

18 سہیئرینڈز

جي. ايمر. سيد

سنڌي ادبی بورڊ



رهاٹ

سید میران محمد شاہر مرحوم جا چونج خط
(1924 - 1963)



سید میران محمد شاہر

وفات: 16 نومبر 1963 ع

جنر: 19 مارچ 1898 ع

رهاڻ

(سید میران محمد شاھ مرحوم جا چونڊ خط
جي. ايم. سيد ڏانهن)
(1924-1963ع)

”ڏينهان ڏورن ڏٿ سين، راتيان ڪن رهاڻ،
عمر تنيں ڪاڻ، منهنجو روح رڙيون ڪري.“
- شاھ عبدالطيف پتاڻي

مرتب

جي. ايم. سيد



سنڌي ادبی پورڊ
ڄامر شورو سنڌ
ع2005

[هن ڪتاب جا سڀ حقي ۽ واسطه سنتي ادبی بورڊ وٽ محفوظ آهن]

تعداد هڪ هزار	سال 1965ع	چاپو پهريون
تعداد په هزار	سال 1978ع	چاپو پيو
تعداد هڪ هزار	جون 2005ع	چاپو ٿيون

قيمت: هڪ سوئننجويهه ربـا

[Price Rs.125-00]

خریداري لاءُ

سنڌي ادبی بورڊ ڪتاب گھر

تلڪ چاڙهي، حيدرآباد سنڌ

(فون ۽ فيڪس نمبر: 633679 - 0222)

Email Address: sindhiab@yahoo.com

Website: www.sindhia.com

هيء ڪتاب سنڌي ادبی بورڊ پرنٽنگ پريس ڄام شورو ۾ مئيجر سيد سكندر علی شاه
چڀيو ۽ انعام اللہ شيخ سيڪريٽري سنڌي ادبی بورڊ، ان کي چپائي پذرو ڪيو.

چپائينهڙ پاراڻ

چيو ويندو آهي ته خط اوه ملاقات آهي. خط کي اوه ملاقات اون کري چون ٿا، چو خط لکن دوران ماڻهو هڪ طرفو ٿي، رڳو پنهنجي اندر جواحال رقم ڪري ٻئي کي آگاهي ڏيندو آهي. دُنيا ۾ اهڙا بيشمار خط آهن، جيڪي لکياته شخصي سطح تي ويا هئا، پر بعد ۾ آنھن جي اهميت اجتماعي حوالى سان به ٿي وئي. انهيءَ ڪري چئي سگهجي ٿو ته "خط" به دراصل هڪ دورجي تاريخ آهي، جنهن ۾ لکندڙ نيك نيتيءَ سان سچن پچن حالن احوالن ۽ واقعن جي آگاهي ڏئي ٿو.

عامر طور تي خط ٻن قسمن جا ٿين ٿا. هڪڙا اهي، جن ۾ روزمره جي عامر روایتي واقعن کان آگاهي مليل هجي، پيا اهي خط جن ۾ خاص ۽ غير روایتي واقعن جي چاڻ ذل هجي. "رهان" اهڙن ئي غير روایتي حالن احوالن تي لکيل خطن جو هڪ مجموعو آهي. اهي خط جناب سيد ميران محمد شاه 1924ع کان 1963ع واري عرصي دوران پنهنجي همعصر ۽ ويجهي دوست جناب جي. ايم. سيد ڏانهن لکيا هئا. هي خط پنهنجي اندر ۾ 39 سالن جي هڪ پوري تاريخ رکن ٿا. چاڪاڻ ته نديي کند جي تاريخ ۾ 1924ع کان 1947ع تائين، جي ورهاگي جو دور آهي، جڏهن ته 1947ع کان 1963ع تائين سورهن سالن جو عرصو پاڪستان جو شروعاتي دور آهي. انهن پنهيءَ دورن جي حاليت ۽ واقعات کي سمجھن ۾ هي خط بيحد ڪارائنا ۽ مددگار ثابت ٿي سگمن ٿا.

ترتيب جي لحاظ کان ڪتاب ۾ ڪل چمؒ فصل ڏنا ويا آهن. پهريون فصل سيد ميران محمد شاه جي زندگي ۽ بابت ڏنل مختصر احوال تي

مشتمل آهي، جڏهن ته باقي پنج فصل خطن جي موضوع ۽ دور جي اعتبار
کان ترتيب ڏنا ويا آهن. هر فصل ۾ 50 کان 70 جي وچ ۾ خطن جوانگ
شامل ڪيو ويو آهي. هيء ڪتاب پمريون پيرو جناب جي. ايم. سيد
1963ع ۾ ترتيب ڏنو جنهن کي سندي ادبی بورڊ 1965ع ۾ چپائي پدر و
کيو. انهيء لحاظ کان هن وقت هيء نئون پيو ڇاپو چاليه سالن جي وٺيء
کان پوءِ جون 2005ع ۾ چڀجي پڙهندڙن جي هشن تائين پهتو آهي.

هن نئين ڇاپي جي تياريء ۾ اسان کي نئين سِر محت کرڻي پئي
آهي، چوتے پراشي ڇاپي ۾ خطن جي تاريخ ۽ سالن /سن ۾ گهٽ وڌائي اچي
وئي هئي، جيڪا اصل متن کي ڳولي هٿ کرڻ کان پوءِ درست ڪري چپائي
وئي آهي. اميد ته هيء ڇاپو پڙهندڙ حضرات کي پسند ايندو.

انعام الله شيخ
سينكريتري
سندي ادبی بورڊ

چامر شورو، سنڌ
جمعة المبارڪ ٩- جمادي الاول ١٤٢٦ هجري
بمطابق
17- جون 2005ع

فهرست

<u>عنوان</u>	<u>صفحة</u>
.1 پیش لفظ	1
.2 فصل پهريون - سيد ميران محمد شاه مرحوم جي زندگي جو مختصر احوال	8
.3 فصل بيو - سال 1924 کان 1931ع تائين (جملی 65 خط)	14
.4 فصل تيون - سال 1932 کان 1939ع تائين (جملی 63 خط)	51
.5 فصل چوتون - سال 1940 کان 1950ع تائين (جملی 56 خط)	122
.6 فصل پنجون - سال 1951 کان 1963ع تائين (جملی 60 خط)	177



پیش لفظ

سید میران محمد شاه سان منهنجي واقفيت مارچ 1924ع یه، متياري سادات
ڪانفرنس جي موقععي تي، سن یه تي، جا سُکھوئي وڌي وجي راز محرر دوستمي
جي درجي تائين پهتي. سندس حياتي، جو مختصر احوال هن ڪتاب جي پيروئين
فصل یه ڏنو ويyo آهي. هتي سندس مون ڏانهن لکيل اتسل هزار کن خلن مان.
جي مون ڦت سب محفوظ آهن. 243 خفلن جو مجموعو پيش ڪريان تو، جنهين
ير مرحوم جا مختلف موقعن تي لکيل خط ڏنل آهن. انهن مان تاريخي عواد
هڪ طرف ملي سگهندو، ۽ پئي طرف سندس واقع نگاري؛ ادبی مذاق، زنده
دل، ۽ فلسفة حيات تي به روشنی پنجحي سگهيندي.

هتن خطن مان ڪن جو اختصار ڪيل آهي. ڪئي، سوء عبارتن ۽ شير ضروري مواد جي، سمورا ڏيل آهن. ڪن جو انگريزی، مان آزاد ترجوسو ڪليل آهي. هڪ خدل منهجو لکيل به ڏيل آهي، ڪن خطن جي هيٺان توٽ لڳل آهي. اسان جي دوستي شخصي رفاقت جي بنجاد تي پدل هئي. هو به جذباتي هو، ۽ آء به جذباتي پئي رھيو آهيان. هن تي ايواني تهذيب جي رنه، دشرب جو اثر ويٺل هو، آء به، مشرق جي اڪثر مسلمانو وانگر، انبي، فضا جي پيداشن هئيس، جنهن مطابق زندگي، جو مقصد انتهائي خوشي، جو حصول تئي تسو، ڀونان جي ايبيمشيونين ۽ استرئوزم واري ٺلستي جو مقصد گهشور ڪري، ۾ اڳير وڃيو بېنهي.

جهئي؛ طرح زمين جي زرخيزي؛ آبهاوا جي تبديلي؛ هنري ساڳيا درخته مختلف شڪل ۽ شبات وٺن ٿا، تيئي؛ طرح ساڳئي فلسه حيات جو به طبيعتن جي اختلاف سبب مختلف اثر پوي ٿو. سو، برادرم ميران محمد شاه جي طبيعت لازمي معتدل هوا جي اشر هيٺ اعتدال ڏانهن مسائل هئي. ۽ منهجي طبيعت جبل جي گرم ۽ تيز هوائين ڪري انتها پسندي، ڏانهن راغب هئي. هن تي حافظ شيرازي، جي رندان تعليم جو گهشور اشر ويٺل هو، ۽ آهي په انهيء، لهس ۾ لوستانجي ويرو هوس. شاه لطيف جي سلوڪ جي سمجھن لاء هر بـ به ساري زندگي جو ڀائي حق ٿي رهيو، ۽ آهي انهيء، بـ عمق پـ جيتوون پـاني

کي ماڻڪ هت ڪڻ جو سودائي پئي رهيو آهيان.

ميران محمد شاهه جي خطن پڙهن بعد معلوم ٿي سگهندو ته هر حسين
شكل، خويصورت نظاري، مني آواز ۽ عمدي ماحول مئس اثر ڪيو ٿي، ۽
انهيءَ مان هن لطف ۽ خوشي حاصل ڪڻ جي ڪوشش ڪئي ٿي. اهڙن موقعن
تي هو اڪثر چئي ويهندو هو ته:

دمِ فرصت غنيمت دان و داد خوشدلی بستان.

بسي گردش ڪند گردون، بسي ليل و نهار آرد.

هو بنيدادي طور عاشق مزاج، صاحبدل ۽ محبت جو متوالو هو. هو "الله
جميل ويحب الجمال" جي رنگ ۾ رُگيل هو. سندس ڪيترين خطن ۾ هيءَ
مصرع لکيل هوندي، هيئي:

ما قصه سڪندر و دارا نخوانده ايس،

از ما بجز حڪایت مهرو وفا مپرس

حافظ رسيد موسم گل معرفت مخوان،

دریاب نقد عمر وزجون و چرا مپرس.

سندس زندگيءَ جو فلسفه حيات مهرو وفا تي بيٺل هو:

1- هو ساري زندگي هڪ سچي، وفادار، بي غرض ۽ مثالى دوست جو
ڳولاٺو رهيو.

2- هن ڪائات جي هر شيء ۾ حسن پر ڪڻ جي ڪوشش ڪئي.

3- هن حسن جي تعريف کي ذكر الاهي ٿي سمجھيو، ان ڪري ان کي
ورد زيان بنائي ڇڏيو هئائين.

4- باوجود معتدل مزاج هئڻ جي، هر حسين شيء جي تعريف ڪڻ کان نه

ڇندو هو:

مرد مان را از عسس شب گرخيالي در سرست،

من چنانم ڪز خيالر باز نشناسد عسس.

هن جي اعتدال پذير طبعت سندس زندگيءَ تي به مئي ذكر ڪيل فلسفه
حيات موجب اثر ڪري ويئي هيئي، جنهن مطابق حال کي مستقبل تي ترجيح

ڏني ويجي، سياست ۾ صلح (Compromise) ضروري سمجھيو وڃي تو، ان
کي "پريڪيڪل پاليٽيڪس" جي نالي سان سڌجي تو، ان خيال جا ماڻهو

زندگي، جي هر موقعی مان فائدو وئىچىجا حامى آهن. انهن وئىخىالي دنيا عملى دنيا جي موجودگي، ير كا هستي نئى ركى. خدمت خلق لاءِ هو طاقت جو حصول لازمي تا سمجھەن ئە كمپرومائىز (صلح) كان سوا، طاقت حاصل ئىش مشكل آهي. "جمهوري سياست ير جىتى تعداد جي شمار سان فيصلاتين تا، دماغ ئە اصول جي ايلىرى پىغا كانهنى، جىتىرى عملى سياست جي. ان ير كاركىن كى مىثان لەمى، هيڭىچىك سان جىڭ جەھۋو ئى هلشو آهي.

دوش از مسجد روپى مېخانە آمد پىر ما،
چىست ياران طريقت بعد ازىن تدبىر ما،
مان مریدان زو بسوى كعبه چون آرىم چون
روبسوى خانە خمار دارد پىر ما.

هن ئە مون، پنهنى، خوشى جو حصول زندگي، جو انتهايى نصب العين كري ئى سمجھىبو. ليكىن اسان جون طبعتون باوجود همخىالي، جي مختلف هيون. هن جي دل سالىر هئى. بېشىتى سادگي، مان، مون وانگى عقل يا شىڭ جي داڭىچىك كري، تېرىجى پاھر نكىتل كۈنە هو. بقول شاه لطيف:
الله ڈاهىي مر تيان ڈاهىيون ڈك ڈسن،
مون سان مون پرىن، پورائىي، ير پال كيا

هن مستقبل جي موھوم خيال خاطر حال كى چىدى ڈيش، رهبانىت ئى تصور كىبو. "لا رهبانىت فى الإسلام" تى عمل كىندي چون چرا كان سوا، نقد عمر حاصل كىرە كى گناھ نئى سمجھىيائىن. سياسى زندگي، ير گەھرەي كىرە جو ابتدائى خيال 16 دسمبر 1924ع تى، مون سند تعليمى كانفرنس جي موقعى تى سندس دماغ تى وېھاريو. اتى ئى مەھىنى جي آخر ير كيس سن دعوت ڈئى اچىن لاءِ چىر، جتان كىس رئيس فقير بخش خان كاچى، ياثۇشى سيدن، هالن جي مخدومن ئە پىت شاه جي پېرىن سان ملاقات ئە واقفيت كرائىن لاءِ ويس. سندس اسيمبلي، ير بىھارەن جي گالاھ سيد حاجى عبدالحكيم شاه صاحب سان پېرىن مون چورى. آخر اهي گالاھييون وۇتى وۇتى 1926ع جي الىكشن وقت اميدوار بىشۇ، ير منت كري وېھارى چىدىائونس. ورى 1928ع ير سر غلام حسين جي اىگىزىكىيتو كائونسل تى ويچىن وقت خالى ئىيل ضمنى چوند ير چوندجىي وىو.

اتي ڪر شرن بعد، چو طرف خود مطلبي ڏسي تنگ ٿيڻ لڳوي ۽ ۾ ٽيني خوشی حاصل نه هيں. باڻ کي اکيلو محسوس ڪري. آڪتوبر 1931ع تي پوني مان هڪڙو ڏگهه خط لکيائين، جنهن ۾ چيائين: ”جيستائين ترهين اپهي مون سان سياسى طرح پانهن ٻيلي نه ٿيا آهي، منهنجي ساري زندگي بيمسوده ۽ بيڪار ٿيو پوي. اوهان كان سوء ڪائونسل ۾ رهه بيڪار آهي.“

هن گهڻن کي آزمایو هي پڻ سڀ خود عطلب نهكتا. بيمسي ڪائونسل وقت ته آئون ساڻس شريڪ ٿي ڪونه سگهييس، ليڪن جڏهن سند جدا ٿي ۽ چونڊون ٿيون ته بيمسي چٺنا سند اسيبليءَ، تي چونڊجي آياسون. پر ڪيڙي خبرههشي ته باوجود همخيالي، ۽ شخصي دوستي، جي طبعتن جو اختلاف اسان کي سياسى دنيا ۾ علحدو ڪري ڇڏيندو. ائين ٿيو، ۽ ان لا، اعتدال ۽ انتها پسندئي جون طبعتون ڪارڻ بنيون. مون شن کي 8 - ايريل 1926ع تي سند ڏگهه خدل لکيو هو، جو هن ڪتاب ۾ ڏنل آهي: ان مان پتو چونڊو ته آء ساڻس پانهن ٻيلي ٿي بيهڻ ۽ ڪيس ليڊر تسلير ڪري ڪر شرن لاءِ تيار هوس، ليڪن سنداس ان حيشت طهي ڪرڻ لاءِ هن عنقر معير ارن تي هلن لازمي ٿي چاٿر، پر هن انهن سورين گالهين کي عسلوي دنيا بصي داشري کان ٻاهر ٿي سڀهيو، چي: خدمت خلق، سوء طاقت جي ڪري نه سگهيي، ۽ طاقت هرسن ڪمپرومائيز سان حاصل ٿي سگهيي ٿي.

طبعتن جي انهي، بنيادني اختلاف اسان کي سياسى طرح علحدو ڪشري ڇڏيو. ليڪن باوجود انهي، جي اسان جي شخصي دوستي ۽ تٺائي لاڳابي ۾ ڪاڻهن به وڃون پيو، آئُڪھوئي سخت گير، سخت ڪوش رهندو آيس، پر هن جي اعتدال پسند طبعت سڀ گالهين برداشت هندي، منگت توڙندي آهي. همو سدائين منهنجي مدائين جي ڪل پريان پيشي، هڪڏهن ڪوسانه ٿيا، ڏوراپيو ڏيئي ”جو رويو اختيار ڪندو آيو، جنهن ڪري آخر تائين دوستي نباهي نياين؛ جيسيين هشي جيڻري، وساري نه ديشي، وجين ڀون پيشي، ساريندري ڪي سجڻين.

تازو چوندين وقت سندس روبي بابت مون هڪ سخت خط لکيو شوائنس، ان جا جواب جيڪي مرڪليائين، سڀ خظن ۾ موجود آهن. انهن جولب لباب اهو هو ته منهنجي توهان سان شخصي دوستي رهي آهي، نه سياسى، اوهان

جون توکون اپکی به برداشت کیون انر، آئیندی به کندو رهندس. انشاءالله اها محبت قبر تائین قائم رهندی.^۱ هن دور ہر جذہن سیاست ماثن جی روزمرہ جی زندگیٰ تی ایترو حاوی ٿی ویشی آهي، جو سیاسی اختلاهن ڪري شخصی دوستيون به تئیو وجن، تنهن عام دستور کي بردارم میران محمد شاه باطل نهرائی، ثابت ڪري ڏیکاريو ته هرو ڀرو سیاست سڀ ڪجهه نه آهي، ان کان پاھر پیون به ڪي مودت جون رسیون آهن، جي دوستي هلاشي سگھن ٿيون. انسان و پگر ڪري رهڻ وارن جانورن مان آهي. هن جي خوشی سپگر ۽ سات سان گلڻ رهڻ ہر آهي. ماروئي جي مارن لاءِ واجھائڻ، ڪونجن جي و پگر ڪري هلڻ جا ڪيترائي مثال شاه صاحب انهيءَ جي ثبوت یر ڏنا آهن. انهيءَ نقطي نگاهه کان، همخيال ۽ باوفا دوست جو ڳوللي لپڻ ۽ ان سان نياھن، زندگي ۾ خوشی حاصل ڪرڻ لاءِ مکيءَ مقصد ٿيو پوي. سيني صاحبدل ماثن وانگر، میران محمد شاه انهيءَ وٽ جو ڳولاتو هو.

سندس خطن مان معلوم ٿيندو ته جڏهن عمدما نظارا، سهڻيون شڪليون، سطلب ته هر طرح جي خوشيءَ جا اسباب موجود ڏنا اتس، ته به هن کي اڪيلو انهيءَ جو حظ حاصل نه تي سگھيو. ان ڪري اهڙن موقعن تي اڪثر چئي ريهندو هو:

باده و مطرب و گل، جمله مهیاست ولی،
عيش بي دوست ميسرن شود. يار ڪجا است.

مون کي به هن انهيءَ ئي احساس سان محمر راز دوست بنائي جي تکوشش ڪئي، ليڪن ان هر پوري طرح ڪامياب نه ٿيو. پيو جنهن ماڻهو سندس زندگيٰ تي گھرو اثر ڪيو ۽ هن جي اعليٰ معيار چونڊ پتاender موزون تي نظر آيو، سا هئي 'مدموذيل طريقي'

سندس 21 جون 1939ع جي خط یر لکي ٿو ته "کاڌي کان فارغ تي ٻرائندگ روم جي فرش تي گاديون ويحائي، تيئي دوش بدوش تي حياتي جي دقيق نڪتن ۽ خلت انسان جي عميق مسئلن تي گفتگو ڪرڻ لڳاسين." سندس خيال ۾، دل جي خوشيءَ اطمینان حاصل ڪرڻ حياتي جو لوب لباب هئڻ گهريجي. انهيءَ نصب العين کي حاصل ڪرڻ لاءِ ڪاٻه ڪٿر باقى نه ڄڏجي. پو، کشي هن خاڪئي جسر کي قربان ڪرڻ ٿو پوي، ته به دريغ نه ڪجي. ان کان

سواء زندگی، جو جوهر یه حیاتی، جو مقصد هک کیل تماشو تی پوندو. "اهزی بلند حوصلگی، یه فلسفه حیات جی باریک نکتن جی اپتار بعد، بی اختیار اوهان جو نالو پیش کیم ته منهنجو هک عزیز انهی، ستاشی سمند جی سفر جی رهنمائی کری سکھی تو، باقی اسان انسان جی اتی پچت نه آهي. ان تی پیاو اوهان سان تبادله خیالات جو استیاق ڈیکاریائین، خیر، نیاپو اسان پهچایون تا آئیندی مرضی، جا مالک آهیو.

اها عورت کيس غير معمولي ڏسن ۾ آئي هئي. هوء به رند مشرب جي هئي. انتهائي خوشی حاصل ڪرڻ. زندگي، جو مقصد ڪري تي سمجھائيين ۽ جذباتي به هئي، ليڪن ان سان گڏ آئديلزرم جي لغار لڳل هيں. آخر ۾ منهنجي به ان عورت سان واقفيت تي. جهڙيءَ طرح ميران محمد شاه ان کي عورت جو بهترین نمونو شمار ڪيو تي، ساڳيا خيال 'مدموذيل طريقي'، کي منهنجي لا، ويجهجي ويا. اها هڪ تسلیث نهئي پيئي. ان دوستيءَ مان اڳتي هلي چا نتيجو نڪري ها، اها خبر خدا کي، ليڪن هن جي اچتي انتقال انهن اميدن تي پاشي قيري ڇڏيو. ميران محمد شاه کي ان کان پوءِ ويرائگا واسو ڏنو ٿو ڏسجي. جڏهن ڪو عمدو نظارو، ڪا حسين شڪل سندس سامهون ايندي هئي ۽ حافظو ياد ڏياريندو هوں: در، ياب نقد عمر، وزجون چرامپرس. ته شاه جو آواز اچي ڪنن تي پوندو هوں: "پسي ڳاڙها گل متان ڪو گل چانگي کي چاري." مون تي به 'طريقي'، جي انتقال نئون ورق ورايو. "لا احب الاقلين" اکين اڳيان ڦرڻ لڳو.

گھٹي وقت کان هو بے بیمار گذارڻ لڳو هو، آئے به ڪجهه وقت بیمار تي رهیس. گھٺو وقت سرڪاري پابندین ڪري ڪلي طرح، مرضي، مطابق دوستن جي ملنگ کان محروم ٿيل هوں. گھٺي وقت کان کيس ۽ منون کي روح رچندين رهائين ڪرڻ جو شوق دامنگير هو. پر قدرت کي اهو منظور نه هو، ۽ هو بنا ملاقات جي ان طرف ويو، جتنان ڪنهن پتو ڪونه آندو آهي ته حمیرن سان ڪھڙو حساب تيو!

انسان و پچارو دائمي خوشي حاصل ڪرڻ لاءِ گهشيون ڪوششون ڪري ٿو. بهشتی زندگي حاصل ڪرڻ لاءِ عبادتون ڪري ٿو. دوستيون ڳندي ٿو، هر سٺي شئ، مان لطف حاصل ڪري ٿو. ليڪن ڪھڙي خبر آهي ته اهي سڀ

زندگي، وانگر عارضي آهن. جنهن کي ساپيچه تو چاٿجي. سڀ ڳالهيوں مانجهاندي جو ماڳ آهن. ماڻهوه جي آشت لاء، پئي جنر ۾ گڏجڻ جو داسو ڏنو، سڀ ڪجهه ڪيو. ليڪن يقين سان ڪجهه چوڻ جي اهل نه بنيو آهي.

هن ڏرتيءَ تي لكا ورهين کان زندگي، جا آثار ڏسڻ ۾ اچن ٿا. شايد اڳتني به زندگي هلندي اچي. اهي سڀ ثبوت حياتِ ڪل جا آهن. ليڪن شخصي زندگي، جو تسلسل ايجا به تشهه ثبوت رهيو پيو آهي. جهرتءَ طرح شخصي حيات جو تسلسل مشڪوک آهي، اهڙيءَ طرح سان شخصي خوشي به عارضي ڏسڻ ۾ اچي تي. ويچارن فيلسوفن گهڻي متا ماري ڪئي آهي. ڪي رهبانيت جا قائل تي، هن زندگي، کي عارضي سمجهي، دائمي زندگي، دائمي خوشي، جي ڳولا ۾ سرگردان رهيا، ته ڪي رند بنجي، ايسڀڪوريين فلسفي جا پوئڻگ تي، نقد حيات حاصل ڪرڻ ۾ مستغرق رهيا، پر ڏسڻ ۾ شايد ائين اچي تو ته پنهي ڏرين شخصي زندگي، جي تسلسل تي بنiard رکي پنهنجا نظرياً بنايا آهن. بهرحال، جيستائين زندگي، جو تعلق آهي، دائمي حيات ۽ دائمي خوشي، جي کوچنا جاري رهندい:

”جيڪر قيامَ مڙن، ته ڪرَ اوڏا سڀرين.“

(شاه)

غلام مرتضي

سن 14-12-1963ع

فصل پھریو

میران محمد شاہ جی زندگی جو مختصر احوال

خاندان جو احوال

شاہ صاحب، متیاری سیدن جی منعمائی پاڑی جی تکڑ ہر ویتل ساداتن
مان ہو۔ ستدن وڈی ڈاٹی سید عبدالحکیم شاہ شہید (جنہن جی یاء سید شہمیر
تکڑ جو گوٹ بڑو ہو) کی پے فرزند تیا: سید بادو شاہ، یہ سید قاسم شاہ۔

الف: سید بادو شاہ جی فرزند سید عبدالحکیم شاہ مان سید اسدالله
شاہ، وڈو چائو، جنہن کی وری سید الہ بخش شاہ فرزند تیو۔ سید الہ بخش
شاہ جا پنج فرزند تیا: (1) سید حاجی عبدالحکیم شاہ (2) سید حاجی
غلام شاہ (3) سید حاجی قاضی اسدالله شاہ (4) سید حاجی محمد حافظ
شاہ یہ (5) سید حاجی علی اصغر شاہ۔

ب: سید عبدالحکیم شاہ شہید جی بئی فرزند سید قاسم شاہ کی
چار فرزند تیا: (1) سید چکل شاہ (2) سید محمد شاہ حکیم (3) سید
شرف علی شاہ (4) سید حسین شاہ۔ انهن مان پھریون لاولد وفات کری
ویو، یہ پوئین جو اولاد اپگتی هلی بند ٹیو۔

نمبر 3، سید اشرف علی شاہ، جی اولاد مان سید عبدالهادی شاہ،
لطف علی شاہ یہ حاجی غلام احمد شاہ آهن۔

نمبر 2، سید حکیم محمد شاہ، کی چھ فرزند تیا: (1) سید غلام نبی
شاہ، (2) سید چکل شاہ (3) سید حافظ میران محمد شاہ وڈو (4) سید
 حاجی محمد رحیم شاہ (5) سید فیض محمد شاہ یہ (6) سید حاجی غلام
نبی شاہ حکیم۔

انهن مان نمبر 1، 2، 4 یہ 5 لاولد تیا۔

نمبر 5، جی اولاد سان سید فیض احمد شاہ وارا تیا۔

نمبر 3، سید حاجی میران محمد شاہ حکیم، متوفی 1309ھ مطابق 1845ع کی، چار فرزند تیا: (1) سید محمد شاہ مجنوب (2) سید زین العابدین شاہ عرف چگل شاہ (3) حاجی عبدالقدیر شاہ (4) سید محمد شاہ دوم.

انهن مان نمبر 3، حاجی عبدالقدیر شاہ جی اولاد یہ حاجی محمد رحیم شاہ یے پیا تیا.

نمبر 4، سید محمد شاہ دوم مان سید محمد اکرم شاہ یے سید محمد اشرف شاہ تیا.

نمبر 2، سید زین العابدین شاہ کی ہے فرزند تیا: (1) سید میران محمد شاہ یے (2) سید قاسم شاہ. هتھی آئے میران محمد شاہ جی زندگی، جو مختصر احوال پیش کریاں تو.

شخصی زندگی

سید میران محمد شاہ 19 مارچ 1898ع تی حیدرآباد ضلعی جی تنبی محمد خان تعلقی جی تکڑ گوٹ ہر چاؤ ہو. ابتدائی تعلیم حافظ محمد یوسف یے حافظ محمد ہارون وہ حاصل کیائیں. پوہ پرائمری اسکول مان چار درجا پاس کری، کراچی، جی سند مدرسة الاسلام ہر پڑھی، 1921ع ہر مشترک پاس کیائیں. بعد ہر دی، جی. سند کالیج ہر داخل تیو، جتان بی. ای یے ایل. ایل. بی جا امتحان ڈیئی، 1924ع ڈاری حیدرآباد ہر وکالت شروع کیائیں.

اول ہر مستر سنتداس منگھارام وکیل جی فرم ہر داخل تی وکالت کرنا لگو. وکالت ہر معمولی قابلیت ڈیکاریائیں. سرکاری نوکری، لاء پ۔ تی دفعا کوشش کیائیں، پر کانہ ملي سکھیں. وکالت جی کری، لذی اپھی حیدرآباد ویٹا، جتی اجا تائیں سندس خاندان رہی تو، کیس مائٹائی زمین یے وکالت مان پیدائش تیندی ہئی. لیکن اها سندس والد جی کنایت شعاری، جی باوجود پوری نہ تیندی ہئی. آخری وقت ہر ہو بیمار تیو، سیاست کان پاہر زندگی گذاری رہیو ہو. کیس ہک فرزند سید قبول محمد شاہ تیو، جو جوانی، ہر پی، کی داغ فرقہ ڈیئی وفات کری ویو. پیو کو نرینو اولاد کونہ آہی. کیس ہے نیاثیوں آهن، جن مان ہٹ حاجی شلام احمد شاہ جی گھر ہر، یے

هڪ سندس پائئي قمر الزمان جي گهر ۾ آهي. سندس والد 5 فېبروري 1950ع
بر وفات ڪئي هئي.

سماجي ۽ سياسي زندگي

هي نندي هوندي کان سندس عزيز ۽ بزرگ، حاجي اسدالله شاه مرحوم
جي خلاقت تحريڪ ۾ حسو وٺڻ وقت، باوجود پڙهڻ جي، سياسي ماحدول ۾
پلبو هو.

مارج 1924ع تي، سن ۾، متاري سيدن جي ڪانفرنس ۾ حسو ورتائين.
ان کان پوءِ سند ايڊيوڪيشن ڪانفرنس، منعقده حيدرآباد، جو جوائينت
سيڪريٽري ٿي ڪر ڪرڻ لڳو.

1925ع ۾، حيدرآباد ميونسپالي، جو ميمبر چونديو، انهيءِ سال
ڊسٽركٽ لوڪلبورڈ، اسڪولبورڈ حيدرآباد جو چيئرمين چونديو.

1928ع ۾، سر غلام حسين هدایت الله جي ايڪزيڪيوٽو ڪائونسل جي
ميمبر مقرر ٿيڻ بعد، سندس خالي ٿيل جاءٗ تي، شيخ عبدالمحيد سندی ۽ مرزا
سكندر بيگ جي مقابللي ۾ بمبيٽي ڪائونسل تي ميمبر چونديو.

1929ع ۾، حيدرآباد ضلعي لوڪلبورڈ جو پريزident چونديو، بمبيٽي
ڪائونسل ۾ انهن ڏينهن ۾ جي سند طرفان هشيار ۽ تعليم ڀافت ميمبر
چوندييل هئا، انهن مان هي هڪ هو.

صوبي بمبيٽي طرفان سائمن ڪميشن کي مدد ڏيڻ لاءِ جا ڪميٽي مقرر
ٿي هئي، ان تي به ميمبر ٿي ڪر ڪيائين. ان ڪميٽي، اڳيان سند جي جدائી،
بابت جڏهن سوال آيو ته سند جي هڪ ميمبر سر شاهنواز خان پُستي جڏهن
سرڪاري رپورت تي سند کي جدا ڪر ڻ جي خلاف ووت ڏنس، ته هن ان ۾
اختلافي نوت لکي، سند جدا ڪر ڻ تي زور ڏنو.

1936ع تائين پاڻ بمبيٽي ڪائونسل جو ميمبر هلندو آيو. ان کان پوءِ هڪ
سال لاءِ سند ڪائونسل جو ميمبر ٿي رهيو. 1937ع ۾ جڏهن آزاد سند
اسيمبلي، جون چونڊيون ٿيون، ته مستر نور محمد وکيل ۽ مرزا سكندر بيگ
جي مقابللي ۾، حيدرآباد شهر ۽ تعليقي مان سند اسيمبلي، تي چونڊجي آيو. ڪجهه
وقت سر غلام حسين جي وزارت ۾ پارليامينٽري سيڪريٽري هو، ۽ پوءِ سند

اسیمبلي، جي اسپیکر، دیوان پوچسنگ جي انتقال کرڻ تي، 1938ع ۾، سند اسیمبلي، جو اسپیکر چونديو، جنهن عهدي تي هو 1946ع تائين قائم رهيو. ان کان پوءِ سند سرڪار ۾ وزارت جي عهدي تي، مختلف چيف منسترن جي وزارتني ۾ 1952ع تائين هلندو آيو.

1952ع ۾، پاڪستان طرفان کيس اسپين جو سفير مقرر ڪيو ويو. جتان 1953ع ۾، سرڪار جي انهن عهden تي سرڪاري عملدار مقرر ڪرڻ جي پاليسى، ڪري پوثي هتايو ويو.

ان کان پوءِ کيس ڪراچي امپروومينت ترست جو چيئرمين مقرر ڪيو ويو، جنهن عهدي تي 1957ع تائين فائز رهيو.

1940ع کان 1952ع تائين، سندتي ادب جي ترقى لاءِ تدھوڪي، سند سرڪار جي قائم ڪيل مرڪزي صلاحڪار بورڊ جو چيئرمين رهيو ۽ ان کان پوءِ "سندتي ادبی بورڊ" جو آخر تائين ميمبر هو. پوين ڏينهن ۾، ڪجهه وقت بورڊ جي اعزازي سڀڪريٽري، طور به ڪر ڪيائين.

1932ع ۾، شاه عبداللطيف پٽائي، جي ميلي جي موقعي تي ادبی ڪانفرنس ڪوئائڻ جو بنیاد وڌائين. 1950ع ۾، وزير ٿيٺ تي، شاهي رستي کان پٽ شاه تائين پکو رستو نهرائي، ادبی ڪانفرنس کي نئون رنگ ڏنائين.

ڪيترو وقت "شاه لطيف ڪلچرل ڪميٽي" جو چيئرمين تي رهيو. "سند آزاد ڪانفرنس" جي ورڪنگ ڪميٽي، جو سڀڪريٽري تي به ڪر ڪيو هئائين.

جڏهن کان مسلم ليگ طاقت ۾ آئي، تڏهن کان مسلم ليگ جو ميمبر رهندو آيو.

سنڌس سياسي زندگي سند جي اڪثر تعليم يافتہ ميمبرن وانگر هئي.

ادبي ۽ ثقافتی زندگي

شاه صاحب ندي هوندي کان شعر چوندو هو. سنڌس تخلص "مير" "ميران" ۽ "مهجور" رهيا آهن. ڪيترا شعر چيا اتس. نثر جو به سٺو لکنڌڙ هو. سوا، چند مضمنون جي، نثر ۾ ڪتاب ڪونه لکيو اتس. شعر ۾ سنڌس

"ڪليلات ميزان" شایع ٿئی چکو آهي.

1924ء کان وئي، موں سان واقفيت ٿيڻ بعد، مختلف جگهين تان موں کي جي خط پئي لکيا اتس، انهن مان کي چوندي هن ڪتاب ۾ ڏنا ائم: انهن مان سندس سوانح تي کي قدر روشنی پوڻ سان گد، سندس قلم جي روانی، ۽ رنگيin مزاجي، جو به پتو پئجي سگهي تو.

تعلیمی معاملن سان هن کی خاص دلچسپی هوندی هئی: سند مدرسه
بوزد، سند ڪالیج، سندی ادبی بورد، بمبهی یونیورستی، سند یونیورستی ۽
سند سلم ادبی سوائتی، لاءِ ڪم ڪرڻ مان سندس انهيءَ لازی جو پتو پئجي
گهندو. سند یونیورستی، جي ناهن لاءِ جا ڪميٽي متور ڪئي ويئي هئي، ان
چو به چيئرمين ٿي ڪم ڪيو هئائين.

سنڌس زندگي، جو نمایان ڪر شاه لطيف جي ميللي بجي موقععي تي ادبوي
ئ ثقافتني ڪانفرنس جو بنیاد وجھڻ، ۽ موجوده ثقافتني مرڪز جي تجويز تيار
ٿئري، ڪوشش وٺي، ان جي تعمير شروعات ڪرائڻ هو. سندوي ادب جي
واداري لاڻ هن جون ڪوششن وسارڻ جهڙيون ن آهن.

راڳ جو خاص شوقين ۽ چاڻهو. شاهه لطيف ۽ رومسي، جو شارح ۽ پونهڳ پئي رهيو. حافظ شيرازي، جي رندي مشرب جو مٿن خاص اثر هو. ڪوآپريلو تحريڪ ۾ پڻ خاص دلچسپي وٺندو رهيو. ورهين جا ورهين

وڏو زنده دل، رنگين مزاج ۽ يار ويس شخص هو، شخصي دوستي جو
سڀين، ۽ محنتي انسان هو.

مدون سان تعاملات

شاه صاحب جي مون سان پھرئين دفعي واقفيت، مارچ 1924ع تي، سن پر سدايل متاري سيدن جي ڪانفرنس جي موقععي تي ٿي. جا وڃي گھريءِ رسميءِ جي درجي تي پهتي. سياسي، سماجي ۽ ادبی ڪمن ۾ گڏ پئي رهياسون. سند اسيمبليءِ ۾ اتحاد پارتى، طرفان ميمبر چونڊجن بعد، جدھن هن وڃي سر غلام حسين جي وزارت سان شموليت ڪئي ته ان کان پوءِ اسان جا، سياسي نڌرا جدوا پئي رهيا، ليشن شخصي ۽ ادبی پنيادن تي ڪوئا تپيل دوستانا

تعلقات خذهن به نه نُستنا. هشیتراء دفعا آز سماویس ساخت بیسانی، پی ساخت هکوشیء سان پیش آیو هوندنس، پر پار خذهن به منهن نه میائین. سندس سیاسی خامینی هه کوتاهیین جو حساب مون کی وشنون آهي، انهن عیین کان آژ به خالی نه آهیان. هتي صرف هي بیان شکافی تیندر ته با وجود طبیعتن جي جدا هئش جي، هش تار گندييل هئي، جا اسان کی آخر تائين گندييو پشي آئي. اها تار شاد لطیف پتائی، جي محبت هه لآکایي جي هئي:

”رَدْيِي وَسْ هَشَامْ، بَارِوْ جَا پِينِيورْ هَرْ.“

آه اجا سندس لکیل خطن کی ڪتابی صورت ڏيئي، کيس ملاحظي لار سوھلش وارو هرس، نه اوريتو تاریخ 16 نومبر 1963ع مطابق 28 جماد الشانی 1383هـ، پنجور ڏينهن داغ مفارقت ڏيئي، انهيء طرف روانو ٿي ويو، جستان ڪوبه ڪونه موئيو آهي:

مٿي ٿر رَدْيِي، وِيَا گَنْدارِي ڏِينْهَرَا،

هَكَلْهَنْ ڪُونَه آئِي، تَنْ پِنْهَمَوارِنْ پَهْمِي،

وِيَهَا سِيْ وَهِي، جَنْبَ گَذَارِيِرْ جَنْ سِينِ!

هان هي ڪتاب، سندس عيوض، سندس بزرگ ۽ دوست صاحبزادي عبدالحسن جان سرهندي، هه عزيز اولاد سيد اسدالله شاه حسيني، جي خدمت هر پيش هڪريان ٿو:

گَسْرَ قَبْسُولْ اَفْتَدْ زَهْيِ عَزْ وَ شَرْفْ.

حدبیث دوست نگويير مگر بحضور دوست.

ڪه آشناي سخن آشنا نگهدار

راز يڪ بر خلق نهنتيم و نگنتيم

با دوست بگويير ڪ او محروم راز است

فصل پيو

سال 1924 ع

(1)

حيدرآباد سند

29- سپتمبر، 1924 ع

ڏوراپو ڏيو ٿا، پر مهر ڪري خسخاني تي لنگهي نه آيا آهيyo. ڏاڏاهه جي سين ڪانفرنس سڌائڻ لاءِ سندرو ٻڌو آهي. مون ڪان، لکي، تاريخ پُچي ائن. سند تعليمي ڪانفرنس سڌائڻ لاءِ صلاح مصلحت واسطي، 5- آڪتوبر 1924 ع تي، جان محمد پير گزئي جي جڳهه تي ميٽنگ سڌاييل آهي، ان تي ايندا. مون وٽ اچي رهند، منهنجي جاءءِ سنتدارس وکيل جي پر ۾ آهي.

[نوٽ: 5- تاريخ ميٽنگ گڏ ٿي، ان ۾ ميران محمد شاه
کي استقباله ڪميٽي، جو جواشت سڀكريتري چونڊيو ويو.]

(2)

حيدرآباد سند (سنتدارس وکيل جي آفيس مان)

18- آڪتوبر 1924 ع

نوازنامو، عنبر شمامو، منجهه وقت سعيد موصول ٿيو. ان جي مضمون جي مطالعي کان دل کي روحاني فرحت ۽ قلب کي لذت حاصل ٿي. اميد ته ڪنهن مهل گنجي، اهل تصوف جي مجلس جو مزو و ننداسون. مهرباني ڪري صدق دل کي تيسين تائين مضبوط نه ڪجو، جيستائين آءُ بـ انهيءَ چشم فيض مان ۾ ڪ نه پيريان.

2- ڊگزئي، هر متاري سادات جي ڪانفرنس، 1 ۽ 2 نومبر 1924 ع تي منعقد ٿي رهي آهي. مهرباني ڪري اوھين مون وٽ ايندا ته گنجي هتان هلنداسون. منهنجو پروگرام هيٺيون آهي:

3- آڪڙبر، جمعي ڏينهن، تندي محمد خان ۾ ڪيس اثر.

25- آکتوبر، چنچر ڏينهن، ماتليء ۾ ڪيس اثر.

26، 27، 28 ۽ 29- آکتوبر، ڳوٺ رهندس.

29- شام جو حيدرآباد پهچندس. 13- تاريخ گنجي ڊگري هلبو.

[نوٽ: خط جو پهريون ٽکرو منهجي 6- آکتوبر 1924ع تي، درازن ۾،

سخني قبول محمد جي ملاقات ۽ سچل فقير جي زيارت جي جواب ۾ هو.]

(3)

حيدرآباد سند

15- نومبر 1924ع

خط اوهان جو پڙهي نهايت مسرور خاطر تيس. خاص ڪري انهن الفاظن
كان، جيڪي خط جي پچاريء ۾ درج ڪيل هئا.

شال ذوالمن اسان جي همجنسيء ۽ همخialiء جي سلسلي کي مداومت
بخشي، جيئن اسان پنهي جون دليون ساڳئي چشم فيض مان سيراب ٽينديون
رهن. همخiali دولتيء بابت اڳي ئي احوال ڪري چڪو آهيان. همخialiء ۽
محرم رازيء دمر پڙڻ جي مون ۾ طاقت نه آهي. اوھين قوي دل ۽ صاحب
حصله آهي، جو مون جهڙي ضعيف الحال کي مهرباني ڪري پنهنجو همخiali
ڪرڻ گhero تا.

(4)

حيدرآباد، سند

7- دسمبر، 1924ع

پيارا ادا سائين،

هينئر رات جا قريب 11 تيا آهن. اكين ۾ ندب جي لهر جنبش ۾ آهي،

ڪروت تي ڪروت چڙهندڻ تي وجي. انهيء حالت جسمانيء ۾ هڪ روحاني
حرڪت نمایان ٿئي تي، جا متئن، حالت کي چشم زدن ۾ پامال ڪري. ساري
جان و تن تي مسلط تي ويئي آهي. چئي سگهندو ته اها زبردست حرڪت
ڪهڙيء روحاني مقناطيس جي ڪشش جو شڪار تي آهي؟ جي اوهان جو د ساع
اهڙيء درد سريء کان انڪار ڪري. ته پوءِ بنا تامل اوهان کي ٻڌايان ٿو ته اهو

مقناطیس اوہان جو نشنس نفیس آهي.

اچ سارو ڏینهن درد سريء، ۽ فڪرات ۾ گذریو. انهيءَ حالت جا هئ کان گهشا وجھه آهن، تنهن ڪري انهن جو بیان هن بیگاهه وقت ۾ قریاس جي تنگ میدان تي ڪرڻ کان قاصر آهيان. انهيءَ فڪرات جي بحر بي ساحل ۾ غرطه زني ڪندي، اوہان جي موکلیل خط جي يادگيري آئي. یقیناً، اهو پُڏيءَ کي تار ۾ ترهو ٿي پيو.

تعلیمي ڪانفرنس جي موقععي تي اوہان جي رهڻ جي جاء لاءِ انتظام ڪيو اثر.

سڀائي ڪوئيتا ميل ۾، گورنر بمبيءَ کي لائز ڊوين جي زميندارن پاران ائبريس ڏيڻ لاءِ ڪراچي، وڃي رهيو آهيان.

(5)

حيدرآباد، سند

21- ڊسمبر 1924ء

اوہان کي ڪانفرنس جي موقععي تي ڏنل واعدي مطابق، آءِ تاريخ 23- سن ۾ ايندس. پوءِ پروگرام هيٺين، طرح رٿيو:

24- ڊسمبر سن ۾ رهيو.

25- ڊسمبر شڪار تلوون جو ڪبو.

26- ڊسمبر ڪاچين کان هالا هلبيو.

27- ڊسمبر پٽ شاه هلبيو.

28- تاريخ موتي حيدرآباد اچٹو اشر، جو 29- تاريخ چاپهي محمد شاه جو پارهو آهي.

[نوٽ: هي گشت سندس سياست ۾ داخلا لاءِ تعارف طور رتيل هو. انهيءَ موحب، پهرين ڪاچين ۾ رئيس فقير بخش خان وٽ وياسون. اتان پاٺو ٻهي، سيدن ۾ وياسون، جتان هالن پراشن مان ٿي، مخدوم من وٽ هالن ۾ وياسون. ا atan پٽ شاهه تي وڃڻ ٿيو.]

سال 1925

الهندو ڪچو، حيدرآباد

8- جنوري 1925ء

مون کي افسوس آهي ته ڀت شاه تان اوھان کان موکلائڻ بعد احوال موکلي نه سگھيو آھيان. ڳوٺ اچي والد سان ڪائونسل ۾ بيهڻ جو ذڪر ڪير، گشت جو احوال ٻڌاير، هو شامل راء ٿيو. باقي محمد ڪامل شاه جي چوڻ لاءِ ڪو عمدو موقعو ڏسي، گنجي وقس هلنداسون. پوءِ جيڪا صلاح بيسي، ان موجب ڪبو. مون کي والد هدایت ڪئي آهي ته أپهرائي نه ڪريان. موقعي تي سڀ ڪو ڪمر ڪبو. اوھان ان وڃ ۾ مون لاءِ ماڻهن کان واعداً وشدا رهو. منهنجي حوصلی افزائي ۽ ترقيءَ جا سرچشما اوھين آھيو. ان ۾ خوشامد نه آهي.

(2)

الهندو ڪچو، حيدرآباد

19- جنوري 1925ء

اوھان جو ڪاغذ پهتو. شيخ تيهر، ساهرن ۾ وجڻ ڪري جواب ڏيڻ ۾ دير ٿي. ڪراچي ضلعي جي زميندار ۽ آبادگار ايسوسٽيشن ناهن جي مبارڪ هجيو. اميد ته رولن جي ڪاپي تندي ڊويزن زميندار ايسوسٽيشن جي سڀڪريٽيءَ کان جلد وٺي موڪليندس. ورڪنگ ڪميٽي انجمن سادات مٽياريءَ جي ڪڏهن ٿيندي، ته رول ٺاهي، انجمن رجسٽرد ڪراڻ جو انتظام ڪجي؟

(3)

حيدرآباد

8- جون، 1925ء

اوھان جو خط پهتو. ان جي مطالعی سان جا خوشي دل کي حاصل ٿي آهي، ان جو اندازو ڪرڻ مشڪيل آهي. وڌيڪ خوشي ان ڪري ٿي آهي جو

اوھین هن ناچیز کي سٺી، نظر سان ڏسو ٿا. پڪ اثر ته اوھان کي منهنجي نقصن جو پتو نه آهي، يا اوھین انهن تي پرده پوشي ڪري نظر استحسان سان ڏسڻ گھرو ٿا. پاھر سير لاءِ حال ڪونه تو وجان.

اوھان مون کي بمبئي ڪائونسل لاءِ اميدوار بيهارڻ جو خيال ڪيو آهي، ان لاءِ آءِ پاڻ کي ڪم-حيثيت تو تصور ڪريان. هيءَ اوھان جي شفت ۽ عنایت آهي، جا اوھان کي منهنجي عزت افزاڻي، لاءِ آماده ڪري رهي آهي. منهنجي دل جي تقويت واسطي اوھان جي وڌيڪ مشوري ۽ ترغيب جي ضرورت آهي. ملاقات جو وجھه ملي ته عزم بالجزم ڪيو وجي. پير غلام حيدر شاه بلڙي، واري سان جلد ملڻ جو خيال اثر. پير صاحب مون سان به اهڙي گفتگو ڪئي هئي.

‘انجمن سادات متاري’ کي پکي پايي تي بيهارڻ لاءِ ڪوشش وٺڻ گھرجيو. سڀكريتري، جو خط پهتو هوندو.

سال 1926 ع

(1)

الهندو ڪچو، حیدرآباد

19- مارج 1926 ع

دادا سائين، خط پهتو. مطالعی کان دل کي سرور حاصل ٿيو. اوهان جھڙن دوستن جي دلداري غم نه ڪتیندي ته ٻي ڪھري دوا درمان ٿيندي؟ پر قاضي اسدالله مرحوم جي صدمي جي جگر خراش آتش سرد ٿيڻ مشکل ٻئي نظر اچي. اللہ مرحوم کي جنت ۾ جاء ڏئي، ۽ اوهان جھڙن عاليٰ خيان کي اسان جو راهبر بنائي، چوته مرحوم کان پوءِ ڏڻ بي ڏنار ٿئي پيا آهيون. مون کي اميد آهي نيت اوهين اها جاء پريندا. آءَ اوهان ۾ اهي آثار موجود ڏسان تو. مير غلام محمد خان تالپرجي خيان باابت "الوحيد" جا 16، 17 ۽ 18 مارج 1926 ع جا پر جا پڙهي ڏسندما. ان مان ان بزرگ جي نيك ارادن جو پتو پوندو.

(2)

سنڌاس ڪمپني، حیدرآباد

7- مئي 1926 ع

اوهان سان سب ججي، جي وٺڻ لاءِ حال کيو هوم، ان لاءِ 4- مئي ڪراچي، ويٺو پيم. محمد کامل شاه ڏاڍي مدد ڪئي. جديشل ڪمشنر انترويو لاءِ 18 تاريخ ڏاري گهرائيندو. اوهان جي بمئي ڪائونسل لاءِ اميدوار بيٺ جو احوال اخبار ۾ پڙهيم، اهو احوال ڪوڙو يا سچو، مهرباني ڪري ڪمر همت جي پتي بيٺجو ڪامياب اللہ ڪندو.

(3)

ڪراچي

21- مئي، 1926 ع

سب ججي، جي انترويو لاءِ ڪراچي آيس. سومر ڏينهن ڪپڑا لتا خوب پائي، جديشل ڪمشنر سان سب ججي، لاءِ ملاقات ڪئي ويئي. سڀ اميدوار

حاضر هئا. ملاقات جو نتيجو بروقت معلوم تيو: ميان رحيم بخش شيخ ۽ محمد بخش ميمڻ ۽ بن هندن جي سنارش ٿي آهي. اسان کي نوکري ۽ جي نوکري، کان خدا بچائي ورتو! قوم جي خدمت ڪرڻ لاءِ مجبور ڪيو. مون اوهان جهڙن دوستن جو چيو ڪري، نوکري ۽ لاءِ ڪوشش ڪئي هئي، ڪاميابي قادر جي اختيار هئي.

پير بلڙيءَ وارو بمئيءَ کان پهچي ويyo آهي. صلاح آهي ته گڏجي تکڙ ۽ سعيد پور، فاتح خوانيءَ لاءِ هلجي. ان موقعی تي ڪائونسل بابت ڪجهه پتو پئجي ويندو.

(4)

حيدرآباد

30- مئي 1926ع

هڪ خط اڳي موڪليو ائر، جواب ڪونه ملي. سب ججي نه ملي. دل ڪانه هيم، پر روزگار جي تنگيءَ ان لاءِ مجبور ڪيو هو. اللہ تعاليٰ ڪن کي پکن سان پيدا ڪيو آهي، ڪي بي پر پيدا ڪيا ائس. مون لاءِ اوهان جهڙيءَ هستيءَ کان سواءِ ٻيو ڪو دوست ۽ مددگار ڪونه آهي. هاڻ هڪ دفعو وري اوهان سان صلاح ڪرڻ گهران تو ته آئيندي لاءِ منهنجو پروگرام ڪهڙو هئڻ گهڙجي.

سعيدپور ۽ تکڙ، فاتح خوانيءَ لاءِ ڪڏهن اچڻ جو ارادو رکو ٿا؟

(5)

حيدرآباد سند

2- سپتمبر 1926ع

چيئرمين ضلعي لوڪلبرڊ اسڪول بورڊ جي چونڊ جو وقت ويجهو اچي ويyo آهي. اوھين 5 سپتمبر آچر ڏينهن هتي پهچندا. اسڪولبرڊ جي چونڊ سومر ڏينهن 6 سپتمبر 1926ع تي، 8 وڳي صبح جو ٿيڻي آهي. سستي چڏي، سهرباني ڪري ضرور ايندا.

(6)

حیدرآباد

18- سپتامبر 1926ع

ادا سائين! اچ رات مون وت پير صاحب جھوک وارا ۽ عموي صاحب ميان محمد کامل شاه آيا. مون کي چيائون ته غلام مرتضي شاه کي بسيئي کاٺونسل جي اميدواري، تان هت کٿائڻ لاءِ ڪراچي، هل. آءِ بيمار آهي، جيڻ ڏسي آيا آهي، نه روپرو اڃان ها. هن عريضي، وسيلي عرض تو ڪريان ته پاڻ ۾ مخالفت چڱي نه آهي. اوھين دروانديش آهي. اوھان کي اخوت جو خيائن صد بار زياده آهي. قرياني، جو مادو به وڌيڪ اٿو. اوھين هن دفعي پير صاحب کي بنا تحليف جي چوندايو ته دل راضي ٿئي. اوھين آئيندي لاءِ شاهدن جي روپرو واعدو وٺدا ته هو پاڻ نه بيهي، اوھان کي مدد ڪري. متارڪي لوئي نه لڄائي. مون کان به هت کٿايان، اوھين به هت کشو.

(7)

الهندو ڪچو، حيدرآباد

11- نومبر 1926ع

من از آن حسن روز افرون ڪيوسف داشت دانست،
ڪه عشق از پرده عصمت برون آرد زليخا را.

مثا ادا سائين، بعد سلام نيك انعام عرض ته خط پهتو، احوال معلوم ٿيو. قرب بارهن مهينن جي جنگ جدل، محنت ۽ تessimir مال بعد، هن ضلعي اندر سر غلام حسين ۽ ميان نور محمد وڪيل گوريه ميدان ڪشي، اسيمبلي، چونڊجي ويا. اسان جي، ڳشتين ۽ ڳارن جو به خاتمو ٿيو.

ڪجهه دل خوش ٿي ته قوم ۾ ڪجبهه بيداري، ٿي آهي، جو نور محمد جيڙي دواليءِ بند کي چونديو اتن. ان مان اميد پيشي ٿئي ته پئسي ۽ پوزيشن کان وڌيڪ، قومي خدمت جو احساس لڳو آهي. اللہ سائين، کي روزي نماز جي، تورئي پرواھ آهي! سندس مخلوق جي خدمت پنهنجي ذاتيات تي مقدم سمعتي ڪر ڪڻ گهري، اهوئي تو شوحياتي، جي نيك ڳالهين مان ڇڏي وڃتو آهي، سعديءِ چيو آهي ته:

زنده است نام فرخ نوشیروان بعدل،
گرچه بسی گذشت که نوشیروان نماند.

الحمد لله، منهنجي اميدواريءَ جي گفتگو به هينثر ئي هلي رهي آهي، يعني ماشهو پيا وجن ته سر غلام حسين جي ايگزيكويتو ميمبر تي وجيظ بعد ان جاءه يرث جو لائق هي آهي.

شال اسان جي قوم کي خدا اهو خيال دل یر وجهي ته سندن خادمن کي چونديين، جيڪڏهن آءِ پاڻ ڪنهن وقت به خود مطلبيءَ کي قومي خدمت تي ترجيح ڏيان ته مون کي به سرتابي ڪري. البت، اللہ جي مهربانيءَ سان ڪائونسل جي لياقت لاِ علم ۽ خدمت خلق جو جذبو مون کي حاصل آهي، پر هن مسکين وٺ پئونه آهي. پر مثال اکين اڳيان موجود آهي ته ڪيئن عرب جا صاحببي بي سرو سامانيءَ جي باوجود صداقت ۽ شجاعت سان ملڪن تي قابض ٿي ويا.

دعا ڪجو، خلق خدا جي خدمت جي خدا توفيق عطا فرمائي. مون خدمت جو پنج پنهنجي دل یر پوکي ڇڏيو آهي، شل خدا ان کي بار آور ڪري!

(8)

حيدرآباد

8- نومبر 1926ع

گذريل خط بعد حالتن جدا رخ ورتو آهي. عموي صاحب محمد ڪامل شاه جي ڪر لاِ ثريبارڪ ويس. افسوس اهو آهي ته "جنين ڪاڻ مياس، سي ڪانڌي تير ڪينڪي!" مون ۽ محمد ڪامل شاه اوهان كان پير غلام حيدر شاه جي سامهون بمئي ڪائونسل جي اميدواريءَ تان هٿ ڪٿائي، کيس بنا متابلي چوندرایو. هن واعدو ڏيئي، پوءِ ان كان ڦري، سڄيءَ سند یر وڃي محمد ڪامل شاه جي مخالفت ڪري، ميرزا فرخ بيگ کي مدد ڪئي آهي. هي اٿر ماڻهن جو حال! جهڙي ڪري، تهڙي يرثي: محمد ڪامل شاه اميد ته وڌي تعداد ۾ ڪامياب ٿيندو، پر صاحب کي پرڪي ڇڏيوسون.

صلاح آهي ته خان محمد نظامائيءَ کي پاڻ وٽ رکي، وڌيڪ انگريزي تعليم حاصل ڪريو.

سال 1927ء

(1)

حیدرآباد

29- جنوری، 1927ء

بمبئی زمیندارن جي وفد سان گنجي ويو هوس، جتان خير سان واپس آيو آهيان. اميد ته اوھين به خوش هوندا.

(2)

دل نهر، سرينگر، ڪشمیر

26- مئي 1927ء

پيارا ادا سائين! السلام عليكم! آخر پهچي وياسون. 21- تاريخ حيدرآباد
مان روانو ٿي، لاھور پهتس. اتي ڪجهه وقت سير ڪري. 23- تاريخ راولپنديء
پهتس. ساڳئي ڏينهن شام جو، موئر رستي، راه ملڪ سنبل و سوسن اختيار
ڪيم. رستي جي آسپاس زمين جي گلزاريءَ ۽ زرنگاريءَ، گلن ۽ پوتن جي
خوشگواريءَ جو ذڪر ڪرڻ هن ڪاغذ جي تنگ ميدان تي فضول ٿيندو. البت
اوھين پنهنجي خداداد تخيل کي دوڙائي، اهڙي پرفضا ملڪ جو فتو ڪيدي
سگھو ٿا. خير قصو ڪو تاه، وات ۾ مكان طريت وٽ منزل انداز ٿيس.

رات ترسني. صبح جو ڪوه مريءَ جي دلکش نظاري کي ڏستدو. شام جو 6
وڳي 194 ميل ڪري، سرينگر پهتس. برادرم قبول محمد هڪ هفتونون کان اڳ
ئي هن ملڪ ۾ آيل هو، تنهن پيڙي پيلڙي چڏي هئي. ان ۾ اچي مقيم ٿيس. هيءَ
ٻڌڙي شپر توئي پئي ڪشمیر جي ملڪ جو سير ڪرائيندي. هي هڪ پائيءَ تي
هلندڙ گهر آهي، جنهن ۾ انسان جي هر قسر جي آسائش جو سامان مهيا آهي.
اسان جي پيڙيءَ کي پنج ڪمرا، ٻـ ڪاڪوس، هڪ استور روم ۽ هڪ مٿي چتني.
شام جي آرام گاه لاءَ آهي. فرنڀر يوريين فئشن تي پيل اتس. چينيءَ جا برتن،
ڪانتا، چريون، سڀ موحود اتس. مطلب ته يوريين بنگلن جهڙو سامان منجesis
موجود آهي. هن کي "هايوس-بوت" سدين ٿا. هزارها اهڙا هايوس-بوت موجود
آدن. يوريين سير لاءَ گهڻا آيل آهن. سرينگر شپر جي پير ڊل جي ديند آهي، جا

پارهنه ميلن جي گردي هر آهي. چو ڈاري جبل اش، ان جي ڪناري سان سرسيز چنار ۽ پين قسمن جا وٺن قطارن ۾ بيشل آهن. ان ۾ پاڻيءَ تي ترنڌڙ پنيون به بيشل آهن. اسيين هن وقت اهزئي ڏيندي جي ڪناري وارن بهشت نشان، رشك جنان باغن جي سير لاءِ وينداسون. منهنجي طبيعت پوري، طرح ثيڪ نه ٿي آهي.

الله اميد ته اوهان کي فرزند عطا ڪندو، اطلاع موڪليندا. خط هن ائدريس تي موڪليندا:

[نوٽ: ان خط جي ۾ برادرم قبول محمد شاه لکي تو ته ميران محمد شاه ساڻش واعدو ڪيو هو ته اوهان کي وٺيو ايندو هائڇوي تو ته ڏايو جوان نه آيو. ائين نه ڪرڻ گهري.]

(3)

دل مکان گاندريل، سرينگر، ڪشمیر

14-جون 1927ء

پيارن کان پيارا، دل جا زبور، خوش خلق ڀاءِ سلام باش. بندگي عرض ته
گرجره دوريم، از بساط قرب همت دور نيست.
بنده شاهها شمائير و ثنا خوان شما.
دورم بصورت از در دولت سرائي دوست،
ليڪن بجان و دل ز مقيمان حضرت.

هن وقت ڪشيءَ ۾ سوار، آبِ روان جي ڪناري پيو وڃان. وقت
صبح جا سادا ست تيا آهي. ڪناري جا سبز درخت، صانع ڪردار جي ٿا
خوانيءَ ۾، نسيم سحريءَ جي جھوئنکن تي صدائِ سبحان الله چشي رهيا آهن.
پاڻيءَ جي شفاف سطح ۾ آسمان جي گوناگون رنگن جو پرتوي، شڪل نو عروص
وانگر، عجب حسن ماب نظر اچي رهيو آهي. اٿانهن پهاڙن جون چوئيون، برف
جي سفید چادر ڏيکي، جهادِ اڪبر واسطي اشاري لاءِ محتاج بيٺيون آهن. بلبل
ٻهار، گل جي ناز بي نياز ۽ حسن جي انداز کان بي تاب ٿي، نفس سنجهي ۾
 قادرِ مطلق کان وصل گل جي دعا گهري رهي آهي. اهڙيءَ گهڙيءَ ۾ هن ناقص
جي نظر، زمين آسان لتاڙي، جبل ڏونگر ڏوري، اوهان جي آستان تائين ٻهچي
رشي آهي. آخر بلبل کي گل کان سوا، ڪپڙو آرام ايندو. پروانيءَ کي، شمع کان

سواء كهڙو عيش نصيٽ ٿيندو. تارئي کي ابر کان سواء چا مرار پلؤ پوندو.
اوهان جي دوری هنن جملی لذات کي مختصر ۽ معصوم ڪري چڏي
بي آب به ما هي ان چه گذشت؟
بي سبزه به آهوانِ صحراء چه گذشت؟
بگذشت و بگذرد به رکس، ليڪن!
من دانم و دل، که بي تو بر ما چه گذشت؟

رات هڪ كتاب جو مطالعو ڪري ختم ڪيم، جنهن ۾ هڪ سچي عشق
جي تصوير ڪينچيل هئي، ان ۾ معشوق جي وفاداري عاشق جي عشق کان
سبت کشي ويئي، ۽ آخر پنهنجي جان عاشق جي مهجوريه ۾ ذيئي، عشق جو
مثال قائم ڪيائين.

عاشقان را درد و غم بسيار مي بايد ڪشيد،
داعي بيار و غصهءَ اغيyar مي بايد ڪشيد.
هرڪ عاشق شد اگرچه نازنين عالر است،
نازڪي کي راست آيد، بارمي بايد ڪشيد.

اسان جا همسفر، با وجود پنهنجي مايه علم ۽ سرمایه ڪثير جي، يد
قدرت صنعت کي بنظر استحقار ڏسن ٿا، يا ته فقط هڪ معمولي جهنگل
سمجهي، بعضي بizar ٿين ٿا.

آه، بي درد بي چشمانيه، هر چشيري، عدم همرازي ۽ دلتنگي، جي دوران، هي
نامو، نسيم سحر، هتان ارسال خدمت ڪريان ٿو، جو اميد ته در دولت تي
رسي، آستان بوس ٿيندو.

اي باد، اگر به گلشنِ احباب بگذري
زنهاي عرض ده بر جانان پيام ما
اي نسيم سحر، بندگي من برسان،
ڪ فراموش مڪن وقت دعاء سرحد
خرم آن روزك زين مرحله بر بندر رخت،
در سرِ ڪوي تو پرسند رفيقان خبرم
راهِ خلوت گ خاصم بنما تا پس ازین،
مي خورم با تو ديسگر غمِ دنيا نخورم

چوڏاري گل و گلنار، آب روان ۽ سبže زار جي بهار آهي. مگر جيستائين يار غمگسار نه آهي، همراز نه آهي، نڪته شناس نه آهي، يا مذاق نه آهي، تيستائين قدرت جي رعنائي، ۽ نڀرجي دلربائي، جو لطف دل تي أنانائي نتو سگهجي.

بي تو، سرو روان، باگل و گلنن چه ڪنر،

زلف سنبل چه ڪنر عارض سونن چه ڪنر!

جيئن جيئن ڪشتني اڳتي نهر کي لتاڙيندي هلي، تيئن تيئن نظارو دل کي مست ۽ مخمور ڪندو ويжи. چونه اهڙي منظر دلکشا ۽ منزل دلربا تي بلبل بيتاب، عاشق پر آب ۽ شاعر سخن ساز ٿئي!

دران چمن ڪ نسيمي و زد زطره دوست،

چا جاي دم زدن نافه اي تاتاريست.

هن ملڪ جي حسن عالمتاب منهنجي دل کي هيڪاري بيتاب بنائي چڏيو آهي.

نه ديدار دل تي ميسر، نه وصل جو واء برسر،

چشم گريان، دل بريان، حيران ويران پيو وتان.

فغان ڪ اين لوليان شوخ، شيرين ڪار شهر آشوب،

چنان بردند صبر از دل ڪ ترڪان خوان بغمara.

همراز هجي، جنهن سان درد دل اورجي، دمساز هجي، جنهن سان روح ربجهي:

آنڪس است اهل بشارت ڪ اشارت داند،

نڪتهاي هست بسي محمرم اسرار ڪجاست.

باده و مطرپ و گل، جمله مهيا سـت ولـي،

عيـش بي دوـست مـهـيـا نـهـ شـوـدـ، يـارـ ڪـجـاستـ.

آخرin نصيحت "حافظ" جي عمل درآمد تي، مجبوراً صبر ڪرڻو پوي تو:

"حافظ" از بـادـ خـزانـ درـ چـمنـ دـهـرـ منـجـ،

فـڪـرـ مـعـتـقـولـ بـفـرـمـاـ، گـلـ بيـ خـارـ ڪـجـاستـ.

احوال دل جو هن ڪاغذ جي تنگ ميدان تي ڪرڻ سراسر احمقي آهي.

هـسـنـفـ طـعـناـ پـيـاـ هـشـنـ تـهـ ڪـاغـذـ ۾ـ چـوـ مـسـتـغـرـقـ تـيـوـ آـهـيـ، تـمـسـخـرـ تـهـ نـادـيـ ۾ـ

فـقـنـوـلـ بـڪـواـسـ ۾ـ چـوـ شـامـلـ نـثـوـ ٿـيـنـ، تـنـهـنـ ڪـريـ اوـهـانـ جـيـ صـورـتـ دـلـ ۾ـ ذـريـ،

ٿـلهـرـ کـيـ روـڪـيانـ ٿـوـ، وـرنـهـ:

قلم از قصه عشق از بنویسد همه عمر،
عمر آخر شود و قصه به پایان نه رسد.

الله اوهان کي عمر دراز بخشي، همدم همراز بخشي، خوشی ابتهاج
بخشی! من مون دل پر درد تي به نظر شفقت کري، پيرا یيري هتان تي وجو:

دلمر ک گوهر اسراز حسن و عشق درون است،
تسوان بدست تو دادن گرش نکو داري.
ترا بحر گذری هست بيقرار دگر،
مرا بجز تو ڪسي نیست غمگسار دگر.

خبر نه آهي، چا جو چا لکي ويyo آهييان. شايد اوهان جي طبع ۽ دل.
مفهوم تي گران گذری، پر آء جوش محبت ۾ لکي ويٺو آهييان.
ز تاب آتش دوری شدم غرق غرق چون گل،
بيار اي باد شبگيري نسيم زان عرق چينم،
حديث آرزو مندي ک در اين نام ثبت افتاد،
هما ناك غلط باشد ک حافظ داد تلقينم.

اسين به جلد وطن ڏي واڳون وارڻ وارا آهيون. هن جلد برين کي سگٻيو
خيرياد چونداوسون، ۽ اچي اوهان جي در دولت جا آستان بوس ٿينداوسون. پيا
درد جا داستان، غر هجر جا بيان، ذكر سنبل ۽ ريحان، گل گلستان، حسن
پرستان ۽ آب روان جا، روپرو عرض ڪبا.

قصه عشق شده از شب ديجور دراز.

شايد 25- تاريخ ڏاري حيدرآباد پهچي ويجون. هتان گھڻو ڪري 19 تاريخ
روانا ٿينداوسون. ڪوهه مريء جو ديدار ڪري، پوءِ موئنداسون. حال ته
اسڪولبورد، انجمنوون، ڪورتون، سڀ فرافوش آهن. جڏهن هن فردوس مان
نڪري انهيءَ عالم خروش ۾ اينداوسون تڏهن جا ڪم تڏهن. اجا ته "حافظ"
جي تلقين تي عمل درآمد آهيون:

دم فرست غنيمت دان و داد خوشدلی بستان،
بسی گرددش ڪند گردون. بسي ليٽ و نهار آرد.
بنده مير "مبهجور".

تلر تازو: ڪاغذ موضع گاندريل جي پوسٽ ۾ وجهان تو، هن گوشڙي ۾
هر طرف سئي پاڻي، جا چشما آهن. مچيءَ جو شڪار آهي. هر طرف چنار ۽
سفيدي جي وٺن جي قطار آهي. درياءَ چجي، پن تن شاخن ۾ تي ويو آهي.
جلن جي دامن ۾ باغ ۾ ياهيون هزارها نمونن جون آهن، جي ڏسي دل کي
فرحت اچي تي. آبهوا بلڪل خوشگوار ائس. اسين ٻه ڏينهن هتي رهي، سرينگر
مرتنداسون.

سال 1928 ع

حیدرآباد سند

22- جنوری 1928 ع

خط پهتو. کراچی، سب ججی، جی انتروبو لا، ویل هوس، جتان نقش طالع معکوس نظر آیو. حیاتی جی دور، دور گردون جی نقش قدر تی هلن جو همیشہ لا، فیصلو تی ویو.

آ، کو ناقابل نه هوس، مگر منهنجی طالع ھر قوم جی خدمت جو طوق دایر ازل وجھی چڈیو هو، جنهن کان ڪند ڪدائی. شاید قسمت ھر آرام ٻ آسائش جی حیاتی روز ازل لکیل نه هئی. زمانی جی بحر اشتغال یر غوط زنی کرٹی اتر، جیئن چھ سال اڳی پنهنجی هڪ غزل یر چیو هومر:

اصل کان "میر" مگر خلقیا آهن خالت.
غمن جی غله ڪشی لا، دل ۽ دوش سندمر.

هڻ اوهان ڏسی ورتو ته منهنجو ڪوہ تصور نه آهي: آ، آرام جی زندگی، ۽ ادبی خدمت لا، نوکري پیشان هوس، مگر قدرت کي اهو منظور نه هو. هان منهنجی حیاتی، جی ڪشتی اوهان جی ناخداٽی، جی خواستگار ۽ طلبگار آهي. جی رہنمائي ڪندا ت ساحل مراد کي پهچی ویندي، ورنہ حیاتی بحرِ زخار یہ ڪنهن نه ڪنهن تکري، تي تکرائجی، راه عدم ڏي رواني تي ویندي. چڱو تیو جو مون تان سن ڪانفرنس جی پریز بولنتی، جو بار لاثو. بزرگن جي وچ یر صدر نهان ڪونه ها. چوندا ته "نانی رڏڻ واري، ڏوھتا کائڻ وارا." منهنجی خیال یر، ان لا، میرزا قلیچ بیگ موزون ٿيندو. طبیعت جی علالت ڪري، 28 تاریخ شام جو ايندس.

(2)

حیدرآباد

25- جنوری 1928 ع

خط سن جي ميلي تي اپن لا، پهتو:

جهان بکام دل اکنون شود که دور زمان
مرا به بندگی خواجے زمان انداخت.
کیسن لاء بدین ۽ نندی شهر وجھو اثر. تکجي پوندس، ته به اچي حاضر
شيندنس.

از سر ڪوي تو رفتمن نتوانم گاهي،
ورنه اندر دل بيديل سفري نیست که نیست.
ميرزا قليچ بيگ صاحب وٽ ويس، چيائين ته بمبهئ، وجي تو، ان ڪري
مجلس ۾ اچي ڪونه سگهندو.

(3)

ديهه مهران

7- فيبروري 1928ع

حافظ مرید جامِ جم سٽ، اي صبا برو،
وز بنده بندگي برسان شيخ جام را،

پيارا مثا سائين! قربان شوم! اچ ڪئي آهيان؟ روحاني طرح تحت الشري
۽ جسماني طرح گنجي تکر جي هڪ هيٺاهين، تکري، جي چوتي، تي، جنهن
جي گرد و نواح جي سينري اهڙي دلکش ۽ هوشريا آهي، جنهن جو بيان ناقص
تلر ڪرڻ کان قاصر آهي. دل بي اختيار جهولي تي.
بده ساقى، مي باقى ڪ در جنت نخواهي يافت.
ڪنارِ آبِ رکنا باد گلگشت مصلبي را.

دربياء سند پنهنجا به بازو پكيري، هڪ بٽ کي هتي بغلگير ڪيو آهي.
تکري، جي پاڙ کان اتر- ڏکڻ، چئن ميلن پند تي، فقير جي چيتن جي آبادي
آهي، جنهن جي فرش زمردين پزمده دل کي شگفته بنائي چڏيو آهي. ڪڻ
جي سبزي، ۾ وري چانپي جي گلن، مترن جي گل ۽ مکڑي، موري، جي پوري،
اهڙي، ميناڪاري، جو ڪم ڏنو آهي جو صانع ڪردگار جي ثا خواني ورد زيان
آهي. اڀرندي کان گنجي جبل جي قطار آهي، جو پنهنجو لطف پاڻ ثورکي. سچ
جي طلوع وقت ان جو زرين رخ سچي جبل جي سطح کي منور ڪريو چڏي.
مطلوب ته جنهن طرف نظر ٿيربي، ان طرف حسن پنهنجو ڪمال ڏيڪاري رهيو

آهي. فطرت جي ناظر ئه صانع جي ثنا خوان لاءِ کافي ذخирه آهي.
 بهار آمد که از گلبن همي بانگ هزار آيد
 بهر ساعت خروشِ مرغ از هر موغزار آيد.
 تو گوئي ارغونن بستند بر هر شاخ و هر برگي،
 زبس بانگ تدرو صلصل و دراج و سار آيد.
 بهر جا جشنی و خوشی بهر گامي قدح نوشی،
 نماند غالباً هوشي چون فصل نو بهار آيد.

اهري مكان تي اوهان جي يادگيري لازمي آهي:
 باده و مي مطرب و گل جمله مهماست ولی،
 عيش/بي دوست ميسر نشود يار ڪجا ست.

وپخاريءَ مرحومه زيب النساءِ به، شalamar باع لاهور ۾، نهر جي ڪناري
 تي ويهي، بي اختيار، في البديهه هي شعر پڙهيو:
 چهار چيز از دل غمر برندي، ڪدام چهار؟
 شراب و سبزه و آبِ روان و روی نگار.

هنن چئن شين مان شراب جي عيوض مون وت اُث جو کير موجود آهي،
 جو پرهل جي ڪري حکيمن ان جي پيئڻ لاءِ حڪم ڏنو آهي. ڀاچي هر طرف
 آهي، سندو ندي تر ۾ آهي، باقي روی نگار هن جاءِ تي ملڻ محال آهي!
 اوهان کي اچڻ لاءِ عرض ڪيو هوم، پر اوهان ڪمن جني ڪثرت ڪري
 اچڻ کان انڪار ڪيو. آءِ به صرف هڪ هفتني لاءِ آيل آهيان. وڌيڪ عرصو
 رهان ها ته منت ڪري وٺي اچان ها.

سر غلام حسين اپريل ذاتي ايگريکيوتو ميمبر تي وجي ٿو. ان جاءِ
 لاءِ ميرزا سكندر بيگ سخت ڪوشش وٺي رهيو آهي. ظاهراً مون کي
 چوايائين ته هو باءِ-اليڪشن لاءِ ڪونه بيهدو: ان جو مطلب ته آءِ غافل
 هجان ظاهر ۾ رڳا شيعا هن جي طرف آهن، جن مان سڀ ڪنهن کي هو
 پڏندو وجي ٿو. اسان کي هشيار ٿيڻ گهرجي. متياري سيد، هالا جا
 مخدوم، پتائي ئه نصريور جا پيس، پير غلام حيدر شاه کي هٿ ڪرڻو
 آهي. پتائي، شيعا هئڻ ڪري، لاڙو مرزا ڏانهن ڪندا. مخدوم ميان غلام
 محمد صاحب کي ميرزا ناهئ جي ڪوشش پيو ڪري. مخدوم ميان غلام

حیدر نهندس. رئیس فقیر بخش خان کی وئی، مخدوم صاحب کی اگر یه ملي، واعدو وئن گھرجي. آء 18- تاریخ شام جو، چنچر ڏینهن، هالا پهچندس. 19 تاریخ هالا جي اسکول یه جلسو آهي، اوھين مھرباني ڪري رئیس صاحب کی وئی اتي ايندا. هي وقت مدد جو آهي.

(4)

حیدرآباد

7- مارج 1928ع

خط پهتو. زمانی جي احوال بستن عرض ته میان غلام حیدر صاحب جو نیاپو پهتو آهي ته مخدوم صاحب وڏو 15- مارج هالن یه واپس ايندو، کيس جلدی ملو. اوھين رئیس فقیر بخش خان کی وئی، هالن یه 18، 19- تاریخن تي ايندا، پرجي رمضان جي ڪري تکلیف ٿئي ته پوءِ عید کان پوءِ هلجي. اتان پتائين تائين هلبو.

پر احسان اللہ شاه جهندي واري کي به چوڻ گھرجي. آء حیدرآباد ميونسپاليٽي، لاءِ به اميدوار بینو آھيان. قاضي عبدالقيوم ۽ میان امين الدین به اميدوار آهن. ان تک مان چار ميمبر چونڊجنا آهن. انهيءَ وارد یه سيد مثن شاه ۽ شير علي شاه، تندی غلام حسین وارو، مکيه باشندما آهن. مثن شاه، قاضي صاحب جو خليفو آهي. جتي به قاضي هوندو، مجبوري ڏيڪاريندو.

(5)

حیدرآباد

7- مارج 1928ع

منهنجي حالت زار اچي ڏسو. هڏن جو پيجرو ٿي ويو آھيان. آسمان جي رخ تي ابر سياه تو ڏسان. ظلمتكدي یه گامزن آھيان. اوھان جي خضر رسائي، جي ضرورت آهي. هڪ طرف ميونسپاليٽي، پئي طرف ڪائونسل آهي. اچو اچي منهنجي مدد ڪريو. مخالف ڌرجي ڪوشش ڏسان تو ته دل ڪنبيو وڃي.

(6)

حیدرآباد

20- اپریل 1928ع

آءِ اربع ڏینهن صبح جو لاہور میل ہر ڪراچی، پہچندس، حاجی علی اصغر شاہ حج تی وجی تو، ان کی اماں اچان تو.

(7)

حیدرآباد

2- مئی 1928ع

مخدوم میان غلام حیدر جی شادی 5- مئی تی آهي. مون کی 12- مئی تی گھرايو اتس. شاید جدا جدا وقتن تی ماٹھو گھرايل آهن.

(8)

حیدرآباد

28- مئی 1928ع

کائونسل جو ڪم تریب آهي. 20- جون تی جاء خالی ٿیندي. 20- جولاء چوند ٿیندي. اوھین اجا ماث ہر آھیو! اچو ته ڪم جی ورج ڪجي. شيخ صاحب جي آفیس 2- جون کُلی ویندی. مرزا جو ڪم به زور آهي. عید ذوالحج کان پوءِ هتي ايندا چاچي ولی محمد شاہ کائونسل ہر مدد جو انعام ڪيو هو. پاٹوشی سیدن، زير پير وارن سیدن ۽ ٻين کي چوٹو اقوٰ.

(9)

حیدرآباد

20- جون، 1928ع

اچ صبح جو، خدا جي مهریاني، سان ميونسپالٽي، جي الیکشن ہر کامیاب ٿیس. پھریون نمبر آیس. قاضی میان عبدالقیوم جو فخر ٿُستی پیس. بن کھنڈ مشق جي سامھون آءِ ضعیف البدن ۽ ڪمزور چا ہوس، پر خدا جي مهریاني تی.

(10)

حیدرآباد

28- جون 1928ع

بمبئی کائونسل جی الیکشن جی تاریخ مقرر تی وئی آهي. نامینیشن فارم 2- جولاءٰ تی پریو ۽ اسکروٹنی 5- جولاءٰ تی، چوند 17- جولاءٰ تی ٿیندي. هاڻ غنلت ڪرڻ پاڻيهي شڪست کي دعوت ڏيши آهي. اوھين پنهنجي ڪمن ۾ مشغول آهي. هاڻي تاریخ پڌن بعد اميد ته جلد ايندا ته متیارین مان تي پوءِ هالن ۾ گلچي هلون. چاچا ولی، محمد شاه کي ڏسجو. پير فتح محمد شاه آراضيءُ جا مرید، تندی ولی محمد ۾ آهن. لکي، جي سيدن جا مرید، حیدرآباد آهن.

(11)

ایجنت نامو

سید غلام مرتضي شاه ولد سید محمد شاه کي بمبئی کائونسل جي ضمني چونڊ لاء، هالا ميونسپل آفيس جي پولنگ لاء، ايجنت مقرر ڪريان ٿو.
چوند 17- جولاءٰ 1928ع تي ٿيندي- ميران محمد شاه

(12)

حیدرآباد

31- جولاءٰ، 1928ع

تار

مبارڪون! مون کي 2424 ووت، شيخ صاحب کي 1693 ووت ۽ مરزا کي 1519 ووت مليا.

[بمبئی کائونسل جي چونڊ ۾ ڪاميابيءُ بابت.]

(13)

کائونسل هال، پونا

13- جولائي، 1928ع

خيريت سان پوني پهتس. سر غلام حسین جي موئر بيشي هئي. ان ۾

سوار تي وتس ويس. سندس بنگلني ير مهمان آهيان. محمد کامل شاهد به اتي آهي. آبهوا خوشگوار آهي. آه طبيعت ير خوش نه آهيان. ڏاڻ ير سور اثر. قبضيت به اتم. اللہ جو فضل ٿيندو.

هينئر ڪائونسل ۾ وينو آهيان. وطندار ائڪت ۾ درستيءَ بابت بحث هلندر آهي. ان جو تعلق دکن جي جاڳيردارن سان آهي. هائوس جو توجهه ڪونه آهي. ان ڪري قلم کشي اوهان ڏانهن خط لکيو اتم. پهرين تاريخ "سائمن ڪميشن" جي بايشڪات جو نهراء پيش ٿيندو، جنهن لاءِ بنهي ڌرين. يعني پيلڪ ۽ سرڪار طرفان ڪنويسنگ (Canvassing) هلي رهي آهي. منهنجو پهريون ڏينهن آهي، پيو حالتون جاچيان. مسلمانن جي، ڪائونسل ۾ ڪاب وقعت نه آهي. هڪ پاري ڀيُّ صاحب جي. بي مستر نور محمد جي، تي پريزidenسيءَ جي مسلمانن جي؛ آه ان ڳالهه ۾ مشغول آهيان ته مسلمان اٺاناق ڪن، ۽ جيڪو قدم کشن سو گنجي ڪشن، نه ته قومر جو خدا حافظ آهي. ڪائونسل ۾ عزت بجاءِ ڏلت ٿئي تي. اچ هڪ ميٽنگ شام جو 6 بجي سڏايل آهي، خدا ڪري ڪو نتيجو نكري. وڌيڪ احوال پوءِ عرض رکندس. ڪائونسل جو اجلس 6-7 ڏاري پورو ٿيندو. 12- تاريخ موتي حيدرآباد ايندس. خبر ڏيندا ته آئيندي اوهان ڪراچي ضلعي مان ڪائونسل لاءِ بيهندا يا نه؟ صرف احوال معلوم ڪرڻ گهران ٿو.

(14)

ڪائونسل-هال، پونا

4-اگسٽ، 1928

هڪ خط اڳي موڪليو اتم، جواب ڪونه پهتو آهي. هتي جو احوال هي آهي ته "سائمن ڪميشن" سان تعاون ڪرڻ جو نهراء پاس ٿي ويو. مسلمانن يڪمشت ٿي، ڪميشن سان تعاون ڪرڻ جي فائدي ۾ ووت ڪيو.

هڪ ڪميتي، ڪائونسل پنهنجي پاران چونبي، سائمن ڪميشن سان گڏ ڪر ڪرڻ لاءِ موڪلي آهي، جنهن جا ست ميمبر آهن، انهن ۾ بندو به هڪ آهي. وڏو ڪر آهي، ۽ وڌي جوابداري آهي. سر پيو سند مان پيو ميمبر آهي. مسلمانن جي حقن جي پوري نمائندگي ڪرڻي آهي. سند ۾ اچڻ بعد، اخبارن

ذریعی، مسلمانن کان رایا گھرائیندس.
آءه هتي لشبد روینیو ڪوڊ جي درستیءُ جي بل لاءِ ترسیل آهيـان. اهو
زمیندارن جي خلاف آهي. اڳاري ڏينهن حیدرآباد روانو ٿيندـس. لوڪل بورڊ جو
نامینيشن پـپر مختیارڪار روڪـيو آهي، ان لاءِ اپـيل ڪـندـس.

(15)

حیدر آباد

۱۲-اگست ۱۹۲۸ع

تیون ڏینهن هتي پهتو آهيان. پاڻ کي هڪ پئي سان ملڻ گھرحي. اوهان سان سند جي مستقبل بابت ذكر ڪڻو اٿر. سند جو جدا ٿيڻ، اسان جي لاءِ موت ۽ حياتي ۽ جو سوال آهي. ان سوال تي غور ڪري، احوال موکليندا. شيخ صاحب وارا الينشن جي ڪري ناراض آهن، انهن کي پيرچائڻو آهي، ان م اوھن مدد ڪندا.

(16)

حیدرآباد، الہندو گھر

نومبر 1928-ع

امید ته اوہان ضلعي لوکل بورڈ کراچي، جي پریزیبلنٹ چوندجھ بعد، ان کمر پر دلچسپی ونڈ شروع ڪئی هوندي. اميد ته ماڻهن جي اميدن موچب صحیح نڪرندا. ڪڏهن بنگلو مسوأڙ تي وندنا، ۽ ڪڏهن موٿر وندنا؟ آءِ بمبيٽي 2- تاریخ ڊسمبر ویندس، 19- تاریخ موٽندس.

سال 1929 ع

(1)

حیدرآباد

2- جنوری 1929 ع

"انجمن نصرت الاسلام" نالي سان حیدرآباد پر هڪ جماعت قائم کئي وئي
 آهي. 12- جنوری 1929 ع تي، هومستينڊ هال پر، آرين سان مناظري ڪرڻ لاءِ،
 هندستان کان وذا عالمر، مولوي ثناء اللہ امرتسري، محمد ابراهيم سialکوري، بابا
 خليل داس، وغيره ايندا، اوهان کي ان پر شركت ڪرڻ لاءِ دعوت ڏجي تي.

(2)

حیدرآباد

7- فيبروي 1929 ع

خط پهتو. آءُ انهيءَ وقت نصريور، خانپور، تاجپور، هلا، کندو ۽ سیکات
 طرف گشت تي ويل هوس. اتي تعليم ڏانهن ماڻهن جو توجھه چڪاير. خاطرو ن
 آهي جو احوال اخبارن کي موڪلي. آءُ پنهنجي پنجنديءَ آهن، حتی المتدور،
 قور جي خدمت ڪري رهيو آهيان.
 ڪالهه آرين جي مقابلی پر هندستان جي عالمن جو جلسو ٿيو، ان جي به
 صدارت مون کي ڪرڻي پيشئي.
 اوهان جي ڪار گذاري، جا احوال اخبارن ذريعي پيا معلوم ٿين. خدا
 اوهان کي نيك ارادن پر ڪامياب ڪري.

(3)

حیدرآباد

25- مارچ 1929 ع

خط پهتو. اوهان جي ڳوٽ ستار هلچل جي سلسلی پر ڪيل ڪوشش جو
 احوال اخبارن پر پيو پڙهان. سڀاڻ رات دھلي، وجان ٿو. اتي مسلم ليگ ۽
 سائينم ڪميشن جون ڪانفرننسون آهن. 8- تاريخ مهابليشور پهچندس. 15-
 اپريل حیدرآباد ايندس. ڪاؤنسيل جون چونبون نزديڪ ٽينديون وڃن. ڄونڊے

تیندي، مخالف کھڑا بیهندما، ان جو پتو ن آهي. شيخ عبدالمجید جو گھٹو خیال ائر ته شل هو هتان ن بیهی، کیس ایدھین کھی بیهاریندا. قاضی عبدالقیوم واعدو کیو آهي ته شیخ صاحب کی حیدرآباد بیهار جی خیال کان هنائيندو. منهنجی ٿوري عرصي واري ڪر جي خبر، بابا میر محمد بلوج کان پوندي.

(4)

دھلي، راء سينا
8-اپريل 1929ع

بیا بنگر نسیم، و نهر، گل، بلبل بهارستان،
نوای نائي وني بشنو، بیبن ناز نگارستان.

مدت کان هن شحر جي جدید حصي ہر مقيم آهيان، جنهن کي 'راء سينا' يا نشين دھلي سڏجي ٿو. شايد اوھان به هن يشت نشان حصي جو معانو ڪيو هجي. پر موسر بهار ۾ هن جي لطف فردوس برين جي مشابهه آهي. جنهن ڪري جڏهن صبحگاهه ان جي چمنن جي چھپتني ۽ سڙکن جي سينگار، گلن جي بهار تي نظر وجهجي تي ته دل کي نهايت شگفتني حاصل ٿئي تي.

ھفتني کن کان مسلمر ليگ آل پارنيز ڪانفرنس، اسيمبلي، پروانشل ڪميشن جي ڪانفرنس ۽ سائمن ڪميشن سان صبع جو سچو وقت بحث مباحثي ۾ ويندو هو. الحمدللہ، شام جو هر روز هڪ نه ٻيءَ بزم الفت جو سامان ميسر هوندو هو. پارتين، ائٽ هوم، ڏنرن جي ڌاماڻر هئي. هن وقت به دنر لاڳ سوت پايو، تيار ٿيو ويٺو آهيان. ن رڳو ايترو، پر رات جو اجا به محمد شاه جو پاڻ کي مهمان تصور ڪري، عشرت ڪدي ۾ لطف صحبت ۾ حظِ الفت وٺڻ کان دربغ نشو ڪريان، جنهن جو احوال روپرو پيش ڪندس. انهيءَ صحبت ۾ ياران طریقت به شريڪ آهن. انهن جي ترغيب ڪري، هيڪاري دلِ بيتاب کان صبر ۽ استقلال پائمال ٿيو وڃي ۽ حافظ یاد اچي ٿو:

دوش از مسجد سوي ميخانه آمد پير ما،
چيست ياران طریقت بعد ازین تدبير ما.

دھليءَ جي دیوار کي ڏسي، سندس گذريل شاهي شان یاد اچي ٿو. آءَ به حافظ شيرازيءَ جي پوري تقلید ڪري رهيو آهيان.

مي بدھ، مي بستان، دست بزن، پاي بڪوب،
بخرابات نه از بهر نماز آمده.

صبح جو سویرو بمبئی روانا ٿیندا سون. 13- اپریل تائین اتی هوندس.
15 یا 10- اپریل ڪراچی پهچندس، جي اتی هوندا ته ملٹ ٿیندو.

(5)

حیدرآباد

29- اپریل 1929ع

اوھین گشت یہ هئا. ڪراچی یہ ویو ہوس، جتي ڈسلاوا یہ پیا ملیا، جن کی اوھان ڏانهن رنجش گھشی هئی. اوھان جي گشت جي پروگرام کی هنن حسد جي نظر سان ڏنو تی، بلک ان کی بیقاعدی نھائڻ جي ڪوشش هین. مون ڈسلاوا سان بحث ڪيو ته لوکل بورڈ ائکٹ جو مفہوم اندر پروگرام اچی وڃي تو. قاضي عبدالرحمان شادي، بعد هتي آيو. جنهن ڪلیڪٽر جي حڪم جي ڪایپي ڏيڪاري. مهرياني ڪري، ڪنهن قائدیدان سان مشورو ڪري، جواب ڏجو. اوھان جي خلاف سازش هلنڌ آهي، قاضي عبدالرحمان ان یہ شامل آهي. پيو مقصد ته سندن ڪون تو ڏسان. شايد اوھين چيف آفيسر جي منشا مطابق نه هلندا هوئا. اوھان جي رسوخ کي شاهنواز شاه جي طاقت جي منافي سمجھن ٿا. اهڙيءَ مخالفت هوندي، اوھان کي نهايت خيال سان قدم کشٽ گھرجي. کي لوکل بورڈ اندر گھرا دوست به هئڻ گھرجن. منهنجا پڻ پنهنجا مخالف ٿيا آهن: شاه محمد شاه یہ پيل شاه (محمد صالح شاه). بقادار شاه به بعضي ساڻن سُر ملاتي تو. آءٰ ته هر ڪنهن سان هٿ بدندو اچان. اللہ اوھان کي حاسدن جي حسد کان پناه یہ رکندو.

ایندڙ ڪائونسل جي چونڊن یہ شاهنواز شاه یہ یار محمد ميمڻ مختيارڪار، شيخ صاحب کي حیدرآباد مان بيهارڻ جي ڪوشش ڪندا. آءٰ 4- مئي بمبئي ويندس، ان کان اڳ ملٹ ضروري تو چاثان. اوھان 3- تاريخ تائين ڪراچي رهجو، متان آءٰ اچي نڪران.

(6)

حیدرآباد

8- جون 1929ع

6- جون تي موڪليل خط پهتو. هن دنيا یہ ڪو سچو دوست ملٹ محال پيو نظر اچي. خاص ڪري اسان جهڙن نادارن جو دوست ٿيڻ محال آهي. اهڙيءَ

تاریکی، پر اوھین روشن ستاری وانگر ڈیکاری ڈیو ٿا. خوشامند سمجھو یا دل جو سچو اظہار سمجھو، منهنجو اوھان لاءِ اهو رایو آهي:
”گر قبول افتد زهی عز و شرف.“

آءُ سپاٹی متیاري، وجان تو، میان الھیمار شاھ ۽ پین ساداتن جو رخ ڏستنس. پیر بلڑي، وارو ڪراچي، پر آهي، اوھان کي ملندو، ان کي پارت ڪندا.

(7)

ڪائونسل-هال، پونا

23- جولائے، 1929ع

ٻودن جا هیبتناڪ احوال پیا پتجن. اميد ته اوھان کي بارش فائدو پھچايو ھوندو. البت جاین کي نقصان پھتو ھوندو. مون هتي ڪائونسل پر مهملي، جو نھراء آندو، جنهن تي بحث ٿيو. بمبيئي سرڪار ڪُتل آهي، پر اميد ته ڪجهه ڪندي. آءُ 11، 12- آگسٽ ڏاري سند پھچندس.

(8)

حیدرآباد سند

3- سپتمبر 1929ع

ھيترا مينهن- پاڻي ٿيا، ٻوڏ پيئي پُتجي، اوھان جو چا حال آهي؟ اسان وٽ برساتن گھطا نقصان ڪيا آهن. مون بمبيئي ڪائونسل پر مهملي، جو نھراء آئي، ٻه لک ريبا امداد لاءِ منظور ڪرايا آهن، جي منت ورهايا پيا وجن. اسان جي ڳوٽ ته گنجي تکر تي اچي وينو آهي. آءُ ٻـ دفعا ڪراچي، آيو آهيان، اوھان جو پتو نه آهي.

(9)

پونا

1- اڪتوبر 1929ع

هتي 26- سپتمبر پھتو آهيان، سر غلام حسین وٽ رهيل آهيان. سڀان ڪائونسل پوري ٿيندي. هن دفعي مزو نه آهي. سائمن ڪيشن، 12- اڪتوبر پوني ايندي.

سال 1930 ع

(1)

حیدرآباد

27- جنوري 1930 ع

خط پهتو، مس پگت کان ویهن ڏینهن کان نرس وئي موکليان تو. ڏه رپيا کيس روزانو ڏبا.

(2)

حیدرآباد

11- فېبروري 1930 ع

خط پهتو، پڙهي نهايت ارمان تيو. اوهان ڪهڙي بليءاري آهي جو مستر گبسن، ڪلিকٽر ڪراچي، اوهان کي ڏرڪا تو ڏئي! اوهان کي خبر هوندي ته هو چهن مهينن لاءِ موکل تي وجي رهيو آهي. خدا نهڙ نيندس. دسلوا کي واقعي سندس ماڻهو مقرر نه ٿيڻ ڪري باه هوندي. آئُنتو سمجھي سکھان ته گبسن اوهان کي ڪهڙو نقصان پهچائي سگھندو. اوهان ڪا چوري نه ڪئي آهي، نه اوھين بڌحال آهي، رڳو مستر گزدر کي انجنيشور ڪري رکائش ڪري، بورڊ کي سسيپينڊ ڪراچي نتو سگھي. نهايت، ته گزدر جي مقرر، جي سرڪار منظور نه ڏيندي، بس. ان حالت ۾ پيو انجنيشور کي سگھندما. گبسن آء، سڀ، ايس ۽ سينيئر ڪلিকٽر آهي، نه ته سڌا سوال ڪائونسل ۾ موکليان ها. ڪامورا ڪامورن تي ڪونه پوندا، خاص ڪري آء، سڀ، ايس، تي.

(3)

پُور بندر

19- فېبروري 1930 ع

هي خط بمبيئ، ويندي، عجائز مان، پُور بندر جي ويجهو لکيو اثر. "شاه" جا ساموندي بيٽ ياد اچن ٿا. افسوس جو شاه جو رسالو سان ڪونه اثر، نه ته ويٺو ساموندي سُر پڙهان ها. شاه صاحب پُور بندر جو نظارو شايد ڏنو هو.

چوی تو ته "پور بندر پهچایائين." خير، هيئين مصري اچاريندو رهان تو:
 سره سنوان، لاچونوان، اولا جنهين عاج،
 سائي سفر هليا، ييري جنگ جهاج،
 حاصل ڪريں هاج، واحد و ٿڃارن جي.
 دعا ڪجو ته خير سان بمئي پهچان!

مسٽر گزدر واري معاملي ۾، سر شاهنواز پُستو ۽ خانبهادر کھڙو مدد
 ڪرڻ لاءِ تيار آهن. اميد ته وڙهي حق ونداسون. شاه جو رسالو موکلي سگهرو
 ته چڱو، چوته شاهه جي رسالي ۽ ديوان حافظه کان سوء دل کي آرام ن آهي.

(4)

ڪائونسل-هال، بمئي

22- فيبروري، 1930

هڪ خط جهاز مان موکليو اتم. هتي ڪائونسل جي هاستل ۾ رهان
 ٿو. سينري نهايت عمدی اٿس.

14- مارچ تائين رهڻ جو ارادو اتم. اوهان جي لوڪل بورڊ بابت هتي
 گهشي پروبيگندا ڪئي اتم. منهنجي تقرير بعد گرانت لاءِ وعدو ڏنو اتن.
 "سنڌ هيرالد" به ڏيڪاري اٿمان. گزدر لاءِ مثا مونا پيا هشون. اخبارن کي
 منهنجي تقرير چاپن لاءِ موڪلي اتم.

(5)

بسبي

8- مارچ، 1930

اوهان جي لوڪل بورڊ جي معاملي جو مون کي نهايت انتظار آهي. اللہ
 دشمنن کي خوار خراب ڪري! اڄ ڪمشنر جو پيو جواب آيو آهي، اهو به گول
 ٿونني هو. اوھين ڪمشنر سان ملو، سَر پُستي، خانبهادر کھڙي، خانبهادر الٰه
 بخش ۽ سر غلام حسين سان ان باري ۾ مليو آهيان. چون ٿا ته بورڊ کان پئي
 دفعي منظوري وشي موڪليو ته گزدر جي منظوري وٺائجي. مسٽر هري لعل
 ديسائي، وزير لوڪل سيلف گورنمنينٽ، جو به اهو چوڻ آهي.

(6)

بمبئی

12- مارچ 1930ع

مون ڪراچي لوڪل بورڊ جي گرانٽ ڪليڪٽر جي بند ڪڻڻ بابت سَرِ پُستي، خانبهادر کهڙي، خانبهادر الٽه بخش، هري لعل ديسائي کي ڏٺو آهي. ديسائي صاحب ڪائونسل ۾ چيو آهي ته ڪمشنر يا ڪليڪٽر کي گرانٽ رد ڪڻ جو ڪوري حق ڪونه آهي. گذر لاءُ مسٽر غلام حسین چوي تو ته مون سان گھڻيون برائيون ڪيون آهن، پر هو سندس خلاف نه آهي، قسم پيو ڪلي. سرڪار جاري ڪيل سرڪيولر (جنهن ۾ گذر کي سرڪاري نوکري، هر نه رکڻ جو حڪم ڪيل آهي) بابت چوي تو ته ڪئينٽ جو پاس ڪيل آهي، سو رد نه ٿيندو، وغيره.

(7)

حيدرآباد

17- مارچ 1930ع

اچ حيدرآباد پهتو آهيان، 23- تاريخ ڪراچي، ايندس.

(8)

حيدرآباد

20، جون 1930ع

سن مان لکيل خط پهتو. پوني ويو هوس، آفيسون بند هيون. وزير سان مليس، ان چيو ته گذر جا ڪاغذ اجا وتس ڪونه پهتا آهن، اچڻ بعد غور ڪندو. چيو اتس ته گذر ڪائونسل جي اجلاس جي وقت پوني ۾ اچي. آءُ 23- تاريخ ڪراچي، ايندس. گذر کي چوندا ته پوني لاءُ تيار ٿئي.

(9)

حيدرآباد

20- سپٽمبر 1930ع

تار

مبارڪون هجنوا مون کي 4026 ووت مليا. مير بندہ علی خان کي 4280 ووت مليا ۽ مسٽر نور محمد کي 4214 ووت مليا.

سال 1931 ع

(1)

حیدرآباد

1- جنوری، 1931 ع

جیکب کانفرنس تي ضرور هلجو. اوهان کان سواء ان ۾ کوئه مزو نه
هوندو. 7، 8- تاریخ اتي رهي، 9- تاریخ واپس اچن تي قلندر جو ميلو ڏسندا
اينداسون.

[نوت: خانبهادر الهه بخش، جیکب ۾ گھوڙن جي نمائش جي موقععي
تي، لوکل بوردن جي پريزidentن ۽ سياستدانن جي کانفرنس گھائي هئي.]

(2)

بعشي

2- فېبروري 1931 ع

اوهان کان موڪلاهي جهاز ۾ چڙهي، بمبيئ پهنس. داڪتر دائود پوتني
وت. باندرا ۾ رهان تو. شاه جو رسالو ٻڙهي، لطف وٺي رهيو آهيان.

(3)

بعشي

10- مارچ 1931 ع

اوهان جو خط پهتو، مهرياني. او هيں سدائين ياد آهيو. اجا تائين کويه
اهڙو دوست پيدا ڪونه ٿيو آهي، جو اوهان جو مقابلو ڪري سگهي.
در ضمير من نمي گنجد بغیر از دوست ڪس.
هر دو عالر را به دشمن ده ڪ مارا دوست بس
خاطرم وقتي هوس ڪري ڪ بيئر چيزها،
تا ترا ديدم نكردم جز بدیدارت هوس.

اسين اچڪلهه نهايت مشغول رهون تا. بيمئي ڪائنسيل جي تاريخ ۾
سرشار کي هئوي مقابلي جو سامهون ڪڏهن به ڪونه پيو آهي، جهڙو اچڪلهه

اتس. نهایت ڪمزور به همت جهلي ويو آهي ئے عامر ماڻهن طرفان آواز پيو ڪلائي.

دادو ضلعي لاءِ سرڪاري تعويز پاس ڪرائي ويسي. باوجود اسان جي مخالفت جي ڪوئي دويزن جي قسمت جو فيصلو ٿي ويو. اوھين ڀلي نهراڻ پاس ڪريو، ميٽنگون سڌايو، ته اوھين ڪراچي، کان جدا ٿيڻ نتا گhero. مون سوال پيچيو هو، سرڪار جواب ڏنو، معاملو زير وپيار آهي. گزدر جي سوال لاءِ، جنهن صورت ۾ هن وقت سرڪار جي خلاف آهيون، کين وڃي عرض ڪرڻ مناسب نتو نظر چي. آفيسر هن وقت سخت ناراض آهن.
آءِ ڪراچي ڪانگريس واري اجلس ۾ شريڪ ٿيڻ گهران ٿو، اتي جڳهه لاءِ انتظام ڪرائجو.

(4)

بمبئي

19- مارچ 1931

عجب آهي، منهنجي اڳي موڪليل خط جو جواب ڪونه موڪليو اٿوا آءِ ۽ خانبهادر گhero، پئي ڪراچي، ۾ آل انديا ڪانگريس جي اجلس کي ڏسڻ گهرون تا. اسان جي سيت رزرو ڪرائجو.

(5)

حيدرآباد

26- مارچ 1931

آءِ هتي پهتو آهيان، 28- تاريخ مارچ، صبح جو ڪراچي، پهچي ويندس. ڪانگريس اجلس لاءِ تکيت وٺي چڏيندا. آءِ سڀجيڪتس ڪميٽي، جي مٽنگ به ڏسڻ گهران تو، ان جي تکيت به وٺي چڏيندا.

(6)

ڪراچي

1- سپٽمبر 1931

اوهان جا نیاپا ۽ سنيها سرزمين هند جي گوشی گوشی مان. بلڪ کشمیر جهڙي فردوس برين مان، منهنجي خسته دل ۽ خشك دماغ کي خوش ڪري رهيا هئا. انهن جو خواب ڏيندو رهان ها، پر ائبريسن کان اٺ واقف هئڻ ڪري انهيءَ فرض جي بجا آوريءَ کان قاصر رهيس. شڪر جو مشرق و مغرب گھمي، موتي وطن ۾ وارد تيا. شيخ عبدالمجيد جي خط مان اوهان جي پهچڻ جو پتو پيو. يڪدم ڪراچيءَ آيس، پر اچي ٺلهي ميدان تي بيٺس- يعني نٺ، نه جت. سسيئءَ وارو سور رهيا، سسي ونيو، گوشه تنهائي اختيار ڪريو اوهان جي اچڻ لاءِ چله ڪشي ڪريو ويٺو آهيان. حافظ جي ڪلام تي عمل درآمد آهي:

ڪنج آزادگي و ڪنج قناعت گنجي است،
ڪ به شمشير ميسرن شود سلطان را.

مانيءَ جي چٿي شيخ صاحب تي، جنهن اوهان جي همسائڳيءَ جو ڏمر هنيو آهي. آخر اسان کي به ڪُوي ليلي کان باهر نه ويڻهو آهي، چاهي فاقه ڪشي ڪرڻي پوي!

سنڌ فناسن ڪميٽيءَ اڳيان 3- تاريخ شاهدي ڏيشي آهي، جنهن جو بار الهه بخش، کهڙي ۽ ميران محمد شاه کنيو آهي! سبحان الله! اسڪولن ۾ هڪ حساب به ڪڏهن صحيح ڪون ڪڍيوسون، عمر حسابن جي سورن ۾ گذرلي، اڃ وڌا ايا كانامت تيو، قوم ۽ ملڪ جي قسمت جو بوجو ڪشي رهيا آهيون! الله آهي جو قوم جو پيو پار ڪري!

شيخ صاحب انگلیند جي هواخوريءَ جون تياريون پيو ڪري. واپس اچڻ بعد اسان حلقة قلندران، ريش تراشيدگان ۾ زيادتيءَ جو باعث ٿيندو. اڌ درجن سوتيد بوتيد ايم. ايل. سي. قلندرن جو ڪائونسل ۾ هئڻ ضروري آهي: هڪ ڪتل آهي سوبه هاڻ پورو ٿيندو! "ئئين رفارم" بعد شايد پنجاه سڀڪڙو اضافو ٿئي. پوني ۾ ته سڀ مون کي زور ڪري رهيا هئا ته تون وج، پر هتي سنڌ مر اچڻ بعد سڀني کي خود پسندي ۽ خود غرضيءَ جو مرض ويڙهي ويٺي آهي. کهڙي ۽ الهه بخش تي شيخ صاحب زور رکي رهيو آهي ته هو سندن خرج تي ويجهن، هو انڪار ڪري رهيا آهن. آءِ فندجي عدم موجودگيءَ ڪري وڃي نتو سگهان. سر آغا خان جي تار آئي آهي ته کي مسلمان انگلیند اچي، سنڌ جي

جدائیه لا، کر شن: اوھین جي اچي نکرو، ته چگو:
چه خوش است پیش زلفت سر شکوه باز ڪردن.
گل های روز هجران به شب دراز ڪردن.

(7)

کراچی

سیپتیمبر 1931ء - 2

کاله خط موکلیو اثر. ریلوی لاتین پیخت کری. فناس ڪمیتی؛ جا میمبر دھلی، کان قری ایندا. اوہنیں ان کری چنچر ڏینهن ایندا.

(8)

کراچی

سپتامبر 1931ء - 3

اوھين کون آیا۔ شیخ صاحب کی زیادہ تکلیف ڈین جی عیوض، سامان کثی الہ بخش انصاری وہ وجی رہان تو۔ ولایت لاءِ فیصلو تیو تے چار چننا ووجن: الہ بخش، کھڑو، شیخ صاحب ۽ آء، خرج سی ڪو پان یریندو، هان آئون ڪتان آئیندنس؟ چاچا غلام نبی شاہ رت ڏنی تے میران محمد شاہ کی پبلش خرج تی موکلجی، پر رت بحال نه تی۔

(9)

حکائیونسل - حال، پونا

سپتامبر 1931ء - 29

آءهتي کاله پهتو آهيان ۽ نئشنل هوتل ۾ رهان ٿو. خوش نصيبي سان هن دفعي مون کي تو وارو روم الات ٿيو آهي. جنهن ۾ تون جولاء ۾ رعيو هئين. هتي همخيال سائي ڪونه اثر، پر تنهن هوندي به وقت کي مختلف مشغولين ۾ صرف ڪري رهيو آهيان. وڌيڪ احوال موکليندو رهننس. مون پنهنجي ڪلارڪ کي چيو آهي ته منهنجي 'رسائي' ۽ لايي' تي ڪائونسل ۾ ڪيل تقرير جو ترجمو ڪرائي، توانهن موکلي ته "الوحيد" ۾

شایع ڪرایو. اوھین ترجمی جي زبان کی درست ڪري سگھو تا. جیستائين شون انھن تي زور نه رکندین، هو نه چپيندا. هاثي شايد آفيسرن جي رسائيه لاء مقاطعدار رکنا هن ڪائنسل جو اجلas 12- آڪتوبير ڏاري پورو ٿيندو.

(10)

ئشتلن هوتل، پونا
4- آڪتوبير، 1931ء

هيڪلاٽي هيٺل، پوريٽيس پنهون ڏي،
آذا ڏونگر لکيون، سوريون سُچن سيل،
بيلي آهن پيل، جي سور پريان جا سان مون.

اڳي هڪ خط موڪليو اٿر، هي پيو خط موڪليان تو. چو طرف حالتن جي ڪري دل ڀرجي اچي ٿي. آءِ ڏسان تو ته سڀ ڪو جسوڙي، پنهنجي هر طبيعت سائيه سان گڏ. هتي پوني ۾ زندگي جو لطف حاصل ڪري رهيو آهي. رڳو آءِ هڪ بي نصيوب انسان آهيان، جنهن کي ڪو سنو سائي ملي نه سگھيو آهي. ان مان منهنجي اها مراد نه آهي ته مون کي ڪنهن انسان جي صحبت تئي حاصل ٿئي. اهي گهڻا آهن، پراهڙو ڪوري ڪونه تو ملي، جنهن مان روح کي راحت ملي ۽ هر طبيعت سائي هجي. آءِ تصنع کي ڏڪاريان تو. ظاهر ڏاري، جي دوستي، کان نفترت اٿر. آءِ اهڙي صحبت مان يڪدم ڪ تيو پوان. پيو اها صحبت کشي ظاهري ڪشش ڪندڙ ۽ دلچسپ چونه هجي.

نخست مو عظت پير مي فروش اين ست،
ڪـ از معاشر ناجنس احتراز ڪنيد.

عارضي طور، ڪنهن صنف نازڪ جي صحبت ۾ سڪون دل حاصل ٿئي تو ۽ خوشي به حاصل ٿئي. اهڙي، طرح، وڌي، سوسائيه، ۾ داخلامڻ تي، ڪامياب ٿيو آهيان. ڪالهه رات هڪ دوست جي سنگت ۾ دل جي پڙاس لائي. هن محبت آميز گفتگو ڪئي، عزت سان ڏشو، اهو سڀ ڪجهه هڪ هفتني جي ساندهه ملاقات بعد نصيوب ٿيو. پر هي، سڀ هينانهين، سطح ۽ عارضي قسم جي خوشي هئي. حقيري خوشي، جهڙي همخيال دوست جي

صحبت مان حاصل تئي تي، اهڙي بي ڪا ورلي هوندي.
مان گهڻو ملڪ گهميو آهي، ڪيترن ماڻهن سان ملاقاتون ڪيون اثر،
پر ڪوبه سچو، همخial، هم صفت موڪوف دوست تو جهڙو ڪونه ڏٺو اثر.
هيء خوشامند نه آهي، ڇاڪاڻ تنه مون کي ۽ نه توکي ان جي ضرورت آهي، نه
ان جو پاڻ وٽ قدر قيمٽ آهي. پر هي آء گهڻي تجربى بعد لكان تو، هتي بيو
سي ڪجهه مطلب جو يار آهي. حافظ چوري تو:

مرا بوصل تو گر زانڪ دسترس باشد،
دگر ز طالع خويشر چه ملتمنس باشد.
اگر بهر دوجهان يڪ نفس زنمر با دوست،
مرا ز هر دوجهان حاصل آن نفس باشد
خوش سٽ باده رنگين و صحبت جانان،
مرا مام "حافظ" بيدل دربن هوس باشد.

هاڻ پڏو، شاه ڇا تو چوري:

ڪوڙين تنهنجون ڪاميون، تون ڪوڙن سندو ڪانڌ،
مون کي ميٽ مَ داسڙا، ويچان مَ وڙ واند،
مون وچيء ۾ پاند، تو چنيسر هٿ ۾.

ان وانگر جيستائين هن سياسي زندگيء ۾ تون اچي شريڪ نٿو ٿئين،
منهنجي ساري زندگي بيسود ۽ بيكار ٿيو پوي. ملڪ ۽ قوم جي فائدئي جي
ڪا اميد نه آهي. اوهان جهڙي مددگار کان سواء، ڪائونسل ۾ رهڻ بيكار
آهي. مون هتي گهڻن دوستن کي آزمایو آهي، مون ساڻن سنگت رکڻ جي
ڪوشش ڪئي آهي، پر هر ڪو مطلب جو نڪتو، خود مطلبيء کان سواء ڪابه
منجهن بي وصف ڪان هئي. تنهن ڪري، آء هن نتيجي تي پهتو آهي، ته
جيستائين تون سياسي زندگيء ۾ مون سان شريڪ ڪار نه هوندين، ڪائونسل
۾ رهڻ اجايو اثر. آء ههڙي خود مطلبيء جي ماحول ۾ ڪ ٿيو پوان ۽
ممکن آهي ته زندگيء جي جدوجهد ۾ ڪامياب به نه ٿيان. دل تي جيڪي تري
آيم، اوهان ڏانهن موڪليان تو، ممکن آهي، اوهان جي قيمتي وقت تي هيء؛
خرافات بارگران گذر، تنهن ڪري وڌيڪ لکھ بند ڪريان تو، آخر ۾ خدا کان
هيء دعا گهران تو ته "اي مولا! اسان پنهي کي زندگيء جي جدوجهد ۾ ڪڏهن

بے جدا نه رک، یے گڏ هلاء، ته خلق خدا جي خدمت ڪري سگھونا!

ڪائونسل 9- تاریخ پوري ٿیندي، پوءِ موئي ملڪ ايندس.

(11)

بمبئي

1- دسمبر 1931ع

خدا جي مهربانيء سان، اسان "سڪسيشن ڊيوٽي بل" کي 34-69 جي اڪثرت سان ٿڏي چڏيو. گذريل پن سالن ۾ سرڪار کي هيء پهرين شڪست آهي. اتفاق جو اهو فائدو آهي! هن دفععي سندي ميمبرن همت جهلي پاڻ ملهايو. ڄامر جان محمد جو ٿي جو اکيلو انسان هو جنهن بل تي سرڪار سان ووت ڪيو!

مون ۽ کهڙي گڏجي، مستر گزدر لاءِ سر رستر وکيل، وزير لوڪل سيلف گورنمنٽ، کي ڏنو آهي. هن واعدو ڪيو آهي ته هو هن مسئلي تي همدرديء سان غور ڪندو.

اميده ته ڪراچيء ۾ 10، 11- تاریخ بئنك جي ميتنگ تي ملندا سون.

(12)

حيدرآباد

15- دسمبر 1931ع

شاه عبداللطيف جي عرس مبارڪ تي اوهان کي ڳالهائشو آهي، تغيرير لکي تيار ڪريو اچجو.

فصل تیوچ

سال 1932 ع

(1)

حیدرآباد سند

11- فیبروری 1932 ع

میان مقبول شاه کان معلوم تیوچ اوھین ب بمبئی، هلو تا. آء بھلان تو. 17- تاریخ تی ڪراچی ایندس. 18- تاریخ جهاز "ویتا" چتندو. گنجی هنداسون. ساڳی، ڪئن ۾ سیت رزرو ڪرائجو. 17- تاریخ "سند سینتل ڪرو آپریتو بنتک" جي میتنگ تی ملنداسون.

(2)

ڪائونسل هال، بمبئی.

10- مارچ، 1932 ع

اسان جو سیشن جلد پورو ٿیندو. تو اتي جو احوال ڪونه موکلیو آهي. اسان جا دزن کن میمبر لاهور ڪانفرنس ۾ شرکت لاءِ تیار ٿیا آهن. تون به هل، بشرطیک فند ۽ گھرو حالتون اجازت ڏیں. اها ڪانفرنس مسلمان جي تاریخ ۾ اهمیت ٿیندي. ساري هندستان کان ان ۾ عیوضی ايندا. 21- تاریخ لاهور وچھو آهي. اسین اسلامیه ڪالیج ۾ رهنداسون.

(3)

حیدرآباد

19- اپریل، 1932 ع

چیف آفیسر عبدالرحمن کی سرکار سند- ڪائونسل تی مقرر ڪیو آهي. مستر گبسن کیس سرکار جي خدمت جي صلی ۾ مقرر ڪرایو آهي.

(4)

حیدرآباد

4- جون، 1932 ع

تجویز آهي ته "سند جي ڪلچر ۽ زندگي" تي صوفي متى جواشر" جي عنوان تي شاه لطيف جي ميلى تي ليڪچر ڪرائجن. اوهان کي عرض ڪجي ٿو ته سندی اديبن ۽ روحاني رمزن کي سمجھڻ وارن صاحبن کي ميلى تي اچڻ لاءِ دعوت ڏيندا. ان موقععي تي صوفي ڪانفرنس سدائڻ جي تجویز رئيل آهي، جتي بهترین اديب ۽ درویش خيالن جا ماڻهرو ڪنا ڪڻ جي مراد اٿئون. هينهن ماڻهن جي مدد گھري اٿئون:

(1) غلام مرتضي شاه (2) ڈاڪٽ گربخشائي (3) چيئمل پرسaram
 (4) لعل چند امر ڏنو مل (5) منگهارام تهلرامائي (6) صوفي عبدالستار
 صاحب، جھوڪ (7) صوفي روشن الدين، ڀورو نارو ۽ (8) نواب غلام حيدر
 خان صاحب، تاجپور.

(5)

حیدرآباد

4- جون، 1932 ع

ميлю شاه عبداللطيف ڀتائي، جو 18- جون کان 22- جون تائين آهي. ان تي ڪيتائي ڪر رئيل آهن، جھوڪ:

- (1) بازار جي، صحت جي نقط نگاه کان جو ڙيچڪ ڪرائڻ.
- (2) زرععي نمائش جو انتظام ڪرائڻ.
- (3) سوديشي نمائش جو انتظام ڪرائڻ.
- (4) مكاني هنرن جي نمائش ڪرائڻ.
- (5) ڪو آپريتو ڪانفرنس ڪرائڻ.
- (6) زمينداري ڪانفرنس ڪرائڻ.
- (7) عڪس- بتيءِ ذريعي صحت کاتي جو پرچار ڪڻ.
- (8) اسڪولي شاگردن جو، تعليم لاءِ پرچار ڪڻ.
- (9) صوني مجلس سدائڻ.

(10) راڳ ۽ ساز جو مجلس ڪونائيڻ.

(6)

حیدر آباد سند

١٩٣٢-يون

بمبئي و جي ڪونه ٿو سگھان، پٽ شاه جي ميلي جو ڪم گهشو آهي.
پٽائي، ميلي تي چڪلي بند ڪرائڻ جي خلاف آهن. لوڪلبورڊ 400 روپيا
مشنور ڪيا آهن، اوھين مدد ڪرائندما.

(7)

۲۰

١٤- جون ١٩٣٢

ڪالهه تھلرامائي ۽ داڪٽر ڏيارام سان گنجي، شاه يٽ تي ويس. انهن سرزمين ڏشي ۽ برت (Booths) آڻش شروع ڪيا اتن. ڪراڙ ڏيندي جي ڪناري ٿئي ڊيليكٽن جي ڪمپ ٽيندي. اچ هالن ۾ مخدوم غلام حيدر صاحب وٽ مدد لاءِ آيو آهيان. هن تنبن ۽ ڪجهه فرنڀير جي ڏيڻ جو انجام ڪيو آهي. 30 ڦوور به ڏيندو، جن کي ماني اسین ڪارائينداسون. آءاچ حيدرآباد موتي وجاهن ٿو، وري 17-تاریخ پٽ تي ايندس. اوھين به ان تاریخ تي اتي ايندا ته ڪشر جي سرانجامي ڪري سکيون. تنهنجو هئش نهايت ضروري آهي. ڏشي بخش شاه، ڀاشونيءَ کي پوندا ت اتان ڪي ٿم ڪار لاءِ ماٿيو آهي. ڇاموت محمد عالي شاه ڪجهه راڳيندڙ آئش جو واعدو ڪيو آهي. تون ۽ ڄاموت، راڳجي مجلس جو انتظام ڪندا. اسان جي ادبی سوسائٽي، صوفي مجلس ۽ تھڪسوف تي تئيرن جو انتظام ڪندي. پندال آڌي رهيا آهيو. تھلرامائي الٽيشٽر ٻسيٽي ۽ لاڳو ٽاسي ڪشن جو انتظام ڪندو. جلد اچ، سخت ڪوشش

وٹ. شاه لطیف جی میلی کی کامیاب بنائش لاءِ اچی شریک تیئي.

(8)

ڪراچي
1- جولاء، 1932ع

آءِ ڪالهه ڪراچي، پهتو آهيان. اوہان کي لکيو هوم، پر اوھين ند آيا، ۽ ند جواب موکليو. شايد اوہان کي منهنجي ولايت وڃڻ ۾ دلچسپي نه آهي. ڪالهه جي ميتنگ ۾ فيصلو تيو ته 5- جولاء، تائين کهڙو ولايت ند وڃي ته پوءِ مون کي وڃڻ گهري. کهڙي کي چيئرمين اسڪول بورڊ تيئن جو شوق آهي، جي سندس مخالف هٿ ته کنيو ته هو ولايت ند ويندو. ميتنگ کان پوءِ سر شاهناواز خان پيئي مون کي خلاصي، طرح يقين ڏياريو ته هو خانبهادر امير علي، جي فريزند کي هت ند کثائيندو، ان ڪري کهڙو ولايت وڃي ند سگهندو. مون انهيءِ آسرى تي جهاز جي برث به رزرو ڪراشي چڏي آهي. پاسپورت لاءِ به ڪوشش ڪئي اٿئ. سڀ بندوبست ڪري ٿو چڏيان. هاڻ صرف پشن جو انتظام ڪرڻو آهي، ان ۾ اوھين مدد ڪريو، حاجي عبدالرحيم شاه ۽ خانبهادر عظيم خان کي چئو. حياتي، ۾ اهڙا موقعا مشڪل ملن تا.

(9)

احمد نگر
2- آڪٽوبر 1932ع

خط پهتو. آءِ ڪيترا دفعا سر شاهناواز، سر غلام حسين ۽ اله بخش کي گزدر لاءِ چوان تو، پراج نه سڀان ڪري رهيا آهن. يو، بشڪ ڪائونسل جي ڪر ۾ مشغول آهي. توهين هاڻ دادو وجو تا، گزدر کي خدا جي حوالي ڪريو، جيئن ان کي منظور هوندو، تيئن ڪندو. گبسن جا ڏوڪا ٻڌي، عادي ٿي وريا آهيو، هن جي به اها عادت ٿي ويهي آهي.

لوڪل بورڊ اليڪشن اچي ٿي، اليڪشن لاءِ تيار رهڻو پوندو.

ڪالهه شام ٻوني کان احمد نگر پهتا آهيو، دکن ملڪ جي سبزه زاري، گئي ڏسو اٿئون. عجب سڄي آهي، هي شهر خاس جهونس ڀاڻ گارن مان آهي،

اسین احمد نگر جي ڪلیکٽر جا مهمن آهيون. سر شاهنواز خان، خانبهادر کھئو، خانبهادر اله بخش، امين الدين، ڪلیکٽر ڪولايا، سڀ گڏ آهيون. اچ سير لاءِ نڪرون تا، چاند بيبي، مشهور بهادر راثيءَ جي محل ۾ لٿل آهيون. خود اها ڳالهه پراڻن قصن جي ياد تازي ڪڙ لاءِ ڪافي آهي.

رات يارهين بجي کان سايدي ٽين بجي تائين عالم سرود جو سير پشي ڪيوسون. عجيب لطف آهي. اجا هڪ رات آهي، غر غلط پيا ڪريون. بيان نشو ڪريان، في الحال تصور کان ڪم وٺو.

(10)

پونا

11- آڪتوبر 1932

چ خوشت پيش زلفت سرشته باز ڪردن،
گُل هاي روز هجران بـ شب دراز ڪردن

ادا سائين! هي خط محض واقع نکاري ء شباهي نشاط ۽ انسباط جي ڪارگذاري؛ جي ارادي سان لکان ٿو. چوته خبر اتم ته اوهين منهنجي دل ۽ دماغ جي اختراع جا ورق ۽ منهنجي حياتي، جي دؤر جا پردا ايم ڪثير تائين محفوظ رکندا آهي، جا خدمت آءُ خود پنهنجي لاءِ ڪڙن کان قاصر آهيان. حياتي، جي دور دوران جي تلون طبع طبقن جي رنگيني ۽ واقعات جي خوش چيني دفتر ۾ داخل ڪڙن بـ ڪن چيدن انسانن کان پڇندني. جيئن ته راتو ڪرو واقعو منهنجي حياتي، جي دؤر ۾ هڪ خاص جاءِ رکي ٿو. تنهن ڪري قلمبند ڪري، توهان جي حراست ۽ حناظت ۾ ڏيڻ کان سوءِ رهي نشو سگهان.

راجا پرتاب گير سنگهي، مهاراجا دکن جي هڪ امير گھراڻي جو فرد آهي. تamar دولتمند هستي آهي، جنهن جو هائي گهڻو قيام بمبيئي ۽ پوني ۾ ٿئي ٿو. زماني حال ۾ پوني اندر هڪ پُرسضا بنگلو ۽ پُر لطف باغ سندس قبضي ۾ آهن، جي نهايت آراسته پيراسته آهن. گلن جي جيچڪ ۽ چمن جي چتسالي ۽ درختن ٻئي قطارن بنگللي جي صحن کي فردوس برين جو رقيب بنائي چڏيو آهي.

ٻهري حال، أنهيءَ، مکان جنت نشان ۾ هي بي سرو سامان مهسان ٿيو. محفل جي ترتيم، ۽ تجوين، مشتق، ۽ مغرب جي مرڪب قانون مطابق هئي.

مهاراجا ايداز، ڪرنل هاتي، سر غلام حسين، سر علي محمد دهلوى، جنسِ ڪشيف مان موجود هئا. ڪن کي فُل ڊنر دريس، ته ڪن کي ديسی لباس زيب تن هو. جنسِ لطيف مان چار پري چهره بانون ۽ دلفريپ بيگمون، مس ڪونا والا، مسز هاتي ۽ مس هاتي، ۽ مسز الن بيدي موجود هيون. اهي چار پريزاديون ملڪ پارس جي پيدائش، ۽ به حورو شون، هڪ ارماني ۽ هڪ انگلش هيون. انهن جي حسن جي تابش ۽ ناز جي روش نمکين نگاهن جي نالش جو ڏڪر هن ڪاغذ جي تنگ ميدان تي ڪرڻ کان قاصر آهيان. هرهڪ جي ادا، لياقت ۽ لوا لطفت ۽ لقا، محبت ۽ مدعى، علحده علحده هئي. هن فقير، ناز جي نخچير کي به هڪ پريرو سان پا بنجي ٿيڻ پيو. گفتگو جو دور ۽ صحبت جو سلسلو آبهوا جو ڏڪر، فرجت ۽ فڪر کان، دنيا جي ڪوني جي سير کان، عالمر اروح جي اپئار تائين پهچي وينو. هيءُ هو اسباب چشم ۽ اسباب لسان، باقي اسباب گوش ۽ سامان دهان جو بندوبست به خاطر خواه هو. هڪ ڪلونت ستار جو استاد، ۽ هڪ طوائف بانخره و ناز ۽ آپلا بيحاب، مجلس ۾ مهيا ۽ ميسير هيون. شراب جو دور ۽ ساع جو شور، پنهنجي اهميت رکندي هئا. مگر منهنجي ته هيءُ حالت هئي جو هرهڪ لفظ جيڪو طوائف جي دهن مان نڪتو ٿي، تنهن کي پهلوه ۾ وينل ماھرو ۽ پيش نظر پريروين جي هرهڪ عضوي جي انداز ۽ نياز سان مشابهت ڏيئي، صانع ڪردگار جي ڪرشمن جي صفت ۽ سارا هه ۾ مستغرق هو. منهنجي ۾ وينل سير ته جو اسر گرامي "نرگس" ٿو، حقائقت ۾، حق تعاليٰ ٿو چاٿي ته واقعي اها نرگس نيمخواب کان هرگز ڪشر نه هئي ۽ ساميون پريرو، جا پنجن قدمن تي متمڪن هئي، ان جو اسر گرامي "شبند" هو. اها واقعي ڪوه ڪاف جي پري روين مان هئي، جنهنجي چشم پر خمار، حسن آتش بار، زلف گوه دار، گفتار ۽ رفتار، عالر بيسخودي جو خاري ڪري ٿي چڏيو. هوش پرواز ڪري ويو ۽ عقل ناچار ٿي پيو. مختلف طعامن جا اقسام ۽ شرابن جا دور شروع ٿي ويا. پر منهنجي طبع کي چشم ساقي جي پياس ۽ الفت جي اسات محسوس پئي ٿي، بس.

رابعاً صاحب ڊنر وقت نهايت مهذب الفاظ ۾ تشرير ڪري مهاراجا ايداز سعزعز مهمانن جي مرجبا ڪئي. دهلوى صاحب مهاراجا طفان نهايت عصدي نسونيءُ ۾ جواب باصواب ادا ڪيو.

میز تی چاندی، جون ڪتوریون، تالمیيون ۽ گذون به موجود هشائ، ته
ڪانتا، چریون ۽ پلیتون به مهیا هیون. انگریزی کاڻو به میسر هو ته مُغلاتی
مُڪاف طعام به موجود هئا. مغرب ۽ مشرق جو پورو مرڪ هو. هر هڪ کي
معشوق پهلوء ۾ ویتل هو، جن کي انهن پریروین جي پرداخت ۽ نگهداشت
ڪرڻي پیئي تي.

ڊنر بعد راڳ ۽ سرو جو وارو آيو، جنهن جو ذكر مٿي ڪري چڪو
آهي، ۽ دل جي ڪيفيت به بيان ڪري آيو آهي. مجلس جو رنگ روپ 2
بجي صبح تائين بار هليو. ان کان پوءِ نازڪ بدنب رخ به نقاب ڪيو ۽ اسين
سڪ جا ستايل، طوائف جي طبع آزمائي ۽ فراق جي ڦتن جي سلاٽي، ۾ رات
جي 4 بجي تائين محور ۽ مستغرق رهياسون.

ان کان پوءِ هر هڪ، شکوه جانا ۽ گله روزگار ڪندو، اشڪ حسرت
هاريندو، بسر پُرخار تي، بدن ۾ بيمار تي، داخل ٿيو. اجا تائين شراب ڪنهه
جيئن خمار موجود آهي، جنهن جو نتشو پيش خدمت ڪيم:

گر قبول افتند زهي عز و شرف
باده و مطرب و مي جمله مهيا سست ولسي،
عيش بي دوست ميسير نه شوديار ڪجاست!

حياتي، جي حڪایات ۾ اهڙا واقعاً منهنجي، نظر ۾ هڪ خاص اهمیت
رکن تا، جي الله جي قدرت بيڪران ۽ صنعت بي پایان جو ذخیره موجود ڪري
ڏين تا. تنهن ڪري واقع نگاري، کان رهي نه سگھيس، ۽ اوهان جي سمع
خراسي ڪيم، جنهن لاءِ معافي طلب آهي. اميد ته 16-آڪٽوبر تي سنت
پهنجي ويندس. وڌيڪ احوال روپرو ڪبا.

سال 1933 ع

(1)

ڪراچي

3- فیبروری 1933 ع

اچ اوہان جي بنگلی مان گوٹ وڃون تا. اسان ان ۾ پوري، طرح لطف ورتو. البت اليڪٽريستي، بلن نه ڏيڻ ڪري، ڪتيل هئي. اسان بتيون ٻاري پشی وقت گذاريyo، مسز طيبجي ڪالله اسان وٽ آئي. سندس چوڻ هو تهنهنجا ٻئي دوست، گزدر ۽ حاتم، بمبي ڪائونسل لاءِ هڪ ٻئي جو مقابلو ڪري رهيا آهن، تن ۾ اچي ٺاهه ڪراء.

7- فیبروری "سنڌ سڀپريشن" جي ورڪنگ ڪميٽي، جي ميٽنگ سڌايان لو، ان تي اچج. گزدر جي پارت اٿئي.

(2)

ميٽنگ، استيشن

7- فیبروری 1933 ع

هيٺر 4 بجي صبح جو، ميٽنگ استيشن تي پهتس، ۽ مون پهچن سان پجا ڪئي، پر خبر ڪانه ملي. ڪالهوکي شام واري گاڏي گُسي ويئي. هتي اچڻ بعد خوشخبري ٻڌير ته اوهين لوڪل بورڊ ميمبري، ۾ ڪامياب ٿيا آهي. هان منهنجو ڪر ڪون آهي، نه اٺ تي بهليو اچان ها.

[نوٽ: جهرڪن جي تڪ مان ڪراچي ضلعوي لوڪل بورڊ لاءِ بيو هوس، ان لاءِ آيو تي.]

(3)

حيدرآباد

9- اپريل، 1933 ع

اچ ڪراچي، کان خط پهتو آهي ته اوہان کي ڪراچي ضلعي جي لوڪلبورڊ پريزidentي، تان رتاير ڪرڻ تي شهرين طرفان جا آجيان ڪشي، ويئي

اهي، ان ۾ اچي شريڪ تيان. پر هتي مون کي پريزيدنتيءَ جو ڪم لڳو پيو
اهي، ان ڪري اچي نتو سگهان. اوهان کي دادو ضلعي جي پريزيدنتيءَ لا، ڪو
فڪر ڪونه تو ڏسجي. حاجي عبدالرحيم شاه کي چئو ته خانبهادر خير محمد
خان چاندبي جي معرفت، پير پلن شاه کي چوائي، شير محمد چانگ جو ووت
ونائي ڏئي. مير صاحب پئسي وارا آهن. آءِ مسكنين آهيان، پر الله غني آهي.
سڀ واڳون ان جي هٿ ۾ آهي.

(4)

سينترل هوتل، مهابليشور

15- مئي 1933

حيدرآباد کي 4- مئي تي خيرياد چئي، وادي، پُرخار مان جبل جهاڳي.
مهابليشور جي أتانهين، چوئي، تي خيم زن آهيان. ڪراچي ميونسپل بل جي
سليك ڪميٽ، جي طفيل، هن مكان جنت نشان جو سير حاصل ٿيو آهي.
شايدين پهاڙ جو پُر فضا منظر اوهان جي اکين اڳيان نه گذريو هجي، تنهن
ڪري ڪجهه ذكر ڪڻ دلچسيٽ، کان خالي نه ٿيندو.

چوئي، جي اوچائي سمنڊ جي سطح کان چهه هزار فوت آهي ۽ سر سبز
درختن سان چانيل آهي، جنهن ڪري مكانات به انهن جي سبزي، ۾ برقيعي
پوش آهن.

مكانن جون سرخ رنگ چتيون ۽ درختن جي سبزي مينا ڪاري، جو نماء
ڏيڪارين ٿيون. پهاڙن جي قطار ڏيندي جي چوڙاري آهي، ڏيندي جو سفيد ۽ شفاف
پاشي غر غلط ڪندڙ آهي. طرحين طرحين گل ڦل، جبل تي زرنگاري، جو ڪر
ڏيشي رهيا آهن. بنگلن ۽ هوتلن جي ايوان ۾ چمن جو چھپتو ڏسڻ وتن آهي.
قدرت جي محڪر نباتات کي چڏي، دفتر حيوانات ڏانهن نظر مبذول ڪجي
ٿي ته تعجب جي حد ۽ تخيل جو اندازو لڳي نتو سگهي. دور دراز ديسن جا
ماڻهو، جو درجوق، هتي ڏسڻ ۾ اچن ٿا. ڪو سيث آهي، ڪو افسر، ڪو
سوداگر آهي ته ڪو چاڪر، ڪو نواب آهي ته ڪونو ڪر مطلب ته جيڪر
آهي، سو قدرت جي لقا ۽ فطرت جي فضا ۾ مستغق آهي. حسن جي بازار
گهر، ۽ عشق جو آزار ڪم آهي. اجنبيست ۽ اثراقييت، بيسجهاٻي، جو هئي.

ڏيئي رهي آهي. دلين جي ڪشش ئاکين جي آتش پنهنجي تابش پیسون ڏيکارين، مگر بيوس ٿي، حد اعتدال ۾ رهن ٿيون: وه رعب حسن ٿا غالب ڪ وقت ديد جمال، هم اپنا حال اشارون سي، ڀي سنا نه سکي.

مثلا، اسان جي همسايگي، ۾ هڪ پري وشن جي تولي فروڪش هئي. بمبيشي خواجن جي نسل مان هئا. پردو ڪونه هون، مگر مسلماني رسم رواج موجب حجاب بيحساب هون. اندر جي الفت ئاکين جي آتش هڪ ماہ وش جي سيني ۾ سوراخ ئاچت ۾ چلڪ ڪاري وڌو. واجھائڻ ئاڻ پاڻاڻ مان اندازو لڳايو ويو ته حضرت عشق پنهنجي فيض مان کيس مستفيض ڪيو هو. مگر ڏكن ۾ چايس، سورن مون کي سانديبو" وارو مشال پيش آيو. ناگهاني ڪُوح ئاوجتني الوداع، تنهن فراق جو فرق ئاچو ٿي جو درق واري چڏيو. جنهن ڪري اکيون اکين سان ملاڳي، هنجون هاري هليو ويو. اسان جي اندر ۾ درد دکايو ويو. هاڻ باوجود برساتن، فرحتن ئا آسائش جي، هن ديري ۾ دل نٿي لڳي.

باده و مطرب و مي، جمله مهيا ست ولني،
عيش بي دوست ميسرن شود، يار ڪجا ست!
ارادو آهي ته 17-مئي هتان نكري، 21-تاریخ حيدرآباد پهچان.
اسستنت پبلڪ پراسڪيوتر ٿيو آهيان!

(5)

حيدرآباد

4- جون 1933ع

سينتل ڪوآپريتو ٻئنڪ جي استاف ڪميٽي، جي ميمبر جي هيٺيت ۾، اميد ته اوهان ڪم پورو ڪري آرڊر ڪديا يا هوندا. توهان سان ضروري مسئلن تي گفتگو ڪڻي آهي، ڪراچي، کان موتندي هتان ٿي ويندا. "پيبليز پارتี้" Peoples Party، جي ميٽنگ 28- جون تي رکي اٿو، ان کي بدلي ڪرائيندا. پير غلام حيدر شاهه مشهد وجعي ٿو. مون کي بمبيسي يونيونيورستي، جي ميٽنگ لاءِ ويٺو آهي.

(6)

حیدرآباد

17- جولائی 1933ع

ڪراچي آيس، اوھين ڳوٽ روانا ٿي چڪا هئا. تهلاڙامائي آيو هو. قاضي جان محمد جي خط لاءِ چيائين، سو لکيم. اوھين عبدالستار جان کي لکو ته سندس مریدن کي تهلاڙامائي لاءِ چوي.

(7)

پونا

29- آگسٽ 1933ع

خط پهتل آهي. عدم فرستيء سبب جواب ڏيڻ ۾ تاخير ٿي.

گذر هتي آهي، پر هن جي ڪر جو اڪلائ ڏسڻ ۾ ڪونه تو اچي. آء هتي

18- تاريخ پهتو آهيان. سڀاڻ 30- تاريخ هتان رواني ٿيڻ جو ارادو آهي. 2- تاريخ سند پهچي ويندسا.

هتي پوني جي آبهوا خوشگوار آهي، مگر شهر ۾ پلينگ جي زور ڪري ماڻهو گهڻا نه آهن. البت ٻنرون ۽ پارييون جام آهن، جن ۾ پيو وقت گذری. هتي ڪيئن وقت گذريو، ڪهڙن ڪهڙن طبقن، مرحلن ۽ منزلن تان عبور ڪرڻو پيو، ان جو بيان ڪرڻ محال آهي. ڪائونسل ۾ ويندو آهيان، ٿنهن ڪري هوا پوليڪل آهي: لطيف خيال ۽ لذيد احوال ڪاغذ تي لکي نتو سگهان. پئي وقت سموري ڪارگزاري، اندر جي انتظاري، بدن جي بيقراري، عرض رکبي. حياتيء جي بحر بي پيان، قلزم بيڪران ۾ گهڙين جي گردابن جي گرداش، ۽ قلزم جو طلاطم، ڪنهن وقت دل ۽ دماغ کي عالر بي�ودي جي حوالي ڪريو چڏي. ان وقت اوهان جهڙي ناخدا جي رهبريء ۽ دستگيريء جي ضرورت آهي، نه ته ساخل مزاد ۽ مرحله مقصد کي پهچڻ محال آهي. هي محض قلم جي نوك جا ڪلما نه آهن، مگر دل جي درياء جي تري جا اڪيچار احوال آهن، جن جي سوچهن لاءِ سمجھه سالر ۽ عقل ڪامل گهريجي.

(8)

سولا

9- سپتامبر 1933

نسیم خلد میوزد ز طرف جوئبارها،
 که بوي مشک میدهد ز سوئی مرغزارها
 مرا ز خاک و خشت ما دمید سبز کشتها
 چه کشتها بهشتها نه ده نه صد هزارها.

توهان کي تعجب لڳندو ته هندستان جي ڏکڻ کان ڪيئن اتر اچي ويو آهيان! هتي پهاڙ جي چوئيءَ تي 6- سپتامبر وارد ٿيو آهيان. هوتل امييريل ۾ لتل آهيان. هڪ هندو دوست، مستر هيرا، سان ائمر. دنيا جي هر هڪ حصي جا ماڻهو هندستان جي پايه تخت ثاني جي روڊن تي گھمندا نظر اچن ٿا. سچو شهر جبل جي چوئيءَ تي، ڏاڪڻ وانگر هيٺ متئي آهي. جبلن جون چوئيون پائين جي درختن سان چانيل آهن. قدرت جي نظاري کان سوا، ماڻهن جي رنگ برننگ رونق دل کي بهلاڻيندڙ آهي. مال، فردوس برين جي هڪ سڙڪ نظر اچي تو. غريب-اميں، پاء پيادو سير ڪندو نظر اچي تو، گاهي گاهي رکشا جي ره جهر ڏسيبي آهي. سڀ ڪونر-ناري، عمدی پوشاك پائي، سير ۽ مست نظر ايندو آهي. محبوين مه روين جي شوخ ۽ شرمگين آهو-چشم، حسينن جي آتش، هرهڪ سيار جي سيني ۾ سوز ۽ دل ۾ درد پيدا ڪندڙ آهي. مفلس ۽ نادرار کي ڪير پيحي ڪونه ٿو، بيديل ۽ بيڪار کي ڏسي ڪونه ٿو، هر ڪو پنهنجيءَ ڏن ۾ نظر اچي تو، هن مسکين کي سوء سوز، اکين جي آس، دل جي پياس، ڪجهه به حاصل نه ٿيو آهي. گلزار چه سود ۽ سبze زار چه مطلب، جيڪڏهن دل جو دلدار ۽ غمن جو غموار ڪو نصيوب نه آهي!

دنيا بيڪسن ۽ مفلسن جي صدای احتجاج تي ڪو پنهنجو رنگ نه بدلاڻيندي، مگر سندس بوقلمي ۽ رياڪاريءَ جي شڪايت ڪرڻ کان ٿلندر جو ٻوڻ به ڪونه ڪري نه سگهندوا!

فلڪ ناهنجار جي ڪجرفتار جي شڪايت، صبر جي سر دل تي ڏري، قدرت جي نظارن ۽ فطرت جي بهارين تي اڪتنا ڪري، چار ڏينهن چمن جو چهچتو ڏسي، سند ڏيءَ واڳ وراڻئي پوندي. ايندڙ آچر تي حيدرآباد پهچندس.

(9)

حیدرآباد

19 نومبر 1933ء

ڪالهه ڪراچيءَ مان موتي آيس، معلوم ٿيو ته اوهان کي بخار هو.
بردارم محمد قاسم شاه کي پٽ چائو آهي. نالو قمر الزمان رکيو ائس.
اوھين پنهنجي فرزند جي خيريت کان واقف ڪندا.

سال 1934 ع

(1)

حیدرآباد

5- جنوری 1934 ع

بعد سلامن، نئین سال جي مرحبائن ۽ عيد مبارڪن جي، احوال روشن هجي ته اوهان جي پوئين، ملاقاتن بعد بمبيئ، جي سفر جو احوال نهايت رنگين آهي. کاوش، فرصت جا انبار ۽ صحبت جا سامان مهيا هجن ها ته ياران، الفت ۽ محبان طریقت اڳيان داستان دل ستان ۽ بیان بي پایان نذر رکجن ها.
کي دهد دست اين غرض يا رب که همدستان شوند.

خاطر مجموعه ما زلف پريشان شما.

بمبئي، جو سفر پنجن ڏيئهن تائين محدود رهيو. وقت جي تنگي، دل لگي، ۽ دلدادگي، مسخر کري رکيو هو، چوته زمانه ناتال ۾ بمبيئ، هر تنگي ۽ دلتنگي بدتر از کفر تصور ڪيون وينديون آهن. هر گلي ڪريجي هر سماع ۽ سرود، عنبر و عود، رقص و رباب، شراب و ڪتاب جي گفتگو هئي. بس، هر جنس لطيف پنهنجي حسن کي تاب، آبروء کي آب، بدن جي بناء ۽ چشم جي چنان، هر مستغرق نظر آئي تي. تاج محل "گرينس" ۽ "مئجسٽ" هوتلون ته بجا، خود، مگر اسان جي غريب "آپالو" به انهيء، جشن عام، دور جام، ڪبك خرام، کان خالي نه هئي. 41- دسمبر کي "نيو ايئرس ايو" (New years Eve) جي نامي، سان ياد ڪيو ويندو آهي. کن محبن جي اسرار تي رهي پياسون.

دلپسند داڪٽ حميد جي مكان جنت نشان ۾ جلس رقص ۽ رباب جو اسباب مهيا ڪيو ويو. نازڪ اندامن، خوش خرامن جو ڪثير تعداد، بمع ارياب حال و خوش منوال، به وارد تي ويو. دور گردون مثيل، دور جام به هلي لڳو، رنگ تي رنگ ڄمن لڳو. غر غرق، ۽ رنج ترك تين لڳو. پري روين جي پروانگي ۽ دل زدگين جي ديوانگي، مهه وشن جي مستانگي ۽ دل جلين جي پيگانگي، هڪ عالم عبرت ۽ موج منرت پيدا کري ڇڏي هئي.

ڪنهن فقط نظر بازيه تي اشتنا ڪئي، ته ڪنهن جرعه ڪشي، تسي بس

ڪئي. ڪنهن پري ورين جي ڪمر ۾ بيج وڌو، ته ڪنهن سيني تي هت رکيس، ڪو دامر گيسو ۾ گرفتار، ته ڪوشون جي شوخين جو شكار ٿيو. مطلب ته ڪو ڪنهن جو روادار، ته ڪو ڪنهن سال جو طلبگار ڏسڻ ۾ تي آيو. رسم موجب، نيك پارنهن جي گھنتي پُرڻ تي، جنهن وقت نئين سال جو روح عالم ارواح مان اترى عالم اجسام ۾ ورود ڪيو ٿي. سڀ روشنى پنجن منتن لاءِ منقطع ڪئي وئي، ۽ هرهڪ عاشق زار کي پنهنجي معشوق طناز کان بوسى بازيءِ جي صورت ۾ خراج حسن وصول ڪرڻ جو وجهه وريو ۽ حق سريو ٿي.

بندي جي بغل ۾، بنضل ايزدي، ان وقت هڪ جرمن جنس لطيف مسز فيلن، جلوه گر هئي.

عالم بیخودي طاري ۽ بوسى بازيءِ جي بارش جاري رهي. هر ڪنبن، صد سال ارمان، بخار جي صورت ۾ ڪلي چڏيا. پنجن منتن جي محدود مدت مگر مخمور مسرت جي ختم تيڻ تي وري روشنى رائج تي "هئپي نيو ائير" (Happy New year) جي صدای فلڪ شگاف هر طرف کان اُنٺ لڳي. هر ڪو هڪ پئي جي گللي جو هار، بهار بهار ٽيندو رهيو. چئين بجي صبح تائين اهو عالم محويت ۽ محبوبت طاري هو. ان بعد هرڪو، حسرت جون هنجون هاري، ڳوڙها ڳاڙي، پنهنجي مكان ڏانهن واپس وريو.

اسين پئي ڏينهن، ميزو متوجئي، بمبهئي، جي بهار کي خير باد چئي. وطن مالوف ۾ وارد ٿي، عيد سعيد جي انتظار ۾، حيدرآباد حاضر رهياسون. عيد صبح وري به بخت بيدار ۽ طالع تجلی بار ٿيو: يعني نازڪ خرام، گل اندام سان دوچار ٿيڻ جو موقعو دستياب ٿيو. پشاور جي پرستان ۽ بلوجستان جي بهارستان، هن سند جي ريجستان کي رشكختن بنائڻ لاءِ هڪ دلبند، جگر پيوند، ڏياريءِ موڪلي آهي، جنهن جي شوش مزاجي، حسن اخلاقي، گفتگوي نغمه سنجي، سڀ پيزمده دل ۾ نئين جان وجهندر آهن. خاندانني لحاظ سان به ماشاء الله هڪ نهايت نجيب فيمليءِ جا فرد آهن، سندن نام نامي اسر گرامي، مس قمر الدین آهي. سندن والد جو نالو سردار بهادر ڪرنل قمر الدین خان هو، جو فلڪ ڪنج رقتار ۽ دور ناهنجار جو شكار تي را عدم روانو ٿي ويو. مگر ڪثير تعداد ۾ جائداد ۽ جاڳير سندس ٻن فرزندن ۽ ٻن دخترن نيك اخترن جي حواليءِ ڪري ويو آهي، جنهن مان هڪ تک، 110 ايڪڻ، ديهه 201، تعلقي ڊگهڙيءِ ۾ آهي. اوهان کي هڪ دفعي

روپرو حیدرآباد اپھي مشاهدو ڪرڻ گھرجي ڪنهن ايندا؟

(2)

حیدرآباد

25- جنوری، 1934ع

ورکنگ ڪاميٽي "سنڌ آزاد ڪانفرنس" ڪراچيءَ ۾، پهرين فيبروريءَ
تي ٿيندي، ان ۾ سنڌ جي تعليمي مسئلن تي غور ڪيو ويندو. اوھين مهريانى
ڪري ان ۾ شركت ڪندا.

(3)

حیدرآباد

12- اپريل 1934ع

"سنڌ هندو ڪانفرنس" ڪراچيءَ ۾ مسلمانن تي حملاءِ ڪيا ويا آهن.
انھيءَ جي جواب وغيره لاءِ 21- اپريل 1934ع تي، حیدرآباد جي ڈاڪ بنگلي ۾
"سنڌ آزاد ڪانفرنس" جي ورکنگ ڪميٽيءَ جي ميئنگ رکيل آهي، ان ۾
شرطت ڪندا.

(4)

حیدرآباد

23- مئي، 1934ع

ورکنگ ڪميٽيءَ "سنڌ آزاد ڪانفرنس" جي ميئنگ، 27- تاریخ مئي
تي، شام جو، ڪراچيءَ ۾ اوھان جي بنگلي تي، مختلف مسئلن تي غور ڪرڻ
لاءِ رکيل آهي، ان ۾ شركت ڪندا.

(5)

بسپئي

28- آگسٽ، 1934ع

ٻـ چار خط پهتا آهن. پـ اڪثر مشغوليءَ ٿـ ٿـ، هـ هـ ڪـ نقطـيـ تـ

جواب ڏيئن کان قاصر آهيان.

سر شاهنواز خان پتو ڪائونسل جي ڪر پر مستفرق آهي. نئون ماڻهو هئڻ ڪري، محنت ڪڻي پويس ٿي، جنهن ماڻهوءَ اڳي ڪو ڪتاب ڪشي نه پڙهيو هجي، ان کي شاگرد وانگر روز پڙهشو پوي ٿو، تنهن ڪري هن کي فرصت نه آهي. خانبهادر الهه بخش کي زميندارن پاران بيٺن لاءِ گهڻو همتايو انس، پر هو ڪونه بيهندو.

مسز طيبجي، جي ميونسيپالتي، تي نامينيشن جي مبارڪ هجيyo.

(6)

حيدرآباد

6- سڀٽمبر 1934ع

پهرين سڀٽمبر جو لکيل بهارستان ڪن سببن ڪري، پوست جي حواليءَ ڪري نه سگهي، تنهن ڪري هائي موڪليان ٿو.
ڪنائونسل- هال، پونا

1- سڀٽمبر 1934ع

ما قبص سڪندر و دارا نخوانده اي،
از ما بجز حڪايت مهر و وفا مپرس.
'حافظ' رسيد موسر گل معرفت مخوان،
در يساب نقد عمر و زچون و چرا مپرس.

هن کان اڳي ٿي خط دنیا ي دون جي بوتلمون احوالن جي فهرست بابت
ميش ڪري چڪو آهيان. وڌيڪ نه قلم ۾ طاقت آهي، نه دل ۾. هائي ورونهن
نو ورق ۽ اندر جو عرق پيش ڪريان ٿو. ڪاش، فرصت هجي ها ته فرس قلم
ئي هتاغڙجي ميدان تي خوب ڪڏايان ها.

کي دهد دست اين غرض يا رب ڪه همدستان شوند.
خاطرِ مجموعه مازلتف پريشان شما.

بهر حال، هن سفر با ظفر جي سامان مان ڪجهه تحفو پيش ڪريان ٿو.
ٺند جي وادي، پرخار ۽ هوائي ناهنجار کان بيزار تي، مارواڙ جي مرغزار ۽
جرات جي گلعدار کان گذر ڪري، بمبيئي، جي بهار مان پوني پار پهنس. هوا

خوشگوار، بوند بهار، ۽ چمن پھوڑاري جي ديدار، سڀ اندر جا اندڻ ۽ قلب جا ڪت ڪوري ڪيدي ڇڏيا، ڇڻ مئل قالب ۾ نئين جان آئي.
 پارئين ۽ ڏنرن جي گرم بازاريءَ، هر ڪو عشق ۽ عاشقيءَ جو ڏڪر ڪري رهيو آهي. هر ڪو پنهنجي لباس جي سينگار، جسم جي پالش ڪرڻ ۾ مستغرق رهيو آهي. جهڙو ڪمستر فاضل ابراهيم رحمت اللہ جي ڏنس، مستر عبدالرحمن سر محمد يوسف جي ترف ڪلب ۾ ڏنر، گورنمينٽ-هائوس جو ائٽ هوم، ۽ پنجابيءَ جي ڏنس، انهن مان قابل ذكر آهن، جن ۾ خورد نوش کان سوا، نظريازيءَ جو نشان ۽ مهر ورزيءَ جو سامان مهيا هو. مستر عبدالرحمان، سر محمد يوسف انتيري ڪالڃج جي ڊونر (Doner) جو فرزنڊ ارجمند آهي.
 هڪ خلائق، بامذاق ۽ خوشرو نوحوان آهي. ان جي دانس پارتي پوني جي پُرتڪل ترف ڪلب ۾ هئي. تيهارو کن مهمان هئا. سڀ ٽيل- ڪوت، سفید واسڪوت، وغيره، يعني فل ڊريں سوت ۾ هئا. البت هندستانی خواتين جو حصو زياده هو، جن لاءِ حقيرت هيءَ آهي ته ڪي نهايت سن رسيده ۽ قبيع هيون. ته ڪي وري نهايت توسن ۽ ترجي نظر واريون هيون. ڏانسنگ ڦلو، تسي ان رات ڪر از ڪر 50 جوڙا صنف لطيف ۽ جسن ڪثيف جا هم بغل. هر عنان، نچندا نظر آيا ٿي. بندي جي دل، پروانه وار، هڪ ماھرو جي زلف گره گير ۾ اڙجي ويٺي، جنهن ڪري، سواءِ ان جي نمر نرم گفتگو ۽ گرم گرم عشيوي جي، دنيا و ما فيها جي خبر نه هير:

در ضمير ما نمي گنجد بغير از دوست ڪس،

هر دو عالم را به دشمن ده ڪ مارا دوست بس.

خاطرم وقتيءَ هوس ڪردي ڪ بيمن چيزها،

چون ترا ديدم نه ڪردم جز بدیدارت هوس.

خوش قسمتيءَ سان، کيس دانس جي هنر جو حسو حاصل ٿيل نه هو، جنهن ڪري سندس جامر صحبت مان جرعه ڪشي ڪري، رات جو 12- بجي، الوداع چئي، گهر ڏانهن روانا تياسون. اجا تائين نيو ڪلب ۾ پنهنجي ديدار کان مشرف ڪندڙ آهي: باسم مسمى ممز بخلي.

گورنر صاحب جو ائٽ هوم 23- تاریخ وقوع ۾ آيو، سادي نوبن بجي شروع ٿيو. ان جي اهتمام ۽ انتظام جو ڏڪر ۽ ان جي احتشام ۽ اختتام جو

بیان هن کاغذ جی تنگ میدان تی ڪڻ محال آهي "یک مشت نمونه خروار" جي مصداق، عرض رکان تو.

اتکل 900 مهمان، جنسِ نازک ۽ جنسِ باخش جا آیل هئا. هر هڪ کي پنهنجي عهدى، درحى، طبقي جو لباس پيل هو. ملتري، نيوى، جديشري، پوليس، سول سروس- هر هڪ کي پنهنجو پنهنجو رنگا رنگي، سوشل ۽ آفيشل لباس زيب تن هو. پَري روين ۽ مهوشن جوبه انداز نه هو. جنهن کي سبز ساڙتى زيب تن هئي، ڪنهن کي ڪلهائين قميص، ته ڪن کي دكني دويتو، وغيره. خاص طرح يوريين ليدين کي جا نائيت، دريس پيل هئي، تنهن جو لطف پنهنجو هو. اڪثر ان لباس ۾ ليدبي صاحبه جو نير جسم نمودار تيو تي. بدن جي صفائڻ، سيني جي ڪٿائي ۽ ڪلهن جي بيهڪ، هر نظر باز جي اک لاءٰ مقنطليس جو ڪر ڏنو ٿي.

ڪريمر، پائودر، لپ استڪ ۽ لوندر، ساري سامان، گلشن کي هٻڪار ڏيشي چڏيو هو. ٻه يوريين ماھرو، پنهنجي حسن خداداد ۽ نزاكت بي انداز ۾. هر هڪ جي نگاه جون نشانيون هيون. اهڙو حسن بندي به پنهنجي، حيات بي بقا ۾ تورو ڏنو هوندو. بهر حال گورنر صاحب کي هت ڏيشي، مناين، مالن ۽ ميون تي گرگ گرسنه جيئن وجي ڳات ڏنوسيين. ميز وٽ ته پهتاسين، پر اکين کي کاريون يا وات کي! بهر حال پنههي جي پورائي ڪئي ويئي. مس ڪونا والا وارين تن همشير گان سان شرف دو چارگي حاصل تيئي، بهر حال، تن ڪلاڪن جي اختلاط انباسط بعد، "گاڊ سيو دي ڪنگ" (god save the King) جي بشد جي آواز تي، هرڪو ان بزم نشاط کي الوداع چئي واپس روانو تيو ۽ خواب خوشويين ۽ خوردو نوش جا لهندو رهيو.

رس- ڪورس تي به هڪ ماھ وش سان ملاقات تي. نهايت پر لطف وقت گذريو. ڪيترن سنتي دوستن جي اکين ۾ خار تي پيس. ڪيترا به سبب اسباب ڏنم، پر طعنه زني، جو شڪار ٿيندو رهيوس. خير:

مرد مان را از عسس شب گر خiali در سرست،
من چناتر ڪز خيالر باز نشناسد عسس

هڪ نئين دوست، سڀت محمد علي دوست محمد سان به ملاقات جو وجهه مليو، سندس سهري، سڀت شريف ديو ڪانجي، سان به ملاقات جو وجهه مليو.

پویون شخص اهو آهي، جنهن هزارها مسلمان پنهنجي ترست. فند مان پژهایا آهن. هو هندستان اندر توژی پاهر عجیب انسان آهي. سندس دختر نیک اختر هک کلچرد لیدی آهي، جما محمد علیءِ جي قسمت جو ستارو آهي. بیشی نهايت خلیق ئه مهدب انسان آهن. جھڑی خدا صورت ڏني اتن، اھرئی سیرت. هک چوکرین جو یتیمخانو سنیالین ٿا جو نهايت عمدي پیمانی تي هلنڊر آهي، جنهن جي معائني جو وجهه مون کي ڏنائون. چوکرین جي تعليم چڱي پیمانی تي هئي. سندن بنگلو یتیمخانی لڳ، نهايت پر لطف باغیچي سان سینگاریل آهي. مستر محمد علی، علم ادب سان گڏ، آرتست به آهي. هر قسم جي آرت جو سامان سندس گهر ۾ مهیا آهي. سندس چوڻ آهي ته اهو سڀ سندس ستاري جي روشنیءِ جي برکت آهي. راڳ جو نهايت شوقین آهي، سندس گهر ۾ ٻربدیو سیت، هک دریا، هک ستار، هک وائلن، هک گرامو فون، طبلاء، مرڙنگ وغیره مهیا هئا. تینه رات منهنجي دنر ڪیائين، جنهن تي سڀ ساز چجائی دل بهلايائين. قرب ۾ قابل ٿي ويو آهي. نهايت اصرار ڪيو ائس ته پئي وقت مون وٽ اچي رهه ته هک پئي جي صحبت مان لطف حاصل ڪريون. منهنجو به اھوئي ارادو آهي- انشاء الله.

هڪ- به دفعا سئيما ئه هڪ دفعي راڳ پارتيءِ ۾ شموليت جو موقع مليو آهي. مگر قابل ذكر ڪونه آهي، چوتے سوء لطيف جي ڪھڙو مزو:

گلعتاري ز گلستان جهان ما را بس.

زین چمن سايمه آن سرو روان ما را بس

يار با ماست چه حاجت ڪ زيادت طلبير

دولت صحبت آن منس جان مارا بس.

مسر پنجابي پوليتڪل طور چا به هجي، مگر اسان سان هن جيڪي به سوشل لائين ۾ قدم کنيا آهن، سڀ هرگز وسارة ڇھڙا نه آهن. به دفعا دنر کاريائين، سو به بجاءِ خود، پر ڪالهه رات جو انتظام ڪيائين، تهن هشي ڪُهي وڌو! چا ذكر ڪريان، چا بيان ڪريان؟ قلر قاصر، دل خواهان خير... دل ثامر ڪي سُنو!

مسز قزلباش اسان جي هڪ بمبيئءِ جي دوست جي زال آهي. سندس شڪل، نزاكت طبع ئه جلاوت گفتگو نهايت دلاويز ۽ دلکش آهي. اصل پوني

جي هئي، جنهن ڪري مسٽر پنجابيء سان دوستاٿو تعلق هوس. مون سان بمئيء ۾ ڊاڪٽر حميد جي جاء تي واقفيت ٿيس. بلڪل سوش سوسائيء جي گرل آهي. ان جي اعزاز ۾ دنر جو انتظام تي ويو. مگر ميزبان جي مكان تي پهچڻ سان درائينگ روم جي هرهڪ ڪوچ تي هڪ هڪ ڪمسن، خوش خلق، خوشرو، بيباك ماھ وش متمڪن نظر آيو. گفتگو ۽ جستجو جي سلسلي جنبانيء بعد معلوم ٿيو ته هي پري پيڪر سڀ ايران جي گاشن جا گل آهن، هندستان جي ريجستان کي خندان ۽ درخسان ڪرڻ آيا آهن ۽ ڳڃ زماني کان پوني کي وطن مالولف بنایو اتن. ابتدا ۾ حجاب بي انداز کان مهر خاموشني بست لب ٿيل هئي. مگر ميزيان جي لطف بيڪران ۽ مهر بي پايان جي ڪري شرم کي شڪست ۽ حجاب کي لت لڳائي ويئي. هر هڪ پنهنجي هر نشين سان جفت تي، ذكرِ دنيا، ذكرِ عقيبي، ذكرِ عشق و عاشقي ۾ مستغرق تي ويو.

ميڙ تي منهنجي همڪنار مس 'درخسان' نازان و خندان ويٺي هئي. سندس قند پارسي ۽ شهد انگلش، پزموده دل ۾ آب ۽ بیجان جسم ۾ تاب آئي ڇڏيو. سڀيء ۾ مئي ڪاڌي کان حذر پئي ڪيائين ته متان سندس نازل بدن تي گهڻو گوشت جي سُتي چڙهي وڃي. اجا طفل مكتب آهي، مگر تاهر سندس ذهانت ۽ ذڪاوٽ لائق تحسين آهي. جسم برجسته (Compact) اکيون آبدار، لب لعل، زلف سيء فامر، ڪاڪل دام در دام هئا. سندس بلاڪس، بيجابان، پوتون حصو بدن جو عشقان جي اکين جي آسائش ڪرڻ لاءِ ڪليل ڇڏي ڏنو هو. ايٽري قدر جو سندس صاف سيني تي ٻن قبهاي نور جي ڪافوري ڪلسن جو به قدری ديدار تي سگهييو تي. گفتگو جو سلسلو ٽينيسن، بائرن، شيلي، ڊڪنس وغيره جي طرف ويو. جو پاڻ اجا درس خوانيء ۾ داخل آهي. 16 ورهيء عمر مس هونديس. خدا ڏينهن ڏئيس! الله ڪن جي لاءِ اهي سڀ زندخان ۽ در دندان ناهي ڇڏيا آهن، اسان ته فقط سڪنڌ آهيون. 'درخسان' ماھ تابان کان سوء، سندس همشيره، 'فخرِ خانم'، هڪ عجيبة معشوق ماھ وش آهي. چين جي سنهائي، لين جي لالائي، بدن جي نزاڪت ۽ طبع جي حلاوت ۾ سڀني کان به رتيون ڪثر آهي. نهايت بامذاق گرل هئي، آرتست به نظر آئي تي. سندس ساري بدن جي بيهڪ نهايت وزندار ۽ دلربا هئي. سندس مشڪڻ ۽ تهڪ ڏيئي ڪلن، پسڻ وارن لاءِ آب حيوان جو ڪمر ڏنو تي. تي مس نوش خانم

ڇوئين مس ڪلثوم هئي. عمر 18 ورهين کان وڌ هرگز ن، هرڪ شوخ، طنان، بيباڪ ۽ پرمذاق هئي. دل بهلايندي، پتي راند ڪندي، رات جي 12 بجي الوداع جو آواز ڪيائون. هر نشين نقد جان ڪشي ويئون. فقط جسر بيجان حوالي ڪري ويئون:

حافظ خدا تمها را، جائو دلبر دل آرا،
سيني پر آج ميري خنجر چلا دو ڏار!

اجا تائين سندن سلوٽي گفتگو ۽ سٺي صحبت جو اثر دل تي موجود آهي.
اهي ڪي خوش بخت هوندا، جن کي اهي گل دائمي ميسر تي ملندا.

اين غنچه خندانست دولت بد خواهد بود،

اي شاخ گل رعناء از بهرك مي روئي

وڌيڪ قدير ڪڻ جي جرات نه هئي، نه ڪنيو ويو.

21- آگست يونيو رسمي، جي ميٽنگ لاءِ بميشي، ويل هوس. مستر عبدالرحمن جو مهمان هوس، نواب محل ۾، جتي به چڱو لطف حاصل ڪيو وين، هڪ ڏينهن پن دلريائين سان والڪرت تي ملاقات تي. مس خاتون، مس ماني، حيدرآباد دکن جي هڪ رتايرڊ انجينير جون دختران نيك اختر هيون. انگريزي ۽ اردو ۾ نهايت فصيح گفتگو ڪيائون ٿي. مس خاتون، معشوق طناز ڏشي ٿي. اك جي اشاري، بدن جي بناؤت مان معلوم ٿيو ته اسپورت (Sport) آهي. صحبت ثورو وقت ميسر ٿي، جنهن ڪري وڌيڪ چرچ جراند نه ڪشي ويئي.

بي رات گزدر صاحب جي دوستن جي حواليءِ پاڻ کي ڪيوسين. انهن جو واسطو وري "اندر ورلد" سان رهي ٿو. بني نوع انسان جي بوقلمون طبيعت جي ملاحظي ڪڻ خاطر، هڪ نير شب انهن جي هر صحبت رهي لطف ورتوسيين، جن مان هڪ چنڪو عرض رکان ٿو.

گهشي وقت کان فلم ائڪريس جي ملاقات ۽ مجلس جي خواهش رهندڙ هئي. مستر قادر جي وسيلي هڪ چلچيلي ائڪريس ملڪ جان سان چشم درچار، برس پيڪار تيڻ جو موقعو مهيا تي مليو. نهايت لطف جون گھڻيون گذريون. سندس گفتگو بلڪل سياسي اردو ۾، نهايت شيرين زيانيءِ سان ٿي. سندس چشم پر خمار ۽ رخسار گلعناء، ڪمر مثل تلوار جو هردار، دل پُر درد کي لحظي ۾ لڳائي وڌو. صبر ۽ سنجیدگي، جو جام لبريز ٿيڻ لڳو. هوش و

هواس گر تیئن لڳو. دوست دشمن جي تمیز پرواز کري ویشي. دنيا ۽ عقبی فراموش تي ویشي. پنهي طرف عشق جي آگ ٻڙڪڻ لڳي:
صحبت ڪا جب مزا هي ڪ هون وه بهي بيقرار.
دونون طرف هو آگ برابر لڳي هوئي!

پوءِ "عشق عقل جو لڳو آهي جهيزو- ڪير نبيري، ڪير ميان!" اتي اوهان جهوا جودا جوان، مرد باميدان گهرجن، جي نظر جي ناوڪ کي نگھوسار ڪري سگهن، باقي اسان جھڙن ضعيفن نحيفن جو ڪر نه هو. بهرحال، اها رات بش شب زندگي چئجي ته مبالغو نه ٿيندو.

هي رات دنر ڊاڪٽ حميد ڪئي هئي، جنهن جي ميز تي ڊاڪٽ عثمانى ۽ عبدالرحمن کان سوء مسٽر ۽ مسز قزلباش ۽ مسز حميد، جا جرمن قور جي آهي، جلوه افروز هئا، مسز حميد جيڪا جرمن آهي، مگر هندستانى قانون نشتست- برخاست کان پوري، طرح واقف آهي ۽ نهايت لطيف ۽ خوشرو خاتون آهي. سندس پاتائى انگريزي ڳالهائڻ ۾ به هڪ خاص لطف آهي. پنهنجي مرد سان بلڪل وفادار ۽ باشعار خاتون آهي. ايترى محبت ڪنهن هندستانى مرد ۽ زال ۾ توري ڏسندا. مهمان نواز هڪ آهي. منهنجي هيستائين تي دفعا دنر ڪئي اتن.

ساڳيءَ رات هڪ آستريا- هنگري، جي ناچ ڪمپني آيل هئي، جنهن ۾ ازرهن پري چھره ناچ ڪندڙ هيون. انهن جي نفيس بدن ۽ رقيق لباس ۽ پر لطف ناچ نهايت دل کي خوشنودي ۽ اندر کي آaram بخشيو. هڪ كيل وقت ته سندن بدن تي سوء هڪ چار آگر چولي جي، پيو خير ئي خير نظر آيو. گھشن جون ته طبيعتون ئي خراب ٿي پيون. مغربى تهدىب جو نهايت عمدو نقشو اکين اڳيان نظر آيو. تمام سوشل هيون. اسان جي دوستن ته کين دعوت ڏيڻ جو به ارادو ڪيو هو، پر آء پونى هليو آيس. هنن لطف ورتو هوندو.... خدا بخشين، آمين! رات جو هيٺر ڏيڍ لڳو آهي، آء پانشيان تو ته خط ڊگھو ٿي ويو آهي ۽ وڌيڪ لکڻ مان اوهان جي سمع خراشي ٿيندي. تنهن ڪري هيترى تي اڪتنا تو ڪريان. يار زنده، صحبت باقي. وڌيڪ امتحان روپرو ونجو.

شайд هن ديار گلزار کي سومر ڏينهن خير باد چئي، بمبيئ مان ڪجهه گلچيني ڪري 9- تاريخ ذاتي سند پهجندس.

هي ذڪر پوشيدو رکندا ته چڱو، متان سند جا ڪي مرده دل ماڻهو ان مان

اوندا مطلب یه معنائون ڪدين. وڌيڪ مرضي، جا مالڪ آهيرو. اسان رندن جي
راهئي اها آهي ا

گويند ذكر خيرش در خيل عشق بازان
هرجا ڪ نام حافظ در انجمن بس آيد.

(7)

حيدرآباد

6- دسمبر 1934ء

اوہان کي معلوم آهي ته جوائنت پارلیامینٽري ڪميٽي، سند جي جدائی،
لاء وائیت۔ پیپر جي بنیادن تي سفارش ڪئي آهي. هي پيو سند جي جدائی، لاء
سرکار جو قدم آهي. وائیت۔ پیپر لڻڻ تي عامر ماڻهن طرفان خوشی، جو
اظہار ڪيو ويو هو. موجوده قدر وڌيڪ اهمیت وارو آهي. خبر موکليندا ته
ان لاء سند آزاد ڪانفرنس جي ورڪنگ ڪميٽي، جي ميتنگ سڌائجي يا نه؟

سال 1935 ع

(1)

حیدرآباد

20- مارچ 1935 ع

هتي حيدرآباد پهتو آهيان. اوهان کي خط نه لکيو اتر، ان لاء شرمصار آهيان، پر منهنجي حقیقت پذندا ته معافي ڏيندا. نهايت درد پريو داستان آهي. اميدن جي موڙي جيئن سر تي کشي ويس، تيئن واپس آندی ويئي. ڪو خريدار ڪونه آيو. جنس بي خريدار، شل ته خاڪ رهي. احوال گھطا آهن، جي قلمبند ڪڻ جي ڪوشش پيو ڪريان. اميد ته جلد پيش نظر ڪندس. اوھين ڪراچي ڪڏهن ايندا؟

سر شاهنواز خان اوھان جو موکليل پروگرام قبول نه ڪيو آهي، جو چيائين ته سندس پروگرام ڪليڪشن جي حوالى آهي. اسيين به کيس دعوت ڪنداسون، ته انهن کان اجازت وٺي پوندي. آء ته 15- اپريل تي کيس دعوت ڏيان تو.

تهلراماڻي، جي نوڪري، جو احوال موکليندا.

(2)

حیدرآباد

23- اپريل، 1935 ع

هڪ خط اڳي لکيو اتر. قرارو شاه مهينن کان تنهنجو بنگلو والازيو وينو آهي، خالي ڪڻ جو ارادو ڪونه تو ڏسجيس. پين تنهنجن دوستن کي حق ان ۾ رهڻ جونه آهي، صرف قراري شاه کي آهي! آء فيمليء سان اچڻ گبران تو. پڏن هر اچي تو ته هو سچو مئي جو مهينو به اتي رهڻ گهري تو. پير ميان الپيار شاه آيو، ان کي موئائي ڇڏيائون. تون مالڪ وجير هوتل ۾ رهين، آخر بنگلو ڄا لاء نهرايو ائهي؟

(3)

حیدرآباد

17- جون 1935 ع

خط پهتو. پارتی جي میتنگ جو ذکر ۽ رولن جي ڪاپي شامل هئي. مون کان صلاح وٺو ها ته بي صلاح ڏيان ها، پر هاڻ جنهن صورت ۾ میتنگ ڪونائي وينا آهيyo، تنهن صورت ۾ سمجھي سوچي قدر کشجو. خانبهادر الـ بخش ۽ مستر گردر کي میتنگ ۾ ضرور گھرائجو. سر شاهناز جي پارتی ڇھڙي آهي، سوء مئي ذکر ڪيل بن ماڻهن ۽ مون کان سندس وزير اعظم، خانبهادر الـ بخش جوان ۾ هئڻ لازمي آهي. ان کي اهو به لکو ته اسان جي مشوري سان هلي. حاجي عبدالله هارون هن پارتی جي مضبوطيه لاءِ ڪوشش ڪندو. منهنجو نالو ڪيئن ڪميٽي مان ڪڍيو وين سو ڏڏو قصو آهي، ٿورو ذکر ڪندنس.

(4)

حیدرآباد

20- جون 1935 ع

خط پهتو. آء ”بييليز پارتني“ ناهش جي لاءِ ڪاراء مقرر ڪري نه سگھيو آهيان. آء سمجھان ٿو ته مختلف شخصي مفاد جي ماڻهن کي هڪ جاءء تي گڏ ڪرڻ مان ڪو خاص فائدو حاصل ڪون ٿيندو. راشديه سان صلاح ڪئي اثر. بهر حال، آء 29- تاریخ ڪراچي، ايندس.

(5)

ڪائونسل- هال، پونا

9- جولاء 1935 ع

ڄامز جان محمد سان گذ، سر پُستي وٽ رهيل آهيان. هتي بارش پيشي پوي، ڏايو ڦي فرحت آهي. تون پڙهي خوش ٿيندين ته هن دفعي مون گھڻو وقت ڪائونسل جي ڪر ۾ صرف ڪيو آهي. سوسائيه جي ڪشش کي اجا تائين رد ڪري. سارو وقت ڪر ۾ رذل آهيان. آبادگارن جي ڪرڻو بابت سوال پچيا اثر.

(6)

پونا

16- جولاء 1935ع

جمعو، چنچر، آچر 12، 13، 14- جولاء، موکل هئي، تنهن ڪري ڄامار جان محمد خان سان گڏ حيدرآباد دکن ويس. گزدر جا دوست، خورشيد مرزا، سمیع الله شاه، راحت ۽ ڪرنل علاء الدين مليا، جن چڱي خدمت ڪئي. ملڪ سرسبز ۽ شاداب هو. مسلمان ربendar هئا. هڪ به قابل نظر جنس لطيف جو فرد نظر نه آيو: "پردي ڪي ايسى تيسى!" ملفوبيا، بي نشان، لنگڙا انسپ گھٺائي ڪاڻاسون. پر چار منار جي باشنڌگان پُر بهار سان دوچار تيڻ جسو موقعو دستياب نه ٿيو، افسوس!

(7)

حيدرآباد

15- آگسٽ 1935ع

خط مصالحدار، مورخ 13- پهتو. اسان جي سست رڳن ۾ خون دُئرو ڪرڻ لڳو. عدم فرصتي ۽ ڳڻتنيون ان جو باعث آهن. بهر حال، اوهان جي حڪمر مرجوب پيروري ڪڻ جي ڪوشش ڪندس، ۽ جيڪا اوهان خبر گهري آهي، اها موڪليندنس. في الحال 18- آگسٽ 1935ع تي بمبهي يونيونوريٽي جي مينٽگ تي وجان لو. 25- تاريخ موتي ايندنس. وڌيڪ حقیقت 31- تاريخ ڪراچي، پريش ڪندس.

في الحال هي فيصلو ڪرڻو آهي ته آءٌ ڪٿان بيهاڻ. مخدوم ۽ بقادار شاه کي ويهاڻ جو فيصلو ڪريو، يا ڪا تجوريز ڳولي ڪيو ته خرج جي تحکيلف کان چتان ۽ پنهي کي فرصت ملي ته ميمبرن جي چونڊائڻ، پارٽي آرگنايز ٿرڻ ۾ وقت صرف ڪريو. خانصاحب حاجي محمد پاتولي، هائڪار ڪئي آهي ته پيلي آءٌ سندس حد مان بيهاڻ. پر پاتولي جي ڳالٻه تي پروسو ڪونه آهي. سر غلام حسين بيهاڻندن، ته آءٌ چا ڪري سگهندس. جڏهن اسان جو عزيز بقادار شاه نئو سمجھي سگهي، ته پوءِ بيٺن تي ڪهڙو اعتبار

ڪيوهه سڀ گالهيوون ويچار هيٺ آئي، فيصلو ڪري، صلاح ڏيو. في الحال سر شاهنواز کي هڪ سخت شخصي خط لکو ته ايندڙ عارضي سند حکومت ۾ مون کي وزارت ۾ تي جاء وٺائي ڏئي، يا سند ڪائونسل جي پريزidenسي وٺائي ڏئي. مون کيس پوني ۾ چيو هو، چيائين ته تي جاء وزارت جي ڪانه پريسي.

پريزidenسي لاءِ الله بخش لڳو پيو اتس، پر دلاسو مون کي به ڏنو اتس.

سند آزاد ورڪنگ ڪميٽيءَ بابت اوهان جي اعتراض جو نويسيں پهتو. نقل کهڙي ۽ سر غلام حسين کي موکليو اتم ته اوهان جي ڇا راءِ آهي. سر شاهنواز خان کي سمورو احوال موکليو اتم، ان جي راءِ لاءِ به ترسيل آهيان. ڪارروائي هن ريت هلي:

8 ميمبر حاضر هئا. اڳيون ميتنگون 12 جي ڪورم سان هلنديون هيون. هن پوريءَ ڪانفرنس ۾ ڪورم جو فيصلو ڪونه ٿيو هو. تنهن ڪري ورڪنگ ڪميٽيءَ جي انن ميمبرن 11-آگست 1935ع تي فيصلو ڪيو ته ڪورم 8 جو هئڻ گهرجي، جو فيصلو درحقیقت ڪائونسل کي ڪرڻهو. عام اصول ڪميٽين لاءِ تشي حصي جو آهي، پر عام طرح چوئين حصي کان گهٽ ڪڏهن ڪورم ڪونه ٿيو آهي. تنهن ڪري چيئرمين بيقاudi ميتنگ هلائي.

هڪ سوال ايجندا تي 'سنگل ورسپليولر' (Single V.plular) تک جو هو.

پيو جاگيردارن کي جدا سيت، لئند اوئرس جي پن جاين مان، ڏيڻ جو سوال هو.

تيون هڪ هزار دل وارن زميندارن کي ووت جي حق ڏيڻ جو سوال هو. چوئون سوال اهو هو ته وزير سند ڪائونسل ۾ مقرر نه ڪيا وڃن. جنهن تي مون ۽ غلام نبي شاه مخالفت ڪئي، پر کهڙي ۽ شيخ صاحب جي زور تي ٺهڻا پاس ٿي ويو.

پنجون سوال هي هو ته سند سيڪريٽريت بابت مستر پٽيل جي ڪيل رپورت ظاهر ڪرڻ گهرجي. هائي جيئن چئو ائين ڪريون.

[نوت: کهڙي صاحب منهنجي موڪليل خط جي جواب ۾ ميران محمد شاه کي هيٺيون خط موڪليو، ۽ هن ان جي ڪاپي مون کي موڪلي.]

خانبهادر کهڙي جو خط ميران محمد شاه ڏانهن

سنترل هوتل، ڪراچي

17- آگسٽ 1935 ع

تنهنجو جي. اير. سيد جي موڪليل خط جو نقل پهتو، هن جا دليل اجايا آهن.

(1) اها غلط ڳالهه آهي ته تو ڪن مخصوص ميمبرن کي مينگ جا نويس موكليا هئا. پرجي واقعي ائين آهي ته اهو تنهنجو ڏوهه آهي، حاضر ٽيل ميمبرن جوان ۾ قصور ن چئبو.

(2) اها ڳالهه غلط آهي ته سند جي عام راء سنگل سيت. تڪ جي فائدي ۾ آهي. سند جي سڀني اخبارن خود مستر راشديءَ به سنگل سيت جي برخلافي ڪئي آهي. صرف "ڊيلي گزيت"، جا نير سرڪاري اخبار آهي، جي. اير. سيد جي راء سان شامل آهي. ازانسواء ورڪنگ ڪميٽيءَ متفق راء سنگل سيت جي مخالف نهراء پاس ڪيو آهي.

(3) ان خط ۾ سيد کي شخصي حملاء کيا آهن، انهن جو جواب ڏيڻ بيكار آهي.

(4) اي جندا ۾ اهو سوال ڪونه هو. سا ڳالهه هروپرو ضروري نه هئي. اڳي ڪيترا سوال، اي جندا کان ٻاهر جا، فيصلا پئي تيا آهن.

توکي جنرل سڀڪريٽريءَ جي حالت ۾ ڪاغذ مٿي سرڪار کي موڪل گهريجن. سيد کي اعتراض آهي ته وري بيءَ مينگ اڳيان سوال آئي سگهي تو. سر غلام حسين سان مون ڳالهه ڪئي آهي، هو به مون سان شامل راء آهي. جي. اير. سيد غلطيءَ تي آهي، جي ڪلهن هو سمجھي تو ته عام راء سنگل سيت جي فائدي ۾ تيندي، تنهن ڪري، ڪميٽيءَ جو نهراء تون مٿي ڏياري موڪل.

(8)

حيدرآباد سند

12- نومبر 1935 ع

اوهان جو خط، پير الپيار شاه کي لکيل، هتي ورڪن کي پڙهي ٻڌاير

ویو، جتی پیر عبدالستار صاحب ۽ پیر مکان شریف وارو به حاضر هئا. کالهه کراچی، ویس. سر شاهنواز ۽ حاجی عبدالله هارون سان ذکر کیم، جن اوہان جی تحریک جی تائید کئی. اوہین فیصلو کھڙو به ڏیو، ان تی عمل درآمد کرڻ لاءِ تیار آهیان، پر منهنجو طرف به پڏو.

هتي ڪن جو چوڻ آهي ته مرزا سکندر بیگ کي هت کٹائجی، جو میان نور محمد لاءِ سر غلام حسین جی ڪري عام رایو وڌندڙ آهي. ان لاءِ روبرو اچی فیصلو ڪرايو.

مسٽر چیشم وارا 15-16 نومبر 1935ع تي تندی ڄام ۾ هارين جي میشنگ ڪن ٿا. پڏڻ ۾ آيو آهي ته مسٽر نور محمد ان ۾ حسو وٺندو. خبر نه آهي، ان جو منهنجي، پوزیشن تي ڪھڙو اثر پوي. متان هاري نور محمد جي ڏئن تي هن جي همدردي، جو اظهار ڪن، تنهن ڪري اوہین اچي کيس سمجھايو. هي ماڻهو خاص اوہان جي وٺن لاءِ اچي تو، صوفي جھوک وارا ۽ پیر مکان وارو به اوہان لاءِ ترسیا وينا آهن.

(9)

کراچی

1- جولاءَ 1935ع

تون روانو تي موئي سند وئين، ته پوءِ مون سر شاهنواز خان کي سندس بنگللي تي ڏئو ۽ هن کان پچير ته تلهرامائي، بابت هن چو توسانان بېرخپي ڏيکاري، هن چيو ته هو بيمار هو، تنهن ڪري توسان گھڻي گفتگو ڪري نه سکھيو. وڌيڪ سندس چوڻ هو ته جڏهن گورنر آردر ڪڍيا آهن، ته ان تي وري غور تي نئو سگهي، جيستائين سند مان آفيسرن طرفان وري ڪا لکپڙه نه اچي. تلهرامائي کي چئج ته اپيل آفيسرن جي سفارش سان موکلي. آءُ سند ۾ 30- تاریخ موئندس.

سال 1936 ع

(1)

حیدرآباد

3- جنوری 1936 ع

اوہان جي حڪم موجب، پھرین جنوري سڪرنڊ پهنس. گھڻن ڪمن کي چڏي اتي آيو هوس، پر اچڻ بعد معلوم ٿيو ته اوھين اڳي ئي تي ويا هئا. آؤ مفت رلي آيس. سڪرنڊ مان وڃڻ وقت تار ڪريو ها ته ناچ. اتان موتي، هالن ۾، مخدوم وت آيس. ميان غلام حيدرآباد اسيمبلي، پر بيهڻ جو ارادو ڪيو آهي، تنهن ڪري لڳار حيدرآباد مان بيهڻ جو ارادو ڪيو اٿئ. اتان وري منهجو دوست غلام علي ميمڻ بيهڻ تو.

نوٽ:

ورڪنگ ڪميٽي 'سند آزاد ڪانفرنس'، سر غلام حسين جي بنگلي تي 2- فيبروري 1936 ع تي ڪشي ٿيندي، ان ۾ شركت ڪندا.

(2)

ڪائونسل- هال، بمبي

10- مارچ 1936 ع

درد دل ڪا ڪوئي پھلو جو نکالون تو ڪھون،
اپني روئي هوئي دلبر ڪو منالون تو ڪھون،
جو مری دل مين هي ڪهتي هوئي در لگتا هي
گد گالون تو ڪھون، پائون دبالو تو ڪھون.

ادا سائين، تسلیم.

مین هون بيتاب وه بدمسٽ هي، انسانه طراز،
دل کو ثامون تو ڪھون، آنک سنيلون تو ڪھون،
'داغ'، پابند نفس هون، نهي ڪچه ڪر سکتا،

دامِ صیاد سی، مین چوت کی، جالون تو کھون.

اوہان جو گرامی نامو مورخ 28-فیبروری، جو 1-مارچ جی دستیاب تیو. پھرین، ست پرمبئی، جی تارو بود جی اظہار جی تقاضا کیل هئی. جواب پر تاخیر تیو، جو هک مواد موجود نه هو، پیو ته خود اوہان و ت پنهنجی آواگی، ۽ سراسیمگی، جی اپتار کرڻ یا نه کرڻ جی فیصلی کرڻ جی تردد پر مبتلا هوں. بهر حال، اچ فیصلو کیر ت چونک هی وقت بمبئی، جی بهارین، کُوجه بازارین کی قریب الوداعی پیغام آهي، ته پوءِ تاریخ سوانح کی چونه رنگدار بنائجی، پنهنجو نالو یوسف جی خریدارن پر داخل کرائجی. هائی پتو.

25-تاریخ فیبروری هتي وارد تیس، ۽ پنهنجی پراٹی قیامگاه، پولو ہوتل پر رهائش حاصل کیم. مستر عثمان منا کی ٽیلیفون کیم، جو آيو ۽ رات جو ڈنر ۽ اسپین جی 'نان اسٹاپ روپو ڪمپنی' جی دیدار جی دعوت ڏنائين. ان کان اڳ هک خط مس ایند کی لکیل هو ت اوہان جی دیار پر پیار پر وارد تي ويا آهیون، جلوه نمائی، جی نوازش تئي. خيس، رات جو مستر عثمان سان همرکاب تي، هک مکان جنت نشان پر وارد تیاسون.

aho مکان مستر شمشاد حسن ایراني، جو هو. هو صاحب مدت مدید کان بمبئی، پر ایراني خشک میوی ۽ قالین فروشی، جو واپار ڪندڙ آهي. سچو مکان قالین سان مرصع ۽ مسجع هو. سندس خاتون نهايت خوش خلق ۽ مهمان نواز هئي.

ازان سوا، مسز ڪاز رانی، ایراني وائیس ڪانسلر جی بیگر، به رونق افروز هئي. پر انهن جي علاوه هک بي شرميلي، چلچبلي خانم به جلوه گر هئي. سندس نزاکت بدن، سیاهی چشم ۽ سرخی لب منهنجي من پر عجیب ڪیفیت پیدا ڪئي. هن جي نگهہ ناز جو شکار تي، دل جي ترپ ۽ فرط اشتیاق کان پاڻ ن روکي، گفتگو شروع کیم. پر جو ت پري وش پارسي، کان سواه ٻيءَ زیان کان بي بهره هئي، تنهن صورت پر استادان فارس کي ياد ڪري، سلڪ حرف زني شروع کیم. کمال حجاب و اضطراب بعد، سوال ۽ جواب جي لهر لڳي. عمر قليل پر پري رويان پارس سان ڪیترائي دفعا اختلاط و انبساط جو موقعو ميسرتیو آهي، مگر هن حوروش جي سخن سنجی، شکر خائي، جي لذت بدرجہ کمال پهتل هئي. آء گفتگو بعد پنهنجي ڪر مايگي

محسوس کرڻ لڳس. عثمان جي موجودگي، ڪجهه مهلت جملن ٺاهڻ جي ڏني تي. بهر حال، طعام تناول ڪري، ڪڀٽال سئينما پر اسپئشن دانس ڏسڻ لاءِ وياسون. اتي به عجیب ڪیفیت ڏسڻ ۾ آئي. پندرهن نوان گلوسوز، جگر دوز چو ڪریون استیج تي قلابازيون کائيندیون ۽ ناچ. راڳ جو مظاھرو ڪندیون ڏسڻ ۾ آيون. یورپ جي تہذیب جو زنده فوتو پیش نظر هو. بعضی بعضی سدن بلوري بدن تي سواءِ هڪ تamar رقيق سفید سلڪ جي پتی، جي، اللہ اللہ خير صلاح هو ۽ فقط ٻے کريما قبه نور تي موجود هئا. جوانن جي جذبات جي سخت آزمائش هئي. سڀ ڪو ضبط جوش کان سرخ رنگ تي رهيو هو. بعضی ته پنهنجي جلوه گيري، ۽ دل او ڀزي، جي تعاشهائي، لاءِ استیج کان هيٺ لهي، بوس بازي، جي گستاخي ڪيائون تي. اسان جي قسمت پر ته جتي وچ آتي دال وارو ليکو هو. ويجهو اچڻ جو موقعون مليو. آؤ ته هن پري رو، جي دامر گيسو ۾ مبتلا هوس. لکائي لکائي، اکين جي اشاري سان پنهنجي دل جي داستان پنهائڻ ۾ مستغرق هوس. پر افسوس جو ڪيل ختم ٿيڻ بعد وري هن جي ديدار فرحت آثار کان محروم رهيو آهيائ. البت ڪجهه عثمان جي غفلت جو قصور آهي، ۽ ڪجهه عثمان جي ناعاقبت انديش گفتگو کان اشتباه جي حالت جو سبب آهي، جو اچ تائين فرطِ فراق کان دمبخود آهيائ.

تاریخ 26- فيبروري، جي صبح جو، رات جي واقعي ڪري، بدن بيمار ۽ دل حیران رهي، سچو ڏينهن، جبل الوند جيئن آڏو هو. خدا خدا ڪري 7 لڳا ته هوتل ۾ مس اينڊ جو ديدار فرحت آثار ميسير ٿيو. عثمان جي موئر موجود هئي، ان ۾ چڙهي، يڪدم ملبارهل جي طرف سير ۽ تفريح لاءِ وياسون. گرمجوشي، ۽ مدهوشيءَ کان، رستي ۽ روز روشن بتين جو خوف به ڪونه پئي ٿيو. خوب دل جا بخار ڪidia ويا. دل جي حالت ان وقت ڪهڻي هئي، ان جو بيان هن ڪاغذ جي تندگ ميدان تي ڪرڻ محال آهي.

بيخود رهي، وصال مين، بيهوش هجر مين،
کيا کاني مجھه سي، ڪب وه ملا، ڪب جدا هوا!
ڪس ڪس طره سي، اس ڪو جلاتي هين رات دن،
وه جانتي هين داغ هسي، هر پر متا هوا.

سايي اثنين بجي، دنر جي وقت، مون کي خدا حافظ چئي، وري به آتشِ

فرقت پر داخل کري ويئي. وري 28-جي انعام تي جان جيارڻ لڳس.

27- تاريخ ڪائونسل ۾ گزدر صاحب ائبيجن موشن (مهمنلي، جي رث) آندو ته سند جي بجيٽ چونه ڪائونسل ۾ رکي ويئي آهي، جنهن تي خوب زور شور سان تقرironون ڪيون ويون. پر گورنمينت نه جنبد ته نه جنبد. پريزidenٽ وڌيڪ هدایت ڪئي ته سند جي ميمبرن کي پريزidenسي، جي بجيٽ تي تقرironون ڪرڻ مان ڪھڙو فائدو؛ اللہ اللہ خپر صلاح، ڇتاسون گھڻي خساری کان. پنهنجي بدقصمتى، جي ڏن ۾ رهياسون. مسر حميد جي دنر ميسر ئي، سا ڪاڻيسون.

28- تاريخ پنهنجي محظوظ متولي جي راهه ڏسڻ لڳس. "لب په هي، در او ر آنك هي، در پر لگي هوئي" جو مصدقاق ٿيڻ لڳس. آخر 10 بجي رات جو رونق افروز ٿي، دل جون ڪسون لاتر. اينڊ جي محبت ۽ مذاق، خوش خلقني ۽ خوش روئي، شوخى ۽ دل جوئي، انهيءَ حد ڪمال کي پهتل آهي جو پنهنجي تجربى مان چئي سگهان تو ته اهري ڪا بمبئي، جي بلڈ ميشڪل نظر ايندي! اوھين شايد ان کي مبالغو سمجھو. پر آءان کي حقيت تو سمجھان. ڪيترن ٻين دوستن جو رايyo آهي ته ههڙي با سليق ۽ با وفا عورت بمبئي، پر بلڪل ڪم نظر ايندي. خير، وري 3- تاريخ مارچ جي واعدي تي جيئڻ لڳس. تاريخ 29- خريداري، ۾ مصروف رهيس.

تاريخ پهرين مارچ ناوا ٻيت تي، جو 12 ميل سمنڊ جي اندر واقع آهي ۽ سر محمد يوسف جي ملكيت آهي. سر آغا خان کي ڏنل پارتى، ۾ شركت ڪيم. ان ۾ قريب پنج سو مهمنان بمبئي، کان سوار ٿي هليا هئا. مسٽ عبد الرحمن خلف الرشيد سر محمد يوسف جي وسيلي آء به ناوا ۾ پهتس. ناوا جي آبهوا ۽ سڀ زاري قابل تعريف آهي. وڏو انتظام هو. بيڪر آغا خان سان ملاقات جو شرف به حاصل ٿيو. ان کان سوءِ ڏاڪٽ حاجي، جي دختر پر گوهر سان، جا بمبئي، جي دريكتا (Champion of beauty competition) آهي، اسان کي دوچار ٿيڻ جو موقعو حاصل ٿيو. ان جي حسن بینظير ۽ جسر جميل جو ذكر ڪن اڳين خطن ۾ ڪري چڪو آهيان، تنهن ڪري وڌيڪ ٿلر کي طاقت بيان ڪانهئي. هن جا چشم پُرخون، لب پُر نمڪ بيمثال نظر ايندا. بدن جي بيٺڪ ۽ گلن جي رونق ڪنهن اعليٰ دماغ نقاش جي تصوير ڪيڻ لاءَ

حد حکمال مابل جو نحونی ڈیئی سکھن تا. خود سر آغا خان سائنس پے چار گفتتن لاءِ موقعو وئی رہيو هو.

من ز آن حسن روز افزون کے یوسف داشت دانست،
کے عشق از پرده عصمت برون آرد زلیخا را.

پین به ڪيٽرن دوستن ۽ دوستيائين سان ملاقات جو موقعو هئ آيو.
از انسواء سر محمد یوسف جيڪو مئرن ڪاليج (Marine College) بحری فن ميڪارڻ لاءِ اتي هلاتي رہيو آهي، ان جو معائشو ڪيو ويو ۽ مجبوراً لفظ تحسين ۽ تبريق زيان جو ورد تيڻ لڳا. خدا کيس راهه خير ۾ اجا به ترقى بخشني! شام جو 9 بجي وائيں بمبيئي پهنسون.

تاریخ 2- مارچ سر رفیع الدین احمد، اڳوڻو وزیر بمبيئي سرڪار، جو هيٺر بلڪل نابين آهي ۽ 73 ورهيد عمر اقس. تنهن تاج محل هوتل ۾ سر آغا خان کي، دنر جي دعوت ڏني هئي، جتي آئيندي جي سياسي ڳالههين تي تقريرون ليون.
تعليم نسوان، يڪجهتي، ۽ پولٽيڪل پارٽين جي ناهئ جي ترغيب ڏنائين.

3- تاریخ وري به پنهنجي محبوب، من مرغوب، دل جي مطلوب سان ملاقات جو موقعو ديس تيو. رومر نمبر 98 ۾ دل جا بخار، غن جا غبار لوح دل تان ميساري ۽ ميٽائي چڌيائين: دنيا وما فيها هڃي نظر اچڻ لڳيون. سندس بلبل چهڙي، نوسنجي، ۽ ظرافت طبعي، کان منهنجي مردہ دل ۾ نئين جان پوڻ لڳي.
هن جو بلوري بدن، بتعم نور صاف سينو ڏسي، جنت جي تصوير ٿئر ڪڻ لڳي.
لذت عشرت، ڪيٽيفيت بهجت محسوس تيڻ لڳي. هن جي اڳيان اڄ به همپ کي هڃي تو سمجهان، پين بر بي اتفاقيءِ جي سَد سُڪندری حائل آهي،
جنپين ڪري ڏسي ڏسي، اکيون شاچر ۽ بدن بيمار تيڻ لڳو هو. نيث عاشقون جي آهن هشي وڃي هئه ڪيو، ۽ محبوب، ماها، وش جي صحبت ۽ الفت غمن جي شبار کي شبار جيان منتشر ڪري چڙيو. بهر حال:

زندگي ڪا هي مزا ايسى ملاقاتون ميسن،
دل بهلتا هي ڪپسي تيسري بوتسون ميسن.

تاریخ 4- مارچ مسز شڪور، نوازش فرمائي، دنر جي دعوت سندس نو لئهه تاني تي ڏني. صبح جو گورنر صاحب بمبيئي، سان انتروپيو تيو، مسلمانن ٻهي هتنن پائبنت سڀڪريٽريٽ جون ڳالههين تسبوٽسون، ۾ شددري، جو قطرو به

ڏسڻ ۾ ڪونه آيو. پنهنجي لاءِ گفتگو مناسب نه سمجھيئر. مستر ٽيڪمنداس وادو مل بد ڏسڻ ۾ آيو هو، ڇا وهيو واپريو، سا خبر نه آهي.

مسز شكور جي تبيل تي سندس ڀاڻيجي، مس صنيه بيڪر بد رونق افروز هئي، جنهن سان اوهان جي ملاقات تي چڪي آهي. مسز قزلباش ۽ مسز حميد به جلوه گر هيون. پُر مذاق گفتگو هلي. خدا حافظ چئي رواني ٿيس.

5- تاريخ عيدالاضحى جو روز هو. اسپيند ميدان تي، وزير جنگ شاهد محمد خان افغان سڀه سالار جي امامت هيٺ، عيد نماز ادا ڪئي ويئي. ان صاحب جي بصيرت افروز تقرير پڌي ويئي. ماني ڊاڪٽر داٺود پوئي سنديءَ وٽ باندرا ۾ تناول ڪئي ويئي.

شار جو ڏنر خانبهادر عظير خان سيني سنددين کي 'تاج محل' (هتل) ۾ ڪئي. فراغت طعام بعد دانس ۽ ڪٻري شو هو، جنهن ۾ نظام دکن جو شهزادو معظم جاهه، بمع پنهنجي بيڪر نيلوفر سان گڏ، شريڪ هو. شہزادادي نيلوفر جو حسن گلوسووز، تاج محل جي سچيءَ، فضا کي برق تابان ڪري، هر هڪ جي سيني کي سازئي رهيو هو. سندس چپن جي شريني، پري کان ٿئي تماشين جي تلخ ڪاميءَ کي رفع دفع ڪيو ٿي. هوءَ باحيا ۽ پُر عصمت خاتون نظر آئي ٿي. شہزادو بین چوڪرين سان بغلگير ٿي نجي رهيو هو. مسگر شہزادي صاحبه، خاندانی ممتاز سان. بلڪ بى اعتنائي سان، شوهر جي حرڪات کي ناپسنديدگي، جي نظر سان گهور ڪري معاشو ڪري رهني هئي. پڌڻ ۾ اچي تو ته شہزادو عياش، بي قياس آهي، هن دريڪا جو قدر شيشتمي کان زيهه نٿو رکي. افسوس!

تاریخ 7- مارچ تي ڪائونسل- ٽال هاستل ۾ اچي متيم ٿيس، جمو هوتل ۾ گهشتو خرج ٿي ٿيو. هاڻ محبوب جي ملاقات ۾ مشكلات نظر اچي رهيو، آهي. بهحال، هتي اچي ويو آهيان. ملڪ لاءِ پئي هند، سندس ٿي دوستار جي گهه جو پاڻ انتظام ڪيو اتس. زهي عزو شرف!

7- تاريخ شام جو، ادائی بجي، مسز قزلباش فون ڪيو ته ريس تي، همل، موئر وٺي، ڪائونسل- ٽال وٽ اچي پئي مئس زال بينا. هيٺ اچي ڏسان ته هڪ دلبر، نُسور انور، وڌي طمطراء ۽ خوش لباس سان. موئر جي اعيان متمكن آهي. ڪاري عينڪ چڑهيل، ۽ زمانه دراز گذرڻ سبب سڃاڻ ۾ شلنلي

في. تعارف بعد دل جا طاق کليا: "ڪيئ؟ پسي؟" "مون کي اوهان سڃاتو؟" جواب: "پونه؟".... "پوءِ چو مون سان ڪين ڳالهايو؟" جواب: "تو مون کي چو نه سڃاتو؟"..... "معاني طلب!" جواب: "خير، معاف، آئيندي لاءِ هدایت!" سبحان الله، ڇا شوخ وش جي شوخی! هڪ هڪ اکر تيروسنان طرح سيني مر سوراخ ڪڻ لڳو. جوانيءِ جواننگ، نزاكت جو دنگ، روپ ۽ رنگ هڪ اصليت ڏيڪارڻ لڳا. پسيءِ مان پري وش حور ڪھڪاف نظر اچڻ لڳي. پراشي ملاقات ۽ ڪُهائي ڪنهني ياد اچڻ لڳي. دل تي ضبط ڪري، مسز قزلباش سان گنتگو ڪندو، ريس- ڪورس تي پهنس. خدا ٻلو نه ڪري مسز جلال شاه جو، جنهن منهنجي اکين جي آب ۽ تلون مزاج کي هڪ ڪُهنيءِ ڳجهه وانگر تازيءِ ورتو ۽ پسيءِ کي بلڪل پنهنجي حواليءِ ڪيو. هتان هستان دوڙي، خلاصگائيءِ جو وجه پئي ورتر، پر هن ڳجهه کان ڪجهه نجات نه ملي. هٿ دفعي البت موقعو وشي ڪجهه ظرافت آمييز جملو چيم، پر چه سود. دل جي آس اندر ۾ آدماءِ ڪڻ لڳي. مسز جلال شاه جو بي التفانه رخ ڏسيئ، ڏڃيو تي ويس. البت ريس تي بين محبوبين جي ديدار فرحت آثار جو وجه به مليو، نه ته نراسائيءِ کان خود ڪشيءِ تي آماده تيان ها. ڏسو قسمت! مس هاتي، جنهن جو بيان اڳي خطن ۾ ڪري چڪو آهيائ، اها اتي جلوه افروز هئي. سندس سيني جي آپار، جوانيءِ جي بهار ۽ چشم پُر خمار، ڪيئي بدن بيمار ۽ جسم ريبجان ڪري ڇڏيا تي. پراشي ملاقات ياد ڏياري، سلسلا گنتگو جو شروع ٿيم. خود سر شاهنواز، جنهن اهو رنگ ڏٺو پئي، سو مون تي رشك ڪري رهيو هو. ان جي ماءِ به هڪ هاتار هئي، تنهن اڀي گهيرو ڪيو ۽ لذت ملاقات منقطع ڪئي. افسوس، قسمت ۾ رڳ آڌيڻا لکيل آهن.

جفا ڪي ان بتون نسي باوفا ڪي

ديا دل، اب تو مرضي، هي خدا ڪي.

شب انڊو غر ڪا پويختا ڪيا

بنـا ڪـي جـو مـري دـر پـي بنـاـڪـي

ٿـرـاسـ بـتـ پـرـ فـداـ مـيـنـ حـضـرـتـ "ـدـاغـ"

قـسـرـ ڪـائـيـ تـيـ ڪـعـبـيـ مـيـنـ خـداـ ڪـيـ

ريـسـ تـيـ بيـنـ بهـ ڪـيـتـرـنـ ماـهـ وـشـنـ سـانـ چـارـ چـشمـيـ تـيـ، مـنـگـرـ يـحـدـ

سود. مون لاء هڪ پَسِي ڪافي هئي، پر چا ڪريان، قسمت ا موئڻ وقت خوش قسمتيء سان وڃ ۾ ويهڻ جو وجهه مليو. جسر جسر سان مليو تي. آفرين هجي موئر جي ڌڌڪن کي، جن ڪجهه دل جي آس پوري تي ڪشي. آهستي آهستي گفتگو جو سلسلو جاري رهيو، تان جو مسز حميد بجي دولتخاني تي پهتاسون، جتي منهنجو ۽ ڄاموت محمد علي شاه جي ڊنر جو انتظار هو. پسي، داغ حسرت ڏيئي، موڪلاٽي گهر ويئي. وري اجا پتو نه آهي، گهر جو پتو به عنتا آهي. عثمان به واعده وفائيه ۾ تغافل ڏيڪاريyo. قسمت تي روئي، خاموشيء جي مهر دهان تي هنيو ويشو آهيان. ڏسجي، طالع ۾ چا آهي.

8- تاريخ، ڄاموت سان گڏجي، مستر يوسف اندلي، مشهور سروج ڪمپني، جي ائڪٽر جي گهر ملاقات لاء وياسون. تمام لذيد، خوش خلق ۽ ڪسين جوان آهي. سندس بيگم هڪ اسڪاچ يوريين عورت آهي، جا شريف طبع جي نظر اچي تي. سندس پڪچر "اعلان جنگ" ڏيڪاريائين، جنهن ۾ خورشيد ۽ کيس پارت وندلي، اسان سروج استوديو ۾ ڏٺو هو. مس زينا سان اجا ملاقات نه تي آهي.

9- تاريخ اسماعيليه ڪاليج انديري، ۾ سالياني جلسي جي دعوبت هئي، ان هان تي آياسون. مستر گذر ۽ تولاثي موڪلاٽي ويا، جو هنن کي چڱا شڪار هٿ آيل آهن. سچو ڏينهن-رات آوارگيء ۾ آهن، پر ٿبيل آهن، خاص ڪوري گذر. تنصيل سندس ماحبوبه جو روپرو ٻڌائيندس.

اچ، 10- مارچ، منهنجي محبوبه منهنجي دوستن سميت دانس جي دعوبت ڪئي آهي، جتي خوب دل جون ڪسون ڪوري ڪڊبيرن. ان جو احوال ايندر ٺڪ ۾ ڪندس.

ھينئ رات جا به وڳا آهن، تنهن ڪري هن داستان خارستان کي قلمبند ڪوري، اوهان جي حفاظت ۾ ڏيان تو.

حقيقتن کي شاعران تخيل کان وڌيڪ اهميت نه ڏجو، مтан حسرت حاصل ٿئي ۽ حفاظلت سان رکجو، مтан ڪو پڙهي ڪڙهي وڃي.

(3)

ڪائونسل-هال، بمبئي

19 مارچ 1936ء

هڪ ڊگھو خط اڳي لکيو اثر، پهتو هوندو. پوءِ جو حال ساڳيو آهي.

البت هن چوڻ کان رهي نتو سگهان ته بمبئي، کان فرقت جو وقت قرب قرب اچي رهيو آهي. سڀ ڪورز، فراق ۽ قورٽائي، جي يادگيري ڏياري رهيو آهي.

16- تاريخ سر علي محمد دھلويءَ، پرزيدنت جي هيٺيت ۾، سند جي ميمبرن کي الداعي پارتي ڏني. 17- تاريخ سر رايرت بيل، هوم ميمبر ۽ خانپهادر ڪوري، ديوان بهادر ڪامبيلي، هڪ عاليشان ڊنر تاج محل هوتل ۾ ڏني، جنهن جي صدارت لارڊ برئبورن گورنر بمبئي، جي ڪشي. لارڊ برئبورن هڪ خوشمزاج جوان آهي. سندس الداعي تعرير ظرافت ۽ خوش مذاقي، سان ڀريور آهي. سر شاهنواز خان صلاحڪار، ۽ مستر ڪريالائي چيف سيسڪريتري تي اڃن تا. اها سرڪار طفان الداعي ڊنر هئي. سڀائي ڪائونسل طفان الداعي نهراء پاس ڪيو ويندو. بهرحال، جتائ منهن ڪيجي تو، اتان سڀ ڪو الوداع چوي تو:

"هو تا پلاڻين، منهنجو هيٺو تو هيٺو ٿئي!"

اسين به تپٽ پڏڻ جو ارادو ڪريون ٻيا.

تلراماشي هتي آيو هو، پران جا ڪاغذ هتي ڪين پهتا آهن. سندس ڪيس جو فيصلو هاڻ سند سرڪار ڪندي.

داڪٽ حميد ڪراچي، ايندو. مون صلاح ڪشي اتمانس ته پنهنجي بنگلي تو، اچي رهي، انتظام ڪندا. فرنچر بنگلي ۾ ن آهي، حال مسوائي وندنا.

(4)

بصبي

23 مارچ 1936ء

هڪ خط اڳي لکيو اثر، پهتو هوندو. آءِ ۽ داڪٽ حميد 28- تاريخ "ريتا" جهاز ۾ ڪراچي، پهچنداسون. سر شاهنواز خان به اسان سان گڏ هوندو.

(5)

[هیثیون خط جي. ايم. سید طرفان میران محمد شاه کي لکيو ويو.]

سن

8-اپریل 1936ع

ور تو زین دست مرا بی سرو سامان داري،
من به آه سحرت زلف مشوش دارم.

برادرم عزيز، تسلیم

اچ او هان جي سمع خراشی ان کر لاءِ کريان تو، جنهن لاءِ شايد او هين
تيار نه هجو:

حدیث دوست بگویس مگر بحضرت دوست،
کے آشنا سخن آشنا نگه دارد.

سنند جدا تي، نهايٽ خوشيه جي ڳالهه آهي، پر ان سنڌڙيءَ جي مٿان موند
کي نهايٽ پريشان ڪنڊڙ کارا ڪڪر نظر اچي رهيا آهن. سبزي ۽ باد بهاريءَ
جي بدلي، مون کي خزان جا آثار نظر پيا اچن. سنند آزاد تي سوت چڱوٽين پر
چو طرف کان ماڻهو ان کي مال غنيمت سمجھي هضر کرڻ لاءِ تيار تي، ويا
آهن. خود مطلب ماڻهو صرف پشسي يا اثر جي سبب ان مااهه وش جي ڏاڻمن
عصمت کي تورڻ لاءِ ڳجهن وانگر اکيون کوريو بيتنا آهن ته ڪڍهن ٿيونون
اليڪشنون ٿين ته اسین به تا چو تي جون. انهن مان هرهڪ کي پنهنجي لاءِ سبز
باغ نظر اچي رهيا آهن. ڪن جو خيال آهي ته ميمبر ٿيڻ ڪري هو ووت جي، اثر
هيٺ، وزيرن معرفت ڪامورن کي پنهنجي قبضي ۾ رکي، آسپاس جي ملندڻ ۽
ماڻهن تي اقتدار حاصل ڪندا. ڪي وري ان طمع ۾ گرفتار آهن ته پنهنجيءَ
وسبع جائداد ۽ ملکيت جي ستاري ۽ وازاری لاءِ هيءَ هڪ ڪارگر هئي سار
ٿيندين. ڪي ائين پيا سمجھن ته هيٺر ڪو پچين به ڪونه تو، سو پوءِ وذا وذا
ماڻهو سنند درن تي ڏڪا جهليندا. ڪن کي وري لقبن حاصل ڪرڻ جسون
لالچون آهن. لشي به، چاچيولي محمد شاه وانگر، وقف ائڪت رد ڪراچي جھو
مقصد کنيو بيتنا هوندا.

اهي ارادا آهن اٿپهيل يا نيم خوانده وڌيرن جا. هان هلو ته پوهيل ٻختني
جي ارادن ۽ اميدن کي نظر مان ڪڍيون. سر غلام حسين پيو سمجھي ته سنند پر

هن جهڙو قابل ۽ تجربیڪار پيو ڪوئه ڪونه آهي، تنهن ڪري چيف منسٽر
ٿيڻ لاء هن کان سوء پيو ڪوئه لائق ڪونه آهي، اهو وڏو گناه ٿيندو، جي پيو
ڪوئه چونلنجي وڃي تنهن ڪري، ان ڪار خير ۾ هو پنهنجي اڳين ڪماسيل
ملڪيت ۽ اثر صرف ڪري، ضرور انهيءَ گديءَ کي هئ ڪندو، هن کان سوء
سنڌ جي ستياناس ٿي ويندي، ان لاء هو هرڪا مناسب ۽ نامناسب ڪوشش
ڪرڻ ضروري ٿو سمجھي، جنگ ۾ ڪاميابي مراد اتس: پئي طرف، سنڌ جي
امير النسل ماڻهن جو عيوضي، سر شاهنواز پتو، جو سنڌ سرڪار پيو
صلاحڪار آهي، سو سنڌ جي حڪومت جي واڳ سر غلام حسين يا پيشي
ڪنهن جي هئ ۾ ڏيڻ لاء تيار نه آهي، پيا سڀ سنڌ نظر ۾ دغا باز ۽ خود
مطلوب آهن، هي اخلاق جو علمبردار آهي، ان ڪري سڀ طريقا اختيار ڪري،
حڪومت جي واڳ پنهنجي هئ ۾ آڻڻ جي پٺيان بيل آهي، اڳتي هلندا ٿه ڏاسخ
۾ ايندو ته ميان ڪهڙو خان بلند آواز سان ماڻهن کي پڙهو ڏيئي رهيو آهي ته
سنڌ آزاد ڪرڻ، ڇيلائيءَ سان مقابلا ڪرڻ ۽ مسلمانن جي حقن لاء لرڻ جي هن
ڪثر ڪان چڏي آهي: ان ڪري هن کي به ڪجهه نه ڪجهه ملن گهرجي، نه ته
هو پنهنجو گروپ مير بنده علي خان وغيره سان ناهي، زوريءَ به ڪا جاء ويندي.
انهيءَ وچ ۾ سنڌ جي الهندي گوشي کان هڪ سنهي، چالاك نوحوان جو آواز
ٻڌڻ ۾ آيو جنهن جو نالو خانيهادر البه بخش هو، ان سنڌ بمبيئي ڪائونسل
۾ مختلف ڪميٽين تي ڪم ڪرڻ، تجربى، هندو-مسلم لاڳاپي ۽ مسر
شاهنواز پئي جي دوستيءَ جو حوالو ڏيندي، پنهنجو ڪليم پيش ڪيو، چجي،
سنڌ جي ڪنهن به جوڙ جڪ ۾ هن جي حق کي رين ٺيڪ نه ٿيندو، هن انهيءَ
نتط ٺگاهه کان اپر سنڌ ۾ اڳي ٿي اثر وڌائڻ شروع ڪيو هو، بلڪ نوابشاھ ۾
لاڳاپا قادر ڪرڻ شروع ڪيا هئا، ان کان پوءِ هڪ سيد نوحوان چڱي، شرح
دريس پاتل، بي، اي، ايل ايل، بي، ائي ڪرڻ تيو، ان سنڌ ساداتي، ضرور
سنڌ جي نالي خدمت خلق جي آذاري، حق طلبي ڪرڻ شروع ڪئي: ان جو نالو
سيد ميران محمد شاه هو، ان به سنڌ جي جدائىءَ بمبيئي ۾ مسلم بلاڪ بعي
سيڪريٽري، هجڻ ۽ پنهنجي، لياقت جو حوالو ڏيئي، تناضا ڪئي ته کيس
ضرور ڪجهه نه ڪجهه ملن گهرجي، ان کان پوءِ، گذر صاحب پنهنجو انجنيري
تجرين، سكر پتراج جو هلاڻ ۽ پنهنجي بمبيئي ڪائونسل جي ڪارگزاري پيش

کندي چيو ته کيس و سارو سراسر غلطی ٿيندي. ان کان پو، شيخ عبدالمجيد سندي، اتي، مئين سپني خواهشمندن کي مخالف ته چوڻ لڳو ته اوھين سڀ سرمائيدار گڏ ته، پانئيو تا سند جي مال غنيمت کي ورهائي ڪندو، اوھان کي ائين ڪرڻ نه ڏبو. هن سندس خلافت، ڪانگريس، مسلر ليگ تعرڪن ۽ جيل ۾ وڃن جا حوالا ڏنا، "الوحيد" اخبار ذريعي ماڻهن ۾ سجاهي آئڻ جو ڏڪر ڪيو. چي، اوھان سپني کي گلڊجي، سند جي پلاتي، خاطر، خود مطلبيءَ کي چڏي، باهمي سمجھوتي سان ڪر ڪرڻ گهري، نه ته اوھان جا ماڻهن اڳيان پول پترا ڪبا. ان کان پو، پـ ته هندو ڪارڪن اٽيا، جن چيو ته سند جدا ته ائين نه سمجھو ته سموري طاقت اوھان جي هشن ۾ اچي ويسي. اسان جا ميمبر اسيمبلي، ۾ تيون حصو آهن. اوھين وڌيرا پاڻ ۾ عهدن تان ٺوي اسان جا محتاج ٿيندا، تنهن ڪري حڪومت جي واڳ اسان جي هٿ ۾ رهندي، سو اوھان کي اسان سان فيصلو ڪري، پو ڪو ڪر ڪرڻو پوندو.

اهي حالتون ڏسي، مون کي هڪ هاتفي آواز ڪن پيو، جو چشي رعيو هو ته اي سند جا ڪارڪن، خود مطلبيءَ چڏي، ملڪ ۽ ماڻهن جي پلي لا، هڪ پروگرام ناهي، سند جي خدمت ڪرڻ شروع ڪري، نه ته اوھان مان گئيشن جو خشر نهايت عبرتناڪ نڪره وارو آهي. ڪي اليختشن ۾ ناڪامياب ته، ڪئي، ۾ گوشه تنهائي ۾ ويهندا. ڪي هڪ ٻئي جي خلاف سازش ڪري، سند جي سياست کي خود مطلبيءَ جو آڪارو بنائيندا. ڪي، باوجود خدمت ڪرڻ جي، عوام جي خواب غفلت جون دانھون ڪري، وقت گذارييندا. هندو سلمان جي خلاف سازشون ڪندا، ته انهن جي رد عمل ۾ مسلمانون جو هڪ ڪٿر فرقو فرقيوار نفتر ڦهاييندو. نتيجو اهو نڪرندو ته اها ووهين جي محنت کان پو، هٿ ڪيل آزادي، ملڪ لا، آبادي، جي عيوض بربادي آئيندي. تاريخ شاهد آهي ته جيڪي ماڻهو اتفاق ۽ خدمت خلق جي راهه کي چڏي، خود مطلبين ڪري وراهجي، خانه جنگيءَ ۾ مشغول ته ويا، انهن کان اها ملييل امانت ڪسجي ويندي، ۽ وري عبرت ۽ سزا لا، کين گهڻو وقت مصبيتن ۾ مبتلا ٿيڻو پوندو. ان آواز کان متاثر ته آه توکي هي خط لکي رهيو آهيان.

اي ميران محمد شاهد مون کي تو ۾ گهڻيون اميدون آهن، تون ان نسل جو فرد آھين، جنهن پست سان پئر پڻي خلقي خدا جي خدمت ڪشي، جنهن جي

ڏاڏي، باوجود خليفه وقت هئڻ جي، نوڪريائي گھر ۾ ان ڪري نه رکي ته مтан بيت المآل جو پئسو شخصي ڪر لاءِ ڪتب اچي، جنهن جو ڏاڏو حق جي آواز بلند ڪرڻ خاطر ڪريلا جي ميدان ۾ اولاد سان قتل ٿيو، پر ناخن اڳيان سرنه نمایائين ۽ تيرهن سوٽ ورهين تائين ان جو نسل ماڻهن جي خدا ڪارڻ خدمت ڪندو پئي آيو آهي. سياسي اقتدار حاصل ڪرڻ ۾ جدھن به اوهان ڪوشش ڪئي آهي، اڪثرئي ناكاماباب تيا آهي. جيڪڏهن اوهين پنهنجي وڌڻ جي روایت کي قاير ڪرڻ گھرو ته عوامر جي پلاتيءَ ۽ بهتريءَ لاءِ هر قسم جي لالج ۽ خود مطلبي ڪلي چڏيو. وزيرن ۽ گورنرن مستان قبا ڪونه اڏا آهن، خدا جي راه ۾ بي لوٺ خدمت ڪرڻ وارن کي اهو درجو نصیب ٿئي تو، دنيا ۽ دين، پيشئي هڪ مُث ۾ نه ايندا. جيڪڏهن پانئين ته تنهنجي سندڙي سرسٻيز ۽ شاداب ٿئي ۽ ان ۾ تنهنجي مرضيءَ مطابق ستارا ٿين، ته وزارت يا آمارت جي لالج ڪڍي چڏ. بادشاھن کان، بادشاهه بنائڻ وارن جو درجو وڌيڪ آهي، ”ڪانياري ٻلي، ڪئي سنديءَ زال“ - اهو مثال مشهور آهي. خود مطلبي ٻين کي شايد ڀانءَ پوي، پر توکي نه پوندي. ان طريقي سان هلن ڪري، توکي وڌا مرتبا ملن وارا آهن.

تون سمجھئين تو ته وزير ٿيڻ سان تون وڌيڪ ملڪ جي خدمت ڪري سگھندين: پر توکي اها خبر هئڻ گھرجي ته اوستائين تون وزير ٿيندين ٿي ڪون، جيستائين ڪنهن گروپ سان ملي، اصولن ۽ ملڪ جي بهتريءَ کي هڪ طرف رکي، ڏي- وٺ نه ڪئي اٿئي. مون کي تو پر گھشيون اميدون آهن. انهسيءَ ڪر ۾ آءِ توسان ٻانهن ٻيلي ٿي، پوريان هلن لاءِ تيار آهيان. توکي اللہ تي توکل رکي، ان ڪر ۾ هئ وجھن گھرجي. اهو رزاق آهي. حال تي موهجي، مستقبل کي قريان نه ڪرڻ گھرجيئي. جيئن هيترو وقت ڏکيو سکيو گذران پشي ٿيو اٿئي، تيئن آئيندي به پيو ٿيندءَ، پر قريانيءَ جو خيال ڏاري، ميدان ۾ نڪڻ گھرجيئي. تون سند جو ”ڪمال“ بنجي سگھين ٿو- بشريڪ، بنا مطلب هي، گروپ ناهي حڪومت ۾ شامل ٿيڻ کان سوا، وزيرن کان پنهنجيءَ ’ڪسي پوزيشن‘ (Kye Position) جي عيوض، ملڪ ۽ قوم جا ڪر ڪرائيندين، ان حالت ۾ وزير توکان ڪنندما. تنهنجو نالو ملڪ ۾ مشهور ٿي ويندو، وڪالت مان ٿي گھشي ڪهائي ٿيندءَ، هائي اپيل ٻين کي چڏي، توکي ان لاءِ تو

کریان ته تو پر درویشی جزو ڏسان تو ۽ محبت ائم.. هن وقت مالي مشکلاتن
بر ذرا آسودی زندگی گذاري جي شوق توکي ڪمزور ڪري چڏيو آهي، پر اميد
ته تنهنجي هميٽ کي جوش ڏيارڻ ڪري تون اڳواڻي، جي لائق ٿي پوندين:
تو باز ساعد شاهي مر نگرز استخوان
هماي همت خود را به بلند ده پرواز

آخر پر خدا جي بارگاهه پر سوال تو کریان ته اهو تنهنجي قلب مان
ڪمزوري ۽ لالج ڪوري ڪلي، ۽ توکي سندس صالح بندن جي صف پر ڪڙو
ڪري. وما علينا إلا البلاغـ غلام مرتضي
[نوت: هن خط جي ڪاپي ميان الھيار شاه متىارين واري کي به موکلي
ويشي. ميران محمد شاه ان جو جواب ڪونه موکليو.]

(6)

حيدرآباد

16-جون، 1936ع

پير ميان الھيار شاه جو خط آيل آهي ته کيس مخدومن ماڻهو موکليو
آهي ته الڪشن ۾ صلح ڪجي. ان لاءـ 19- تاريخ متىارين ۾ صلاح مصلحت
لاءـ گھرائيو ائس. اوھين اتي ايندا. انهيءـ صلح پر مون کي فائدو ٿيندو.

(7)

حيدرآباد

24-جون 1936ع

نوازشنامو پهتو. نقل پارتيءـ جي رولن جو پهتو. اميد ته پنج ميمبر ڪري
موڪليندنس. سڀاطي يونيورستيءـ جي ميتنگ لاءـ بمبئيءـ وڃان تو. 12- جولاءـ
موئندنس. جيڪڏهن 2- تاريخ سينٽرل ڪوآپريسو بئشك جي ميتنگ رکايو ته
بعبيئيءـ مان سڌو ڪراچيءـ اچي اوهان سان ملان.
پارتيءـ اندر لوئر سند وارن جي پوزيشن ۾ ڪنهن به قسم جي رد بدل ٿي،
ته اسین جدا ٿي لوئر سند پارتيءـ ناهينداسون. خانبهادر الھه بخش ليڊريءـ جي
ڪابه حيٺيت ڪنهن به صورت ۾ ڪانه ٿورکي. ڪر لئي ڪان پوءـ ان يار کي

ملڪ ۾ ڪونه ڏسندा. اها ڳالهه تجربی تي مبني آهي. جنهن جو ڏيان ڪجو اچلاهي پشتني نه چڏجوس. اميدوار به الله بخش يا حاتم علوى بيهاريو ته ڪامياب ٿيندو، نه ته ڪاميابي هڪ مشڪل ڳالهه آهي. هي؛ مون ماڻهن کان رايا وٺي، پوءِ احوال عرض ڪيو آهي.

نوٽ:

ورکنگ ڪميٽي "سنڌ آزاد ڪانفرنس"، 4-آڪتوبر 1936ع تي،
ڪراچي، هر، جي، ايٽ، سيد جي بنگلي تي ڪڻي ٿيندي، ان ۾ شرڪت ڪندا.

سال 1937 ع

ڪراچي

5- جون، 1937 ع

مون کي اوهان جي والده جي وفات جو پتي گھشو ارمان تيو آهي. خدا کيس جنت ۾ جاء ڏئي! تون سند پروانشل ڪواپريتو بشنک تان استعفنا نه ڏين ها. سڀئي دوست ناراض آهن. صديقيه ۽ جمشيد جي وچ ۾ غلط فهمي وڌي روئي آهي.

(2)

حيدرآباد

22- نومبر 1937 ع

12- نومبر تي الیکشن پیشن جو مدو پورو تيو، پرجمن کي اهڙو ساڙ لڳو آهي جو اجا نقصان پهچائڻ جا کي وڃه پيا ڳولين. سر غلام حسين جا باز آهن. ان کي ڏنر، ان چيو ته ماڻ ڪري ويٺو هج، آؤ پائيهي ان ڪر جي پورائي ڪندس. زيانی گھشو دلاسو ڏنو ائس. خدا ڪري، اندر صاف هجيں. اچ وري ڪراچي، وجان تو. هندن کي اوهان جي بل تي سخت ڪاوڙ آهي. نهچلدارس جو اشتئار پڙهج.

(3)

حيدرآباد

6- دسمبر 1937 ع

عيد مبارڪا

2- دسمبر 1937 ع تي ترييونل فيصلو ڏنو. مرحوم نور محمد جي الیکشن درخواست رد ڪيائون. ميان عبدالرحمن بارستر ڪئي ڳالهه ڪئي ته ميان نور محمد سان ظلم تيل هو. تنهن ڪري 62 رول مويجب سرڪار پانه درخواست هلاتي. هاڻ اها ريوت سر غلام حسين معرفت گورنر وٽ ويندي.

ڏسجي، چا ٿو نتيجو نڪري. دعا ڪجو!، جيئن خدا هيئرا مرحلات جاڙهيا آهن.
سو آئيندي به پناه ڏيندو.

اوهان جون تجويزون ورڪنگ ڪميٽي، اڳيان پيش ڪيون وينديون. سر
غلام حسين ڪهڙي کي چيو ته ڪميٽي، اڳيان رکي. اميد ته اوهان 9-تاریخ
ضرور ڪراچي، ايندا.

(4)

حيدرآباد

16- دسمبر 1937ء

اچ مسٽر هيلٽي، آئي. جي. پوليٽ سان مليس. مرزا غلام حسين سب
انسيڪٽر لاءِ ڪيس سفارش ڪير. هو متس سخت ڪاوڙيل هو. وڌيڪ
چيائين ته توسان پاڻيهي احوال ڪندو. گولپ ڪليڪٽر منهنجي خلاف ٿي بيٺو
آهي. چوي ٿو ته سر غلام حسين سان سيدن جي ناه ڪري ميران محمد شاه
کي هئ نتو لايٽ، ن ته الاجي چا ڪري ڇڏيان. ان ڪري، حال سر غلام حسين
خلاف ڪو تڪڙو قدم نه ڪڻج. منهنجي فيصلٽي تائين احتياط کان ڪر وٺندا.

سال 1938 ع

(1)

ڪراچي

10- جنوري، 1938ع

تو سند پروانشل ڪو آپريتو بئنك بابت احوال ٻڌو هوندو. گزدر کي بئنك جو چيئرمين چونڊيو ويو آهي. هندن بئنك مان احتجاج طور پشا ڪدائڻ شروع ڪيا آهن. مستر گزدر صدارت ڪرڻ قبول آهي، بشرطڪ تون ان ۾ شريڪ ٿيندين. تنهن ڪري، مهرياني ڪري، 15- تاريخ حيدرآباد ايندا ٿه گنجي ملا ڪاتيار هلوڻ.

(2)

ڪراچي

7- فيبروري 1938ع

بمبئي ويو هوس، 5 ڏينهن اقامت گزين هوس. مستر جنها (جناح) سان ٻه دفعا ملاقات جو موقعو مليو، جنهن مسلمانن جي اتفاق تي گھشو زور ڏنو، خصوصاً هيٺر دنيا جي بين الاقوامي فضا ڪري، مستر جنها (جناح) جي استقامت جو ئي نتيجو آهي، جو ڪانگريس اچ ڪله مسلمانن سان اتحاد لاءِ خواهان آهي. مستقبل کي فراموش ڪرڻ نه گھرجي. عظيم لڑائي، جو امڪان آهي. برئش سرڪار سخت ڪشمڪش ۾ مبتلا ٿيندي. هندستان زياده حقن لاءِ تقاضا ڪندو. جيستائين ٻن مكيءِ قومن جو ڪنهن پکي عهدمامي جي بنیاد تي اتفاق نه هوندو، ان وقت تائين مسلم قوم جي زنده ۽ با عزت رهڻ جو احتمال ڪونه آهي. اهو آهي مستر جنها (جناح) جي گفتگو جولوب لباب. آءُ بلڪل سندس پيرؤ ٿي ويو آهيان. ان تي عمل درآمد به ڪيو ائر، جو هڪدم ڪراچي، پهچڻ سان پروانشل مسلم ليگ جي ورڪنگ ڪميٽي، جو، شيخ عبدالسبجد جي مدد سان، بنیاد وڌو ويو آهي، جا ايسٽر ڏاري گھرائي ويندي. آءُ وري 12- تاريخ بمبهي وڃان ٿو. مستر جنها (جناح) هوندو ته ان سان احوال ڪندس. ۽ آئيندي لاءِ هدایت گھرنديس. اوهان کي به پر پُٺ ليگ ۾ شامل

کری چڈیو اتر.

اچ سر غلام حسین سان سند جي اقتصادي ترقیه تي بحث کيم. تقاوی لون بابت اسان جي سفارش کان ڪجهه بي، طرح ڪرڻ گھري تو. پر اوہان جي مشوري تائين ترسایو اتمانس.

کھري کي لکو ته 19-تاریخ ورکنگ ڪمیتی گھرائي. آء 18-تاریخ بمبي کان واپس اچي ويندس.

رولس ڪمیتی 21-تاریخ گھرایان تو. اميد ته اوھين 19-تاریخ کان وٺي ڪراچي رهن جو فیصلو ڪندا. آء سڀائي 8-تاریخ حیدرآباد پهندس. 12-تاریخ بمبي یونیورستي، جي میتنگ لا، روانو ٿيندس، بمبي، جا احوال گھٹا آهن.

(3)

حیدرآباد

8-جون 1938ع

اوہان جي طبیعت جي بیچا کائي، جو احوال معلوم ڪري. مون کي نهایت انتظار تي پيو. ان ساري، سند پر هیجان پيدا ڪيو آهي. پيشک، مردن جي هر ڳالهه اهميت رکي تي. مون کي 29-تاریخ سن اچڻ جو ارادو هو، پر خانبهادر اله بخش جي درائيو کان معلوم ٿيو ته اوھين ڪراچي، وجو تا. پيو ته اسان جي ڳوڻ هر هندن ۽ مسلمانن جو تڪرار تي پيو آهي، جنهن ڪري صلح لا، اڌانهن وڃان تو. اوہان جي پروگرام پهچڻ بعد سن اچڻ جو خيال ڪندس.

داڪٽ دائود پوتی لا، اوہان خانبهادر اله بخش کان واعدو ورتو آهي. شل پاري، قاضي ته هاڻي سڀني سيدن کي گاريون پيون ڏئي.

(4)

حیدرآباد

20-جون 1938ع

(انگریزی، مان ترجمو)

منہنچي بمبي، مان 13-تاریخ اچڻ تي اوہان جو پيار پريو خط پهتو. جنهن سان اوہان کي منہنچسي بمبي، جي حالات ۽ واقعات معلوم ڪرڻ جو

گھەتو اشتیاق ڏئر. منهنجي سکوت کي اوھين الغرضائي سمجھئ لڳا آهيون
ليڪن ائين صحيح نه آهي. منهنجي خيال ۾ هو ته هاڻ اوھين سياسي مشغولين
۽ وزارتني جي پچ گھڙ ۾ اھڙو مشغول پئي رهيا آهي، جو زندگيء جي ادبيء
تهذيبی ڳالهئين ۾ وقت صرف ڪرڻ يا احوال ٻڌڻ لاءِ نه وقت رهيو هوندو، نه
اڳين ساڳي دلچسپي هوندو. هاڻ جڏهن اوھان جي خطن مان معلوم ٿيو ته
ايتري مشغوليء جي باوجود اوھان جي انهن ڪمن ۾ دلچسپي گھٽ نه ٿي
آهي، ۽ مون کان پاھر جي واقع نگاريء ۽ زنده دليء جو احوال معلوم ڪرڻ جو
شوق ڏيكاريوا اٿئ، ان ڪري تازو بمبيء جي سفر جو احوال پنهنجي هميشه جي
انداز ۾، هن دفعي انگريزيء ۾ لکي موڪليان ٿو.

هتان بمبيء ويندي، گاڏيء ۾، پنهنجي اڳوڻي چيف منسٽ سر غلام
حسين جي ملاقات جو گھەتو لطف حاصل ٿيو. بمبيء ۾ پهچڻ تي سر غلام
حسين سر قاسم منا وت وڃي رهيو ۽ مون ۽ گبول اپولي هوتل ۾ اچي روم
ورتا، جنهن کي نئين سر درست ڪيو اٿئ، مسٽ پروچا، اڳي وانگر، هوتل جي
رهاڪن جي هر ڪنهن ضرورت مهيا ڪرڻ لاءِ ساڳيء طرح چشت نظر آيو. اتي
هوتل ۾ هڪ مسز فليس رهندي آهي، جنهن اندروني دنيا جي رهبريء ۾ گھڻي
مدد ڪئي ٿي. ليڪن عثمان منا سارن بين پروگرامن کي هيٺ مئي ڪري
ڇڏيو. شام جو هو موتر وٺي آيو. هن تاج محل هوتل ۾ اڳي ئي غير معمولي
انتظام ڪيو هو. تنهن ڪري پوئي گبول صاحب کي مسز فليس جي ڪيل
انتظام جي لطف وٺن لاءِ اڪيلو ڇڏي وجشو پير. تاج محل ۾ عثمان، سردار
ڳڙه، ڪانياواڙ جي نواب سان ملايو، جتي راڳـ ناچ، خرد و نوش جو سڀ
سامان موجود هو. اتي هڪ آمريڪن ڪئريـ دانسر چوڪريء پنهنجي ڪرتبن
سان حاضرين کي نهايت محظوظ ڪيو. ا atan ٿي، گرين هوتل ۾ وياسون، جني
راڳـ ناچ، ڪادي ڪائڻ، صبح جا به لڳائي ڇڏيا.

ٻئي ڏانهن صبح جو، هيدانهن هڏانهن گھمي. ڪر ڪاريون لاهي، واندا
ٿياسون. شام ٿيندي ئي بمبيء جي فلم ائڪٽرن ڏانهن وياسون. تون انهيء
دنيا جي ڪشش ۽ خوبصورتيء بنسٽ خيال ڊوڙائي سگھين ٿو ته اتي ڪھڙو
موچ ۽ بهار جو عالم هوندو ڪارنيلين ريسٽورٽ انهن جي گڏ ٿيڻ جو مکان
هو. مس سلطان جهان، ساڳر فلم ڪمپنيء جي نهايت حسين ائڪٽريـ، اتي

حاضر هئي. سندس عقابي اگين چو طرف ناظرين جي شكار لاءِ پئي وجهه وذا، جتي سندس ڪيئي مداد شكار تيڻ لاءِ اچي گڏ تيا هئا. سندس مرجان جهڙن چپن، موتي مثل ڏدن جي مشڪڻ سان حاضر مجلس تي عجيب اثر تي پيدا ڪيو. سندس مرمرني بدن، نازك ۽ لچڪيدار چيلهه تي اها بيٺڪ رکيو بيٺو هو، جنهن مصر جي راڻي قلوبيره يا فرانس جي مٿئرم دميلو جي حسن کي شهه تي ڏني. هن جي زبان مان بلبل شيراز وانگر عجيب آواز تي نكتو. گفتگو، اردو ۾ ٿي ڪيائين. هن منهنجي عرض کي اونائي، غير فاني محبت ۽ دائمي دوستي ۽ جو دلاسو ڏنو، جنهن مان مون کي اعتبار آيوهه هوء ضرور منهنجي جذبات جو قدر ڪندي. هن جي گلابي ڳلن جي رنگ، موسم بهار جي آمد طرف اشارو پئي ڪيو. اها رات خير سان ختم تيڻ کي ويجهي هئي، ته اهڙيءَ جنس جي پئي فرد کان، بيءَ رات، تاج محل هوتل ۾، ملاقات جو واعدو مليو. جنهن جدائيءَ جي هولناڪ فراق کي اميد جي آسرى تي گهت ڪري ڏيڪاريyo. اهڙيءَ طرح، رات خير سان گذرني ويئي.

بارش جي گھٺائيءَ سردي پيدا ڪري چڏي هئي. ڏينهن جو گھٺو حصو، پين کان ستين بجي تائين، سينيت جي ميٽنگ ۾ گذاريyo ويو. شام جو عثمان آيو، ۽ ان سان موتر ۾ گھڻ لاءِ روانا ثياسون. پويان ڏنر ته گبول صاحب حسرت جي نگاهن سان اسان جي نظر کان غائب تيڻ کي ڏسي رهيو هو.

نيٺ، موتر هڪ جاءءَ تي وجي بيٺي. بتٺ دٻائڻ سان اندران ٻه ڪاف جون پريون نكري آيون. جي ريشمي وڳن ۽ عمدن زيون سان ملبوس هيون. بيئي اچي موتر ۾ پويان مون سان گڏ ويٺيون. مون کي پنهي جي وچ ۾ ويٺ جو شرف حاصل تيو. هڪ فاني جسم کي غير فاني حسن جي آغوش ۾ جاءءَ ملن، وڌي خوش نصبيي سمجھڻ گهري. بن پايزٽو (Positives) هڪ نيجيتو (Nagatives) کي جڏهن ڪرنت ڏيڻ شروع ڪيو. ته تيئي ملي هڪ تي ويا. آخر موتر تاج محل هوتل جي دروازي تي بيٺي. ان مان لهي، لفت ۾ چڙهي، هال ۾ پهتانسون. اسان سان گڏ نواب سچين جي ويڳي همشيره هئي. هال اڳي ئي مختلف شاهي گهرائي جي ماڻهن سان پيريل هو، جي بمبيئي ۾ شهزادن جي ڪانفરنس لاءِ آيل هئا. ڪيترن شهزادن اسان کي گھوري پئي نهاريyo. پر ان ڪري نقصان ڪونه تي پهتو. بدن جي طعام کان، نظر ۽ روح جو

طعمار ڪثرت سان هو. هال جي فلور تي شهزادن ۽ شهزادين جي رقص اهو لطف پيدا ڪيو هو جو ناظرين جا ڏند چبن سان ملي تي ويا. اسان قصن ۽. ڪھاڻين ۾ شهزادن، سندن محلاتن، شهزادين ۽ رائين جون آڪاڻيون، پريين ۽ ديون جي آڪاڻين وانگر پئي ٻڌيون ۽ پڙهيون هيونسيين، پراچ اهو اٿڻو عالمر اکين اڳيان ڦرڻ لڳو. اوچتو، نواب سچين جي اچڻ ذرا اسان جي عيش ۾ رخو وجهي چڏيو، جو سندس پيڻ كيس ڏسي سهمائيجي ويئي. ليڪن خوش قسمتيء سان هو جلد ئي هڪ حسين عورت جي دامر ۾ اچي ويو، ۽ هال ۾ هڪ چڪر ڏڀڻ کان پوءِ، ڪنهن نامعلوم جڳهه ڏي هليا ويا. اتي جنهن موج ۽ لطف جو عالمر هو، ان جو اظهار هتي حيدرآباد ۾ ڪرڻ منهنجي تصور ۽ قلم جي طاقت کان مئي آهي. هتي بمبيئءِ کان سوين ميل پري، بدليل ماحول ۾ وٺو آهيان. آءِ سمجھان تو تنهنجو اعليٰ دماغي تصور، انهيءِ پردي کي چاك ڪري، ان اٿڻل نظاري کي ڏسڻ لاءِ تنهنجي گهڻي مدد ڪري سگنهندو.

پئي ڏينهن، مسز سبحانيءِ سان لڄ کائڻ جو شرف نصيب ٿيو. مون کي ان غير معمولي شخصيت واريءِ عورت سان ان موقععي تي تياده خيالات جو موقعو مليو، جا سگھوئي يا ڪير پيري ٿيڻ واري آهي.
بدقسميءِ سان، داڪتر حميد جي ولايت وڃڻ ڪري، سندس مجلسن جي مزي حاصل ڪرڻ کان محروم رهجي ويس.

ليدي ڪريم پائيءِ جي والد جي اوچتي انتقال ٿيڻ ڪري، سر ڪريم پائيءِ ليدي ڪريم پائيءِ جي مهمان نوازيءِ کان به مشرف ٿي ڪونه سگھيئس. بيءِ گرل فريند جي بئند ماستر سان شادي ٿيڻ ڪري، ملڻ جو موقعو ملي نه سگھيو. آخرى ملاقات، گبول صاحب سان گڏ، ڪناو مينشن ۾، داڪتر مس ويراڪاسي ڊيفرينيزياري سان تي. ساڻس ٿوري واقفيت اڳي تيل هئي. هن دفعي "اسڀڪر سند اسيمبلي" جي نالي مشش وڌيڪ اثر ويهاريو. ڪارڊ ملڻ تي، يڪدم اسان کي هڪ سينگاريل هال ۾ وڃي ويهاريو ويو. جلد ئي داڪتر صاحب جلوه افروز تي. سندس مُشكى ڪيكارڻ، بجيءِ جو ڪر ڏيئي، ساري هال کي روشن ڪري چڏيو. پهرين مون کي اسڀڪر ٿيڻ جي مبارڪ ڏنائين. سندس نازك هئ جي گرمي ساري بدن ۾ سرايت ڪري ويئي. ان کان پوءِ گفتگو شروع ٿي، جنهن ۾ هن خويصورت، نيك سيرت ۽ عالمر عورت، سندس

بین الاقوامی معلومات سان اسان جي علم ۾ اضافه ڪيو. جيڪڻ رواجي ماڻهن جي دائئرہ معلومات کان متی هو. هيء عالم، سندو دریاھه جي ڪناري تي، ڪوتوري، جي پُل بنائي واري انجنئير جي گهر ۾ چائی هئي. پوءِ هن انگلیند، فرانس ۽ جرماني ۾ علم حاصل ڪري، اچي بمعئي، جي سوسائتي ۽ کي سینگاريو هو. به ڪلاڪ سندس مجلس جو مزو وٺي، کيس سندس زاد بوم، سند ۾ اچڻ جي دعوت ڏيئي، موتي جاءَ تي آياسون.

مون کي جناح صاحب سان ملاقات جو موقعو مليو، جو اچڪلهه "مسلم لڳ" جو روح روان ۽ مکيءِ اڳواڻ آهي. هن جي غير معمولي شخصيت ۽ مدلل گفتگو هر ڪنهن ملاقاتي تي اثر ڪڻ کان رهي نشي سگهي. سندس مکمل ماستري تدهن تسليم ڪبي، جڏهن توکي قائل ۽ مطيع ڪري.

اهڙيءَ طرح، ڇهن ڏينهن جي سفر بعد، جو خواب مثل گذرائي ويو، آءِ موتي سند ڏانهن روانو تيس. پر رستي ۾ هند الولي خواجه معين الدین اجميري جي زيارت ڪڻ ضروري چاتر. زيارت ڪري، دعا گھري، پوءِ شاهجهان جي ثهرايل 'دولت باع' کيس، ساڳر ڏيندي جي ڪناري کي به ڏافر. رستي ۾، گناڏيءَ هڪ فقير ۽ هڪ شاهزادي سان ملاقات جو موقعو مليو. جنهن جو ذڪر به دلچسيءَ کان خالي نه ٿيندو.

پهرين انگي ريلوي ۾ آفيسر هو، جنهن فقيري اختيار ڪئي هئي. ان کان هن جسم جي فاني ۽ روح جي بقا بابت ڪي نصيحت جا گفتا ٻڌا ويا. شاهزادو ڀرپور جو راجا هو، جنهن وري جسم کي صاف شترو ۽ مضبوط بنائي لا، تاکيد ڪري، ان جا طريقاً ٻڌا. انهيءَ هڪ بشيءَ جي ضف، گنيپر گفتگو سان خيالن کي منجهائي، بي ڪيف بنائي چڏيو هو. ليڪن خدا ڀلو ڪري هڪ پارسي چوڪري، جو، جا اجimir کان والد سان گڏ بيوار ويچي رهي هئي. تنهن سندس نمکين ۽ روح افزا گفتگو، سان دل جي مرجهاييل گل کي تازو ڪري چڏيو:

حديث مطروب ومي گو و رازِ دهر ڪمتر جو،

ڪس نه ڪشود نه ڪشайд بحڪمت ابن معمارا.

مارواڙ کان حيدرآباد تائين سفر ۾ گاڏن جي لوڏن، ڏوڙ جي بادلن، جنهنگلن جي مڃرن، اسان جي پاھران حاصل ڪيل آرام ۾ گهڻو رخنو وجهي چڏيو. نئي موتي ماڳن تي اچي، پنهنجي يڪرنگي ۽ بيدنگي روزاني ڪاروبار ۾ مشغول

ئي، سند جي روزمره زندگي ھر غرقاب تي ويس. مون کي خوف آهي ت خط تام
دكھو تي ويو آهي، پرميد اتر ته اهو منهنجي روایاتي واقع نگاريء ے زنده دليء
جي احوالن جي اوھان وٽ محفوظ تيل دفتر ھر اضافو ڪندو.

سند مدرسي جي پرنسپال جي مقرريء بابت مون کي ڪا به خبر نه آهي.

16- تاريخ واري مدرسي بورڊ جي سب ڪميٽيء وارو وائيں پرنسپال جي
مقرريء تي غور ڪرڻ لاءِ ڪٺي ٿيڻ واري هئي. جڏهن به اهو سوال ڪچندو، ته
توسان صلاح ڪري قدم ڪنيو ويندو.

آءٰ سڀان ڪراچي ويندو، جتاز 22- تاريخ موتي حيدرآباد ايندس. اتي
ضلعي لوڪل بورڊ حيدرآباد طرفان مون کي 28- تاريخ ائبريس ملٹ واري آهي.
اميد ته خوش خورم هوندين.

(5)

سيل هوتل، روم نمبر 51، سيلا

28- آگسٽ 1938ء

توکي معلوم هوندو ته 13- آگسٽ تي آءٰ بمبيٽي يونيورستي سينيت جي
ميٽنگ لاءِ ويل هوس. اتي چار ڏينهن رهي، پوني وڃي. اتي بمبيٽي اسيمبليء
جو اجلاس ڏسي، پيوپال، آگري ۽ دھلي کان ٽيندو، 22- تاريخ هتي س ملي ھر
پهتو آهيان. هتي سيل هوتل ھر رهان ٿو، جا وڌي ھر وڌي ۽ فيشنبل هوتل
آهي. ڪيترا ڏينهن مرڪزي اسيمبليء جي اجلاس جو معاڻتو پئي ڪيو اثر.
اجلاس جي ڪارروائي، ڪار گذاريء جا رول ۽ بهترین سياسي ليبرن جي
تقريرن پڻ جو موقعو مليو اثر. سيل هوتل جي رهائش، مکيء سياستدان جي
آمد رفت ۽ ملاقات جي ميسر ڪرڻ ۾ گھڻي سهولت ڏني. آءٰ آفيسرن سان به
پئي مليو آهيان. مون هندستان جي وائسراء سان به ملاقات ڪئي آهي. موجوده
‘گريٽ مغل’ جو ثاث به ڏنو اثر.

هتي هڪ شخصي ڳالهه جي ذكر ڪرڻ کان رهي نٿو سگهان. هتي نديي کان
وڌي ماڻهوء جي واتان تنهنجو نالو ٻڌي، نهايت خوشي ٿيم. هر هڪ ماڻهوء سند جي
سياست ۾ تنهنجي اثر، آئڊئلزم ۽ عهدن جي لالچ کان متى هئڻ جي ڳالهين کي
نهايت تحسين جي نگاه سان ڏٺو تي، چون پيا ته شايد هيء ماڻهو سند جي قسمت

کی نشون روپ ڏيارڻ وارو آهي. ڪيترا دعائون ڪري رهيا هئا ت شل تون انهن اعليٰ مقصدن ۾ ڪامياب ٿين. خود وائسراء سلامت به اهڙو ڏڪر ڪيو.

جناح صاحب، جنهن کان تازو ڏنر تان موزڪلاٽي پنهنجي روم ۾ پهتو آهيان، نهايت آرزومند ۽ منظر ڏنم ت هو ڪھڙيءَ طرح توکي پنهنجي دوستيءَ ۾ چڪي وٺي. هن کي هيءَ ڳالهه ٻڌي خوشي ٿي ته تون منهنجو پيارو ڀاءِ ۽ عزيز دوست آهين. هن ڄي خواهش هئي ته آءُ توکي تحریص ڏئي. سند ۾ مسلم ليگ جي ڪشتيءَ جي ناڪئي ٿيڻ لاءِ آماده ڪريان. مون کيس صاف ٻڌايو ته هن کي سندس مستحڪم ارادن ۽ رايں تان بدلائڻ لاءِ آءُ موزون ماڻهو ڪونه آهيان، بلڪ ٻيو به ڪو ڇڊبو ماڻهو سمجھيم ٿو، جو اهڙو اثر رکندو هجي، دليل، خوشامد، تحریص، کيس بدلائي نه سگهندا. ليڪن مون کي اهڙا آثار نظر اچي رهيا آهن ته چند ڪوتاهه نظر ڪانگريسين جون غلطيون کيس مجبور ڪري، شايد هنن کان پري ڪن. ان وقت کيس مسلم ليگ طرف چڪڻ جي ڪوشش شايد بار آور ٿئي. هن وقت هن چيڙ چاڙ ڪرڻ خلاف مصلحت ۽ دانشمندي ٿيندي.

هتي مون کي ديوان لالچند نولراء، سند جي ايمر. ايل. اي. ۽ اسيمبلي کاتي وارن طرفان اسيمبليءَ جي ڪاروباري معلومات حاصل ڪرڻ ۾ گهشي مدد ملي آهي.

منهنجي هتي واري قيام جو سوشل حسو ڊگهي ڪهائي رکي ٿو. هتي صرف چند ستون، پنهنجيءَ قدير روایت کي قائز رکڻ لاءِ پيش خدمت ڪريان ٿو.

اچڪلهن تون سياسي مهااجر جي جنهجهت ۾ اهڙو ٻڌايو ٻيو آهي جو خبر نه آهي ته توکي زندگيءَ جي انهيءَ پهلوءَ سان دلچسپي هوندي يا نه. ازانسواءَ، تون پنهنجي رات-ڏينهن وارن سياسي مشغولين ۾ شايد منهنجو خط به رکي نه سگهين ۽ اهو ڪنهن نا اهل غير موزون ماڻهوءَ جي هٿ چڙهي وجي، ۽ اهو ان مان غلط معني ڪيدي. آءُ اهو طرف صرف اهل دل ۽ محروم راز وٽ پيش ڪري سگهان ٿو، نه مرده دل ماڻهن وٽ. بهرحال، جي تون اصرار ڪندين ۽ تون زندگيءَ جي ان پهلوءَ کان دلچسپي نه گهئائي آهي، ته جھڙيءَ طرح اڳي ڪيترا دفعا ڪيو اتر، موتي ملڪ اچڻ بعد سمورو احوال لکي، تنهنجي معلومات ۽ رڪارڊ تي رهڻ لاءِ پيش ڪندس.

سملي جي آبهوا اڳلهه نهايت خوشگوار آهي. وقتی بارش جا چنکارا، صبح جو سرلي مان سع جون واذايون، بدنه ۾ تازگي پيدا ڪريو ڇڏين. هتي هر ڪو هاليبي مود ۾ پيو ڏسڻ ۾ اهي. ڪيتريون دليون انهيءَ ماحول ۾ رومانس جا جذبات ظاهر ڪيو وجهن. نندنا وڌا، شام جو مال رود تي گهمندا نظر اچن تا. هر خوبصورت شيءَ کي داد ڏيٺ وارا ب، مون وانگر، ڪيئي موجود آهن. هتي ملڪ جي هر حصي جا ماڻهو نظر اچن تا، ليڪن پنجاب جو حسن سڀ کي مات ڪيو بيٺو آهي. مشري تهذيب هندستانين جي مٿئين طبقي جي رڳن ۾ سرايت ڪنڊڙ ڏسڻ ۾ پيئي اهي. جيڪڏهن مشرقي ۽ مغربي تهذيب جي ملاوت، ڪنهن مقصد جي حد نظر، رقا مطابق ڪئي وجي ته هر مج البحرين ملڪ ۽ ماڻهن لاءِ گھشو مفید ثابت تي سگهي تو. پر جيڪڏهن انهن اثرن کي چڙواڳ ڇڏي ڏنو ويو ته ڪريل ڪير وانگر ڏدير تي، سوسائتيءَ جي اها حالت بنائيenda، جهڙي ڪانگ ڪنگ جي هاثي سکڻ جي عيوض پنهنجي به وساري ويشو ۽ نه هيدانهن جو ٿيو نه هوڏانهن جو.

راڳ ۽ ناج سملી جي مٿئين طبقي جي ماڻهن جا خاص مشغلا تي پيا آهن. پئي جنسون، هندستان جي هيٺانهن پاڳن جي گرميءَ کان بچڻ لاءِ، آرام وٺڻ واسطي، هتي اڃي رهيوں آهن. هتي اچڻ بعد، هوا جي اثر ڪري تازا ٿيو، عشق بازيءَ جي ڪشش ۾ چڪ gio وجن. هتي انساني فطرت، نفسيات ۽ دلي رمحانن جي معلومات حاصل ڪرڻ لاءِ اهل نظر واسطي ڪافي مواد موجود آهي.

آءُ هتي خوبصورت شهر پهرين، سڀپمبر تي ڇڏي واپس موئندس. رستي تي، 5- تاريخ سكر ۾، ديوان پوجحسنگ جي پُستلي جي نصب ٿئڻ جو افتتاح ڪري، 6- تاريخ حيدرآباد پهچندس. مون کي اميد آهي ته تون ان وج ۾ حالتن کي سازگار بنائڻ ۾ ڪامياب تي ويندين.

سر عبدالله هارون ۽ ڀوسيف گھشو مهربان هئا. هاثي ان طرف آيل آهن.

(6)

حيدرآباد

5- آڪتوبر 1938ع

پير بتدار شاه، آءُ بابو ۽ پير الهيار شاه مسلم ليگ اجلس ڏسڻ لاءِ

ڪراچي، اچڻ گهرون تا. بنگللي ۾ پيا گهشا ماڻهنونه رهائيندا. حسن بخش شاه يا مقبول شاه جهڙا ماڻهو هوندا ته پرواهه ڪانه آهي، پر او هان وٽ گرو گنجو چيو ڪنو ٿئي، اهو لحظ رکندا.

(7)

حيدرآباد

1- نومبر 1938ع

تنهنجو 30- تاريخ موکليل خط پهتو. مون کي پڙهي ارمان ٿيو ته حسن بخش شاه واٿئي وانگر سودبياري، تي لهي آيو آهي. ڪراچي، ۾ تيل صلح جي رخ تي ن آهي. هن جي ڏڳين تقاضائين کي قبول ڪرن. مشڪل مسئلو آهي. مون کي افسوس آهي ته منهنجي عرض جو شاه صاحب تي ڪويه اثر ڪونه پيو. نوري تون ٿئي هن کي سمجھائي سگهيو آهين. رسول بخش ڪجهه به ن آهي، اهو ڦڻو صرف حسن بخش شاه وجهي رهيو آهي. مهرباني ڪري وري کيس سمجھائي راه راست تي اڻڻ جي ڪوشش ڪج. سڀ ڪنهن کي اهو وسماه ويهي ويو آهي ته منهنجو چيو تون قبول ڪرين تو، چا ڪانه ته پاڻ بيٺي گڏ اتون ويھون تا.

پر اها ڳالهه سياسي ڳالهئين ۾ حقیقت ن آهي. بهر حال، ماڻهن ۾ ويسل اعتماد ۽ خيال ڏيٺڪ نكري ڪونه سگهندنا. مهرباني ڪري، وري ڪوشش ڪر. پر جي هو باز اچڻ کان ٻاهر هجي، ته صاف جواب موکل ته سنڌس آسرى تي ويهي ن رهان.

(8)

حيدرآباد

18- دسمبر، 1938ع

مون کي ظاهر ڪندي خوشي ٿئي تي ته والد حج تي 6- جنوري تي ڪراچي، کان وڃڻ گهري تو. منهنجي بنگللي کي ڪتب آثينداون، ان ڪري مهرباني ڪري اهڙو بندوبست ڪج، جيئن ان وقت بي انتها مهمانن کان فراغت هجيڪ. ڪنجيون به موکليندا.

سال 1939 ع

(1)

حیدرآباد

20-اپریل، 1939 ع

خط پهتو، احوال معلوم ٿيو. مون اوهان کي تار ڪئي هئي ته هتي اچو ته ڪراچي، ۾ جيڪي و هي واپري پيو، ان بابت صلاح مصلحت ڪجي. خانبهادر الھ بخش باهي ويل آهي. ڪالهه ساڻس فون تي شڪاريور ڳالهاير. کيس سمجھاير ته جي. ايڙ، سيد تي کيس جي منظوري ڏين ٺيك کر نه هو، اهي رستا کين فائدي بدران نقصان پهچائيندا. جنهن تي پاڻ چيائين ته کيس بابت کيس خبر ن هئي، ڪراچي وجڻ بعد جاج ڪندو. هو سر غلام حسین کي ائين ڪرڻ نه ڏيندو. وڌيڪ ڳالھيون ڪاغذ ۾ لکي نشو سگهان. اچ اوهان جو خط آيو ته کيس داخل ڪونه ڪيو ويو آهي. بقادار شاه هتي آهي، چوي ٿو ته هتي اچو ته صلاح ڪجي: اوهان کي کشي کيس جي پرواه نه هجي، پر اسان، اوهان جي عزيزن ۽ دوستن کي گھڻو انتظار آهي. هاڻي جي اچو ته سڀني تي احسان ڪندا، نه ته به اختيار وارا آهي. پير الھيار شاه ۽ صاحبزادو عبدالستار جان به ملڻ لاءِ منتظر آهن.

(2)

(خانگي ۽ شخصي)

کف پري، ڪولاٻا، بمبي

21-جون، 1939 ع

ادا سائين، تسليم! پرائي دستور موجب، اچ به قلم کشي هن دفعي جي چوئي سفر جو ذكر توهان جي خدمت ۾ پيش ڪريان ٿو. هن دفعي توهان جي گهئي ياد گيري آئي، جنهن جو سبب هيٺ ڏيندنس.

13-جون تي، سر غلام حسین سان گاديءَ ۾ سوار ٿي، بمبيءَ لاءِ روانو ٿيس. فرست ڪلاس ۾ رڳا به ڇطا هئاسون، تنهن ڪري پيرو کان ٿمڪتو

تائين ذكر اذكار ڪندا هلياسون، جنهن ۾ گاهي گاهي تنهنجو ذكر خير به تيندو هليو. ڪهڙي نموني جو، تنهن جي تفصيل لکڻ کان، اوهان جي تصور تي چڏيان تو، پاڻيئي سمجھي ويندا. جڏهن بمئي، پهتاسون ته 'سر' لاءُ 'سر' (Sir) بيٺل نظر آيو ۽ ڪامنر (Commoner) لاءُ 'ڪامنر'؛ يعني هن لاءُ سر قاسم مثا ۽ مون لاءُ عثمان مثا ۽ داڪتر حميد جو سالو زورڪ.

عثمان جي اصرار تي، آءُ هوتل مئجستڪ ۾ وڃي جاءُ گرين ٿيس. پهرين رات ته آرام ۾ ڪئي. بيءُ رات هوتل ۾ دانس جو انتظام ٿيل هو، 7 بجي شام کان 10 بجي رات تائين. داڪتر حميد، عبدالرحمان ولد سر محمد يوسف ۽ مستر زورڪ اتي منهنجا مهمان ٿي آيا. شهر جي ڪوني ڪوني مان حسين، مهه جبين، سندن حسن خداداد جي نمائش ۽ تماشain جي دل جي تپش لاءُ جو حق درجوق اچي ويل هيون. حسن جي بهار کي زور ونائڻ لاءُ، ساز ۽ سينگار ۾ ڪين گهتايو هئائون. اهڙي ماحول ۾ عشق جي بازار گرم هئي ۽ پير جا پئگ وارو وار هلي رهيا هئا. سڀ ڪو پنهنجي منظور نظر جي ڪمر ۾ ڪمند وجهي، هوتل جي دالان تي، محبت واري خمر جي خمار ۾ اچي، سماع جي سرور ۾ رجي، دنيا ومافيها کي وساري، الفت جو اڪر اچاري، حالت استغراق کي پهتل هو. اسان چئن يارن جي حالت نرالي هئي، جو حسرت جي نگاه سان انهن خوش نصيب جوڙن کي تکي رهيا هئاسون.

اتفاقاً، قسمت ياوري ڪرڻ شروع ڪئي، جنهن ڪري فرانسيسي حورن جي هڪ جوڙي پنهنجي. قدموں ميمنت لزوم سان رقصگاه کي رشك جنان بنائي چڏيو. اهي پئي زورڪ جون پراشيون واقفڪار هيون، تنهن ڪري نه رڳو تعارف جو شرف حاصل ٿيو، مگر اسان کي سندن همڪنار ۽ همنوا ٽئڻ جو موقعو بـ مليو ويyo. زهي نصيب! تamar دنيا جو، شرق کان غرب تائين ذكر تيندو رهيو. دوران گفتگو ۾ منهنجي گاهي گاهي تعريف تيندي رهي، جنهن جو نتيجو هي نڪتو جو سندن دولتخاني تي اچڻ لاءُ دعوت ملي ويئي. چه خوش نصبي! اندو گهرى هڪ اك، ملنـس ٻـ!

بهرحال، انهيءُ مويجب، پئي ڏينهن شام جو سرڪار جي دربار ۾، دنر سوت کي زيب تن ڪري، وجي وارد تياسون. مغرب جي دستور مويجب، مكان نهايت آراسته ۽ پيراسته هو. صفائي ۽ سنجيدگي ته ڪو بورپ جي عورتن کان

سکی، سامان تورو، ناه گھٹو. اتی پنهنجی گھرن جی گندگی ئے وارفتگی اکین اگیان اچی سامهون بیشی. خیال آيو ته کاش اسان جی عالر نسوان جی نقط نظر ئے بود و باش جی معیار ہر به ڪو انقلاب اچی! خیر، ڏنر- ٽیبل تی چار ئی دوبدو ٿئی ویناسون- مسٽر زورڪ 'مدموذیل لینا' سان، ۽ ما بدولت 'مد موذیل مارتا' سان ستل احسان کی ایارث، غمن کی غلط ڪرڻ، خوشی، ۽ خورمی، جی برقي لهر بدن ہر پیدا ڪرڻ ته مغربی جنس لطیف کان ڪو سکی. توري ئی وقت ہر هنن جی شیرین ڪلامی، جا ٻاتی، انگریزی، ہر هلي رهي هشی، اسان کی فرش کان عرش تی پهچائی چڏيو. نهايت خوش پیشانی، فراخدلي، سان فرائضِ مهمانداري ادا ڪیاون. اسيں، جي بکايل بگھڙن وانگر هنن جی اذاوت، نفاست، نزاڪت کی گھور سان تکي رهيا هئاسون، تن کي تازی ويئون. اسان به پنهنجي آشفگي، جو بیحجبانه اظهار ڪيو. توهان کي معلوم آهي ته مغربی بیگمن، ۽ مهوسن کي پنهنجي حسن خداداد جي تعریف بلکل پسند ايندي آهي، ۽ پنهنجي محبت جي محويت، ۽ مستانگي جو اظهار به خوشگوار لڳندو اتن. تنهن ڪري بنا تردد اسان به وامق- عنزا، ۽ ليلي- مجنون جو کيل شروع ڪيو، جنهن ڪري صحبت ہر چھرائي، ۽ گفتگو ہر سلوٽائي داخل ٿيڻ لڳي. دل جا دؤد ڪڍي، بې بجي صبح جو خير سان واپس پنهنجي مكان تي پهچي، چار پاين تي اچي ليناسون. ان کان پوءِ به ڪوشش ڪھیسون، پر هنن جي عدم فرستي، ۽ منهنجي وقت جي تنگي، موقعو نه ڏنو جو وري به حظِ صحبت أنايو وڃي.

تاریخ 18- جون 1939ع، آجر ڏينهن، مسٽر عبدالرحمان پنهنجي پُرسضا، ۽ دلربما مكان تي، جو پير علی، جي پستانري، جي سامهون، سمنڊ جي ڪناري تي واقع آهي، شامر جو مدعو ڪيو، مسر حميد، مسز ٽزلباش، ۽ هڪ جرمن ليدبي 'آنڌي'، به آيل هيون. بنگلائي جي ايوان ۾، سمنڊ جي ڪناري تي هڪ وڏو تلا، (Swiming Pool) نھيل آهي. ان جي ڪناري تي هڪ وڏو وراندو آڌيل آهي، جنهن ۾ نيت جي ڪرسين، ڪوچن جون قطارون باترتيب پيل آهن. جوانن کي ترڻ جو شوق جاڳيو، ليدبين کي مردن جي برھنگي، جي تماشي ڏسڻ جو اشتياق دامنگير ٿيو. مون کي به جسن لطیف جي اصرار تي پنهنجي لاغر جسم جي نمائش ڪرڻي پيشي. ترڻ ۾ البت تحسين، ۽ تبریڪ حاصل ٿيئم.

رات جو میترو سئیما ہر ویاسون، جا هندستان ہر ھک محل جی مثال آهي.

19-تاریخ شام جو، مستر عبدالرحمان نوازش فرمائی وری بے ڈنر جی دعوت ڈنی، شام جو هو آيو، ۽ پنهنجی، موئر ہر کھنی، واردن روڈ طرف ونی ویس، آهستی آهستی ھک معمولی مکان جی چوٽی، تی چڑھی ویاسون، الیکٹرک گھنٹی، جی آواز تی درکشائی تی ۽ دروازی کلٹھ سان ھک ماہ وش، خور سرشت، پری پیکر جو لقاۓ بعلی، جی چمک جیش اکین کی ڈنڈلاٹھ لڳو:

"سرور قد، شمشاد قامت، نیٹھ نرگس نوکدار،
سپ کان سھٹر، سرس صاحب، سونهن پریو سرور ڈنر."

جو مصدق نظر آيو، سفید رنگ تی سیاہ لباس، ڪکرن جی ڪارونپار ہر چند جی نظاری جو سمان اکین اگیان پیش کیو، هن جا ڪاربیر ڪاکل، ڪمندن جیش ور رن ہر وجہی، پیچ در پیچ ڪلھن تی ڪریل نظر آیا، ایوننگ پا جامو ۽ تنگ سلکی فراک سندس بناؤت کی فطرت کان زیادہ حسن ۽ نزاکت بخشی رہیا هئا.

نهايت خوش پیشانی، ۽ تبسر خیز لہجی ہر اسان جی مرhabا ٿي، مکان چوتو سونظر آيو، مگر ان جی صفائی، آراستگی ۽ پیراستگی، باوجود ـ ڈگی، ۽ قناعت شعاري، جی، جاء جی رونق کی دوبالا ڪري رہی هئی، منهنجو تعارف مستر عبدالرحمان نهايت مبالغی آميز الفاظن ہر ڪرايو، آء خود انهن لفظن کان شرمندگی محسوس ڪري رہيو ہوس، جو منهنجي لیاقت ۽ حیثیت جی مون کی پوري خبر آهي ۽ ہی شاید توهان کی، بھر حال، احوال پرسی، بعد مون ان ماہ وش کان سندس تعريف جی التجا ڪئی، جا مختصر طور هن لنظن ہر ادا تی:

"ھک آوارہ سر، پریشان دل، سراسیم، وارفتہ عورت، جنهن جی رنگن ہر والد جی طرفان تیونس (آفریکا) جی عرب شیخ جو خون ۽ والدہ جی طرفان ھک فرانسیسی: گیردار جی ذی، جو خون اختلاط ٿیل آهي، پرس یونیورسٹی، جی گریجوئیت، ۽ لنبن اسکول آف ایکانامکس جی دپلوما حاصل ڪیل آهیان، هندستان جی سرزین جی سیر جو شوق اُشن ورھین جی عمر کان اسکول ہر پڑھندي دامنگير ٿيم، جنهن لنبن وڃي انگریزی سکٹ تی مجبور ڪيم، فلاسفی، ایٹکس (اخلاقیات) سان خاص دلچسپی اٿم، البت

سرزمین هند ھر کن و دن آسرن ۽ امیدن جي ترهی تي تري اچي نکتس. پر ساحلِ مراد تي پهچھ کان اڳ، ناخدا جي بیوفائي ۽ کج ادائی ۽ جو شکار ٿئي، غر و الم ۾ مبتلاتي ويئي آهيان. دوزان حياتي ۾ به دفعا دل کي فطرت جي تقاضا موجب دامِ محبت ۾ اڙاير- هڪ دفعي هنگرين سان، ۽ پيو دفعو هندستانيءَ سان. بدسمتيءَ سان پئي دامِ تزویر نڪتا ۽ نه دليزير، جيئن منهنجون اميدون هيون. هندستانيءَ منظور نظر دلاسو ڏيئي، هندستان گھرائي. پنهنجو دامن پيءَ جي مجبوريٰ تي پيءَ سان اتكائي، مون کي فرقتِ جاوداني ۽ داغِ حسرت ڏيئي، پنهنجون بنگلن ۾ عيش عشرت ۾ مستغرق آهي، ۽ آءهٗ هتي ياس و الم ۾ حياتي، جون گھڻيون ڳشتيءَ ۽ ڳاري ۾ گهاري رهي آهيان. منهنجي بيوسيءَ ۽ ڪسمپرسيءَ جي حالت کي ڏسي، هڪ 60 سالن جي عمر رسيده بئرست، مستر مرتزا، مون کي پنهنجي سايه عاطفت ۾ رکيو آهي. گاهي گاهي مستر عبدالرحمان جھڙو رقيق دل مهربان، شفقت رسان انسان ملي وڃي تو، ته ان سان روح رهاث ڪري، دل جي المن کي تدو ڪريان تي، ورنه پنهنجي ڪتابن سان ورونهن ۽ وندر ۾ وقت گداريان تي.

انهيءَ بيان پڌن بعد منهنجو سچو جسم ڪانبارِ لڳو. انسانذات جي سخت دليءَ، قهر ۽ رمز تي تصوير اکين اڳيان ڦرڻ لڳي. هن ماھ وش جي چشم آلو گي ڏسي، رحم جي رڳن کي وڌيڪ جنبش اچي لڳي. بهر حال، دل جوئيءَ واسطي مون جو تشيءَ جو منهن ڪري دلاسو ڏنس ته تون ضرور ڪنهن وقت ڪنهن راجا يا وڏي ماظھوءَ جي محلن ۾ موجود ڪندينءَ:

دور گردون گر دو روزي بر مراد ما نگشت.
دائما يڪسان نباشد ڪارِ دوران غر مخُور.

افسوس جو پارسيءَ ۾ درڪ نه ائس. جيتويٺڻ عربيءَ ۾ ماهر آهي. پئرس جي پروردہ ۽ مغرب جي پيدائش هئڻ ڪري، وقت شناسي ته ڪو هنن کان سکي. پنهنجا غر ۽ غصا في الحال فراموش ڪري، سنهن چبن تي لالائيءَ سان گڏ مرڪ آئي، اسان جي خدمت ڪرڻ ۾ مصروف ٿي ويئي. ڄڻ ته خوشيءَ جي سڀج کان هن هڪ قدم باهر نه رکيو هو. يڪدم دنر جو انتظام ٿي ويتو. طعامر جي تناول ڳرڻ کان فارغ ٿي، وري به ڊرائينگ. روم ۾ فرش تي گاديون ويچائي، تيئي دوش بدوش ٿي، حياتيءَ جي دقيق نُڪتن ۽ خلقت انسان جي

عميق مسئلن تي گفتگو ڪڻ لڳايسين. سندس خيال ۾، دل جي خوشيءَ اطمينان حاصل ڪڻ جو اصل (Ideal) هن حياتيءَ جولب لباب آهي ئه انهيءَ اصول کي حاصل ڪڻ ۾ ڪابه ڪٿر ياقٰ نه چڏجي، چاهي انسان جي جسر خاكيءَ کي قربان چونه ڪرڻو پوي. هن جي نظر ۾ سڀ بندشون انهيءَ اصول يا آئڊيل جي حاصل ڪڻ جي آڏو، مصنوعي ئه انسان جون بنائي آهن، تنهن ڪري آئڊيلست (Idealist) کي انهن جي پرواهه نه ڪڻ گهرجي. جماعت جي دستورن ئه رواجن کي مسامار ڪري ب، منزل مقصود تائين پهچڻ گهرجي. نه ت زندگيءَ جو جوهر ئه حياتيءَ جو مقصود هڪ کيل ئه تماشو تي پوندو ئه پوءِ جانور ئه انسان جي وچ بر اشرف المخلوقات جي مسئلن تي بحث ڪڻ فضول تي پوندو. انهيءَ تي مون هن کان هڪ سوال پچيو ته "انتهائي ئه دائمي خوشيءَ اطمينان قلب ڪيئن حاصل تي سگهن تا، ئه انهن کي حاصل ڪڻ بعد انسان چا ڪري سگهي تو، ئه ان کي ڪهڙو فائدو رسی تو؟" جواب ۾ چيائين "دائمي خوشيءَ هڪ اٿڻل، وهم ئه گمان کان متى، حقير اشياءَ ئه راز هاي حيات جو معلوم ڪڻ آهي، جنهن جي جستجو ئه ڳولا ۾ هزارن ورهين کان درويش، فيلسوف ئه اهل دل ماڻهو پئي رهيا آهن. کي انهيءَ راهه ۾ هلندي گذر ڪري ويا، کن کي انهيءَ آئڊيل جي جهلهڪ محو حيرت بنائي چڏيو. مغرب کي دوندي، مشرق طرف مون کي اهو اشتياق چکي آيو آهي. آءِ صرف هيترو چئي سگهان تي ته ان سٽاڻي سفر ۾ هڪ همخيال، هم نفس، باكمال، باوفا، بيغرض ئه سچي دوست جو ساث هجڻ، تسکين جو سبب ئه سهارو ٿئي تو. پوءِ دو دل يڪ شوند، بشكتند ڪوه را، وانگر، انسان جي دسترس لامحدود تي پوندي. هن کي پارس هت اچي ويندو، جنهن جي لڳائڻ سان خاك به ڪيميا تي سون تي پوندي. کين اطمينان قلب حاصل ٿيڻ بعد، نه ڳو ٻاڻ مستفيد تيندا، پر آسپاس کي به رڳي سگهندنا. انسان جيستائين آئڊيل کي هئ نه ڪيو آهي، ان وقت تائين آئڊيلست پيو سڏبو. يا، ٻين لفظن ۾، جيستائين ڪيميا جي ڳولا پيو ڪندو، ان وقت تائين ڪيمياگر پيو سڏبو. پر انهن پنهي حالت، نه کين ذاتي فائدو پهچندو ئه نه ڪنهنبني بشر کي."

پيو نُكتو جو بيان ڪيائين، سوا هو ته اڪثر ماڻهو جسر ئه ان سان تعلق رکنڌڙ شين کي وڌيڪ پيارو رکندا آهن ئه انهن جي خوشيءَ کي حقيري

خوشی سمجھندا آهن. دنیاوی جاھے ۽ جلال، مال ۽ منال جو تعلق جسمر سان آهي. آئدھل جو تعلق روح سان آهي، تنھن ڪري آئدھل است، فطرت جي پابندی ڪندي، دائمي خوشی، جو متلاشي آهي ۽ متيريلست (Materialist) جسمر جي رضامندی، خاطر، عارضي خوشی، تي راضي تي وڃي.

ان تي مستر عبدالرحمن مذاق طور چيس ته "جي جسمر کي تو وٽ فوقيت نه آهي، ته توکي تنهنجي جسمر جي ڪنهن به عضوي جي حفاظت جي پرواهن نه هوندي." چيائين ته "برابر، مون کي ڪاٻه عضون جي پرواهن نه آهي، جي گوشت ۽ پوست سان تعلق رکن تا، پر جيستائين انھن جو روح جي پاڪيزگي، سان تعلق آهي، تيستائين انھن جي حفاظت مون لاءِ لازمي ٿئي تي. مثلاً، بوسي يا معصوم طريقي جي همڪنارگي مٿئين قانون کان مستثنى تي سگهي تي، ليڪن جسمي خواهشن کي ايتر يقدر وڌڻ نه ڏبو جو بنادي شيء، يعني روحاني خوشی، جي جستجو وسرى وڃي."

بهر حال، انهيءُ نوع ۽ انهيءُ طرز جي گفتگو ڪرڻ ۾، اهڙي بلند حوصلگي، ۽ فلسفة حيات جي بازيڪ نُڪتن جي اپٽار بعد، بي اختيار اوهان جو نالو پيش ڪيم ته "منهنجو هڪ عزيز انهيءُ راهه جي رهنمائءُ، بابت ڪجهه خبر ڏيئي سگهندو، باقي اسان انسانن جي اتي پجعت نه آهي." پاڻ اوهان سان تبادل خيالات جو اشتياق ڏيڪاريائين. خير، نياپو اسان پهچايو، آئيندي مالڪ پاڻ آهيو.

هي بجي رات تائين گفتگو ڪرڻ بعد، جڏهن مستر عبدالرحمن تي غنودگي چانڊجي وئي، جو اهوا دقيق مسئلا شايد هن جي دلچسي، جو باعث ڪونه هئا، اذ رات مهل گهر پهتاسين.

ٻئي ۽ ٿئي ڏينهن ڪا خاص قابل ذكر ڳالهه ڪانه تي. پر آخرین شام جو 21-جون، 6 بجي مهل کيس ٽيليفون ڪيم، ۽ يڪدم ملاقات جي اشتياق جو اظهار ڪيائين، جنهن ڪري پيا ڪم فراموش ڪري، بروقت سندس دولتخاني تي پهتس. سندس حسن ماهتاب اڳين، رات ڪان وڌيڪ جلوه افروز ڏسڻ ۾ آيو. زلفن جي پيچن ۾ زياده پيچيدگي ۽ سراسيمگي ڏسڻ ۾ آئي، پر ماڻ وش جي منهن ۾ سرهائي، ۽ سرخي، جي رونق بکڻ لڳي. چانهه جو انتظام ٿيل هو، جا گڏجي نوش جان ڪيئسون. وري سلسه گفتگو شروع

کیوسون. اهو په ڪلاڪ کن هلیو، جنهن ۾ پنهنجی پیدائش ۽ خاندان، تعلیم ۽ تربیت، سفر ۽ حضر، عشق ۽ عاشقی، پریشانی ۽ حیرانی، جو ذکر کیائیں. کنهن فلسفیان نُکتی جی اپنار جو موقعو هت نه آيو، جو داڪتر حمید صاحب هڪ وڌي، دنر جو انتظار کيو هو، جنهن ۾ داڪتر ذاڪر حسین، جامیه مليء دھلي، وارو ۽ سید عبدالله بریلوی به حاضر هئا.

سادی انین بجی دنر-تیبل تي ۽ سایي نوين بجی استیشن تي رسیس. گاذيءَ ۾ سر غلام حسین سان گڏ سوار تي، 23-تاریخ طوفان ۽ گھمنسان آنائي، حیدرآباد پهنس. خط شروع بمبئي، ۾ کيو هوم، ۽ پورو حیدرآباد ۾ کيو اتر. رستي ۾ 'خانم طریقي'، جي صورت، گفتگو ۽ خیالات مون سان حامي هئا، جن سان روح ریجهائي، هتي سند جي صحرا ۾ پهتو آهي، ماههن سان روز شب بیسود ۽ واهیات کمن ۾ مصروف تي، روح جي رهائين کي مدفون ڪري ڇڏيو اتر-جيستائين 14- جولا، سملی وجان، يا 20- اگست وري بمبئي وڃي سلسلي جنباني ڪريان.

خانم صاحبه کي هتان خط لکيو اتر. ان جو نقل شامل ڪريان تو، پل اوھين مطالعو ڪريو. جو جواب ايندو، اهو به موڪليندس ته ٻن طرفين جي خيالات جي آگاهي رهي- متان ڪڏهن جج تي، اوهان کي فيصلو به ڪرڻو پوي. نوازش رو، هي، خط مخفي رکجو، متان سڀ کنهن کي ڏيڪاريو. اهل دل دنيا ۾ تورا آهن. بدگمان ۽ حاسدن جو شمارئي ڪونه آهي. پنهنجي پروگرام کان واقف ڪندا. آ، 29- جون کان 1- جولا، تائين ڪراچي، هوندس ۽ 2- جولا، تي موتي حیدرآباد ايندس.

(3)

(خانم طریقي، ڏانهن موڪليل خط جو نقل)
حیدرآباد

25- جون 1939 ع

پياري طریقي خانم!

توکان موڪلاٽي، تنهنجي نهايت عجب زندگي، جو حال ٻڌي، مون کي رات جو نند ڪان آئي، تنهنجي، مورده حالت، تنهنجي ذهني زrixizi، طریقہ زندگي ۽ اخلاقی بلندی، تي گاذيءَ ۾ بستري تي ليٽي غور ڪندو رهيس. تو مون کي

گفتگو، هر پذایو هو تون کا غیر معمولی لیاقتن جي عورت کانه آهين، پر پنهنجي تجربی جي بناء تي آء ان راء تي پهتو آهيان ته تو جهري عورت مون کا کانه ڏشي آهي. تنهنجي گذريل دفعي جي گفتگو ۽ اچ شام واري، ملاقات منهنجي دل تي گھٹو اثر ڪيو آهي. زندگي، لا، تنهنجي ذكر ڪيل منزل مقصود نهايت اعلي هئي، پر منهنجي نظر هر موجوده دنيا جي مادي ماحمل اندرا عمل هر اچ جهري نظر نشي اچي. باوجود ان جي، تنهنجو آئڊيلازم جن اعلي بنيادن تي بيٺل هو، سو توکي غير معمولی هر يگانه روزگار بنائي تو چڏي. مون کي ڀقين آهي ته هن فلک ناهنجار جيڪڏهن تنهنجو حمايتني تي توکي ڪنهن اهري ئي غير معمولی، آئڊيل ماڻهو جو ساث ڏياريو ته تون سوسائتي، جي اقتصادي، اخلاقي ۽ ڪلچرل ترقى، ۽ واڈاري لا، وڌي خدمت ڪري سگهندin، آء چئي نتو سگهان ته اهو ڪھڙو خوش قسمت انسان هوندو جو تنهنجي معيارني ترازو هر تري نڪرندو، پر جيڪو به ان ڪسوٽي، تي پاس ٿيندو، سو به نهايت اعلي انسان هوندو، اوهان جي شموليت، خلق خدا جي ڀلي جو باعث بثبي. مون کي وڌيڪ اها ڳالهه معلوم ڪرڻ جو شوق آهي ته بمبي، جي مادي ۽ چون، چون مربي واري ماحمل کان تون ڪيريقدر مطمئن آهين. هن طرف جا ماڻهو سادا ۽ سڀاچهڙا آهن. ملڪ به فطري سادگي، کي ويجهو آهي. جيڪڏهن تنهنجي سيمابي طبيعت توکي هندستان جي بين حصن جي ڏسڻ جو شوق پيدا ڪرائي ۽ هن طرف به اچن جو ارادو ڪريں، ته مون کي اڳوات اطلاع ڪج. پر جيڪڏهن باوجود بمبي، جي شهي ۽ مادي ماحمل جي، جنهن جو تو مون سان اظهار ڪيو هو، ا atan پاھر نڪري نشي سگهين، ته پوءِ جتي هجيئن اتي شل خوش هجيئن!

رات گھڻي گذري چكي آهي، آرام ڪريان ٿو. جواب موڪليندين، ته مهرباني ڄاڻندس.

(4)

حيدرآباد
3- جولاء 1939ع

هڪ خط بمبي، جي احوال بابت رجسٽر ڪري موڪليو اثر، جواب ڪونه موڪليو اٿي، مهرباني ڪري اطلاع موڪليندا ته پهتو يا نه. وڌيڪ احوال روپرو ڪبا.

(5)

سملا

21- جولاء 1939 ع

اوہان سان واددو کیو ھوم تے سملی پھچن بعد سفر جو احوال لکنس. اچ پویون ڈینهن آهي، تنهن ڪري انعام مرحبا سفر جي سر گذشت بابت هي، خط موڪليان تو.

14- تاريخ لاهور ميل ۾ روانا تياسين. منهنجي دپتي اسڀڪر صاحب، مس چيطي سڀاھيملاڻي به ساڻ هئي. پنجاب جي رستي، واريء متيء ۽ گرميء مان گذر، 6 بجي شام جو لاهور جي استيشن تي وارد تياسون. سر حاجي عبدالله هارون ۽ راشدي صاحب به اسان سان همسفر هئا. سي به لاهور لتا. مس سڀاھيملاڻي لاء سندس کي عزيز ۽ عزيزياتيون استيشن تي آيل هئا. "تريبون" جو استيشن ايڊيٽر به استيشن تي موجود هو، جنهن صاحب اسان جو گروپ فوتو، ۽ منهنجو ۽ دپتي اسڀڪر صاحب جو گڏ فوتو ڪڍيو، جو بن ڈينهن بعد "تريبون" ۽ "هندستان نائيمس" چاپيو ويو. جنهن ڪري ڪيترن ئي دوستن کي اسان جي سملی ڏانهن وجڻ جو پتو پئجي ويو. منهنجي وٺڻ لاء لاهور استيشن تي چودري محمد سليم صاحب موجود هو، جو گهر وٺي ويو. تي ڪلاك فرجو مليو جنهن ۾ جهانگير جو مقبرو ۽ نورجهان جي مزار ڏسي، پوءِ اورنگزيب جي نهرايل شاهي مسجد جو معاڻو ڪري، جاء تي آياسون، جتان ماني کائي، سايدى نوين بجي رات جو، سملی ميل ۾ سوار تي، ڪالڪا پهتاسون، جتان نديڙي پتري واري گاڏيء ۾ چڑهي، سايدى پارهين بجي منجهند جو سملی پهتاسون.

آء گورنمننت آف انديا جي نگرانيء هيث هلندر "لانگ وود" هوتل ۾ اچي رهيس ۽ مس سڀاھيملاڻي "ينگ وومينس ڪرسچن ائسوئيشن" ۾ وڃي رهي. پئي ڏينهن آربيل سر ظفر الله خان منهنجي دعوت ڪئي، جتي مسلمانو جي موجوده پست حالت ۽ مستقبل جي ملکي نظام جي مسئلن تي گفتگو تي. رات جو آربيل خانبهادر عزيزالحق اسڀڪر بنگال اسيمبلي، خواجہ تميز الدین وزير زراعت بنگال، ۽ حميد الحق دپتي پريزident بنگال ڪائونسل، جو ملنسار نوحان آهي، انهن سان ملاقات تي ۽ حال احوال ڪيا ويا.

18- تاريخ 11 بجي مهل، هز ايڪسيلنسى لارد لنٿگو، وائسراء هندستان

سان سندس محلسراء ۾ ملاقات تي. وائسراء، جنهن کي عام طور "گريت مغل" چوندا آهن، سو هڪ تمام محفوظ ڪوئي ۾. محل جي پئي طبقي تي ويٺل هو. پهريائين دروازي تي چويدارن ۽ هڪ اي. دي. سي. استقبال ڪيو. تنهن بعد اسستنت ملئري سڀڪريٽري، جي آفيس ۾ ويهاريو ويو، جتي وائسراء جي هائرس-هولڊ آفيسرن سان تعارف ڪرايو ويو. هڪ ليڊي صاحب سان به ملاقات تي. ان بعد وراندي مان ٿيرائي، مختلف ڪوئين مان گھمائى، پئي طبقي تي، وري پئي ڊرائينگ روم ۾ ترسايو ويو. وراندي ۽ رومن ۾ وڌي، پر سان عمدا عمدا غالپا پيل هئا. هرهڪ روم جو رنگ، فرنچير ۽ سجاوت مختلف: ڪن ۾ پراشن مفتوح بادشاهن جا هيئيار پيتين تي تنگيل هئا. آخر گھنهٽي وڳي. هڪ دروازي مان اندر داخل ٿياسون ته ڏهن-پارهن فوتن تي وري پيو ڳجهو دروازو نظر آيو. ان تي اي. دي. سي. هت هنيو ۽ اندران "ڪم ان" جو آواز آيو. اندر داخل ٿيئن سان منهنجو نالو پڪاريو ويو. وائسراء صاحب، مهرباني ڪري، اڳي ٿئي ڪرسى چڏي، دروازي جي قريب مون کي ملن آيو. ملاقات ۾ ڏهن منتن کان وڌيڪ دير تي هئي، تنهن ڪري اظهار افسوس ڪيائين. آخر ملاقات ۾ گفتگو تي. سند کان وشي بين الاقرامي معاملن تي ذكر ٿيندو رهيو. تفصيل روپرو ٻڌائيندس. بهرحال، وائسراء صاحب نهايت خليق، ڳهنو تجربيڪار، گفتگو جو سنجيدو ۽ قابل نظر آيو. هڪ قوي هيڪل هستي آهي. جن تي ڪاوڙيو هوندو، اهي کيس بلاني بي، درمان سمجھندا هوندا ته عجب ڪونهي-خصوصاً راجائون ۽ نواب، جن سان هن جي فيدريشن تي گفتگو تي رهي آهي. خير، اڌ ڪلاڪ ملاقات بعد موئي آيس.

ادائی بجي وري ڪانفرنس شروع ٿي. ان ۾ پنجاب کان سوء بيسا سڀ نمائندا آيل هئا. سر عبدالرحيم، پريزident هند اسيمبلي، ڪانفرنس جو صدر هو، پوري ٿو آهي، پر تسام آزمودگار ۽ قابل هستي آهي. قابل قدر هستيون، مردن مان خانبهادر عزيز الحق (بنگال اسيمبلي، جو اسيڪر)، مسز سميا مورتي (مدرس)، مسٽ سيتارام (يو-پي) ۽ مسٽ نقى امام (ڊپٽي پريزident) آهن. جن ڪارروائي ۾ گھڻو حصو ورتو. مون به چڱو بهرو ورتو. زالن ۾ مسز اعجاز الرسول ڊپٽي پريزident، يو. پي. ڪائونسل، خاص قابل ذڪر ۽ قابل تعريف آهي. هر نقطه نظر سان-قابلية، ذهانت، فصاحت.

نزاکت، سجاوت، مطلب ته هر صفت سان موصوف هئي. قدرتا، سندس پاءه نواب خورشيد علي خان جو اڳي ئي مون سان دوستي، جو رشتو هو، جا ڳالهه پوءِ معلوم ثيرم ۽ کيس به معلوم تي، جنهن ڪري آسنائي، جو رستو تي ويو ۽ لکنو اچڻ جي دعوت ملي. ٻي قابل ذكر مسز رحمان، اوڙيسا جي ڊپٽي پريزينتن هئي، جا پڻ نهايت قابل عورت نظر آئي. البت توري عمر ۾ چڙهيل آهي، پر مسجد دهڻ بعد به محراب بيٺل آهي. تي مسڪر ڪالي، ۽ چوئين اسان جي ڊپٽي اسيڪر صاحب، جن کي هڪ لست ۾ داخل ڪبو. مسز لڪشمي پائي مدراس ته انتوڪار هئي، جيتريٽيک قابل ڏسجي تي. بهر حال، ڪانفرنس ۾ مختلف موضوع عن تي بحث ٿيندو رهيو، خصوصاً ميمبرن جي هتن جي بل تي، جو ينگال اسيمبلي، ۾ پيش ٿي چڪو آهي.

19- تاريخ سر عبدالرحيم سڀني کي پارتني ڏني، جتي مختلف مرد ۽ عورتون آيل هيون. قابل ذكر سر عبدالرحيم جي ڏھڻي ۽ هڪ ڀوريين ليڊي، ۽ ٻيون ڪيٽريون عورتون هيون، جن سان دور کان سلام ٿيو. پر گفتگو ڪانه تي. اتي سر جنگديش پرشاد، ميمبر وائسراء جي ڪائونسل، ۽ سر سڪندر حيات سان به ملاقات جو وجهه مليو. مستر اعجاز الرسول سان به سندس بيڪر صاحب ملاقات ڪرائي. ان بعد، سادي ستين بجي فارغ تي، مال روڊ تي سير ڪير.

20- تاريخ ڪانفرنس ختم تي. سڀني ڊيليكٽين فوتو ڪدايو. شام جو مستر ممتاز حسن، جو اسان وٽ آدت ڊيارٽينت ۾ هو، تنهن منهنجي پارتني ڪئي. گهڻا پنجاب جا سربر آوردا ماڻهو گهرايا هئائين، جن ۾ سندس والد صاحب ۽ مستر حسني سڀڪريٽري "پنجاب ڀونينست پارتني" قابل ذكر آهن، هي پڪا مسلمان ۽ مسلمانن جي ترقى، لا، ڪوشان نظر آيا تعليم نسوان جا دلدادا هئا. رات گھڻڻ ۾ گذری.

اچ سر ظفر الله خان سان آخرin ملاقات ۽ سر سڪندر حيات خان سان چوئي ملاقات سملી ۾ ٿيندي. پنهرن جو مستر عبدالمجيد، ڊپٽي سڀڪريٽري، ليگل ڊيارٽينت، جي دعوت ڪن اسيڪرن کي آهي، ۽ شام جو مستر لكانى، فائز برگيد آفيسر، منهنجي پارتني ڪئي آهي. برسات ۽ ڪوهريو سخت ٻوي پيو. اچ 6 بجي، موئر-ريل ۾ سوار تي، ڪالڪا پيچندس. سڀائي لاهور ويندس. سر عبدالله هارون ۽ راشدي صاحب

کاله لاهور ويا آهن، جتي، وجي ساثن ملندس. آء شايد کشمیر جي سير تي وجان ته عجب ڪون آهي. سملو تمام ٿدو آهي، جنهن ڪري دل وڌيڪ رهڻ نئي چاهي. وڌيڪ احوال کشمیر ۽ لاهور جو، پئي ڪاغذ ۾ لکنس.

(6)

سرینگر، کشمیر
2- آگسٽ 1939ء

هڪ خط س ملي مان لکيو هوم، اميد ته پهتو هوندو. ان کان پوءِ لاهور آيس، جتي محمد صديق ميمڻ کي گھرايو هوم ته "انجمن حمايت اسلام" لاهور جي انتظام جو معاڻو ڪيو وجي، جو اسان کي به "مسلم ادبی سوسائٽي" جي زير سهاري هڪ گرلس اسڪول حيدرآباد ۾ جاري ڪرڻ جو ارادو آهي. لاهور ۾ تمام گھڻن دلچسپ ماڻهن سان ملاقات ٿي. خصوصاً مستر علي محمد جعفري، رئايرڊ پرنسيپال اسلاميه ڪاليج، حڪير احمد شجاع صاحب، ڊپٽي سڀڪريٽري پنجاب اسيمبلي ۽ نواب شاهنواز خان مددوت سان به ملاقات ٿي، جتي علام راشدي (علي محمد) به ڦئ ڪڍيو وينو هو. مٿيان ماڻهو نهايت دلچسپ هئا. هنن جي مذهبی توڻي سياسي معلومات بلڪل وسيع هئي. مسلمانن جي ترقى، لا هر هڪ پنجاب جو باشندو تڙيندو ڏشم. پنجاب جي منستري، گھٺو ڪجهه مسلمانن جي ترقى، لا ڪيو آهي. سر سڪندر حيات سان س ملي ۾ مليس. ان جا خيالات به بلڪل ساڳئي نموني جا هئا. راشدي صاحب واعدو ڪيو هو ته کشمیر گنجي هلنداسون، تهن ڪري دل ته ٿي هڪ دفعووري بهشت برين جو سير ڪجي، پر هو صاحب لاهور اچي ڦري ويو، سو اسین په ڇطا راهي ٿياسون. لاهور ۾ راشدي صاحب جي اثر جو غوغاء ٻُتل هو، پر ثابت بي، طرح ٿيو. البت شب تاريڪ ۾ هڪ دفعي روشنيءَ جو ترورو ڏيڪاريائين. محمد زمان شاه جي شادي، تي آيل ماڻهو لاهور ۾ نه هئا، ته خط صحبت ۽ لطف انشباط آنائي جي ها.

خين، 24- تاريخ مستر ميمڻ ۽ آء کشمیر روانا ٿياسون. ڄمون رستي، رات بتوت ۾ رهي پياسون، جو هڪ پُرضا ۽ دلکشا منظر جو مكان آهي. رستي تي بنھال جي وادي ۽ پير پنجال جي 9 هزار فوت اٿانهين، قابل ديد جايون

هیون-چ آسمان جي ستارن سان ڳالهیون تي ڪيونسون. بهرحال 3 بجي ڙاري ويریناگ پهتاسون، جو اوهان جو ڏئل هوندو، جتان جهلمر (نديء) جي شروعات هك چشمی مان ٿئي تي. ان چشمی جي چوڏاري جهانگیر جو ڦئل محل بيٺو هو. 5 بجي سرينگر پهتاسون. نواب مددوت جي هائوس-بوت ۾ اچي رهیاسون. سندس فرزند اسان جو حتی المقدور خير مقدم ڪيو ۽ ماني کارائي. تيو ڏينهن هو سير تي ويو ۽ اسان 26-تاريخ پهله گام وياسون، جا هك جان بخش وادي آهي. 27-تاريخ موتي سرينگر ۾ آیاسون.

هتي خط بند ڪريان تو. سامان موئر ۾ رکيو آهي، واپس ڳوٹ ڏانهن، راولپنديء ڏريعي روانا ٿيون ٿا. وڌيڪ احوال بعد ۾ لکنس. 4-اگست تي حيدرآباد پهچنداسون.

(7)

حيدرآباد
16-اكتوبر 1939ع

سنڌ مدرسه بورڊ جي چونڊ نئين سر ٿئي تي. آءِ اسيمبلي ميمبرن طرفان اميدوار بيهان تو، ووت ڏيندا.

فصل چوٽو

سال 1940 ع

(1)

بهاوليور بنگل، سکندرارود، نئين دهلي
21-اپريل 1940 ع

آء تاریخ 13- جلندر پهتس. اسٹیشن تی وڈی مرحبا کئی ویئی. ڪیترا معزز ۽ نوحوان مسلمان ملٹ آیا هئا. آء شیخ غلام حسین، خانبهادر نور نبی خان جي یاء و ت مهمان تی رہیس، جو میونسپالٹي، جو پریزیڈنت آهي. "مدرست البنات" جي شاگردن ۽ انجمن (حمایت الاسلام) جي میمبرن طرفان منهنجي چڱي خاطر تواضع تي. منهنجي لاء اهو پھریون دفعو هو جو مسلمان پوکریں کي عربی تعليم، بدنی ورزشن ۽ هنرن ۾ دلچسپی وندو ڏشم. مدرسی جو نمونو جدید هو، ليڪن عربی تعليم تي گھٹو زور تي ڏنو ويو. هن اسکول جون تعليم یافتے چوکریون نئین نمونی جون هوندیوں. اهو پنهنجي قسر جو ساري هندستان ۾ هڪ ٿي ادارو هو، جتي ملڪ جي هر گوشی سان تعليم لاء چوکریون اچن ٿيون. تنهن جي ڏسڻ لائق آهي.

15- تاریخ شام جو موتي لاھور آيس، ۽ سر شهاب الدین، اسپیڪر پنجاب اسیمبلي جو مهمان تي رہیس. راشدي صاحب به مهریاني ڪري دعوت تي گھرايو. هو سندس خانگي ۽ سیاسي گالھین ۾ سارو وقت مشغول رہيو ٿي. هي توکان ذرا ناراض هو ته چو وزارت ورتی اٿئي؟ باوجود ان جي، ملائڪي حالتن کي محسوس ڪندي چيائين تي ته ان کان سواء ٻيو ڪو چارو ڪونه هو. ميان عبدالحفي، پنجاب جي وزير تعليم به دعوت تي گھرايو، جتي پنجاب جا مکيء ماڻهو مليا، ۽ پنجاب اسیمبلي، جو به مشاهدو ڪيم.

8- تاریخ دهلي، پهتو آهيان. بهاوليور جي نواب جي بنگلی ۾ رهان تي خانبهادر نبی بخش، محمد حسین جي دعوت تي. هن جو پُست احمد حسین، جو تازو آڪسفورد مان موتيو آهي ۽ سندس ٻيا دوست گڏ آهن. سندن صحبت ۾ خوش آهيان. نابينا حکير جو علاج ٻيو ڪريان.

هند سرکار جو دفتر سملی ڏانهن روانو ٿي ويو آهي. هتي ڪي ٿورا ماظهو وڃي رهيا آهن، تنهن ڪري دھلي، جو اهڙو لطف ن آهي. آبهوا اجا ٺيڪ آهي. آءِ مهيني جي آخر تائين رهڻ گهران ٿو. جي وڌيڪ گرمي ٿي ته مسوريءَ ويندس. يونيورستي ڪميٽي، بابت چا ڪيئي؟ آءِ دھلي يونيورستي، جو ڪاروبار ڏسي رهيو آهيان. علیڳڙهه ڏنو اثر. ان بابت وڌيڪ احوال روپرو ڏيئي سگهندس. مهرباني ڪري خبر ڏيندا ته ڪڏهن سملی ايندا؟

(2)

بهاوليپور- هائوس، نئين دھلي

27- اپريل 1940ع

هڪ خط اڳي موڪليو اثر. ڪالهه قاضي عابد جي تار پهتي ته سندس چيف آفيسريءَ ۾ پكي ٿيڻ جو سوال نازڪ صورت اختيار ڪري رهيو آهي، يڪدم اچي کيس مدد ڪريان. مون کي خبر نشي پوي، تون چو هي خميس ڪر نشو ڪري سگهين. ان ساريءَ ڳالهه ۾ مير غلام عليءَ جو هٿ آهي، مير غلام عليءَ (قاضي اڪبر) کي اڳي ئي چئلينج ڏنو هو. مير بندہ علي خان، عابد جي خلاف نوت لکي، پر خانبهار الـه بخش ان کي نظر انداز ڪري چڏيو. جيڪڏهن تون مير بندہ عليءَ کي درست ڪري نشو سگهين، ته بهتر آهي ته اهڙي وزيريءَ کي ڦتو ڪري چڏا! اهڙي، صافگوئيءَ کي معاف ڪيچ. پر آءِ مورڳو هاڻ تو مان به نا اميد ٿيڻ لڳو آهيان. يا ته تون پنهنجو اثر پوريءَ طرح نٿر هلاڪين يا ته تون بيوس آهين. مهرباني ڪري خبر موڪل ته انهن پنهني ڳالهين مان ڪهڙي ڳالهه سچي آهي. هن نديڙيءَ ڳالهه لاءِ منهنجو دوستن اڳيان ڪند هيٺ ن ڪراچ. هتي ان ڳالهه منهنجي دلي سڪون کي توريءَ چڏيو آهي. جيتوٺيڪ تو مون کي ڀيئن ڏياريو آهي ته ان بابت مون کي ڪابه ٻڌتني نه ڪرڻ گهري. هاڻ مهرباني ڪري ڪر پورو ڪري اطلاع ڏيندا، نه ته پنهنجو آرام ٿئائي، لڳار مون کي موڻشو پوندو.

خانبهادر الـه بخش ڪالهه هتي آيو. کيس وڌيءَ مرجبا ملي. هي ڪانگرس جي همدردي حاصل ڪري ويندو.

(3)

حیدر آباد

مئی، 1940ء

مون کی معلوم ٿيو آهي ته قاضي عابد جي پکي ڪرڻ جي سوال تي مير
بنده علي خان اختلافي نوت لکي. ڪاغذ گورنر کي موکلیا آهن. مهربانی
کري حقیقتون معلوم ڪري، مون کي حيدرآباد ۾ فون تي خبر موکل.
سڀائي 9 بجي رات جو فون ڪندس، بنگلي تي هُجج. مهربانی ڪري اسان
جي اهر سوالن ۾ ڪابه ڪمزوري نه ڏيکارچ. تون مستر نھچلدارس ۽ راء
صاحب گوكلدارس سان به ڳالهائچ. مير اسان کي هتي ڳالهه ۾ تنگ ڪري
رهيا آهن. عابد جو سوال فيصله ڪُن آهي. جيڪڏهن هو ان ۾ اسان کي
شكست ٿا ڏين ته اسين هميشه لاءِ ختم ٿي وينداون. اهو سوال انصاف تي
مبني آهي، ان ڪري توکي ان ۾ دلچسپي وٺڻ گهرجي.

(4)

حداد، آناد

جوان 1940-12

مستر غلام حسین سومری جي پکھار جو فيصلو کونه تيو آهي. تيو مهينو
تيو آهي ته کيس پکھار کونه مليو آهي. مهريانی ڪري، ترت فيصلو ڪرائيندا.

(5)

مائنٹ - ابو

١٩٤٠-يونيو

بمبئيَّه سر شاهنواز يتي وٽ چار ڏينهن رهيس. بمبيَّه اندبين شو روم ڪمپني ڏسڻ ويس، جا جديد طرز تي نهيل هئي. مئيچنگ ڊائيركتر مستر مغل کي 17 سالن جو آمريكا ۾ تجربو آهي. پيا صوبا ۽ رياستون به شو روم کي مدد ڪرڻ لاءِ تيار آهن. مهرباني ڪري ان شو روم (Show room) ۾ سند جي هنن لاءِ به ڪجهه حصو رزو ڪرائيندا. آڄ هتي پهتو آهيان. نواب تونك جي ینگلائي ۾ رهيو آهيان.

(6)

مائونت-ابو

27-جون 1940ع

افسوس آهي ته تو منهنجي ٻن خطن جو جواب ڪونه موڪليو آهي. آءُ نشو سمجھان ته تنهنجي وزارت جي ڪثير مشغولي تنهنجي سڪوت جو باعث ٿي سگهي ٿي. مون کي ارمان ٿيندو. جيڪڏهن تون خطن جو جواب ترت نه موڪليندو ڪندين.

سنڌيونينوريٽي ڪميٽيءَ تي مون کي چيئرمين مقرر ڪرڻ لاءُ شڪريو. مون ديوٽي سڀڪريٽي ڪي لکيو آهي ته ڪميٽيءَ جي پهرين ميٽنگ 6- آگست تي رکي. آءُ مائونت-ابو پهرين آگست تي چڏي. 5- آگست تي ڪراچيءَ پهچندس.

مون کي وڌيڪ خوشي ٿي آهي ته تو داڪتر دائود پوٽي کي معاف ڪري چڏيو آهي. هي مون کي ڀاءُ وانگر آهي. اسڪول جي ڏينهن کان وني دوست رهيا آهيوں. توکي شايد خبر هوندي ته مون کي پڙهاڻ ۾ هن گهڻي دلچسپي ورتي. تنهن ڪري، هن کي پنهنجو ڪري سڀاليج. تون هندو دوستن کي نيك ڪري چڏ ته سنڌ بخلاف پروئينگدا بند ڪن.

هتي روزاني بارش پنجي رهي آهي. آبهوا نهايت خوشگوار آهي. آءُ طبعيت ۾ دن بدن بهتر ٿي رهيو آهيان. روزانو تڪرين تي چڙهان ٿو. منهنجو سائي، سيد احمد ولی محمد شفي، تونڪ جو وڪيل آهي. هو مون سان نهايت گهاٺو ٿي ويو آهي.

(7)

حيدرآباد

16- جولاء 1940ع

[نوٽ: محمد صديق ميمڻ، پرنسيپال تريبنگ ڪاليج حيدرآباد، کي فرست گريد ۾ پروموشن ڏيڻ لاءُ سفارش لاءُ لکيل خط، جنهن جو متن ڏنو نه ويور آهي.]

(8)

حیدرآباد سند

23- جولاء، 1940ع

”سند آبزور“ ھر چاٹايل آهي ته سند اسيمبلي، جو اجلاس پھرين آگست تي سدايو وجي تو. مون کي بمئي یونیورسٹي، جي میتنيگ لاء وڃيو آهي، ازان سوء جرمن داڪتر کان پاڻ تپلسارائٺوا، ان ڪري 27- آگست ڏاري اجلاس سدائيندا. آء 25- جولاء ڪراچي، ايندس. استيشن تي موئر موکلچ.

(9)

حیدرآباد

8- آگست، 1940ع

[نوت: اندبن مارکيت شوروم جي مدد لاء تاكيد ڪري تو.
يونیورسٹي، جي پتي ڀاڙي جي فصلري لاء لکي تو. 9- تاريخ یونیورسٹي
ڪميٽي، جي لاء ڪميٽي، جي بي، ميٽنگ تي اچڻ جو اطلاع ڏئي تو.]
”سند لنوري (ادبي) بورڊ“ جو اوهان مقرر ڪيو آهي، ۽ چيو اتوهه ان جو
به چيئرمين مون کي مقرر ڪيو اتوهه. اهو آردر اجا ڪونه پهتو آهي. مهرياني
جلد آردر ڪدائيندا ته سنتي ادب کي زور وٺائڻ لاء ڪم شروع ڪجي.

(10)

ٿاڻو بولا خان

28- سپٽمبر، 1940ع

توکي فون ڪري، ٿاڻو بولا خان پهتو آهيان. آء 4- آڪٽوير تي ڪراچي،
ايندس. تون ان وقت ٻاھر گشت ۾ هونديين. وڌيري محمد بخش شوري کي
ڪليڪٽر ناحق جيل ۾ وڌو آهي، مهرياني ڪري ان کي آزاد ڪرائيندا. داڪتر
داٺو د پوتني جي پکي ڪرڻ جو سوال مهرياني ڪري جلد فيصلو ڪرائچ.
چيئمل پرسرام جي درخواست ادبی بورد ڏانهن موکلچ ته اتي فيصلو
ڪنداسون.

(11)

تاثو بولا خان

15 آڪٽوبر، 1940 ع

بابي جي خط مان معلوم ٿيو تون 13- تاریخ حیدرآباد مون لاءِ ملٹ آيو هئين، ووري ڪئنيت ميٽنگ لاءِ ڪراچي، ويو آهين. اميد ته ڪراچي، ۾ جلد موئڻ لاءِ ڪا خاص ڳالهه نه هوندي. تندبي محمد خان ۾ ڏنل انعام ته اميد ته قائم رهندين. آئيني جماعتنهن ۾ رهڻ بعد، خودسرى اختيار ڪري، پنهنجي جذبي ۾ اچي، وزارت کان جماعت جي اجازت کان سواء استعفيا ڏيٺ نيك ڪر نه آهي. مهرياني ڪري خبر موکلچ ته آخرى طرح ڇا ڪرڻ گھرين تو. منهنجي صحت ۾ اجا اضافونه ٿيو آهي. اجا آرام ڪري رهيو آهيان. پير ميان باقر شاه ۽ پير رسول بخش شاه سارو وقت ساڻ آهن. ڪتاب پڙهي، ريدبوي پڻي رهيو آهيان. خانم کان پيو خط پهتو اثر، پر اهو ڪر جي سلسلي ۾ آهي. 21 آءٰ- تاریخ، بن ڏينهن لاءِ ڪراچي، ايندنس.

محمد صديق ميمڻ جي فرست گريڊ ۾ پروموشن جا ڪاغذ تروت آيل آهن، ان جي پارت ائئي. هي تعليمي کاتي ۾ هن وقت بهترین ماڻهو آهي. ڦڻ ۾ آيو آهي ته فنانس کاتي يونيورسيٽي- ڪميٽي، بابت ڪي رنڊڪون وڌيون آهن. ڪميٽي جي سڀڪريٽري، پروفيسر واسوائي، کي گهرائي، احوال پيچي، انهن رنڊڪن کي دور ڪندا.

(12)

تاثو بولا خان

27 آڪٽوبر، 1940 ع

ڪاله ڪراچي، مان موتى آيس. ماسترن ۽ شاگردن کي اطلاع ڪير ته تون 11، 12، 13- نومبر تي تاڻي ايندين. توکي هتي رهڻ وقت سري، ڪلو كوه، ڪرجات، واهي عارب تاثو احمد خان ڏسٹا پوندا. انهن سڀني جاين تي اسڪول آهن. جيڪڏهن طريقي خانم کي هتي آئڻ نه گھرين ۽ ان کي ڪراچي، ۾ چڏي اچين، ته اهڙو اطلاع ڪجي. آءٰ وڌيڪ خوش تيندنس، جيڪڏهن خانم هتي ايندي. مون کي معلوم ٿيو آهي ته نومبر جي آخر ڏاري اسمبليلي، جو اجلas ٿيڻ

وارو آهي. اهانگالهه کيتري قدر صحيح آهي؟
سن عيد لاءِ کلنهن ويندين؟ آءٌ 31- تاریخ حیدرآباد وجان تو، 6- نومبر
واپس ايندس. مهرباني کري دائود پوتی جي کاغذن جو جلد نيكال کري
چد. خط جو جواب هن ماڻههه هت موکلچ.

(13)

ٿاڻو بولا خان

8- نومبر 1940ع

آءِ منهنجي پت قبول محمد شاه سان هتي پهچي ويو آهيان. اسان تنهنجي
تفصيلوار گشت جي پروگرام جو انتظام ڪيو آهي. جنهن جي ڪابي تنهنجي واقفيت
لاءِ موکليان تو. توکي صبح جو 7 بجي سويل نڪڻ گهرجي. جو 11 بجي هتي پهچي
وجين. وڌيڪ احوال پير محمد بخش شاه کان معلوم ڪندا، جو روپرو اچي تو.

بمبئي بابت ڪھڙو احوال آهي؟ خانم اچي ٿي يا نه؟ جي ڪلنهن خانم نشي
اچي ته پوءِ ڈاڪٽر دائود پوتی کي ساڻ آٿي. ماڻههه کيس ملڻ چاهين تا. آءٌ
دائود پوتی کي نٿو لكان. چاڪاڻ ته بمبئي مان خانم جي خبر اچڻ تائين
لكڻ بيسود آهي. حيدرآباد مان به ڪي دوست گهرائي سگهون تا، پرانهن
سيڻي جو مدار بمبئي جي اطلاع تي آهي. ڈاڪٽر دائود پوتی جا کاغذ جلد
نيڪال ڪچ. پيرن جي ڪر جي پارث اٿئي. راءِ بهادر ڦرمداس کي سندس لاءِ
چئج، جنهن کي مون اڳي ٿي چئي چڏيو آهي. پير ٿاڻيوارن جي ڪم ۾ سستي
نه ڏيڪارچ، جو هو اسان جا پنهنجا آهن. خانداني طرح يا سياسي طرح، هو
اسان کان جدا ٿي نٿا سگهن. سندن ڪم ۾ مدد ڪرڻ اسان جو اولين فرض
آهي. مستر نهچلداس کان معلوم ڪچ ته على بخش جي جاگيرن جو ڪھڙو
فيصلو ٿيو. منع نامو نكتو يا نه؟

(14)

ٿاڻو بولا خان

17- نومبر 1940ع

ڪالهوكو لکيل خط لاري، واري هئان پهتو. جنهن مان معلوم ٿيو ته:

"اج ن اگئین یار، ڪرهو جيئن ڪالهه هوا!"

سڀاوڪ آهي، منهنجي دل جي حالت به اڳوڻي نه رهي آهي. البت دنيا جي زهريليءَ هوا ۾ رهي، سچائيءَ ۽ صفائيءَ جو دم ڪڻش محال آهي، ته به: ويهي منجهين وڳ، ته به ڪٿوريءَ ڏارچاري، جڳ سين جهڙو جڳ، هنهين سين هت چاري.

دل جي دل ۾ آهي. هن جي ياد دل جي لاءِ اڪثير جي مثال آهي، جيئن اوهان ان کي مدوحرز سان مثال ڏنو آهي. يعني سورن جون ستون به آهن، ۽ صبر جو سبق به آهي. تنهن ڪري:

جيڪي ڏناوئون، سو سُر ڏيئي سهه جندڙا!

مر ڇو ڇناوئون، اي پڻ ڳنڍيو سچڻين!

سور جن کي سرجيو، سري تن صحٽ،

مشي مصيٽ، آهي عاشقٽن کي.

خانم مرحوم، باوجود مسلم هئڻ جي، تٺليٽ جي نظريي جو تجربو ڪري رهي هي: جيئن هڪ دفعي گفتگو، ۾ چيو هئائين ته روحاڻي، ذهنی ۽ جسماني لياقتون جي ترقى انسان کي مڪمل بنائڻ لاءِ نهايت ضروري آهي. هي ارسطرو جو نظريو هو، جنهن جي تجربى جو شوق هوس. شايد هن اوهان جي دوستيءَ کي پهرين قطار ۾ شمار ٿي ڪيو ۽ مون کي ذهنی دوستن جي درجسي تي رکيو هئائين، ۽ شانتيءَ کي تئي نمبر ۾ رکيو هئائين. اوهان جي دوستيءَ لاءِ شروعات ٿيڻ واري هئي، باقي پيون دوستيون ڪجهه گهاڻيون ٿيل هيون. اوهان واري تجربى جو نتيجو قابل ديد ۽ قابل قدر هو ۾ خدا کي ائين منظور نه هو. ڇا ڪجي:

سڀ ئي سور طبيب، جنین سور سَج ڪئي،

جو لکيو هت لطيف چوي، سوئي ڪن قريب،

جي نوازيما نصيٽ، دارون سي درست ڪيا.

لاري صبح جو دروازي تي آواز پيئي ڪري- "جرس فرياد مي دارد ڪ برس بنديد محملها!" تنهن ڪري هي خط تڪڙ ۾ لکي پورو ڪريان تو. پورو احوال پنهنجي زندگيءَ جي احوال ۾ داخل ڪندو وجان تو. خانم مرحومه جا اوهان ڏانهن موڪليل خط موڪلي سگهو ته چڱو.

(15)

[مستر سنتداس منگهارام ڏانهن موکلیل خط جي ڪاپي- انگريزيء تان آزاد ترجمو.]
حيدرآباد

25- دسمبر، 1940ء

پيارا مستر سنتداس، اوهان جو خط، والد صاحب کان ڪلاڪ کن اڳي مليو. ان ۾ رئيس پريگوري مرحوم جو نالو آيل هو. منهنجو والد ان جو خاص دوست هو. انهن سڀني ڳالهين کي مدنظر رکي، جواب موکليان ٿو.

اوہان کي خبر آهي ته اوہان سڀني سان گڏ. مون سند جي جدائيء لاء ڪوشش ڪئي هئي. هاڻ جيڪي ان جي مختلف گروهن جي وچ ۾ اختلاف هلي رهيا آهن، ان جو مون کي ڪافي احساس آهي. اوہان پين سياستان بابت جيڪي چيو آهي، ان سان اتفاق ڪندي، صرف هيٺرو چوندس ته اوہان جو مون کي ۽ سر شاهنواز ڀتي کي اهميت ۽ اعتبار وارو سمجھيو آهي، ان سان مون کي اتفاق نه آهي. هر ماڻهو حالات ۽ ماحول جي اثر کان ٻاهر نڪري نشو سگهي. هاڻي ڏسٹو آهي ته اهي ڪھڙيون حالتون آهن، جي شخصن تي اثر انداز ٿين ٿيون.

انهن مان پهريون اثر بين الاقوامي حالات جو رهي ٿو، پيو اثر هندستانی سياست جو آهي، ۽ ٿيون اثر آهي مکاني سيستان جي وچ ۾ اقتدار لاء ڪشمڪش جو، عام ماڻهو حالات ۽ ماحول جي جهالت به مکيء ڪارڻ آهي، جنهن ڪري خود مطلب ماڻهو فرقيوار فساد ڪرايي سگهن ٿا.

مئي ذكر ڪيل حقائقون ڪيئن اسان جي سياست تي اثر انداز ٿين ٿيون، ان بابت مختصر طور هيث تشريح ڪريان ٿو:

- (1) بين الاقوامي حالتن اقتصادي جدوجهد ۽ سياسي بحران پيدا ڪيو آهي. ساري دنيا اهزين مشڪلاتن ۾ ڦائل آهي. هر هند معاشری ۾ انقلاب آڻ لاء ڪوشش ٿي رهي آهي. اسین ان کان مستشي ٿي نشا سگهون. بين ملڪن وانگر، هتي به ڏارين جي سياسي ۽ اقتصادي غلاميء، کان جدوجهد ٿي رهي آهي.
- (2) آل انديا سياسي اختلاف جي توريڪ سڌيء طرح بين الاقوامي ڳالهين جي پيداوار نه آهن، تاهر ان ۾ اضافي آڻ ۾ انهن جو گھڻو واسطو آهي.

آزادی، جي لاءِ جدوچه دسان گڏ، ملڪ جي هر حصي کي اها خواهش رهي ٿي ته جدوچه بعد حاصل ڪيل طاقت ۽ جائداد کي اهڙيءَ طرح ورهاست ڪيو وڃي، جو هر هڪ کي مناسب حصو ان مان حاصل ٿئي. سند هندستان جو هڪ ٽڪرو آهي ۽ ان جا رها ڪو اهڙيءَ خواهش رکن ٿا. جڏهن مستقبل ۾ حاصل ٿيندڙ طاقت لاءِ ساري هندستان ۾ اختلافي مسئلا چڙي پيا آهن، ته ان حالت ۾ سند وارا به مجبوراً ان وهڪ ۾ و هييو وڃن. هن جو علحدو تيڻ مشڪل پيو نظر اچي. تنهن ڪري، جيستائين آل انديا سياسي جماعتون سندن باهمي اختلاف دور نه ڪري سگهيون آهن، ڏسڻ ۾ ائين پيو اچي ته سند به انهيءَ چڪر کان بچي نه سگھندي.

اوھين ضرور سوال پچندا ته انهيءَ اختلافن کان بچڻ لاءِ ڪهڙو علاج آهي؟ انهيءَ سان گڏ، اوھان اهو به ظاهر ڪيو آهي ته هندو- مسلم اتحاد قائم ڪرڻ ۾، مسلمانن کي راضي ڪري، قوم پرست بنائي لاءِ توهين سر به قربان ڪرڻ لاءِ تيار آهيyo. اهو جذبو تحسين لاتق آهي، ليڪنوري سوال اندو ته هندو قوم ۾ مسٽر سنتدارس جهڙا گهڻا ماڻهو لپندا؟

تازو هڪ آل انديا مسلم ليڊر سان جڏهن، مون مسلم ليگ جماعت جي پاليسيءَ جي صحيح ۽ عملی هئڻ بابت پئي گفتگو ڪئي، ۽ چيو ته فرقيوار اختلاف جي حالت ۾ ملڪ کي ڪهڙيءَ طرح آزادي ملي سگھندي، ته هن چيو ته هو ڪانگريس ۾ رهي، غير فرقيوار پاليسيءَ تي هلڻ جو تجربو ڪري چڪو آهي. اتي هر ڳالهه کي مغربي طرح جي جمهوري اصولن جي بناءٰ تي، اڪشت راءِ سان فيصلو ڪرڻ جو رڄجان زياده پئي ڏسڻ ۾ آيو. ليڪن هن ملڪ جون حالتون علحده هيون، هي ملڪ هڪ بر صغير وانگر هو، جنهن ۾ ڪڀ ڪامورن کان وني ڪشمير تائين آبهوا، لباس، کاڌ خوراڪ، رسم رواج، عادات ۽ روایات موجب، جدا جدا قسم جا ماڻهو رهنداهئا. اتر هندستان جا مسلمان وڃ ايشيا جي ماڻهن سان زياده مشابهت رکندي هئا، بنسٽ مدراس جي رها ڪن جي. ازانسواء، هندن ۽ مسلمانن ۾ ايترو ويچو پيل هو جو هونه گڏ کائي پي سگھيا ٿي، نه هڪ پئي سان شاديون ڪري ٿي سگھيا. اهڙيءَ طرح، جي ڪڙهن نظر ڪبي ته مغربي قسم جي جمهوريت لاءِ هتي ميدان اجا تيار نه ٿيل هو. اها هڪ ٻاهرينءَ دنيا جي درخت مثل هئي، جو هن بدليل آبهوا

پر صرف انگريزي حڪرمٽ جي سهاري پورش پاڻي رهيو هو، ۽ جنهن وقت به اهو هئ نکري ويو ته اهو سُکي ويندو. ڪنهن به مستقبل جي گڏيل مسئلي بابت، قومن جي باهمي رضامنديء سان، ڪنهن منصوبوي قبول ڪرڻ جي ضرورت هئي. ان لاءِ مون گھڻيون ڪوشون ڪيون، پر ان پر ڪامياب ٿيو آهيان. هندن جي دماغ پر اها ڳالهه ويهي ويئي آهي ته هندستاني هڪ قوم بنجي ويا آهن، ليڪن منهنجو چوڻ آهي ته اجا هو هڪ قوم نه بنيا آهن، جنهن جي بنائي لاءِ هندستاني سوسائتيء جي مكيء عناصر جي باهمي رضامنديء جي ضرورت هئي، ۽ نه اڪثرت تعداد جو فيصلو.

پوءِ هن ڪيترا اختلاف جا ڪارڻ ٻڌايا. جي هندو سنسڪرت زبان کي زنده ڪرڻ جي ڪوشش پر مشغول هئا، ته مسلمان صدين جي باهمي ميلاد پ بعد پيدا ٿيل اردو زبان جي فائدی پر هئا. هندو ڳئون جي رکپالي مذهبی فرض تا سمجھن، ته مسلمان ان جي قربانيء کي مذهبی اصول تا سمجھن. عامر ماڻهن جو اڪثرت تعداد اجا تائين انهن اعتقادن پر ڦاقو پيو آهي، جنهن کي اسين ڪڍي نه سگھيا آهيون.

اهو ته سياسي پهلو اختلاف جو هو. هاڻ اچو ته اقتصادي نقطه نگاهه کان ان مسئلي تي غور ڪريون. سند پر هندو اڪثر واپاري ويا جخور آهي، ته مسلمان ڪاشتگار ۽ قرضدار آهي. پهرين جي قابلitet، پئي کي ذري گهٽ غلام بنائي رکيو آهي. خود زمين تي به هاڻ هندو وڃن ٿا قبضو ڪندا. پنجاب پر غير آبادگار طبقي مٿان زمين خريد ڪرڻ تي بندش پيل آهي، پر هتي اهڙي قسر جي قانون رائج ڪرڻ جي خود ڪانگريس جهڙيء غير فرقيوار جماعت طرفان مخالف تي رهي آهي.

اهڙين حالتن کي نظر پر رکي، آءِ سجهي نشو سگهان ته انهن بنائي اختلافن کي دور ڪرڻ لاءِ، جيستائين وڌين جماعتن ڪو فيصلو نه ڪيو آشي، صرف آءِ ۽ توهين، باوجرد نيك جذبات جي، ڪهڙيء طرح ڪو امكاناني حل ڳولي سگھون ٿا.

سال 1941 ع

(1)

[مسٽر سنتداس ڏانهن موکلیل خط جي ڪاپي- انگريزيء تان ترجمو]
 حيدرآباد سنڌ 7- جنوري 1941 ع

پيارا مسٽر سنتداس، توهان جو 24- دسمبر 1941 ع جو خط پهتو. آء سن ويو هوس، اتي درياه جي ٿئيء هوا تي ويهي خط جو جواب موکليان تو.
 اوهان مون کي سندين جي ماضيء قریب جي ياد تازه ڏياريندي، رئيس مرحوم پرگتريء ۽ محمد ناني قاضي اسدالله شاه جي ياد تازه ڏياري آهي. مون تعليم رئيس صاحب جي مهرانيء سان حاصل ڪئي هئي، ۽ سياست ۾ قاضي صاحب جي هت هيٺ تربیت حاصل ڪئي هير. مون کي پڙهي نهايت ارمان ٿيو ته اوهان کي سنڌ جي موجوده حالتن کي ڏسي صدمو آيل آهي. اها فطري ڳالهه آهي جو اوهان جهڙن انسان- دوست ماڻهن کي اهڙين حالتن تي ارمان ٿئي، خصوصاً، جڏهن اوهان بمبيء ۽ کان سنڌ جي جدائيء لاء اسان سان گڏ ڪوشش ڪئي هئي. اوهان مون کي هندو- مسلم اتحاد جي ضرورت ۽ گنجي قوم پرسشيء جي راه تي هلڻ جي اهيمت طرف ڏيان چڪايو آهي. نه مون کي، ۽ نه ڪنهن مسلمان کي اوهان جي صداقت ۾ شڪ ٿي سگهي تو. ڪاش، جيڪڏهن سنڌ ۾ اوهان جهڙا همدرد ماڻهو گھشا هجن ها! جيڪڏهن اهي هجن ها ته موجوده اختلافي معاملن جي حل تيٺ ۾، ذرا پيچيده ڏسڻ ۾ اچن تا، گهشي تکليف نئي ها. اوهان جي دلين ۾ ڪافي قوت ڏسڻ ۾ اچي ٿي.
 اوهين ڇھو تا ته موجوده سنتي مسلمان جي ليبر شب مان اوهان جو اعتبار ٿئي ويو آهي، جنهن ۾ اوهان هر هڪ ليبر تي تبصرو ڪيو آهي. مون بابت جيڪي اوهان لکيو آهي، اهو به صحيح آهي. مون اڳي به اوهان سان پنهنجي ڪيترن خامين جو اقرار ڪيو آهي. مون ۾ ان کان وڌيڪ خاميون آهن، جي اوهان جي ڏيان تي نه آيو آهن. انهن خامين ۽ ڪمزورين ڪري آء سنتي مسلمان جي ليبريء لاء موجوده حالتن هيٺ لائق نه ٿي سگهييو آهيان. اوهان مون کي سنڌ اسيمبليء جي اسڀڪري نهايت قابلیت سان هلاڻ جو داد ڏنو

اهي، انهيء لا شکرگزار آهيان. منهنجي اسيڪريءَ جي ڪاميابي، آئين سان پابنديءَ پاري- پاليٽڪس کان پاھر رهڻ ڪري آهي. اها ڪاميابي جيڪڏهن مئي ذكر ڪيل حالتن کان سوءِ حاصل ٿئي ته پوءِ منهنجي لياقت سمجهججي ها. جيڪڏهن آئين جي سخت پابندي منهنجي حفاظت ۽ بچاء نه ڪن ها ته آءُ به موجوده وهڪري ۾ و هي وجان ها. حقيرت ۾ موجوده حالتن هيٺ رهي سند، هندستان يا دنيا جي ماڻهن جو انهن اثرن کان آزاد رهڻ ڏرا مشڪل پيو نظر اچي. روحانيت گهنجي ويئي آهي، ماڻهو ماده پرسٽيءَ جي نظرин ۽ شخصي مفاد جي وهڪري کان پاھر نڪري نتا سگهن. انسان جي شخصي ترقى، ان ڪري، گھڻو روڪجي پيئي آهي. مهاتما گانڌيءَ جهڙين اعليٰ شخصيتن جي هندستانی سياست ۾ روحاني اثر داخل ڪرڻ جي ڪوشش جي باوجود، اڪريت چونڪ طبقاتي مفاد جي ڦندي ۾ ٿائي پيئي آهي، ملڪ جي سياست آزاد ٿي هلي نشي سگهي. منهنجي نظر ۾ سنتي سياست جي خرابيءَ جو باعث پڻ طبقاتي مفاد ٿيا آهن. نسلی، ثقافتی ۽ لسانی ڳالهين کي پڻ انهيءَ طبقاتي اختلافن ڪري بهانو بنایو پيو وڃي. منهنجي نظر ۾، خود موجوده عالمگير جنگ ۽ مختلف ملڪن جا باهمي تکرا انهيءَ طبقاتي ڪشمڪش جو نتيجو آهن. جيستائين انسانن ۾ موجوده مالي گهٽ- وڌايون قائز رهنديون، ان وقت تائين غريب ۽ شاهوڪار جو تصاصم هلندو رهندو، پوءِ ان کي ڪهڙا به رنگ ڏنا وڃن.

سنڌ ۾ شاهوڪار طبقي ۽ غريب طبقي ۾ غير مساوات ايتي قدر حائل آهي، جو موجوده سماجي نظام کي درهم برهم ڪرڻ وقت اختلاف پيا پيدا ٿيندا. سنڌ جا عوام اڪثر مسلمان ۽ غريب طبقي جا آهن. پئي طرف شاهوڪار ۽ قرضخواه طبقو هندن جو آهي. پهريون طبقو گونگو ۽ خاموش آهي، پيو طبقو بيدار، منظر ۽ چالاڪ آهي. عام ماڻهو، پنهنجي خاموشيءَ ۽ ڪسمپرسيءَ جي باوجود، دل ۾ انهيءَ طبقي لاءِ غصو سانديو وينا آهن. جو ڪنهن به موقعی ملڻ تي هو مختلف طریقن ۽ بهانن تي ظاهر ڪن ٿا. جن مسلمان ليبرن مسجد منزلگاه تحريك هلاتي، انهن جا اصلی مقصد ڪھڙا به هجن، پر عام دهقاني مسلمانن جو وياجخور ۽ شاهوڪار هندو خلاف فساد ڪرڻ جو بنادي ڪارڻ طبقاتي اختلاف هو. ساڳي طرح جا جذبات مسلم

زمیندار طبقي جي خلاف اپري رهيا آهن. انهيء جا طرفدار پن آهستي آهستي کري زميندار خلاف نفترت ڦهائني رهيا آهن، جا شايد ڪنهن وقت به وڌي وڃي. نوکرين جي ورهاست جو سوال پيو اختلافي مسئلو آهي. مسلمان پڙهيل طبقي ۾ هي خيال ويهي ويو آهي ته کين باوجود تعليم حاصل ڪڙجي پورو حصو نتو ڏنو وڃي. اهو به اقتصادي سوال آهي، تنهن کري جيسائين نوکرين ۾ به قانون يا باهمي سمجھوتي جي ذريعي اها شڪايت دور نه ڪئي ويئي آهي، اختلاف هليا هلندا. راء بهادر هوٽچند چاندومل، ٿياسافيكل سوسائيه، انهن خامين جي ڪليه طرح اپٽار ڪندي، هندن کي ڪليه طرح مشورو ڏنو آهي. وياجخوريه جو ڏنتو چڏي ڏين، اختلاف گهائڻ لاء، وياجخورن طرفان آبادگارن جي زمين هضر ڪڙتي بندش وجھڻ ۽ نوکرين مان هڪ طبقي جي هڪ-هتي دور ڪڙن ضروري ڳالهه آهي.

پيو، توهان پنهنجي خط ۾ هندن جي ڪلچر ۽ زبان تي مسلمان طرفان دست اندازيه جو ذكر ڪيو آهي، ۽ چيو آهي ته انهيء کري ممکن آهي ته موجوده هندو- مسلم تعلقات ۾ وڌيڪ ڪشيدگي پيدا ٿئي. آء اوهان جي پيچاڪائيه، واري حالت ۾ انهيء سوال جي تاريخ ۾ وڃي ڊگھو قصو ڪڙ نشو چاهيان. آء صرف ايتو ڟاھر ڪندس ته انهيء سوال کي غير معمولي اهميت ڏيڻ لاء جي طريقا اختيار ڪيا وڃن تا، سڀ مصلحت وارا ن آهن. ادبی ۽ علمي قسم جا سوال، عام هلچل جي ذريعي فيصلو ڪڙجي عيوض، عالمن ڏانهن فيصلو ڪڙ لاء موڪلا هئا. مون گهڻي ڪوشش ڪئي آهي ته اختلاف رکنڊڙ ڏرين کي اهو سوال باهمي گفتگو ذريعي فيصلو ڪرائڻ تي راغب ڪريان، پر افسوس آهي ته هڪ ڦران ڳالهه کي توڪاري ڦتو ڪري چڏيو، ۽ عام هلچل شروع ڪري ڏني، جنهن مان، جيئن توهان ڟاھر ڪيو، اختلاف وڌن جو امكان آهي.

توهان داڪٽ دائود پوتى جي "ابيات سندي" ۽ ان جي حاشيه بابت ذكر ڪيو آهي. حقیقت ائين آهي ته اهو ڪتاب داڪٽ صاحب پير لنواري وارن جي چوڻ تي، جڏهن پاڻ بمبيئي ۾ پروفيسر هو، لکيو هو. اهو ڪتاب بمبيئي يونيورستي پنهنجي نصاب ۾ داخل ڪيو هو. نصاب ۾ داخل ڪڙ واري بورڊ تي اڪثریت هندو ميمبرن جي هئي. جيڪڏهن ان هن کي ڪتاب اعتراض جو ڳو ڏسڻ ۾ اچي ها ته پوءِ ان کي يونيورستي، جي نصاب ۾ داخل نه ڪن ها. ازان

سواء، شاگردن لاءُ اهو ضروري نه آهي ته تshireح پڙهن. انهيءَ ڪتاب جي شرح لکڻ کي داڪٽر دائود پوتی جي دائریڪٽر پبلڪ انسٽركشن جي عهدي جي لياقت سان ڳيندڻ نيك ڪر نه آهي. اها ڳالهه غلط آهي ته ڪو ماڻهو عربيءَ ۾ ماهر هئڻ ڪري انهيءَ عهدي جو لائق تي نتو سگهي. هرڪو مسلمان عربيءَ کي زنده ڪرڻ ۽ پکيڙڻ جي فائدی ۾ آهي- انهيءَ ڪري هندن جي ڪلچر کي ڪوبه نقصان نتو پهچي. آءُ اوهان کي ڀقين تو ڏياريان ته داڪٽر دائود پوتو موجوده جديد تعليم ۽ هندستانی- يورپين تهذيب جي ملاوت جي پيداوار آهي. هن جي سوشل زندگي ۽ آزاد خiali ڪيترن قدامت پسند مسلمانون وٽ پسند نه آهي. افسوس آهي جو توهان هن کي پوريءَ طرح نئا سڃاڻو، ان ڪري هڪ طرفو فيصلو ڏنو اٿو. اوهان جهڙي فراخدل ماڻهوءَ کي پهرين سوال کي سمجھي، پوءِ فيصلو ڏيڻ گهرجي ها. بهرحال، آءُ سنڌي زيان ۾ گرامر جي اختلافی مسئلي کي حل ڪرڻ لاءُ حتی الامڪان ڪوشش ڪري رهيو آهيان.

توهان پنهنجي خط ۾ مستر جناح جي سنڌ ۾ آمد ۽ ان جي سنڌي سياست تي رد عمل جو ذكر بے ڪيو آهي. آءُ محسوس ڪري رهيو آهيان ته اڄ ڪلهه جيڪي رد عمل هندستان جي پين صوين ۾ ڪر ڪري رهيا آهن، سڀ سنڌ کي اثر انداز ٿيڻ کان نه چڏيندا. هندستان ۾ آل انڊيا جماعتن جو اثر هر هند پئجي رهيو آهي. اسيمبليءَ ۾ هڪ گروه ڪنهن سياسي جماعت جو هوندو، ته لازمي طور ان جو مخالف گروهه بيءَ جماعت جو سهارو وٺندو. ڏسڻ ۾ ائين ڀيو اچي ته آل انڊيا سياسي جماعتن جا نظرياً اثر اسان جي صوبوي تي وجن پکڙندا. اسين، هندستان جي برصغير جا جز هئڻ ڪري، انهن اثرن کان جدا ٿي نئا سگهون. انهيءَ مسئلي جو دائي حل هندستان جي مكيه جماعتن، ڪانگريس ۽ مسلم ليگ، جي وج ۾ سمجھوتو ڪري سگهون تا، صوبوي جي بهترىءَ لاءُ مير بنده علي خان جو مسلم ليگ جي عهدينامي تي صحيح ڪرڻ جو مون کي ڪوبه فڪر نه آهي. باوجود ان جي، سمجھوتو ممڪن ٿي سگهي تو. جنهن موجب، هڪ ميجاري ناهي، گڏيل پروگرام جي بنجاد تي صوبوي جي ڀلاڻيءَ لاءُ ڪر ڪري سگهجي تو. آئيني طور، اسپينڪر هجڻ جي حالت ۾، آءُ ڪو گروهه

ناهی اگواثی ڪري نتو سگهان. بهر حال، جيڪڻهن حالتون اهڙيون بنجن ۽ اهڙو گروهه نهی پوي ته آءِ صوبی جي بهتری، لاءِ ان ۾ مدد ڏيڻ واسطي پاهر نکري سگهان تو. حال ته موجوده عهدي جي فرضن بجا آٿئ ۾ مشغول آهيان، وقت تي تقاضا تي ته هن عهدي کي چڏي به سگهان تو.

مون اوهان جي گهڻي درد سري ڪئي آهي، تنهن ڪري وڌيڪ ڪونه تو لكان. اميد ته هن وقت اوهان جي طبيعت سُدری هوندي. جنهن وقت گهرندا، اچي ملاقات ڪندا.

[نوت: ڏسڻ ۾ اچي تو ته 25-ڊسمبر وارو ۽ هي خط هڪ ئي خط جي جواب لاءِ تيار ڪيل آهن. جنهن صورت ۾ ٻنهي خطن جون ڪاپيون مون وت موجود هيوون، ۽ پئي خط دلچسپ ۽ وقت جي سياسي مسئلن تي روشنی وجهنڌ آهن. تنهن ڪري هن كتاب ۾ پئي خط داخل ڪريان تو.]

(2)

حيدرآباد

11-جنوري، 1941

ڪجهه وقت ٿيو آهي ته توهان کي ڪو خط نه لکيو اثر. اميد ته اوهين سند جي مستقبل بابت پنهنجي منصوبن کي عملی شکل ڏيڻ لاءِ قدم ڪشي رهيا هوندا.

آءِ هن سان گڏ منهنجي پئي، مستر سنتDas ڏانهن موڪليل خط جي ڪاپي ملاحظي لاءِ موڪليان تو، جنهن مان موجوده حالات تي منهنجي خيالات جو اوهان کي پتو پوندو. مون کي اميد آهي ته منهنجي اڳوڻي خط جي ڪاپي اوهان وت موجود هوندي.

ايندڙ آدمشماري، لاءِ چا ٿا ڪريو؟ مسلمانن جي آدمشماري، تي کين مستقبل ۾ نشستون ملنديون. ڳونهن ۾ ماڻهو اڪثر سُستي ڪري پورو تعداد نه لکائيندا آهن. اميد ته اوهين مسلم ليگ طرفان عملدارن کي مدد ڏيئي، صحيح تعداد گڏ ڪراچي ڪوشش وندنا. مهرياني ڪري ان سوال تي پورو توجهه ڏيندا. مون هتي هڪ ڪميٽي ناهي آهي، جا عملدارن سان گنجي کين ان ڪم ۾ مدد ڪندي رهندい. آءِ 13- تاريخ شاهه يقيق وجان تو. 16- تاريخ

وپس موتي، 17- كان 21 تائين ڪراچيءَ رهي 22 تي بمئي ويندس، جتان ذهلي ۽ ڪلكتي ڏانهن 10- تاريخ تائين هوندس.

(3)

ڪلكتو

5- فيبروري، 1941ع

آءٌ هتي 4- تاريخ پهتو آهيان. 6- تاريخ سند لاءٌ روانو ٿيندس. پهرين بمئيءَ ۾ سينيت جي ميتنگ مان ٿي، پوءِ دھلي لکنو اله آباد ۽ ڪانپور کان ٿيندو، هتي پهتو آهيان، بینگال اسيمبليءَ جو اجلس ڏنو اتم. ڪلكتو جديد طرز جو وڏو شهر آهي. ان ۾ گھڻي موج ۽ زرخيزي آهي. وقت توري هئڻ کري، آءٌ گھڻو ڪجهه ڏسي نه سکھيو آهيان، جو احوال موڪلي سگهان، صرف هتي حاضر هئڻ جو اطلاع اوهان جي رڪارڊ لاءٌ موڪليان ٿو.

هن طرف سند بابت گھڻي غلط فهمي آهي. مون کي سند ورکين هڪ چانه پارتني ڏني هئي. ان تي سنتين کي اتحاد ڪرڻ لاءٌ مشورو ڏنمر. آءٌ 10- تاريخ حيدرآباد پهچندس، جو ان تاريخ تي گورنر جي دربار آهي. اميد ته هاڻ تو هان تعميري ڪمن ڏانهن زياده ڌيان ڏيڻ شروع ڪيو هوندو، جيئن ملڪ ۽ قور لاءٌ ڪجهه خدمت ڪري سگهجي.

آءٌ 8- تاريخ، بمئيءَ ۾، مرحوم خانم طريقيءَ جي مزار جي زيارت ڪندس. بمئيءَ ۾ ميان زاهد علي شوڪت علي، جنهن سندس جنازي نماز پڙهي هئي، تنهن کي سان ڪري، قبرستان ۾ ويندس. مرحومه بابت وڌيڪ جيڪو احوال ملي سکھيو، اهو به توکي روپرو اچي ٻڌائيندس. مسلم ليڪ آدمشماريءَ لاءٌ چا ڪيو؟ جيڪڏهن انهي معاملي ۾ سستي ڏيڪاري ويئي ته پوءِ سمجھبو ته اها بيڪار جماعت آهي. آدمشماري حقن جو بنیاد آهي، ان کان بيپروا هي حقن کان هئ ڏوئڻ جي برابر آهي.

(4)

بمبئي

9 - فيبروري 1941ع

شاه لطيف جي سالگره جو جلسو، سر ليسلي ولسن هاستل ۾، 12-

فیبوری 1941ع، کراچی ہر، ٹیندو.

- آنبل شیخ عبدالمحیج، وزیر تعلیم، جلسی جو افتتاح کندو.
- سید میران محمد شاہ، اسپیکر سنڈ اسیمبیلی، ابتدائی تعلیم تی گالہائیندو.

3- راگ، شاہ جی کلام تی شعر پڑھن ے تقریرون کرڻ.
صدرات علام آء. آء، قاضی کندو.

aho جلسو سنڈ ادبی (صلاحڪار) بورڈ طرفان رتيل آهي:

میران محمد شاہ	عثمان علی انصاری
جوائنت سیکریتري	سیکریتري

(5)

کراچی

20- مارچ 1941ع

گھٹرو وقت تیو آهي تے احوال ڪونه مليو ائو۔ شاید ٻارن جي بیچاڪائی ڪري. اميد ته هاڻ گھر ہر چڱلاٽي ہوندي.
مهریانی ڪري پنهنجو پروگرام موکلیندا ته اوھين اسیمبلي ہر ايندا يا ن. هي اجلas مهيني جي آخر تائين هلن وارو آهي.

اوہان 14- تاریخ جي "الوحيد" اخبار جو ايدیستوریل پڑھيو ہوندو، جنهن ہر منهنجي اسپیڪري ٿي نڪته چيني ے منهنجي سیاسي زندگي جي خلاف غلط پروپیگنڊا ڪئي ويئي آهي. مسلم ليگ جي جوابدار ماڻھوء جي حيشت ہر، اوہان کي عرض ڪندس ت اسپیڪر جي پوزيشن واري ماڻھوء تي حملی ڪرڻ کان اڳ جماعت جي منظوري وٺڻ گھرجي ها. جيٽري قدر مون کي معلوم تيو آهي، مسلم ليگ اجا تائين اسیمبلي جي اينڊر الیڪشن بابت کو فيصلو ڪونه ڪيو آهي. انهيء باري ہر صوبي جي جماعت کي مرڪزي مسلم ليگ ۽ ان جي پرزيڊنٽ جي مشوري سان قدم ڪٹھو پوندو. جيڪڏهن مرڪزي مسلم ليگ ۽ ان جو پرزيڊنٽ فيصلو ڪن ته هو اسپیڪر جي سامهون سندن اميدوار بيهاريندا، ته مون کي اعتراض نه آهي. منهنجي شڪايت صرف هيء آهي ته صوبائي جماعت يا مرڪزي جماعت جي فيصلن کان سوء "الوحيد" جا مسلم

ليگ جي اخبار سنجي تي، سا منهنجي خلاف پروپيگندا ڪري، اها ڳالمهه ڪيٽري قدر مناسب آهي. مهرياني ڪري اهو سوال او هيئن جناح صاحب ڏانهن فيصللي لاءِ موڪليندا، ۽ شيخ عبدالمجيد کي چشوت هه "الوحيد" اخبار کي اهڙي، حرڪت کان باز آڻڻ لاءِ ڪوشش ڪري، جيستائين ڪنهن جماعت طرفان ڪري فيصلو ٿئي.

(6)

حيدرآباد

28- مئي 1941ع

اچ خط ذريعي معلوم ٿيو ته او هيئن سن ۾ آهيyo. او هان جي ملاقات جو گھٺو شوق آهي، پر بقدار شاهه جي پريزidenسي جي هل هلان ۾ مشغول آهيان. جسم ۽ روح، بيئي ان ڪر ۾ غرق آهن. نجيئو آهيان، نه مثل، خبر نه آهي، چا آهيان. بيماري، جي حالت به ساڳي آهي. ميرن جي پئسي خرج ٿنگ ڪيو آهي. سند جي پبلڪ لائيف، شاهوڪارن ڪريت ڪري چڏي آهي. اخبارون ۽ انجمون به انهيءِ سيلاب ۾ و هيئو وجن. هو مسلم ليگي به سڌائيں تا، ۽ مسلمر ليگ کان نفترت جو اظهار به ڪن تا، ته به هنن کان ڪو باز پرس ڪرڻ وارو نه آهي نه مسلم پريس هنن جي خلاف اکر ڪيدي تي:

هر بلاڪ از آسمان آيد.

مي پرسد ڪه خانه 'انوري'، ڪجا است!

اسان کان بادي، جي شدت ڪري ڪو واءِ نكري وجي، ته اسان غريبن کي، پبلڪ جي صحت بگيرڻ جي تهمت رکي، سخت ۾ سخت سزا جو لائق نهرايو وجي. لوڪلبورڊ چونڊ ۾ مير غلام علي خان جا ڪريشن آندی آهي، سا هن کي پبلڪ لائيف ۾ رهڻ جو لائق نشي ڪري، ته به هو ممتاز مسلم ليگر آهي! ڪئي آهي حاجي عبدالله هارون؟ ڪئي آهي شيخ صاحب؟ ڪئي آهي ڪهڙو صاحب؟ ڪئي آهي راشدي صاحب؟ هن کان ڪاٻه باز پرس ٿيندي يا نه؟ چا، مسلم ليگ جا لرتا ڦرتا پئسي وارن جي خلاف ڪجهه ڪرڻ کان ڏجئن تا؟ ان لاءِ 30- مئي شام جو منهنجي بنگلي تي ميتنگ سڌائي اٿر.

(7)

پونا

20- جون 1941ع

منهنجي پوني مان خط ملن تي شايد توکي تعجب تئي. آء 22 تاریخ سند چڏي، 13 کان 14- تاریخ، بمبئي، هر یونیورستي، جي میتنيگ لاء هتي پهتو آهيان. بدھضمي، تامار گھشو ستايو آهي. مستر ڪيلرام پنجابي، وت رهان تو. جيتوڻيڪ بارش اجا گھشي کان پيشي آهي، پر آبهوا نيك آهي. اميد ته 23- تاریخ پونو چڏي، 25- تاریخ ڪراچي، پهچي، اسيمبلي اجلاس جي صدارات ڪندس.

بمبئي هاڻ اڳي وانگر ڏسڻ ۾ نشي اچي. ڪمزور بدن ۽ پريشان دل، هاڻ بمبئي، جي خوش ڪُن سوسائيني، کان علحده رهڻ جو باعث آهي. هي دنيا ڏارين پيشي ڏسڻ هر اچي، منهنجي، ڪشش جو ڪارڻ هليو ويو آهي. پيو سڀ جيتوڻيڪ گھشو ئي ڪشش ڪندڙ آهي، ليڪن حالتون بدلهجي چڪيون آهن. موجوده دل ۽ بدن جي ناسازيء، جي حالت هر، خانم جو وڃود وڌي مدد هجي ها- پر اهو پکي پرواز ڪري ويو. اهي آشيانا ۽ درخت هاڻ خالي آهن. خيال چڪيو، نيو، ڪنهن پيء، دنيا ۾ چڏين، جيتوڻيڪ شهر جي گوڙ گھمسان ۾ رهان تو. ان جو ڪو علاج نه آهي، سوء صبر ۽ خدا جي رضامendi، تي راضي رهڻ جي. بمبئي، شهر هر فرقيوار فсадان ڪري خونريزي ٿيل آهي. رڳو سند جو ڏوهد نه آهي. حڪومت گورنر جي هئٽ هئڻ ڪري، ڪامورن جو راج آهي، ته به قاعدي قانونن ۽ امن امان جي گهٽائي آهي، اها ڳالهه عجيب پيشي ڏسڻ هر اچي ته صدي، جي چوٽين حصي کان جمهوري ادارن جي رائق ٿيڻ جي باوجود، حالتون وريسو وريسو بدامني طرف گھلجيو وڃن! عام راء جو اثر ڪامورن مثان اڳي ئي ٿورو پوي تو، باقي جمهوري ادارن جي بند ٿيڻ ڪري، مورڳو الغرض تي ويا آهن. زمانو شايد انهن فرقيوار فсадان جي زخمن کي چتائڻ هر مدد ڪري. ان وڃ هر صبر سان مستقبل جو انتظار ڪرڻو پوندو.

(8)

جیدرآباد

13 آگسٽ، 1941 ع

افسوس جو مختلف کمن کري تنهنجي ملاقات ڪري ڪونه سگھيس.
 اميد ته تون جلد بمبيئي هلندين. اتي گڏجي رهنداسون ۽ ملاقاتون ٿينديون. آء
 15- تاريخ بمبيئي لاءِ روانو تي رهيو آهيان. رستي ۾ ماڊونت أبو لهندس، جتي
 سيد احمد سان ملننس، جو اصرار ڪري رهيو آهي ته کيس ملان. بمبيئي 19-
 تاريخ پهچندس. نهايت سٺو ٿيندو، جيڪڏهن تون به ابو جي استيشن ونان
 18- تاريخ لنگھين ته پيئي بمبيئي ۾ گڏجي هلون. آء بمبيئي 12- تاريخ تائين
 هوندس. 23- تاريخ پوني ويندس، جتي نڀر ڪيوئر ڪلينك ۾ پن مهينن لاءِ
 رهننس. منهنجي صحت ڪري پيئي آهي، آرام ۽ علاج جي ضرورت اثر.

(9)

نيچر ڪيوئر ڪلينك، پونا

2 سپتمبر 1941 ع

اوہان جو 14- آگسٽ تي لکيل خط پهتو، جنهن ۾ لکيو هو ته 23 آگسٽ
 تي اوہين بمبيئي، ايندا. انهيءِ دلاسي تي قانع رهيس ته آخر بمبيئي ۾ وري به
 هڻن ٿيندو. دور گردون جي بدلجن ڪري، حالتون جدا آهن. اڳيون مزو نه ايندو.
 مون کي اپلو هوتل ۾ فلوري کي اوہان سان قلابازي ڪرڻ جو منظر اکين
 اڳيان بيٺو آهيان، جنهن ۾ هن اوہان کي دامر تزوير ۾ ڦاسائش لاءِ ڪيئي حيلا
 هلايا هئا، ۽ اوہان باوجود جسماني جوش جي، ضبط دل ڪري، انهيءِ کان پاڻ
 ڇڏائي ويا هئا.

اوہان جي بمبيئي، اچڻ جي اميد، مارواڙ- گجرات ريلوائين جي بارش ڪري
 ڀچڻ جي باوجود، آءِ روانو ٿي ويس. لاھور، دهلي ۽ آگري کان ڦرندو، 1900 ميل
 جو سفر ڪري، بمبيئي پهتس. لاھور تائين حاجي مولا بخش سومرو گڏ هو. ان
 کان پوءِ، ملثري سولجرن ۽ آفيسرن سان گڏ، اچي بمبيئي پهتس. بارش جي
 موسر ڪري سبزه زارن ۽ مرغزارن جي لطف آنائيندو رهيس. هوتل مئجستڪ ۾
 رهڻ لڳس. حاجي عبدالله هارون اپي وحشتناڪ خبر ٻڌائي ته اوہان جي ڳوٹ ۾

کالرا پون سبب، اوھین مسلم لیگ جي ورکنگ کاميئي، جي ميتنگ ۾ اچڻ کي متوي ڪري چڏيو. اللہ جل جلاله اوھان ۽ اوھان جي اهل و عيال کي امن ۽ حفظ ۾ رکندو. آمين! خيرت جي خبر جلد ڏيندا ته خاطر تسلی ٿئي.

آء 24- تاريخ شام جو پني پهنس. 'نيچر ڪيوئر' ۾ داخل تيو آهيان. باڪر صاحب گذشت جون کان واقف هو. في الحال علاج کاڌي جي تبديليءَ مالش ۽ بات سان ٿئي ٿو. بات جا به ڪيئي نمونا آهن: شاور بات، هات بات، فوم بات، استير بات وغيره. انيما روز ڪن ٿا، في الحال صوف ۽ موسمين تي گزارو ڪريان ٿو. هفتني بعد کير يا ڏڏه کائڻ پوندو. انکل ٻه مهينا اهو علاج هلندو. ان کان پوءِ تورو هلڪو کاڌو کائبو وڃسو، جيسائين هاضمي جي قوتوري اچي وڃي. في الحال ضعيف ٿيو، پوءِوري نئون رت ٿيندو ته وڌبو وڃيو. هتي تي مهينا رهندس.

مسٽر جناح جي جئه تي! سر سڪندر حيات ۽ اسدالله خان، نيشنل دفينس ڪائونسل تان استعيينا ڏني. اوھان جو رايوا شايد پيءَ طرح هو، پر جناح پنهنجي ڳالهه مئي ڪئي. هاڻ ڏسجي ته چا ٿو ٿئي. اميد ته مسلمان جو اتحاد نه ٿندو. مولوي فضل الحق بوقلمي ڏيڪارڻ ۾ ڪمال ڪيو آهي، ڏسجي ته چا ٿو ڪري. ايران جو مسئلو پيچيدو هو، پر شڪر آهي جو حل ٿي ويو. جرمني، جو رخ هاڻ ترڪي، خلاف ڏسجي ٿو، شايد ترڪي، تي حملو ڪري. ان جو اثر هندستان هي مسلمان تي پوندو. ڏسجي، حالتون ڪئي ٿيون بيهن.

پڏو اتر ته پروفيسير گهنشار ۽ ولپا اسيمبلي، جي ميمبريءَ تان استعييفائون ڏنيون آهن، چاڪاڻ ته خاتبادر الهه بخش دفينس ڪائونسل جي ميمبري قبول ڪئي آهي، ۽ جنگ ۾ مدد ڪندو رهي ٿو. ان جو اثر سنڌ جي سياست تي چا پوندو، سو لکندا.

سنڌ ۾ مسلم لیگ کي في الحال اوھان واري غير جانبداران پاليسي، تي هلن گهرجي. پر شيخ صاحب ۽ کهڙو وزارت جا خواب پيا لهن. مسلم لیگ کي انهيءَ ڪري وڏو ڏڪ لڳندو. اسان جي يارن ۾ صبر ۽ برداشت جو مادو ذرا گهٽ آهي، پر دور انديشي لازمي آهي. خير، ستدن مرضي. اوھين هن وقت ڪهڙيءَ مشغولي، ۾ آهي، ان کان واقف ڪندا.

مون کي روحاني سوالن تي ڪتابن پڙهڻ جو شوق آهي، پر ان سان گڏ

اقبال جي اسلامي تشريع مان به واقف تيڻ گهران ٿو. جي ڪلڏهن کي ڪتاب انهن مسئلن تي روشنی وجهن لاءِ موکلي سگھو ته چڱو نه ته نالا لکي موکليندا ته هتي هت ڪڙ جي ڪوشش ڪريان.

هڪ نوحوان رفيق، مستر پرڪاش ۽ هڪ نوحوان خاتون، مسز مستري پاليٽڪس، جي ڪتابن جا شوقين آهن، انهن لاءِ ڪتابن جا نالا موکليندا. مسز مستري هڪ پارسي خاتون آهي. دنيا جو چڱو تجربو ائس. علمي لياقت به چڱي خاصي آهيس. پنهنجي حسن ۽ جوانيءِ تي فخر ڪونه ٿو ڏسجيں. خوش خلق ۽ ملنسار انسان آهي. ان جي صحبت ۾ وقت سٺ پيو گذری. ڄا ڪريان، جنس لطيف جي قرب کان سواءِ زندگي بيسود ٿيو وڃي! ضبط جو مادو معدوم آهي، البت هتي اسين پيشي بيمارن جي قطار ۾ داخل آهيون! خانم جو فوتوا ڳيان رکيو آهي: ان جي ياد ۾ دل کي ڪڏهن مايوسي، ڪڏهن اطمینان اچي ٿو. پيشي زندگي ۽ جا ڏينهن ڪانثا آهن.

(10)

نيچر ڪيوئر ڪلينك، پونا

1941- سپتمبر 10-

اوهان جو 5- سپتمبر تي لکيل خط پهتو. گهشي وقت کان پوءِ احوال مليو ان ڪري نهايت خوشي ٿي. ڪالرا جو انتظار ٿو خدا ڪيو آهي ته اجا تائين ان طرف خير آهي. وڌيڪ به مئس ننگ آهي.

افسوس آهي ته اوهان جي طبيعت بي�وش رهي ٿي. اهو سڀ گهشي دماغ سوزيءَ ۽ جاڪوڙ ڪري ٿئي ٿو. ڊڳي کي طاقت کان وڌيڪ هر ڪھرائي بو ته آشور ٿڪجي پوندو. تنهن ڪري آرام به ڏجيڪ، تات به ڪجيڪ، ته پوءِ ڪر ڏيندو رهندو. اوهان، مون ۽ پين دماغي ڪر ڪندڙن جو اڪثر اهو حشر ٿئي ٿو. اسان کي پنهنجي بود باش ۽ زندگي ۽ جو طريقو مغربي ماڻهن وانگر شاهن گهري، جنهن ۾ محنت سان گڏ آرام جون گهريون به هئڻ گهري. شڪر آهي جو اوهان حيدرآباد يا ڪراچي، جهڙن وڏن شهن ۾ مقير نه آهي. جتي ڪابه گهري اوهان کي پنهنجي نه آهي- رات ڏينهن، گاهه بيڪاهه مالهن جي سڏو سڏ آهي. اسان جا مالهه جيستائين سندن خلمتگارن جي صحبت ۽ زندگي ۽ جو

خيال نه رکندا، تيسائين انهن کان اعليٰ دماغي ڪر جي اميد رکڻ فضول آهي. بهرحال، جنهن صورت ۾ قدرت اوهان جو قيام پهراڙيءَ ۾ ڪيو آهي، هڪ پُرفضا منظر جي قرب ۾ آهي، تنهن صورت ۾ اوهان جي طبیعت کي گوئي نه ڪرڻ گهري. اميد ٿه کير-مکث کائي، وري طبیعت ڏاڪي تي اچي وينديو، انشاء اللہ!

اوهان جي تجويز ڪيل ڪتابن مان، سيد اقبال علي شاه ۽ ليدبیتر جا ڪتاب وٺي پڙهندس، طبیعت جي ناسازيءَ، دماغي ڪمزوري به آنديءَ آهي، تنهن ڪري گهشو پڙهي به نتو سگهان، جيتوڻيڪ پڙهڻ جو شوق گهشو اتر. منهنجي دوست، مسز مستري کي جنرل پاليسڪس جي معلومات جو گهشو شوق آهي، پروفيسنل پاليسڪس ڪونه ٿيڻو اتس. گانڌي، نھرو، هتل، مسولي، ڪمال وغيره جي حياتين تي ڪتاب پڙهي چڪي آهي، "انسائيد ايشيا" ۽ "انسائيد يورپ"، جان گنٿر جا ڪتاب، پڙهيا اتس. ڪراڪا جا ڪتاب به پڙهيا اتس. تازو ايدبورڊ تامس جو "هاਊ توون انديا" پڙهي پورو ڪيو اتس. مون به پڙهيو آهي، پروڪانگريس خيال مندرج اتس. آءِ هيٺر جوزف ڪالنس جو "داڪر زندگي" ۾ موت کي ڪيئن ڏسي تو" پڙهان پيو.

اوهان وارو پاڪستان تي لکيل ڪتاب پورو ڪيو اتر. هن وقت هوءِ بمبيئي، ويل آهي. ان کان سوءِ ساري ڪلينڪ أٻاشڪي پيئي لڳي! البت داڪر صاحب جي همشيره مسز آنيتا، پنهنجي سلوٺائي، حلماڻي، ۽ خوش پيشاني، سان ملول دلين کي مرڻ کان بچايو بيٺي آهي. سندس نيم خوابي اکين، لكن جي لوده مان، محبت جو دونهون دکيو پوي. سندس منظور نظر هتي مهمان طور آيل آهي، دستوري شادي، جو پندڻ هن جي احساس جي لهر کي لوڏي نه پشي سگهيو آهي. اسان جهڙن ڪنهن آئينه بين جي نظر ۾ ته ڳالهه چوت چڙهيل ڏسجي پيئي. مون ڏانهن به ڪڏهن شفت جون اکيون کشي نهاريندي آهي، بمبيئي، هر سندس دولتخاني تي مدعو ڪيو اتس. مهمان آهي: اچ اها به رخصت ٿيندي، پوءِ اسيين هن دشت پرخار ۾ آبا، پائيءَ کان پچندا رهنداسون! قسمت جو لکيو آهي، من ڪو نعم البدل به اچي وڃي! هزار بار حسينن جي چار ۾ ڇنگهون اتكائڻ کان دل کي روڪجي تو، پرنتي روڪجي! هاڻ ته اچي زمين تي ڊري آهي، ته به پنهنجي خبات جبلی چندي نه سگهي آهي. دعا ڪجو ته

انهن انوکین منزلن کي باسلامت عبور ڪندو رهان!
 منهنجي طبيعت اجا ساڳي آهي. الله تي توکل آهي. آرينج جُوس پيو
 هلي، اجا کير به نه ڏنو اٿن.
 بمبيئه جي گورنر صاحب جي اچ لنچ جي دعوت آهي. وڃڻ جي موکل
 آهي. ملاقاتات ڪبي، ڪاڌو ڪونه ڪائيو.
 مستر ۽ مسز چيناڻي، مستر پنجابي، جون ملاقاتاتون ٿينديون رهن ٿيون.
 انهن سنڌين جي صحبت ۾ دل ڪجهه وندريو وڃي.
 مولوي فضل الحق مسلم ليگ تان استعيينا ڏني آهي. بنگال جي سياست
 جو رنگ هاڻ سنڌ جهڙو ٿيندو. ڪانوَ کي لُؤ ۾ مزو، ڪانگريس جو هاڻ
 موقعو آهي. هڪ مسلم صوبي ۾ شارت ڪندا، افسوس!

(11)

نيچر ڪيوئر ڪلينك، پونا

12-نومبر، 1941ع

ڪجهه ڏينهن ٿيا ته تنهنجو نينٽال مان خط مليو. مون کي خواب خيال به
 نه هو تون ايترو پري پند جي هيل اسيشن تي ويندين، سوبه نومبر جي
 مهيني ۾. اتي هاڻ سري پيئي محسوس ٿيندي هوندي. آء سمجھان تو ته تون
 هاڻ موتی ڳوٹ پهتو هوندين. آء ساڳي، طرح بچاڪ آهيان، پر ڪجهه تازگي
 محسوس ڪريان پيو. ٿن مهينن جو ڪورس هن ڪُهنئي، بيماري، کي دور
 ڪرڻ لاء ضوري آهي. بهرحال، جلد سنڌ ۾ موتندنس. 19-تاریخ هوائي جهاز
 رستي ڪراچي، پهچندس، حيدرآباد وڃي،وري واپس ٿيندنس. تنهنجي بنگلي
 ۾ رهندس. مهرياني ڪري پئي ڪنهن کي بنگلو رهڻ لاء نه ڏجو، مون کي
 مڪمل آرام ڪپي.

مرحوم خانم جي تصوير ڪالهه راتوري منهنجي دماغ ۾ تازي ٿي-
 جنهن ساڳي، تاريخ، 12-نومبر 1940ع تي، گنرييل سال، 10 بجي، ٿائي بولا
 خان ۾، سندس بمبيئه مان وفاتي، جي تار پڙهي، زارون زار رُنو هوم. مرحوم
 مون کي چوي ٿي ته اچ چو نشو روئين؟ پر روئي نشو سگهان! دل ۾ اهو جوش ۽
 جذبو نه رهيو آهي. دنيا جي ڪاروباري معاملن دل تي ڪت جا پڙدا چاڙهي

چڏيا هئا، پر سندس اڳيان رکيل فوئي وري دل تي رقت آندي:
 ”روئي روئان ڪيترو، آءُ روئي نه ڇاڻان،
 مٿي سِر هشان، هنجن هاڻا هئرا.“ (شاه)

پوءِ دعا گھري مرحومه کي بخشيم. حقیقت اها آهي ته مرحومه جو خیال
 اڪثر منهنجي دل تي تري ايندو آهي ئے ڪڏهن به دل تان نه وسريو آهي. وتس
 پهچي نئو سگهان. ليڪن سندس يادگيريون دل تي تازيون ٿينديون رهن ٿيون.
 خدا اسان تي رحر ڪري!

(12)

ڪراچي، حيدر متزل
 27- نومبر 1941ع

آءُ هتي هوائي جهاز رستي پهتو هوس، جتان حيدرآباد وڃي، وري سندس
 ڀونيورسٽي ڪميٽي، جي ميٽنگ لاءُ هتي پهتو آهيان. منهنجي بنگلي ۾ رهان
 ٿو، آرام اتر. وري 30-31- تاریخ حيدرآباد وڃي، 4- ڊسمبر موئي، ڀونيورسٽي
 ڪميٽي، جي رپورت تي آخرى نظر ڪري مٿي موڪلينداسون. وري ڳوٺ
 ويندس، جتان 14- تاریخ ڪراچي، اچي، 15- ڪان 23- تاریخ تائين اسيمبلي،
 جي اجلاس جي صدارت ڪندس. منهنجي صحت ساڳي آهي، جهرئي ڏئي
 هيئي. منهنجي تندرستي، جو ڪھڙو حال آهي؟ اميد ته هن وقت صحت ٺيڪ
 ھونڊئي. ڪراچي، اجلاس ۾ اچڻ لاءُ ڪھڙو ارادو اٿئي؟ توسان ملڻ جو گھڻو
 شوق اتر، جلد خبرچار موڪليندا.

سال 1942 ع

(1)

حیدرآباد

25 جنوری، 1942 ع

آءٰ ۽ خانصاحب محمد صدیق میمٹ اچ رات جیڪب آباد هارس-شو جي موقعی تي وڃون ٿا، حیدرآباد "مسلم گرلس ۾ اسکول" لاءِ چندی ڪڻي ڪرڻ لاءِ سردار عبدالرحيم کوسى ۽ پين دوستن جي چوڻ تي وڃي رهيا آهيون. اهي اسان کي وائسراء جي دربار جي موقعی تي مليا هئا. موئسي، 28-تاریخ لازڪاڻي لهندا سون. آءٰ حیدرآباد ايندي، توکي ملٹ گهران ٿو. 24-تاریخ سن پهچندس ۽ پئي ڏينهن حیدرآباد موئنس. اميد ته تون ڳوٽ هوندين. استيشن تي پنهنجو نوکر وٺڻ لاءِ موڪليندين ته چڱو. جيڪڏهن لازڪاڻي ۾ وقت لڳي ويو ته پوءِ سن 25-تاریخ پهچندس. وڌيڪ احوال روپرو ڪا.

(2)

حیدرآباد

3 مئي، 1942 ع

مون کي معلوم ٿيو آهي ته تون اتر سرحد صوبوي جو ڊگھو سفر ڪري، ڪشمير ڏسي، خير سان ڳوٽ موئيو آهيون. اتي خان عبدالغفار ۽ ڊاڪٽ خانصاحب سان مليو آهيون. هيءُ خبر اخبارن ۾ شایع تي هئي. انهن ڪانگريسي ليبرن سان چا لاءِ ملئين، گفتگو ڪهري ٿي، نتيجو ڪھڙو نڪتو، ان جي خبر نه آهي. تو ضرور انهن جي صحبت مان فائدو حاصل ڪيو هوندو. مهرياني ڪري، مسلم ليگ جي پروگرام کان واقف ڪندا. توکي سر حاجي عبدالله هارون جي اوچتي، وفات جي خبر پهتي هوندي. گذريل آرتواز تي گذر ڪيائين. قوم لاءِ ناقابل تلافى نقسان آهي. ڪراچي، عندر خواهي لاءِ ڪڏهن ويندين؟

يوسف هارون جو نالو اسيمبلي، جي ووٽرن جي لست تي نه آهي. مولا بخش سومرو بيئڻ گھري ٿو، ان معاملي ۾ چا ڪرڻ گھرين ٿو؟

سال 1943 ع

(1)

حیدرآباد

14- جنوری، 1943 ع

تنهنجو محبت پریو خط 8- جنوری، تی پہتو. تنهنجي نیاپی آئیندڙ جي حتی الامکان مدد ڪندس. یوسف هارون جي الیکشن جي سلسلي ۾ مون کي اميد هئي ته، تون حیدرآباد ايندين، چاڪاڻ ته مون ورکرن جي میستگ سدائی هئي.

تنهنجي اميدوار جي بنا مقابلی ڪامياب ٿيڻ ڪري، توسان ملاقات ته نه سگهي، مولا بخش کي سندس ڪاميابيء جي پك نه هئي، ان ڪري دوستن جي زور پرڻ ته ڪشي چڏيائين. مسلم لىگ اميدوار جي ڪاميابيء لاء توکي مبارڪ ڏيان ٿو، اهو نتيجو تنهنجي همت ڪري نڪتو آهي.

مون کي جناح صاحب لاء عزت آهي، پر سڪندر حیات سان محبت هيٺ، جيٽو ٿيڪ مون سائنس گھانائي پيدا نه ڪئي هئي، پر سائنس وقت بوقت ملاقات ۾ خوشی حاصل ٿيندي هئي. پر خدا جي گهر اها هئي، مسلمان جو هڪ نهايت ڪارآمد ڪارڪن وفات ڪري ويو.

تو مون کان پيچيو آهي ته آء ڪڏهن تو چين جو سفير ٿيان، پریس ۾ خبر چپي، ۽ ماڻهن جي چوپيو ملڪ ۾ ڳالهه پکيري چڏي. اها ڳالهه اتي رهجي ويئي، ان کان وڌيڪ مون کي ڪابه خبر نه آهي. محمڪ آهي، ڪئي ڳالهيون پيون بنبيون هونديون، پر اجا تائين ڪو خاص نتيجو ڪونه نڪتو آهي. جيئن خدا کي منظور هوندو، ائين ٿيندو.

ريح مشرق پر منهنجي رجن بابت تو پيچيو آهي. سرڪار جو چونه آهي ته جنگ جي دوران ۾ اوڏانهن وحن خطري کان خالي نه آهي، ان ڪري اوڏانهن وحن جو حال امڪان نه آهي.

آء 18- تاریخ ڪراچي، رڃان ٿو، جتي نئين قسم جي جنگي هٿيarden ۽ فوج جو معاشرو ڪندس. ڪمانڊنگ آفيسر ڪيترن ٿي جڳهين تي مون سان سان هوندو، مون کي سنددين جي فوج هر پرتيء جو ڏاڍو شوق آهي. افسوس ته اسان رهگر ڪلارڪ ۽ اسڪول ماستر پئي پيدا ڪيا آهن. اسيين دروريين نه

آهیون. تون خیال کری ڏس تے ڪلارکن جي قوم به ڪڏهن حکومت ڪئی آهي؟ حکومتون ۽ ڪلچر همیشہ جنگی ڪاميابین جي پوپان پئی هليا آهن. علم ۽ تهذیب جنگی فتحیابین بعد قومن کی حاصل تیا آهن. جهاد جو نظريو منهنجي نقطه نگاه کي ثابت کري ٿو. موجوده دور ۾ جنگ هُر جي چونين، ڪهاڙين ۽ تلوارن سان ٿي ڪان سگھندي، پنهنجن نوجوانن کي جديڊ جنگي طريقو موجب تربیت ڏيڻ گهرجي. جنهن ڪري اسين ڌارين يا گھرو دشمنن جي مقابلې جا لائچ بنجي سگھون. تون ان معاملی ۾ ڇا ڪرڻ گھرين ٿو؟ تنهنجن بلوچن ۽ سنڌين کي ان ڳالهه ۾ ڪھڙو پارت ادا ڪرڻو آهي؟ ڪمزور مدراسى ۽ هڏن جي مُث بینگالي، جنگي تربیت حاصل ڪري، مستقبل لاءِ تيار ٿي رهيا آهن، پر قدير روايتی سنڌي پهلوان وڃن ٿا روز بروز بزدل بنبَا ۽ پنهنجن وڏن جون روایتون وساريندا! ڇا انهن کي سدائين زميندار جو غلام ۽ واشي جو زيردست ٿي رهشو آهي؟ هنن جو پيرن ۾ اعتقاد ۽ مَكى ڏيندي. ۾ رهي ڏاڙا هڻ کين ڪتب ڪين ايندا. انهن کي باقاعدی تربیت ڏياري، جنگي طاقت ۾ بدلاڻ ضروري آهي. آءُ توکي واعظ ڪرڻ ڪون وينو آهيان. پر صرف تنهنجو توجهه هن دور جي اهر ضروريات طرف چڪائي رهيو آهيان. هي دور نئين ۽ پراشي دورن جي وچ ۾ عارضي دور آهي.

آءُ 19-تاریخ جنوریءَ تي دھليءَ وجي رهيو آهيان، جتي نئشنل ڊفینس ڪائونسل جي اجلاس ۾ شرڪت ڪرڻي ائم. دھليءَ ۾ 21 کان 26-تاریخ تائين رهندس، پوءِ لاهور ۽ ملتان مان ٿيندو، 30-تاریخ موئي ايندس. مهرياني ڪري پنهنجي احوال ۽ راءِ کان واقف ڪندا.

(2)

فلطي ۾ ١٩٤٣ءَ

lahore hotel

آءُ دھليءَ کان موئيو آهيان، جتي نئشنل ڊفینس ڪائونسل ۽ سول ڊفینس ڪائونسل جي ميتنگن ۾ شرڪت لاءِ ويو هوس. اتي آءُ مخدوم غلام ميران شاه جي بنگلبي ۾ رهندو هوس. سندس فرزند، حسن محمود، مون سان گڏه هو. مسٽر ۽ مسٽ پاريما سان ملندو رهيس. پاريما تازو دھليءَ ڪامرس کاتي ۾

بدلی تیو آهي. مون سندس لیدي مسعود ۽ سندس ننهن سلطانه سان واقفیت ڪرائي آهي ۽ کین پڪاډلي ۾ دنر پارتی ڏنيم. پوءی کین امپيریل جمخانی ۾ وٺي ويس، جتي دوستن سان ملياسون ۽ دانس تيو. اتي گھڻيئي حسین عورتون آيل هيون، مسز پاربيا حسن، متانت ۽ رعبد ۾ سڀني کان سرس هئي. هاڻ وجى سوسائٽي ۾ پسند پوندي. حسن جو هتي زور ۽ ان جي نمائش آهي. مون کي اتي رهڻ جي وقت ۾ مسٽ گرداوريمل ۽ سندس انگريز زال سان به واقفیت ٿي وئي، جي نهايت مهريان هئا. منهنجي هوتل مرينما ۾ نهايت شاندار دعوت ڪيائون. برساتن ڪري البت تڌ هي. آءُ سر سلطان احمد سان به مليس، جو یوسف هارون جي ڪاميابيءَ تي ڏاڍو خوش تيو هو. اتي سر اين. آر. سرڪار سان به ملاقات تي. اتي پنهنجي پراشي بمبيءَ جي دوست، ڈاڪٽ امبيدڪر سان به ملڻ تيو، جنهن منهنجي اعزاز ۾ چانهه جي دعوت ڪئي. مهاراجا ڪپورتالا ۽ نواب بهاوليپور نهايت مهريان هئا. مون کي سندن رياستن ۾ اچڻ جي دعوت ڏنائون. جي قسمت گھريو ته ڪڏهن وڃي ملاقات ڪري اچجي. ڪماندر ان چيف نهايت سٺو ماڻهو آهي. جنگ بابت هر سوال کي نهايت پوري طرح سمجھائي ۽ سان جواب ڏنائين تي. آءُ ميجر جنل موليكمورث، چيف آف استاف، سان به مليو آهيان، جنهن کي سنددين ۽ بلوجن کي فوج ۾ پرتی ڪرڻ لاءُ زور پيرم. ان تي غور ٿي رهيو آهي. وڌيڪ ڪراچي ۾ معائنو ڪبو. 30- تاریخ حيدرآباد پهچندس.

(3)

ڪراچي

7- فيبروري 1943ع

راه مين وه ملي، ڪهان بزم مين وه بلائي، ڪيون!
 انور تنهنجو خط ڏنو. رضا کي چيم، ان کيس ڪنگس ڪميشن ۾ کڻ
 کان عذر واري، بهرحال، کيس وائسراء جي ڪميشر ۾ ڪمائڻ جي ڪوشش
 ڪندس. سڀان بمبيءَ وڃان تو. 15- تاریخ موتندس. ڏاڍي خواهش هيم ته
 توکي ملان. آءُ ان خيال جو هوس ته 15- تاریخ تائين ڪراچي هونديں، جتي
 ملنداوسن، پر هتي اچڻ بعد معلوم تيو ته تون ڳوٹ هليو ويو آهين. کي خيال

منهنجي دل یه چڪر ڏيئي رهيا آهن: خيال هوم ته اهي توسان اوري، رهبري، ۽ صلاح سان کي فيصلا ڪندس. خير، حياتي آهي ته اسيمبلي، جي موقعی تي ملي احوال ڪندس.

چه خوش است پيش زلفت سر شکوه باز ڪردن.

گله هاي روز هجران بشب دراز ڪردن.

اميده ته توکي منهنجو تائب ٿيل خط ناتال یه ماڻهو هٿان پهتو هوندو. مون لاھور مان به خط لکيو هو. منهنجي خواهش آهي ته سلسلو خطن جو قائم رهي، ۽ ڪويه خط گر نه ٿي وجي، چاڪاڻ ته خبر اثر ته تون اهي محفوظ ڪندو آهين. اهي خط منهنجي زندگي، جي تاريخ جون ڪريون آهن.

(4)

ونڊسر پئليس، نئين دھلي

13-اپريل، 1943ع

آءِ دھلي، ہر تاريخ 10-صبح جو پهتو آهيان. نئشنل ڊفينس ڪائونسل جي ميٽنگ پوري ڪرڻ بعد ڪلڪتي روانو ٿيندس، جتنی ساتين سان گڏ ملتري ڪشيپون ڏستداون. افسوس آهي جو پروگرام اهڙي، طرح رکيو ويو آهي جو مسلم ليگ ميٽنگون ڏسي، يا توسان ۽ بین دوستن سان ملي ڪونه سگهندس. بهر حال، ڪوشش ڪندس ته ڪلڪتي مان جلد نکري، 26-تاريخ هتي دھلي، ہر پهاڙان. گريت ايسترن هوتل ڪلڪتي ہر مون کي تار ڪج. جيڪڏهن ٿورو دير سان اچان ته مهڙيانى ڪري ترسى پئچ.

اهو افواه اٿي رهيو آهي ته شايد سر عزيزالحق وائسراء جي ايگريڪيون تو ڪائونسل تي ڪجي، ۽ لندن ہر هاء ڪمشنر جي جاء خالي ٿئي. جيتويڪ موتعم موزون نه آهي، پر ممڪن آهي ته تون یوسف هارون ۽ بین جي مدد سان منهنجي ان جاء لاءِ سفارش ڪراچي سگهين. مون پاڻ لاءِ از خود گهڻي ڪوشش ڪشي آهي، پر پنهنجي لاءِ ڪوشش ايٽري موثر ڪانه آهي، جيٽرو دوستن معرفت ڪوشش مفيد ثابت ٿئي ٿي. سند جو عيووضي جيڪڏهن ڪجي پوي ته ڏاڍو چڱو. سر غلام حسين جي مدد به تون ان ڪر لاءِ وٺي سگهين ٿو. اميد ته تون هرڪا ڪوشش ڪنددين. وڌيڪ خدا تي چڏيان ٿو.

(5)

دیرادون

17- مئی 1943ع

منهنجو 15 ڏينهن وارو مسوريء جو قيام اچي پورو ٿيو آهي. تنهنجي وجڻ کان پوءِ مون دانس جا سبق وٺش شروع ڪيا. سڀكاريندار، مس شيري باسفورد سان پير ڪندو، سکندو رهيس. ازان سوا، اسڪيتنگ به سکيو آهيان. هائي اهي مزا ڦتا ڪرڻا تا پون.

نواب صاحب پالپور ۽ بيگر صاحبه سان چڱو خوشيءَ جو وقت گنريو. پئي نهايت شريف ۽ مهريان آهن. مون ڪڏهن به شاهي گهرائي جي ماڻهن کي اهڙو خوش خلق ۽ ملنسار ۽ مهذب نه ڏنو آهي. آؤ کين، پالپور ۾، آگست ۾، سندن دعوت تي وڃي ملنديں.

الله بخش مرحوم وفات ڪري ويو۔ خدا کيس جنت نصيف ڪري! مون کي پك آهي ته انهيءَ خبر توتی گھڻو اثر ڪيو هوندو. جنهن نعماني کيس شڪارپور ۾، 14- مئي 1943ع تي قتل ڪيو ويو آهي. سا ڳالهه نهايت وحشت خيز آهي. جي ڪڏهن شخصي يا سياسي انتقام وٺش جو طريقو اهو آهي ته ڪوبه ماڻهو اسان جي صويي ۾ سلامت رهي نه سگنهndo. اهي طريقا، سياسي مخالفن کي ختر ڪرڻ جا، سختيءَ سان بند ڪرڻ گهرجن. بهر حال، هڪ نهايت ڪارائتو ماڻهو اسان کان جدا ڪيو ويو آهي. اسان مان ڪن کي هن جي سياسي نظرین سان ڪلني اختلاف هجن، پر سياسي رايا حالتن موجب پيا بدالجنب، ۽ ممڪن آهي ته هي به بدالجي، ڪارآمد تي سگهي ها. خانبهادر ڪهڙو هاڻ پاڻ کي محفوظ سمجنهndo هوندو. هاڻ کان وئي هو شايد ڊڪيٽري نمونو اختيار ڪري. سر غلام حسين جهونو آزمودگار ماڻهو آهي. پر هائي شايد ڪهڙو هن تي قابض ٿي وڃي. خيس، وقت زخ چتايو چڏي، وڌيڪ احوال روپرو ڪبا.

(6)

بمبئي

10- جولا، 1943ع

توکي خبر آهي ته آؤ 29- تاريخ سند مان نئشنل ڊفنس ڪائينسل

جي ميتنگ ۾ شرڪت ڪڻ لاءِ روانو ٿيو هوس. منهنجو پُست قبول محمد شاهه ۽ فيروز نانا مون سان گڏ هئا. دهليءِ جي ميتنگ ۾ گھٺو ڪڙ-تيل ن هو، پر دهليءِ جي سوسائيءِ جي واقفيت ۾ اضافو ضرور ٿيو. مون سر سلطان احمد، سر عزيز الحق، داڪٽ ڪاري ۽ داڪٽ اسيڊڪر سان ملاقاتون ڪيون آهن. ازان سواءِ، سر فيروز خان نون جي مشهور معروف نميس سان تعارف جو شرف به سر سرينتانه جي پارتيءِ ۾ حاصل ٿيو. هر هائينس مهاراجا پٽيلا ۽ رامپور به حاضر هئا. شام نهايت مزي سان گذاري ويئي. پئي ڏينهن بيگم شاهنواز مون کي لنج ڏني، جتي ڪيترن مردن ۽ عورتن کي گهرايو هئائين. گھٺو مزو ڪونه هو، پر وقت گذاري ويو. بيگم صاحبه باوجود عمر ۾ وڌي هئڻ جي، پين جي وج ۾ تارن ۾ چند هئي. هن جي شاديءِ جا افواه هلي رهيا هئا. بيگم سلطانه سان به ملاقات جو وقت مليو، جنهن وقت هوءِ اجمير ويحي رهي هئي. مسز بتی لعل اچڪله نظر نه آئي، اهائي آهي، جا دهليءِ ۾ منهنجي قيام کي وڌيڪ زيب آور بنائيندي هئي. مستر لعل غمگين ڏسڻ ۾ پئي آيو. پنهي زال- مرس جي وج ۾ غلط فهمي پيدا تيل هئي. آخر مون وج ۾ پئي پنهي جو رضانامو ڪرايو. هاڻ اميد ته پاڻ ۾ غلط فهمي نه ٿيندين. پوءِ مقيم شاه بخاريءِ جي اصرار تي، آءِ 7- تاريخ بمبهيءِ ۾ آيس، مقيم شاه کي سندس زال ڪُئئي سان خوش ڏشم. مون انهن پنهي کي جڏهن گڏ ڏشو تڏهن مون کي ڏاڍي خوشي ٿي. منهنجو دوست عثمان کين بمبهيءِ جي اعليٰ سوسائيءِ ۾ متعارف ڪرائي رهيو هو. پر مون کي تعجب لڳو ته بخاريءِ كانسواءِ باقي سڀ خوش هئا. هي هڪ شيءٍ تي راضي رهڻ وارونه آهي، ڪئي، جنهن لاءِ هو رات ڏينهن حيران هو، جڏهن ساڻس ڪئي ٿي، ته اها سـد لهي ويس. هتي بمبهيءِ ۾ وري نين عورتن جي ڳولا ۾ آهي. انهن کي به هي چڏي ڏيندو. هڪ جاءٽي تڪاءِ ڪونه ائس. هن زور ڪري مون کي بمبهيءِ ۾ گهرايو. اچڻ بعد مون کان گوشو اختيار ڪري تو، چاكاڻ ته آءِ کيس مشورو ڏيان تو ته زال سان وفادار ره ۽ وڌيڪ نه رل. منهنجي پيشنگوئي سچي ثابت ٿي. بخاريءِ جي اهڙين ڳالهين مان ماڻهو بيزار ٿيو پوي.

(7)

حیدرآباد

26 جولائے 1943

توکی فیروز نانا کان منهنجو پیغام پہتو ہوندو ت 30- تاریخ لاہور میل ہر کراچی، ایندس، استیشن تان سڈو تو و اچی، مانی کائی، پو، گفتگو ڪنداسون، چاکاڻ تون پئی ڏینهن ڳوٹ وجی رھیو آهین۔

(8)

فیروز شاہ روڈ، نئیں دہلی

4 سپتember 1943

سنڈ کی 5- اگست تی چڈی 17- تاریخ، بمبئی پہنس. یونیورسٹی، جی میتنگ ہر شرکت کیم. داکٹر حمید ووت لتل ہیس. بمبئی، ہر رہائش جی وقت کا خاص ڳالہ لکڑ جی لائق واقع کان ٿی.

21- تاریخ مستر پاریسا، مسز پاریسا، مستر ڪپور، مسز ڪپور، مسز سنگھ، مسز سنگھ سان، سندن سیلون ہر، پونا روانو ٿیس. ٽیئی جوڑا گدھا، هک پئی ہر خوش ھئا: آء اکیلو فرد ہوس، جو موجودہ جدید سوسائٹی، جی خوش قسمتی، خوشی، تی غور، ھر فکر ہر مستغرق ہوس. ھی ٽیئی مرد مہذب، تعليم یافتہ ھئا. سندن رفیق حیات به خوبصورتی، سان گدھ تہذیب، همخیالی، وفاداری، ہر سندن زندگی، جی خوشی، کی دوبالا کریو بیثیوں ہیوں. ھتی ان ڳالہ جو ذکر ڪر ضروري آهي تے قدرت ڪیتری ھنن تنهی جوڙن تی مہربان ھئی.

پونی پھچن تی آء ھنن کان جدا ٿی، وجی مستر ڪیولرام پنجابی، ووت رہیس. پو، مئی ذکر ڪیل گروپ سان پونی ہر ریسز تی ویس. پئی ڏینهن مقیر شاہ بخاری، سان ملیس، جو رتز ہوتل ہر رہیل ہو. توکی اسان جی مجnoon بخاری، جی احوال بدھ ہر شاید دلچسپی پیدا ٿئی. ھو چوڈاری مکیه ائکترن سان رنگ رلین ہر مشغول ہو. ھن سان سندس پئی پویت به سائڻ ھئا، پر ھی مئی واڳ تی ہو. ھی ساڳی، طرح آسمان جی ہوا ہر، عجیب خیالن ہر غرق ڏسٹن ہر آیو ٿی، جی سندس توفیق ۽ وسعت کان پاھر ھئا. باوجود سائنس

خيالن جي اختلاف جي، مون کي سندس لاء کشش رهي. ممکن آهي، کنهن ڳالهه ۾ همجنسیت هجي. مون سندس صحبت مان ڪافي لطف حاصل ڪيو. پوءِ پنهنجي اڳوڻ ساتين سان گنجي، بمبيئي، روانو تيس. انهن ۾ هڪ جو ڙي، جو اضافو هو: مستر ۽ مسر مسلماني.

24- تاريخ شام جو بمبيئي، آيس. ساڳي، شام جو گاڌيءَ ۾ چڑھي، پالنپور ۾، نواب صاحب جي ڏنل دعوت تي پهنس. هن جو پائايتو ۽ چيف منسٽ مون کي استيشن تان وٺڻ آيا، ۽ محلات ۾ وٺي ويا. توکي منهنجي اڳئين خط مان معلوم آهي ته نواب صاحب ۽ بيگر مون کي پالنپور ۾ اچن لاءِ زور پريو هو. پر بدقصمتيءَ سان هن موقععي تي بيگر صاحب دماغي تکليف ڪري بستري داخل هئي، جا حالت بخار ڪري پيدا ٿي هيڪ. نواب صاحب بهترین خاوند هئُ ڪري، سندس بيگر صاحب کي نهايت پيار ڪنڊر آهي، تنهن ڪري هن جي دل سندس بيگر صاحب جي بڀاڪائي، ڪري جمعيت ۾ ن هئي. سارو وقت انهيءَ انتظار ۾ هو ته ڪهڙيءَ طرح سندس رفيق حيات کي صحتاب ڪائي. آءِ پنهنجي طرف گهٽ متوجه هئُ سبب خفنا نه تيس، بلڪ هن جو وڌيڪ مداخ تيس، هو وفاداريءَ ۽ انساني همدرديءَ جو پتلو آهي. خدا ڪري، بيگر صاحب جلد تدرست ٿي، نواب صاحب جي خوشيءَ جو باعث بتجي.

26- تاريخ، نواب صاحب کان موڪلاهي، اجمير شريف پهنس. خواجہ صاحب جي درگاه ۾ ڪيترا دفعا نواب صاحب ۽ پنهنجي لاءِ دعائون گهير. مون ۽ نواب کي ساڳي تکليف هئي: هو سندس پياريءَ، بيگر ۽ رفيق حيات جي بيماريءَ ڪري بڀاڪ هو ته آءِ اهريءَ رفيق حيات جي عدم موجودگيءَ کان بيجان هوسن. آءِ سمجھان توت قدرت پنهجي تي ناراض آهي، سواءِ انهيءَ دليل جي ته دنيائي زندگي رنج ۽ غر سان ڳندي پيئي آهي. مون کي جگر مراد آباديءَ جون هيٺيون مصروعون، محمد حسين قول کان درگاه ۾ ٻڌي، نهايت دل سان لڳيون:

بيڪيف زندگي هي جئي جا رها هون مين،

شيشه هي خالي اور پئي جا رها هون مين.

يون زندگي گذار رها هون تيري بغيس،

جيسي ڪوئي گناهه ڪئي جا رها هون مين.

گلشن پرست هون، مجھي گل هي نهين عزيز،

ڪانتون سی پی نباھ ڪئی جارها هون مین.

اجمیر چڏي، 29- تاریخ شام جو جیپور پهتس، ۽ سر مرزا اسماعيل، چيف منستر وٽ رهیس. اڳيان محل ۽ خويصورت منظر ڏسڻ کان سوا، جیپور ۾ مرزا محمد اسماعيل جي نئين تعميراتي پروگرام جي ڏسڻ جو موقعو به مليئ. هن جي صحبت هر ڳاللهه ۾ مون کي نئين معلومات ميسر ڪئي. آءِ دھلي، ۾ 31- تاریخ پهتس. منهنجي عجب جي حد ئي نه رهي، جڏهن اتي بخاريءَ ۽ مير الهه بجائي جهڏي گدار واري کي ڪٺو ڏئر. انهن سان وري مجلسون ڪيون ويون. سائڻ دھلي، ۾ تي راتيون ۽ ڏينهن چڪر لڳايا ويا. انهن نوحوانن جي صحبت ۾ اهي ڳالهيوں ڏنيون ويئون، جي روپرو خدمت ۾ پيش ڪبيون. صرف ايترو چوڻ ڪافي ٿيندو ته منهنجي ستل جذبات کي هن جي صحبت وري جاڳائي وڌو.

منهنجو سياسي ڪاروبار، نششنل ڊفنس ڪائونسل جي ميٽنگ پوري ٿيئن تي، واٽسراءِ جي دعوت بعد پورو ٿيندو. هي، واٽسراءِ پنهنجي عهدي جون واڳون پئي مهيني جي آخر ۾ چڏي رهيو آهي.

وڌيڪ ذكر ڪڻ جي ڳاللهه، بيگر شاهنواز جي چانهه جي دعوت هشي.

هن جي مجلس کي آءِ خوش بختي سمجھندو آهيان.

دھلي آءِ سڀائي چڏڻ وارو آهيان. وري سند ۾ ساڳي رڳرول ۾ اچي پيشو. اميد ته سڀتمبر ۾ گڏٻاسون. دٻ رڳو اهو اٿر ته مثان رمضان جو مهينو اچي ٿو، ۽ ان ۾ هميشه وانگر عبادت ۾ گزارڻ ڪري، باهر نڪري نه سگهئين. بهر حال، پنهنجي پروگرام کان واقف ڪندا.

(9)

حيدرآباد

10- آڪتوبر، 1943ع

خط پهتو. داڪٽ صاحب کي مليئ. هن مشورو ڏنو ته منهنجو موڪليل ماڻهو ڪجهه وقت ترسي ته پوءِ کيس سکر ۾ نوڪري، ۾ رکندو. آءِ 22- آڪتوبر تي توسان ملڻ جي ڪوشش ڪندس. 24- آڪتوبر 1943ع تي ڄاموت سان سندس پاءِ جي مٺڻي تي ويندس.

(10)

ڪريسينت هائوس، بئنگلور

13-نومبر، 1943ع

پهرين توکي مبارڪ ڏيان ٿو، شڪارپور مسلم ليگ جي ڪاميابيءَ تي. مون کي خبر آهي ته تو ان ۾ ڪيتري محنت ورتني ۽ مهينن جا مهينا وجي اتي ڪم ۾ گذاريyo. مسلم ليگ ڪئمپ ۾ اختلاف هئڻ ۽ مکاني طرح شدت سان مخالفت جي باوجود، تو ڪاميابي حاصل ڪئي. تو نازڪ صحت جي باوجود، صرف پارتيءَ جي وقار خاطر، ايتربي جاكوڙ برداشت ڪئي. جنهن ڏينهن کان تو ورڪ شروع ڪيو، آخر وقت تائين مون کي انتظار رهندو آهي. نه رڳو مسلم ليگ سان همدرديءَ خاطر، پر مسلم ليگ جي پريزيدنت جي هيٺيت ۾ تنهنجي شخصي عزت ۽ وقار به خطري ۾ هو. اچ مون "هندو" (مدرس) ۾ خبر پڙهي. اميد ته آءَ به جلد سند موتندس.

مون کي سارو آڪٽوبير موکن جي تکليف ڪري رت ايندو رهيو، پر ان جي باوجود 29- تاريخ دھليءَ لاءِ روانو تي ويس. ديرادون ۾ موکن جي علاج لاءِ راجا چڪرورتيءَ کان دوا وٺن ويس. نئشنل ڊفنس ڪائونسل جي ميٽنگ ۾ شركت ڪرڻ ۽ نئين وائسرا، لارڊ ويول، سان ملاقات ڪرڻ بعد، اسان چئن جو گروهه سكندر آباد ۽ حيدرآباد ۾ آيو، جتي اسيين نظام دکن جا مهمان هئاسون. 7 كان 9 تاريخ تائين حيدرآباد هئاسون. سندن مهمان نوازيءَ کان سواءَ، اسيين خوش قسمت ٿياسون جو برار جي شهزاديءَ جي در شهوار تركيءَ جي اڳوڻي خليفي جي ذيءَ سان ملن جو موقع مليو. ظاهري حسن ۽ شاهائي شوڪت جي علاوه، بيگم صاحبه کي ماڻهن جي پوري شناس هئي. هو عالمءَ فيلسوف ڏسڻ ۾ آئي. علمي نقس نگاه کان، هن ۽ مرحوم طريقي خان ۾ ڪيتري مشابهت هئي، پهرين ذكر ڪيل ملاقات کان مٿي آهي، ۽ بي انهيءَ ملڪ ڏانهن ويئي آهي، جتان ڪر ڪوند موتيyo آهي. خير، شاهي جوزئي کي الوداع چئي، اسيين بئنگلور پهتاsson، جتي ميسور حڪومت جا مهمان آهيون. هتي جي آبهوا نهايت خوشگوار آهي. هتي ملڻري مرڪز کي ڏسي، سڀائي ڪوچين روانا ٿينداsson، جتي بحرى لشڪر ڏسي، 18- تاريخ مدرس پهچنداسون. 24- تاريخ واپس دھليءَ اچي، 26- تاريخ سند پهچن جي ڪوشش ڪندس. اميد ته خوش هوندين.

(11)

ڪراچي

ع 1943 - دسمبر 23

خط پهتو ته آل انديا مسلم ليگ جي ڪارروائي لکڻ لاءِ استينو گرافر
ڪليانپوريءَ کي موڪليان. ان لاءِ سرڪار کان منظور وٺندا، ۽ کيس چڱو
معاوضو ڏياريندا.

سال 1944 ع

(1)

ڪراچي

فیبروری 1944ء - 29

مسنّر کیولر امر پنجابی دھلیٰ کان آیو آهي. ان کي پھرین مارچ تي
کراچی کلب یر لنچ ڈني اتم. اوھين مهرباني کري ان یر شريک تيندا.

(2)

حیدر آباد

مایع ۱۹۴۴-۳۱

امید ت هینئر ڪراچي، آيل هوندين. آء 13- اپريل دهلي، وجٽ گهران ٿو.
مهريانى ڪري پنهنجي پروگرام کان واقف ڪج. جيڪڏهن ڳوٽ موٽ وقت
حيدرآباد مان مون کي ملندو وڃين ت نهايت چڱو ٿيندو.

پڏڻ ۾ آيو آهي ته وزيرن جي پورتفوليون ۾ تبديلی ٿيڻ واري آهي. مون سر غلام حسين، کھري، پيس، گزدر، باڪٽر هيمنداس ۽ گوڪلداس سان گنتگو ڪئي آهي، جن کي پ-ٽي تجويزن ڏنيون اثر. [نوت: پوءِ انهن جولب لباب ڏئي ٿو، ۽ چوي ٿو ته ان معاملي ۾ دلچسيپي وئي، سندس تجويزن مان ڪنهن کي منظور ڪرايان.]

(3)

وندسر پئلیس، دہلی

۲۱ اپریل ۱۹۴۴ء

هڪ خط اڳي موڪليو اٿم، آء هندستان کان ٻاهر وجي رهيو آهيون. اڳي توکي پڌائي ن سکھيس جو معاملو مخفي هو. ويچ مشرق ۾ جنگي حالتون ڏسڻ لاءِ اسان کي موڪلي رهيا آهن. هي گشت وڌي معلومات ميسر ڪندو. اسيين مسلم ملڪ گھمنڻ وارا آهيون. خدا خير ڪندو ته جلد موتٽي اينداسون. ا atan توکي خطن ڏريعي احوال موڪليندو رهندس. مئي جي تشي هفتني ۾ واپس اينداسون.

(4)

کئريتيا، قبرص

9- مئي 1944ع

جنگ جي زمانی ۾ ملڪ چڏي هتي اپهي پهتا آهيون. هي پيت ڀونچ سمنڊ جي وڃ ۾، ايشيا جي زمين کان 120 ميل اندر سمنڊ ۾ آهي. ترڪي جي سرزمين کان 30 ميل بري آهي. هن خط ۾ پنهنجي سفر جو احوال موڪليان تو: هڪ پارتي، نئشنل ڊفينس ڪائونسل جي پنجن ميمبرن جي، 21-اپريل تي، دهلي، ڏانهن هڪ وڌي هوائي جهاز ۾ روانى تي، ان ۾ آء به هڪ آهيان. آغا عبدالستار جان مون کي هوائي اڌي تي اماڻ آيو هو. ڪجهه وقت جو ڏپور ترسى، ڪراچي آياسون. اتان ماريپور ايشو درم تان، بلوجستان ۽ ايران جي مئان آڏامندا، شام جو بصرى پهتاسون، جتي اسان کي بهترین هوتل ۾ رهابو ويو، جا فرات ۽ دجله جي ملڻ واري، جاء تي نهيل آهي ۽ هوائي اڌي جي پر ۾ آهي. پئي ڏينهن صبح جو ووري جهاز ۾ چرڙهي هبانيا ۾ پهتاسون، جتي راشد على، سان جنگ ٿي هئي. پوء شام جو، صحراء پار ڪري، فلسطين جي شهر لئدا ۾ لئاسون. ان کان پوء، سنا جو صحراء ۽ سئيز ڪئال تپي، ڪورو ۾ هيليو پوليس هوائي اڌي تي لئاسون. اسان کي ليفٽينٽ ڪرنل مجید ملڪ وٺڻ آيو، جتي پاسپورت ۽ ميدبيڪل سرتيفٽ ڏيڪاري، اسين ڪيرو جي فيشنبل محلٰي ۾ وياسون، ۽ هوتل ڪانٽينٽل ۾ رهاسون.

توکي ٻڌي تعجب ٿيندو ته هن فرعونن جي قدير ملڪ ۾ ڪيري تبديلي آئي آهي. فرينج ۽ عربى پوليون ڳالهائين وجن ٿيون. تنهن ڪري ذرا تڪليف محسوس ٿيسون. زيان کان اكين کي وڌيڪ ڪر آنداسون. هتي فشـن جـي حد لڳـي پـيـئـي آـهـي. وـدـوـ شـاهـي رـسـتوـ. درـخـتنـ ۽ پـارـڪـنـ سـانـ شـهـرـ جـي زـينـتـ کـي دـوـبـالـاـ ڪـريـوـ بـيـشـوـ آـهـي. منـجـھـسـ وـڌـيـونـ عـمـارتـونـ. بـهـتـرـينـ شـاـپـونـ ۽ خـوشـ منـظـرـ عـيـاشـيـ جـاـ مرـڪـ عـامـ آـهـنـ. ان ۾ قـدـيرـ ۽ جـدـيدـ، بـنـهـيـ قـسـمـنـ جـيـ جـهـلـڪـ ڏـسـڻـ هـرـ اـپـحـيـ ٿـيـ. پـئـامـدـ، نـيـلـ نـديـ، هـزارـينـ وـرـهـينـ جـيـ يـادـ تـازـيـ ڪـرـائـينـ ٿـاـ. پـئـيـ طـرفـ جـدـيدـ عـمـارتـونـ ۽ ماـڻـهـنـ جـيـ بـودـ باـشـ، نـئـيـ دـنـيـاـ جـيـ روـنـقـ ڏـيـڪـارـينـ ٿـاـ. پـراـشـوـ قـلـعـوـ، مـحـمـدـ عـلـيـ پـاـشاـ جـيـ مـسـجـدـ، جـامـعـ اـظـهـرـ يـونـيـورـسـيـ، پـيـونـ مـسـجـدـونـ ۽ منـارـاـ، مـسـلـمـانـيـ حـڪـومـتـنـ جـيـ عـظـمـتـ جـوـنـ يـادـ گـيـرـيـونـ ڏـيـارـينـ ٿـاـ.

کیترن مکیه ماٹهن سان ملٹ یه تبادل خیالات کرڻ جو موقعو مليو. هيء ڳالهه صاف ڏسڻ یه آئي ته مصری ماڻهو مهاتما گانڌيءَ یه ڪانگریس کي وڌيڪ پسند ڪن ٿا، بنسٽ جناح صاحب یه مسلم لیگ جي. هنن کي اها ڳالهه سمجھه یه نئي اچي ته چواسين هندن سان ملي، متعدد محاذ بنائي، آزادي لاءِ جهودجهد نتا ڪريون. پاڪستان جي ڳالهه، کين سمجھه یه نئي ويهي. اها حالت اسان جي مسلم ملڪن ۾ پروپئڪنڊا نه هئڻ ڪري پيدا ٿي آهي. ترقيءَ جي باوجود، قدامت پسند مسلم عورتن جي منهن تي اجا ڪارو برقعو ڏسڻ یه آيو ٿي. وڏا ماڻهو پردو ڪونه ٿا ڪن. اهي ڪيو شهري ڪافي تعداد یه ڏسڻ یه اچن ٿا. پڙهيل ماڻهو 14 سڀڪڻو آهن. فلاحين (هارين) جي حالت ساڳي، پنهنجي ملڪ جهڙي آهي. هو متيءَ جي جهوبڻين ۾ رهن ٿا، جي نهايت سوڙهيوں ۽ غليظ آهن. لائق آباد زمين سوري آباديءَ هيٺ آيل آهي. فلاحين جي حالت صرف انقلاب ئي درست ڪري سگهندو. کاڌي خوراڪ جي ڪمي نآهي، پر کاڌي جي شين جون قيمتون هندستان کان گران آهن. جنگ نزديڪ هئڻ ڪري، سياسي هلچل یه جمود آيل آهي. جنگ کان پوءِ شايد حالتون بدلون.

اسين قاهره یه ست ڏينهن هئاسون. اسماعيليه به ڏنوسون، جو بتريني تي بندر آهي ۽ سڀيز ڪئال جي یه آهي. قاهره کان موئرن ۾ سوار ٿي، سينا جو سحرا لنگهي، طور سينا جبل ڏنوسون. پوءِ بيرشيبا جو کوه ڏنو وين، جتي حضرت یوسف ڪي سندن پائرن ڦتو ڪيو هو.

جملي 360 ميل مسافري ڪرڻ کان پوءِ، جيروسلم پهتاسون، جو يهودين ڪريستان ۽ مسلمان جو مقدس شهر آهي. اسان ڪيترين تاريخي جڳهين جو معاٿو ڪيو: جهڙو ڪ حضرت سليمان ڇو قلعو، مسجد اقصي، مسجد عمر، حضرت عيسائي ڇي ڄمن جي جاء، بيت الحام ڇي ڪجهه ميل پري سندس صليب تي چڙهڻ جي جاء به ڏئي سون. جيروسلم جدا جدا تکرين تي اڏيل آهي. جنهن جي وڃ ۾ ننڍا ڳوڻ ميويدار وڻ سان چانيا پيا هئا. اسين دائود هوتل ۾ رهياسون، جا نهايت شاندار نظاري تي، جبل غوسين جي سامهون نهيل آهي. اتي حضرت عيسائي ڇي واعظ ڪندو هو. يهودين جو اثر رسوخ گهڻو ڏسڻ یه آيو. يهودين ۽ عرين جي وڃ ۾ اڪثر فساد ٿيندا رهن ٿا. عرب يهودين جي پئسي ۽ اثر جو مقابلو ڪري

رهيا آهن. انگريز ظاهري طرح عرين سان همدردي ڏيڪاري رهيا هئا. بن ڏينهن بعد، جيروسلم چڏي، 120 ميل نهايت زرخيز زمين، ڪٺڪ جي فصل سان چانيل مان لنگهي، سنگتڙن جا باع ڏسندا، جافا ڏشي، يهودين جي مكىه شهر تل اوسيما ۾ آياسون، جو جدي طرز تي اڏيل هو. اتان رات جو اچي حيفا ۾ وندسر هوتل ۾ رهياسون، جا ٿرمل جي تكريءٰ تي اڏيل هئي. هي سمنڊ جي ڪناري تي، فلسطين جو بندر آهي. اتان نكري، مشهور سمنڊ گليلي تي وياسون. پوءِ جوردان ندي ڏسي، نظرت شhero ڏشو ويو، جتي حضرت عيسوي 30 سال رهيو هو. اهو ملڪ نهايت خويصوت هو. چوداري گل ميدان ۾ پکڙيا پيا هئا. اتي جي ماڻهن جي رهڻي ڪرڻي جيروسلم وانگر هئي.

هيفا چڏن کان پوءِ، سمنڊ جو ڪنارو ڏيئي، اڪرا جي مشهور شهر کان گذري. شام مان لنگهي، لبنان جي مكىه شهر بيروت ۾ پهتاسون. هي ملڪ فرينچن جي هت هيٺ گذريل 22 سالن کان رهيو آهي. اهو شهر تكريءٰ تي، پونچ سمنڊ جي ڪناري تي، وڏو بندرگاهه آهي. منجهس عمدا رستا ۽ سنا مكان آهن. ملڪ ۾ عيسائي ۽ مسلمان تقربيا هڪ جيترا آهن، پر پئي گهرن تا ته فرينچن کان آزاد ٿين.

اتان اسين دمشق ۾ وياسين، جو شام جي گاديءَ جو هند آهي. اتي اسان اميد مسجد ۽ ڏيڪ بازار ڏني. فريفير ۽ همبرا نديون شهر جي وجان وهندر هيون. سامهون هرمان جبل جون چوتيون برف سان ڏڪيل ڏسڻ ۾ پئي آيون. واديءَ بئلڪ نهايت خويصوت هئي. زالن کي برقيا پيل هئا. اهي خويصوت ڏسڻ ۾ آيون تي. ساڳئي ڏينهن موتي بيروت آياسون. اتان پئي ڏينهن قبرص پيٽ تي پهتا آهيون. هتي دوم هوتل ۾ رهون تا. هتي جو احوال پوءِ لکنس. هتي تي ڏينهن رهيا آهيون. هتان بغداد وجي، عراق ۽ ايران گهمي، ملڪ موتداسون.

(5)

رتر هوتل، تهران
25-مئي، 1944

هن کان اڳ ٻ خط لکيا اثر، جي اميد ته پهتا هوندا.

بغداد ھر شیخ عبدالقادر جیلانی، جی درگاھ جی زیارت کیم. پوءی بغداد پنج میل پری، کاظمین و جی زیارتون کیم، جو فرات دریاء جی پئی طرف آهي. ان کان پوءی کربلا علی ویس، جتی حضرت امام حسین ۽ حضرت عباس علمدار جون بارگاهون ڏنر، ۽ زیارت کیم. شهر تنبی آدم یا میرپور خاص جی نمونی جھڙو آهي. مون سمجھیو هو تے صحرا هوندو، پرسواء مغرب ۾ کربلا واری صحرا جی، جتی امام حسین ۽ بزید جی لشکر ۾ جنگ ٿي هئی، پین سینی طرفن ۾ سبزي ۽ آبادی هئی. کربلا جی زیارت ڪرڻ کان پوءی، 70 میلن پنڈتی شاھ نجف ویاسون. حضرت علی علیه السلام جی زیارت کان سوا، حضرت آدم، حضرت نوح، حضرت صالح ۽ حضرت یحيی علیهم السلام جا مقبرا به ڏنا ویا، ۽ زیارت ڪئی ویئی. حضرت علی جو قبو نهایت شاندار ۽ سونی گنبد ۽ نیلن سان نھیل هو. اسین ڪوفی ویچی ڪونه سگھیا سون، جو نجف کان 4 میل پری، فرات جی ڪناری تی ادیل آهي. ان کان پوءی بصری ۾ ویاسون، جو بغداد کان 350 میل پری آهي. ایشڪنڊیشنڊ گاڏی، ۾ وڃڻ تیو. اتي هڪ ڏینهن رهي، پوءی آبدان، اهواز، حزم شاھ کي ڏسي، وري موتي بصری کان آیاسون، جتان هوائي جهاز ۾ چڑھي، 23- تاریخ تهران پهتا سون. بصری کان تهران 500 میل آهي. اهو سفر ادائی ڪلاڪن ۾ طي تيو. اتي جبل البرز جي هيٺان، هڪ برف جو پاڻي وهايندڙ ندي جي مثان 8000 هزارن فوتون جي بلندی، تي نھیل هو تل رتز ۾ رهيا آهيون. هي، جڳهه 'دریند' سدڄي تي ۽ تهران کان ادائی میل پنڈتی آهي. هو تل جدید قسم جي نھیل آهي. نظارو عمدو اتس، هيٺان سارو ملڪ سبزي، سان پيريو پيو آهي. چنار جا درخت ۽ جبل جون برف سان پيريل چوٽيون منظر کي دوبالا ڪري رهيوں آهن. آبهوا نهایت صحت بخش آهي. تهران جو شهر سمند کان 5500 فوتون جي بلندی، تي، جدید طرز تي، ڪيو، فلسطين ۽ پین وج مشرق جي شہرن وانگر نھیل آهي. ڪيو ۾ 10-15 ماڻين جون جايون هيٺون. جي هتي نه آهن، پرجايون هتي به جدید نموني نھیل آهن. رستا ڪشادا آهن، جن تي چنار جي درختن جون قطارون بيٺل آهن. وڌي رستي جو نالو "خیابان شاھ رضا" آهي. هتي تهران جي مکيء ماڻهن سان ملاقاتون ٿيون آهن. قاچار گھرائي جو نهرايل "گلستان محل" ۽ پارليامينٽ جي بلبنگ ڏنيسوں. انشاء اللہ 27- تاریخ موتي ڪراچي، پهچنداسون.

(6)

کراچی

٦-يونيو ١٩٤٤

وچ مشرق مان ڪيٽرا خط لکيا هئر، جي اميد ته پهتا هوندا. هڪ خط تهراڻ ۾ لکيو هوم، پر ڪراچيءَ مان پوست ڪيو هوم، اميد ته اهو به پهتو هوندو. هتي 31-تاریخ پهتس ۽ لهي، يڪدم حيدرآباد ويس، جتان موتي اڄ ڦڀع جو ڪراچيءَ پهتو آهيائن. اوھان جي حڪم موجب بنگلي ۾ رهڻ لاءَ آيس، پير ڪو پنجابي اچي فميٽلءَ سان ان ۾ وينو هو، ان ڪري مستر انصاريءَ وٽ اچي رهيو آهيائن. سڀائي حيدرآباد وڃان ٿو، جتي ٻه هفتا کن رهندس. ملن جي تمام اڪير اٿر. حيدرآباد اچڻ وارو آهين يا نه؟
مون تنهنجي بنگلي ۾ رهيل ماڻههءَ کي باهر نڪڙ لاءَ چيو آهي. جي خوشيءَ سان نه نڪتو ته پوليڪ گهرائي باهر ڪيڏندو سانس!

(7)

کراچی

سپتمبر 1944ء - 9

هڪ خط بميئي، مان موڪليو هوم، جو اميد ته پهتو هوندو. بميئي، مان دهلي، ويس، جتان 2- تاريخ واپس آيل آهيان. مون سمجھيو ته تون ڪراچي، هوندين ته روح رهاڻ تيندي، پر تون رمضان شريف ڪري ڳوٽ عبادت ۾ مشغول آهين. اميد ته اتي اكيلائي، ۾ صوبوي جي مستقبل لاءِ غور ۽ ويچار ڪري، ڪو منڊ پروگرام بنائيدين.

مون کي معلوم تيو آهي ته تون جلد ڪمنتي آف ائڪشن جي ميتنگ لاءِ دهلي، وڃن وارو آهين. ان كان اڳ توسان ملڻ گهران تو، تنهن ڪري پروگرام موڪلينر ته وقت وٺي توکي اچي ملان.

سڀاڻي حيدرآباد وڃي رهيو آهيائ، جتي 2- آڪوپير تائين رهندس- نئشنل دفینس ڪائونسل جي ميٽنگ لاءِ 9، 10 ۽ 11- آڪوپير تي دھليءَ ويٺو اثر. مون کي وج ۾ دل جي تحکیف تي هئي. بمٻئيءَ جي ڈاڪْٽر جو علاج ڪري رهيو آهيائ.

(8)

حیدرآباد

- آکتوبر 1944ء

امید ته 5- تاریخ ڪراچی، پہچندس، ۽ تو وٽ رہندرس. خدا ڪري ته
مهمانن جي گھائي نه هجي ته اکيلائي، ۾ گفتگو ٿي سگهي. اتان دھليء
ويندس.

سال 1947ء

[نوت: سال 1945ء ۾ سیاسی ڳالهین عارضي طور خطن ۾ رکاوٽ وڌي، جنهن ڪري ان عرصي ۾ خط ڪونه لکيائين ليڪن ملاقاتون تينديون رهيوں.]

(1)

مسوري
20- مئي 1947ء

هي خط گهشي وقت کان پوءِ لكان ٿو. وطن جي اڪير، دوستن جي ياد، اڪثر قلم فرسائيءَ تي آماده ڪندڙ هئا. منهنجي دفتر پارينه تي نظر ڪبي ته اسان جي خط و ڪتابت ۾ هڪ ٻگهي خلچ حائل ٿيل ڏسي. سياست جي دگر گونيءَ حالات جي تلون مزاجي انهيءَ خلچ عميق جو باعث ٿي آهي، جنهن لاءِ سوءِ افسوس جي پيو ڪجهه ڪري نتو سگهجي. گذشت را صلوٽ! ڪراچيءَ ۾ گڏ هئاسون! اوهان جي طبیعت ناساز هئي، پوءِ الحمدله ثيڪ ٿي. اوھين خير سان ڳوٽ روانا ٿي ويا. ان کان پوءِ ڪوبه احوال ڪونه مليو. خبر ن آهي ته اوھين ڪھڻيءَ مشغوليءَ ۾ مستفرق آهيو ۽ مستقبل لاءِ چا سوچيو اٿو.

توهان جي سند اسيمبلي الڳيشن ۾ شڪست سند جي آئيني سياست ۾ هڪ خال وجهي ڇڏيو آهي، جنهن جو احساس توهان جي مخالفن کي به آهي- اظهار ڪن يا ن ڪن، سا بي ڳالهه آهي. هندستان جي مسلم سياستان طبقي جو اهو رايوا آهي.

تازو حيدرآباد مان پهرينءَ مئي تي روانو ٿي، 2- تاريخ لاہور پهنس. مون سان منهنجي وڌي نياڻي هماه آهي. هن جي طبیعت به مون وانگر غير تسلی بخش آهي. اسين ميان ممتاز دولتانيه وت مهمان هئاسون. پاڻ ۽ سندن بيگر صاحب تمام گهشي خدمت ۽ خاطرداري ڪئي. اوهان جي لاءِ گهشي عزت ۽ پيار هون، پر اوهان جي سياسي ڪارروائين جي خلاف هئا. هنن جو خيال هو

ت اوھين اجا بے مسلم ليگ جماعت ۾ داخل ٿي مسلمانن جي خدمت کري سکھو ٿا، چوته اجا گھٹو عرصو مسلم ليگ ۽ ڪانگريس جو سياست تي رسوخ رهندو اوھين ليگ کان پاھر رهي ڪجهه به ڪر عملی طرح ڪري ن سکھندا، جيڪي اندران ڪري سکھو ٿا. بهحال، اهي انهن جا خيال اوھان جي نسبت هئا، جي قلمبند ڪريان ٿو.

هڪ ڏينهن لاهور گذاري، پئي ڏينهن لکنو ۾ وارد ٿياسون. بيگر اعزاز الرسول جا مهمان هئاسون. اتي البت گرمي هئي. ناڪر دڀپ نارائش، جو گللي مان جهلي مريض کي بيھوش ڪري پوءِ دوا ڏئي ٿو، ٽنهن جو علاج ڪرايوسون. ٽي ڏينهن لکنو ۾ چڱا گذردا. پئي ٽنهن سياسي ماڻھوءَ سان ملن ڪون ٿيو.

مسٽر محمد اسحاق، دڀپوٽي ليڊر مسلم ليگ، جي هتي يو. پسي. اسيمبليءَ ۾ اها پوزيشن آهي. جا مسٽر سدوا جي سند اسيمبليءَ ۾ آهي. گھٹو لکن ۽ ڳالهائڻ هن جي ذمي آهي. مسٽر محمد اسحاق، ۽ بيگر صاحب ۽ مسٽر حيدر عليءَ جو خيال آهي ته هن صويي مسلمانن کي بي دست وپا بنائڻ لاءِ ڪانگريس منصوبه بنائي رهي آهي. هرهڪ شعبي ۾ مسلمانن کي ڪمزور ڪرڻ جون رتون رئجي رهيو آهن. ماڻھو لڏي سند ۾ يا ببابان ۾ وڃڻ لاءِ تيار آهن، ۽ هندين جي تسلط کان بچڻ لاءِ ڪوشش ڪندا. اها آهي ڪانگريس حڪومت جي روش مسلمانن ڏانهن. اسان وٽ ته هندو سڀ ڪجهه ماڻي رهيا آهن. هن جو اڄ تائين وار به ونگو ن ٿيو آهي، ته به پپا دانهون ڪن.

ٽي ڏينهن لکنو رهي، ديرادون پهتاسون، جتي، حاضر صاحب مليٽري ڪنٽرئڪر جي گهر ۾ مهمان هئاسون.

ٽي ڏينهن ديرادون ۾ رهي، 10- تاريخ مسوريءَ ۾ آيا آهيون. پهريان ڏينهن توري بارش ۽ بادل هئا، جنهن ڪري سردي محسوس ٿي ٿي، پر هائي گرمي ٿي رهي آهي. هوا خوشگوار آهي. وقت چڱو پيو گذردي. مسوريءَ جي زندگيءَ جي اوھان کي ڪافي معلومات آهي، پر منهنجي لاءِ ن پراٺو زمانو، نه اها دل ۽ ن ساڳيو شوق رهيو آهي، ن جسم ۾ طاقت، ن روح ۾ حرڪت آهي، جو عيش عشرت جو فائدو وٺي سکهجي. اڳيون زمانو گذر ڪري ويو. پيو ته ڇڏيو، پر هيٺر منهنجي قلب ۾ ن ايٽري قوت آهي، ن قلم ۾ جنبش، جو جنهن

ماحول یه رهان تو، ان جو صحیح نقشو اوهان جي پیش ڪريان. تنهن ڪري، وڌيڪ اوهان جي دائره تصور جي حوالی ڪريان تو، ۽ جيڪي لکي سگهييو آهيان، سو لکيو اٿئر. دوست احباب به نوان ڪيا اٿئر، جن جي صحبت ۾ وقت پيو گذری. جھڙوڪ مستر وصال الدين، پريزident مسلم ليگ مسوري، داڪتر محمد سعيد ۽ هن جي انگلش بيببي، مستر عبدالمتين ۽ ان جي فرانسيسي پائي، جنهن جون وڌيون نياڻيون منهنجي نياڻيءِ جي خاطر تواضع ڪن ٿيون. مستر اصطفى خان، لكتوء جو عطر ساز، جنهن کي اوهان اسڪيتنگ ڪندي ڏنو هو، سو هن وقت پير مرد حاجي سگورو آهي. پنج زالون پرثجي چڪو آهي، ته به اجا زنده دل آهي. رنڪ ۾ پهريون نمبر آهي. ازان سوء، مخدوم صاحب غلام ميران شاه صاحب جو فرزند، حسن محمود به بن مير صاحبن سان تشريف فرما ٿيو آهي. اهڙيءِ طرح سان ڪجهه لائگ واڪ، ڪجهه اسڪيتنگ، ڪجهه سئنيما وغيره جي مشغوليin ۾ وقت پيو گذاريان.

3- جون 1947ع هندستان جو وائسراء، لندين مان موتي، ملڪ جي آئين بابت آخرin تجويزيلدرن جي ڪانفرنس اڳيان ظاهر ڪندو. اها تجويز ڪھڙي هوندي، تنهن بابت يقين سان هن وقت ڪجهه چئي نٿو سگهجي. شايد تکرا ٿيل ۽ تُشي كاڌل پاڪستان به هجي. خبر نه آهي، ان تي ڪيئر راضي ٿيندو، ڪير ناراض. هندستان ۾ شايد اجا گهشا فساد ٿين، تنهن ڪري 30-مئي هتان روانا ٿي، انشاء الله پهرين تاريخ حيدرآباد پهچي وينداسون.

سال 1948 ع

(1)

سریاب رود، خیرپور هائوس، ڪوئیتا

15 - مئی 1948 ع

10- مئی آبھوا جي تبدیلیٰ لاءِ، عیال اطفال سمیت هتي پھتو آهیان. مون ٻڌو ت اوھین ب عیال سان اچھ وارا آهي. مهریانی ڪري خبر ڏیندا ته ڪڏهن ايندا ۽ ڪٿي رهڻ جو بندویست ڪيو اٿو. اسان کي في الحال پھرین جون تائين خیرپور ریاست جو بنگلو مليو آهي. ڏه ڏينهن زياده رهڻ جو ارادو آهي، پراجا اجازت نه ملي آهي. جي ٻيو بندویست نه ٿيو ته شايد زیارت هليا وجودن. اتي سرکاري بنگلو ملي سگھندو. موسر ۾ ابتدا سرد هي. گلن جون گلزاريون، چمنن جون چنساليون خوب ھيون، پر هاڻ بهار جو دور ختم ٿيو آهي. گرميٰ جي موسر جي شروعات ٿي آهي. ٻن ڏينهن کان جھڙ ڦڻ جو مانڊا ٻيو ڏسڻ ۾ اچي، جنهن ڪري بلوجستان جي خشڪ پهاڙن ڪجهه رنگ بدلايو آهي. شهر جون سرڪون صاف سٿريون آهن. سڀپدار درختن جون قطارون سائبان جو ڪم ڏين ٿيون. آءِ روز على الصباح تازی هوا کائڻ لاءِ چهل قدمي ڪرڻ واسطي نکري ويندو آهیان. چشمي جو پياڻي پئيندو آهیان، پر طبیعت تي ڪويه اثر خاص نتو پوي. پارن جو به ساڳيو حال آهي. اسان جي قسمت ۾ شايد صحت لکيل ئي ڪان آهي. سڀ مريض آهيون. تبديل آبھوا لاءِ بيمارن جھڙو بنبل آندو هوسين، اھڙو ئي شايد موئائي سند ۾ آٿيون. اوھان کي خبر آهي ته سئترلئندج جي جان بخش آبھوا ۽ پر فضا ماحول به منهنجيٰ طبیعت تي ڪويه اثر ڪونه وڌو. شايد زندگيٰ جي انتها وڃجي آهي، جنهن ڪري حياتيٰ کان موت هينئ زياده پيارو ٿيڻ لڳو آهي. اها گھڙي ڪڏهن ايندي، ان جو پتونه آهي. جواب ڏيندا ته مهریانی، ن ته به ياد ضرور ڪجو.

(2)

ڪوئيٰ

4- جون 1948 ع

ايٰ نه مارن ريت، جو سڀڻ متائن سون تي،

اپھي عمر کوت یہ، کنديس کانہ کریت،
پکن جی پریت، مارئین تی نہ میان۔

توهان جو محبت پریو خط پهتو. به ڏینهن پاھر ویل هوس، طبعتیت ۾ به بیخوش هوس، ان ڪري جواب ۾ دیر ٿي آهي. اوھان منهنجو خط گھڻي زمانی بعد ملن ڪري تعجب ظاهر ڪيو هو، مگر انهيءَ رسمي دستورن جو قلبی ڳانڊاپن تي اثر ڪون پيل آهي. عارضي عناصرن جون تبديليون باع کي وقتني نقصان رسائي سکھن ٿيون، پر نه هن جي جهونن درختن کي فنا ڪري سکھنديون آهن، نه زمين جي رخخيزيءَ ۾ ڦيو ۽ آهي سکھنديون آهن، موسر ذرا خوشگوار ٿيڻ تي ووري ان ۾ تازگي اچڻ لڳندي آهي. سياسي دوئر توهان به ڏنا آهن، ۽ مون به چوٿائيءَ صديءَ جو مشاهدو ڪيو آهي. سڀ ڏوڙ جي ڏوڙ آهي. ايماندار ماڻهوءَ لاءِ سوءِ غربت ۽ دشمنيءَ جي پيو ڪجهه به هڙ حاصل نه آهي. انهن تجريبن بعد، آءُ هان هن خيال جو ٿيندو ويجان ته سياسي ميدان کان ڪناره ڪشي ڪري، عبادت الاهي ۽ خلق خدا جي بيلوڻ خدمت ۾ وقت صرف ڪريان. ذريع معاش جي تنگي انهن ارادن کي عمل ۾ آئڻ کان مانع ٿيندي رهي ٿي. پر جي وجنه مليو ته۔ ”جڏهن پرين ياد پياس، ته چرڪ چنائين هيڪڙي!“ جو مصدق ٿيندو. اوھان پنهنجي آزاديءَ تي بندش پوڻ جو ذكر ڪيو آهي، جنهن جو گھڻو افسوس اٿم. سڀ اوھان جي طبعتي ۾ ضرورت کان زياده جوش جو ڪارڻ آهي. سياسي ميدان ۾ جيڪڏهن وقت جي تقاضائين موجب پنهنجي طریقے ڪار کي درست ڪريو ته هوند اهي تڪلivenون دربيش نه اچنو:

”دروغ مصلحت آمیز به راستی فتنه انگیز.“

هيء سعدي جهتي زمان شناس ۽ متشرع هستي جو صدين كان مشورو آهي. خير او هان جي غيرت ۽ جوش هميٽ مصلحت وقت مطابق طريقة ڪار ۾ تبديلی آٿئ جي اجازت ڏين يا نه، سا ڳالهه علحده آهي، پر متينون مقولوبه زمانه شناس ۽ دوربيهن هستي جو آهي، جنهن مان گھڻن سبق پئي ورتو آهي. هاطي خط بند ڪريان تو. 10- جون حيدرآباد پهچندس. 12- جون ڪراچي، ايندس. اتي هوندا ته تبادل خيالات ڪنداسون.

سال 1950 ع

[نوت: 1949ع میر کو قابل ذکر خط نہ آیل ہو، تنہن ڪری اھو سال
خالی چذیل آهي۔]

(1)

[وزیر سند گورنمنٹ]

کراچی

مایج. 2- 1950

تنهنجو 16- فيبروريءَ جو لکيل خط پهتو. مون چيف انجنيئر سان ڳالهه ڪئي آهي. جنهن واعدو ڏنو آهي ته اڳوڻي محال مانجهندن جي بنجر زمين کي آباديءَ هيٺ آتن لاءَ هو حتی الامكان ڪوشش ڪندو. هن وقت کي ترئكتر آهن، جي هو درست ڪرائي پيو. نهڻ بعد ڪرائي تي ڏيئي سگهندو. سن ڀر شاهي رستي لاءَ موڪليل بلديوزر بابت به جاچ ڪرائيندو. جي ڪر جهڙو هوندو ته او به ان طرف زمين جي ستاري لاءَ ڪرائي تي ڏيندو. انهن مشينن جي ڪرائي جي شرطن بابت هو اوهان کي لکپڙه ذريعي اطلاع ڪندو. آءُ خود اها ڀراضاي ڏسي پوءِ فيصللي ڪرڻ وارو هوس، پر شهنشاه ايران جي دوری مون کي ڪراچيءَ ۾ بند ڪري چڏيو آهي. ازان سواءِ، سند اسيمبليءَ جو ايندڙ احالس 8- مارچ تي آهي. انهن سڀني ڳالهين جي باوجود، ان طرف جي ڪر کي نه وساريندنس.

پاکستانیں شاہ ایران کی نہایت شاندار مرحبا کئی۔ ایشرو درم تی فوجن جی پرید کان سواء، عام مائھو ڪثرت تعزاد ۾ آیل هئا۔ شہنشاہ ایران سندس خوبصورتیء ۽ خوش خلقیء ڪري پاکستانیں کي۔ سندس گرويدہ بنائي چڏيو آهي. گذريل رات سرڪاري ضيافت ۾ منهنجو ساٹس تعارف ڪرايو ويو۔ پاکستان جي وزير اعظم کيس اچ هڪ رسپيشن ڏني آهي۔ ازان سواء پاڪ۔ ایران تعلقات عام، طرفان به هڪ رسپيشن جو انتظام ڪرايل آهي۔ 14- تاریخ شاہ ایران سکر ھلندو، جتي سندس سرڪار سندس مهماني ڪندي۔ هن کي اسان جي آپايشي ۽ زراعتي منصوبين ۾ گھڻي دلچسپي آهي۔ اتي هو سکر بئراج ڏسندو جنهن اسان جي صوبی کي خوشحال بنايو آهي۔ 15- مارچ

تي کيس پاڪستان پارليامينت طرفان ائدریس ڏني ويندي، پوءِ هو موتی پنهنجي ملڪ ايران ويندو. تون هتي هجین ها ته ڏسین ها ته اسين اسلامي برادريءَ کي مضبوط ڪرڻ لاءِ پنهنجي شاهي مهمان جي ڪيتري خوشامند ڪري رهيا آهيون.

(2)

نشيا گللي

6-جون، 1950ع

آءُءَ قاضي فضل الله، 2-جون تي هوائي جهاز ذريعي راولپندي، پهچي، سرڪت هائوس ۾، راولپندي، جي ڪمشنر جا مهمان ٿي رهياسون. انهيءَ شام جو قدير ٽيڪسلا جو شهر ڏنوسون. جيئن ته اوهان جو ڏنل هوندو، ان ڪري ان جو احوال نٿو ڏيان.

راولپندي، هر اسان جي چڱي خاطر تواضع ٿي. بيمگر نسيم اڪبر خان، بيمگر شاهنواز جي ذيءَ، اسان کي کاني تي گھر اييو. پئي ڏينهن جڏهن اسين مريءَ ڏانهن روانا ٽياسون ته مهرياني ڪري بيمگر صاحب پاڻ ۽ سندس دوست اسان سان گڏجي مريءَ هر به کاني جو انتظام ڪيو. پوءِ اسان رئيس، پيرگاري، نندي ۽ وڌي کي ملياسون. شام جو نشيا گللي، لاءِ، جا 29 ميل اتان پري آهي، روانا ٿي، خان عبدالقيوم، وزير اعليٰ صوبوي سرحد، جا مهمان اچي ٽياسون. خان موصوف فيبرل ڪميٽي، جي ڪر هر مشغول آهي، جتي صوبين ۽ مرڪز جي وج هر اختيار وراهڻ تي بحث هلي رهيو آهي.

منهنجي نظر هر صوبوي سرحد هر هي نهايت خويصورت مکان آهي. انگريزن سندن حڪومت جي ڏينهن هر صحت جي بهتريءَ خاطر هي، جاء، چوندي هئي، پر پاڪستان نهڻ کان پوءِ کي تورا يوريين هتي ڏسڻ هر اچن ٿا. بدقصميٽي، سان، آبهوا بارش پوڻ ڪري اچڪلهه نيك نه آهي. سردي بارش ڪري وڌي ويل آهي، تنهن ڪري مون جھڙي ڪمزور ماڻهو جي برداشت کان پاھر آهي. مالي نقط نگاه کان هن کان بهتر بي ڪاب جڳهه نه آهي. سڀ ڪا شي سستي آهي. هتان ڪشمير جي جبلن جون چوٽيون، جي برف سان چانيون پيوون آهن، ڏسڻ هر پيو اچن، جنهن جي هيٺان چل ۽ دibal جي درختن جا پيلا

ڏسڻ ۾ آيا ٿي. هتي رستي تي اسان برف جا وڏا تکر ڏنا، جي گذريل سال جي
برفباريءَ مان رهيل هئا.

جيڪڏهن طبيعت اجازت ڏني ته 4- تاريخ تائين هتي رهندس. ان كان پوءِ
اييت آباد ويندس، جنهن جي آبهوا معتمد آهي. 22- تاريخ ڙاري موتي ڪراچي
اچڻ جو ارادو آهي.

(3)

مرمي

22- جون 1950ع

اميده ته منهنجو نئيا گليءَ مان موڪليل خط يهتو هوندو، جو صوبوي
سرحد جي حڪومت جو اونهاري لاءِ گاديءَ جو هند آهي. اتي هڪ هفتورهڻ
بعد آءُ هتي مريءَ ۾ آيو آهيان. رئيس غلام مصطفوي خان پيرگزئي وٽ رهون تا.
مريءَ جي زندگي مسوريءَ سان مقابلي ۾ آشي سكهجي ٿي، جا هاظن اسان سان
نه آهي. الهندي پاڪستان جا متئين طبقي جا ماڻهو اونهاري ۾ هتي ڪانا ٿين
تا، خاص ڪري ليڊيز ۽ پار گھٺا ڏسڻ ۾ اچن تا.

هتي ڪيٽرن پراڻ واقفڪارن سان ملڻ جو موقعو مليو ائم. انهن مان
بيگم برگيدير اختر خان خاص ذكر جي لائق آهي. هن ۽ لطيف افغان جي
همشيره منهنجي چڱيءَ طرح خاطر تواضع ڪئي. اسين مختلف جڳهين تي
رئيس پيرگزئي جي عمديءَ فريزر موٽر ۾ گھمن وياسون. آبهوا پنهرون جو ذرا
گرم پئي محسوس ٿي. آخر ٻن ڏيئهن ۾ بارش پوڻ ڪري وري هوا ٿئي ٿي
ويئي. 2- جون تي اسان ڏگھو گول چڪر هنيو، هتان اييت آباد وياسون. نئيا
گليءَ کان پوءِ ڪجهه رستو خراب هو، پر قدرت جو حسن اڪيچار هو. اسان
جي چوڙاري ڏيندين، تڪرين، آبشارن ۽ ندين ۽ خوبصورت منظرن جي حد ٿي
ڪانه هئي. نظارو دل کي راحت ۽ مغز کي تراوت ڏيندڙ هو. اسين هڪ رات
اييت آباد ۾ رهياسون. ڪاڪل ملtri اڪيڊمي ڏيسيون. جبل جي پر وارو
نظارو عمدو هو. صبح جو اسان مانسره کان ٿيندا، ڳڙهي حبيب الله پهتاون.
اتان ڪاغان واديءَ مان لڳهي، آزاد ڪشمير جي حد ۾ داخل تياسون. اسان
کي سرحد کان مظفر آباد تائين پوليڪس جي حفاظت ۾ اچھو پيو، جتي آزاد

کشمیر جي سرکار جي ميمبرن سان ملٹ جو موقعو مليو. سر دکسن، یو. ابن، جو صلاحڪار، گذريل ڏينهن هتي آيو هو. لنچ کان پوءِوري سرينگر رستي کان چناري ۽ چڪوري ڏانهن وياسون، جا جنگبندي، جي لائين آهي. مشهور پاندو چوئي، جتي هندستانی فوج کي اسان جي فوج شکست ڏني هئي، اتان ڏسڻ ۾ پئي آئي. جيڪي کشميري اسان کي مليا، انهن کي مليا، انهن کي ڀقين ويٺل هو ته جي آزاد راءِ شماري ٿي ته کشمیر جا ماڻهو پاڪستان ڏانهن اچڻ لاءِ ووت ڪندا. ڏسون، هندستان ڇا تو ڪري! اسان کي موٽ وقت بارش گھڻو تنگ ڪيو. بهر حال، رئيس پرڳڙيءَ جي اٺڻک همت سان ڪوهلا پُل لنگهي، رات جو چيل جي درختن جي جنهنج مان لنگهي، خير سان 11 بجي رات جو، ٿڪل ۽ بارش ۾ پسيل، اچي مري، پهتاسون. پراهو گشت جهڙو ائڊونچرس هو، آهڙو مزيدار هو.

آءُ سڀان هتان نڪري، هوائي جهاز رستي، شام جو ڪراچي، پهچندس. رئيس صاحب سلام ڏيئي، دعوت ڏئي تو ته مري، ۾ اچي ڪتاب لکڻ جو ڪر ڪر.

(4)

ڪراچي
12- جولاء 1950ع

خط پهتو. داڪٽر قريشي، کي چيو اثر ته تار ڪري، مشنري ان طرف موڪلي. موري جي جاڳيري هارين جي پائيءَ لاءِ سپرنٽيڊنٽ انجيئير کي لکيو. اثر، آءُ ٿئي ضلعي جي گشت تان موٽيو آهيان. 19-تاریخ تائين هتي رهي، حيدرآباد ۽ ميرپورخاص ويندس. هفتسي جو گشت هوندو. خبر موڪل ته ڪراچيءَ ڪڏهن ايندين.

(5)

حيدرآباد
20- نومبر 1950ع

ڇڏهن تون حيدرآباد آيو هئين، مون توسان شاه لطيف جي ورسيءَ کي ڪامياب بنائڻ لاءِ گفتگو ڪئي هئي.وري به عرض ڪندس ته 25، 26- نومبر

تي پيشهه تي ضرور اچج. جيترا به شاه لطيف جا راگ چاشندڙ ڳائڻا ملي سگهن، سي پاڻ سان ونيو اچج. خاص ڪري حافظ اسحاق ۽ سندس پارتي، کي ضرور آچج. جيڪڏهن ڪو اهڙو ماڻهو سجهائي جو شاه جي ڪلام ۽ فلاسفه، تي ڳالهائي سگهي ته ان کي ونيو اچج. سڀني مهمانن لاءِ پيشهه تائين سواري، رهڻ ۽ کاڌي جو انتظام رکيو ويو آهي، داڪٽ شيخ ابراهيم "خليل" کي ان جي چارج ڏنل آهي. مهرباني ڪري احوال موڪلچ ته ڪڏهن ايندين، ۽ ڪير پاڻ سان آئي رهيو آهين. پنهنجي تقرير لکيو اچج.

فضل پنجو

سال 1951

(1)

داکتر پچا جو نرسنگ هوم، بمبئی

19- جنوري 1951 ع

11- جنوري، هتي پهتو آهيان. 19- تاريخ کان نرسنگ هوم ھر داخل ٿيو آهيان. الڪرڪ ذريعي موکن جو علاج ڪرائڻ جو خيال اٿر. داکتر پرمار علاج ڪندو. اچ ڪمر ڪشيو آپريشن لاءِ تيار وينو آهيان. جو اڌائي بجي ٿيندو. مستر گردر به پلاهي ڪري مون لاءِ هتي آيل آهي. چوٽه داکتر سندس جهونو دوست آهي. داکتر پئسي جو پُست آهي. 5 هزار ربيا رڳو آپريشن في وٺندو. پوءِ روزاني وزت جا 50 ربيا وٺندو. چوي ٿو ته ٽن هفتنهن ھر نوينو ٿي ويندين. سڀ ڪجهه الله جي هٿ ھر آهي: واڳ والي تنهنجي وس، آءِ کا پاڻ وهيشي! جيڏو تون الله، تيڏو اٿر آسررو! اميد ته فيبروري، ڏاري وطن جا وٺ ڏسندس. وري خط شايد. 10-11 ڏينهن کان پوءِ لکي سگهان. احوال خيريت جو موڪليندا رهنداده مهرياني.

(2)

نرسنگ هوم، بمبئي

2- فيبروري 1951 ع

خط پهتو، مهرياني. آپريشن 19- تاريخ ٿيو. خدا جي فضل سان ڪامياب ٿيو. اچ پندرهون ڏينهن آهي، بستري داخل آهيان. پيشاب به سُتي ڪريان ٿو. اچ هند تي ويهڻ جي اجازت ملي آهي- پر روز پاخاني بعد 5-4 ڪلاڪ سور ٿئي ٿو. شام جو فرحت ٿئي ٿي. 10- فيبروري، ڏاري واپس اچڻ جو ارادو اٿر، پر سڀ ڪجهه الله جي وس ۽ صحت تي مدار رکي ٿو. اجا ڦت چتا ن آهن. پتو اٿر ته قاضي اڪبر ۽ اوهان جو صلح ٿيو آهي: اوهان سڀني ڪيسن تان هٿ ڪنيو آهي ۽ قاضي، تان بندش لاهائي اٿو. اها خبر ڪيتري قدر صحيح آهي، سو احوال لکجو.

(3)

قلات

27- مئي، 1951 ع

هي خط توکي ان جاء تان لکي رهيو آهيان، جتي اسان جا ماٹھو گهت ايندا آهن. بهر حال، بلوچستان جي وچ هر موجود آهيان. هن گشت جي دوران آء کوئيتا ويو هوس، جتي اسان جي وزير اعلي بلوچستان ۽ قلات کي پاڻي ڏيڻ بابت ميٽنگ گهرائي هئي. اتان موقعو وشي، زيارت ويس. شايد تون زيارت آيو هجيin، مستونگ ۽ قلات ن ڏنا هجنهئي. هي ملڪ آبهوا ۽ نظارن ڪري مون کي پسند آيا آهن. باوجود ان جو جو چوڙاري جبل بي گياهه آهي، قادرتي واهين مان پاڻيءَ تي باغن جي آبادي آهي. سڀ کان وڌيڪ خوبصورت مڪان خان قلات جو محلات آهي. هن جو باع ۽ محلات سنڌي نموني رکيل آهن. ٻر هر مسجد آهي. سون قسمن جي گلاب ۽ پين گلن جا گل ان جي خوبصورتی وڌائين ٿا. ڪڻڪ جو فصل اجا ڪچو آهي. پاڻي شناف آهي. آبهوا راحت بخش آهي. خانصاحب جسيير ۽ عمدي اخلاق جو ماٹھو آهي. مهذب ۽ خوش مذاق آهي. سٺن خيالن جو ماٹھو آهي. هن جي مجلس معلومات هر اضافو ڪندڙ آهي. شادي هڪ اتس. ڪنهن وقت کيس ملچ. سڀاڻي هتان نكري، مستونگ هر رات رهندس، جو بلوچستان جو مرغزار سڄجي تو. قادرتي واهين تي آبادي ٿيندڙ آهي. اتان کوئيتا اچي، هوائي جهاز هر چڙهي، ڪراچيءَ روانا ٿينداسون. ڪهڙو صاحب به فيمليءَ سان گڏ جهاز هر گڏ هوندو.

(4)

هوتل ديمورن، روم

23- جون 1951 ع

ڪراچيءَ مان 21- تاريخ ساڍي ائين بجي جهاز هر سوار تي، 6 بجي شام جو قاهره پهتاسون. سڀ ستار، پاڪستان جو سفير، پنهنجي معمولي لباس هر هوائي اڏي تي موجود هو. هڪ نندي موئر به هيس. 10 ميل پند ڪري، هوتل مئترو پئلس هر اچي رهيس. هي هوتل نئين قاهره هر آهي، جنهن هر نيون ۽ پر رونق عمارتون ۽ وڌيون سرڪون، وڻن ۽ سبزيءَ سان چانيل آهن. شام جو

پئامب ڏسڻ ویاسون، جتي فرعون جو مدفن هو. قلعو، محمد علی مسجد ۽ جامع اظہر ڏشم. امام حسین جي سر مبارڪ جي مقبری جي زیارت ڪئي وئي. بازاريون، یونیورستي، هوتل سراميس ۽ نيل دریاء جو سير ڪري،وري اچي پنهنجي هوتل ۾ آرام ڪير.

صبح جو سايدي پنجين بجي هوائي جهاز ۾ سوار ٿي، روم ڏي رمياين.
جبل ويسيوس، نيسپلس جي شهر لڳ آهي. ان مان دونها نڪندا ڏناسون. 11
بجي روم پهنسون. ايستروبروم تي هڪ پاڪستانی ڪلارڪ موجود هو، ۽
هڪ استاف ڪار هئي. نه منستر، نه سندس سڀكريتري. هوتل ڪئينرنيال ۾
ترسيس. شام جو سير تفريح لاڳ نڪتس. هي شهر يورپ جي وڌن شهن سان
وسمعت ۽ نزاڪت ۾ برابر آهي. ان ۾ آثار قديمه جا نشان ۽ مڪان موجود آهن.
شهر سندس قدامت ۽ جدت جي اختلاط سبب دلچسپي، جو مرڪز آهي. شهر
متانهين، هيٺانهين، تي آهي. وڃان تائير ندي وهي تي. جا پلين رستي شهر
کي ڳنڍيو چڏي. ماڻهو سياه چشم ۽ سياه زلف آهن. جنهن ڪري اسان جي
معيار واري حسن جي حلقي ۾ داخل تي سگهن تا. معاشری زندگي يسورپ
جهڙي اتس. سندن سڪو اسان جي پائيءِ جيترو آهي؛ هر شيء وٺڻ تي سون ۽
هزارن ۾ اهو ڏيٺو ٿو پوي، ڳڻڻ ئي مصيبة آهي. ڪاللهه پوب صاحب جي
حڪومت جي ايراضي گھمي ڏنيسون. جنهن کي 'وئيٽڪن' سدين تا. ان جو
عجبائيخانو نهايت عمدو آهي. اڌ ميل ۾ هڪ طرف وراندبو اتس، هلي هلي
ٿڪجي پياسون. ڪاللهه شام جو 22 ميل پري، تريولي، جو شهر ڏنسون. پهاڙ
جي پر ۾ آهي، جتي ٻه هزار قوهارا لڳل آهن، جي مغلن جي ڪشمير وارن
قوهارن کي به شهه ڏيو چڏين. پُر فضا منظر آهي.

(5)

لندن

١- جولا، ١٩٥١

امید ت روم مان موکلیل خط توکی پهتو هوندو. هاڻ لندين جو احوال ٻڌایان ٿو. هتي 24- تاريخ پهچي، دوستن سان گڏ، سينت جيمس هوتل ۾ رهيو آهيائ. هن

وقت تائين برتش ميلو ۽ پيون دلچسپ جڳهيوون ڏئيون اثر. وندسر قلعو به ڏثر اثر. ايتن اسکول ۽ هئمپتن ڪورٽ به ڏثر. ڪمبرج یونيورستي ڏسي نه سکهيں. آڪسفورد یونيورستي اڳي ڏثل اثر. لنبن جي پهراڙي شهر کان وڌيڪ خويصورت آهي. اسان جي رهائش جي وقت آبهوا سٺي رهي آهي. هزارها ماڻهو سچ ۾ پاهر نڪريو. ٿيمس درياء ۾ ونهنجن. بهاريءَ جي موسر گنري وجڻ جي باوجود سبزو گهڻو آهي. چمن اجا تائين رونق لايرو بینا آهن. پارلياميٽ ڏسڻ ويـ، ڪجهه وقت ان جي ڪارروائي به ڏثر. آءُ توکي ڀقين ٿو ڏياريان ته سند اسيمبلـ، باوجود ڪن خامين جي، هن کان وڌيڪ پـ وقار هئـ. هائوس آف ڪامنس جمهوريـت جـ خامين کـ خـالي نـ هوـ تـقـيرـ جـ آـزادـي ڪـنهـنـ وقتـ حدـ لـنـگـهـيـ وـجيـ ٿـيـ. هـائـيدـ پـارـڪـ جـونـ تـقـيرـونـ آـزادـ خـيـالـيـ جـيـ حـدـ ڏـيـكارـينـ ٿـيـونـ. بهـحالـ، سـڀـ جـيـ باـوجـودـ، تـنظـيمـ مـلـڪـ جـيـ خـاصـ خـصـوصـيـ آـهيـ. هـزارـهاـ موـتـرونـ هـارـنـ وـجـائـشـ کـانـ سـواـ، نـهـايـتـ باـضـابـطـگـيـ سـانـ پـيـيونـ هـلنـ. قـيمـتونـ گـرانـ آـهنـ، پـرـ انـگـريـزـ پـياـ گـنـرـ ڪـنـ. هوـتلـ گـهـثـاـ، پـرـ کـادـوـ وـافـرـ نـ آـهيـ. گـذـرـيلـ رـاتـ پـاـڪـسـتـانـ جـيـ مـالـيـ وزـيرـ. برـتشـ ايـڪـسـ چـيـڪـرـ جـيـ چـانـسلـرـ کـيـ دـعـوتـ ڏـنيـ هـئـيـ، انـ ۾ـ شـرـكـتـ ڪـيمـ. گـهـڻـ وـڏـينـ انـگـريـزـ شـخـصـيـتـنـ سـانـ مـلـڻـ جـوـ مـوـقـعـ مـليـوـ. هـنـ کـيـ پـاـڪـسـتـانـ سـانـ هـمـدرـديـ آـهيـ، پـرـ سـنـدنـ بـيـنـ الـقوـاميـ مـجـبـوريـونـ اـسانـ جـيـ ڪـشمـيرـ وـاريـ سـوالـ تـيـ کـيـ مـددـ ڪـرـڻـ کـانـ روـکـيـ رـهـيـونـ آـهنـ.

هـتيـ شـاهـيـ دـاـڪـتـرـ، سـرـ جـانـ وـيـشـ، جـيـ زـيـرـ عـلاـجـ آـهـيـانـ. ڪـجهـهـ اـفـاقـوـ ٿـيوـ آـهيـ. سـڀـائيـ لـنـبـنـ چـڏـيـ پـئـرسـ لـاءـ رـوانـوـ ٿـيـنـدـسـ، جـتـيـ ڪـجهـهـ وقتـ رـهـيـ، پـوءـ الـهـنـديـ جـرمـنـيـ وـينـدـسـ. اـتـانـ سـئـترـلـنـدـ، اـنـلـيـ ۽ـ مـصـرـ گـهـميـ، 22ـ جـوـلـاءـ ڏـاريـ ڪـراـچـيـ مـوـتـنـدـسـ.

پـيوـ خطـ زـورـقـ مـانـ لـكـنـدـسـ.

(7)

زـورـقـ، سـئـترـلـنـدـ
15ـ جـوـلـاءـ، 1951ـعـ

هـڪـ خطـ رـومـ مـانـ ۽ـ هـڪـ خطـ لـنـبـنـ مـانـ لـكـيـوـ اـثرـ، اـميدـ تـهـ پـهـتاـ هـونـداـ.

هن وقت زورق ھر آهیان. دریء جي سامهون وينو آهیان. چانھه جو اسباب پرتکلف نمونی سان اگیان موجود آهي. هر طرف کان مختلف قومن جا ماٺهو، جدا جدا زیان وارا، گھمي ٿري رهیا آهن. پن ڏینهن جي بارش بعد اچ سچ نکتو آهي، جنهن ڪري هاليدی ٿي پيو آهي. دریء جي سامهون هڪ وسیع سبز لان آهي، جنهن جي وچ ۾ ڦوھارن جي ڏار تالاب جي سطح کي سوراخ ڪري رهي آهي. سرو ۽ سنبل جا وٺ لان جي ڪنارن کي ڪناريء جو زیب بخشی رهیا آهن. دور کان سبز پهاڙ نظر اچي رهیا آهن. جن جي چوتین تان گھٹی برف ته ڳري چکي آهي، پراجا به سفید ڏار ميناڪاريء جو ڪر ڏيئي رهی آهي. هلڪا هلڪا بادل، سياه جبل ۽ سائيء ساوڪ کي بغلگير تيندا، بوسیبازی ڪندا، هلندا رهن تا. هيٺان زورق جي ڏنڍ آهي، جا اتکل 15 ميل ڊگھي تيندي، ان جو نظارو به هن دری مان ڪمال لطف ۽ گھٹيء مسرت جو باعث آهي. جھیل جي بلوري سطح تي، مختلف لاتچن کان سوا، جيڪي ڪشتيون سفید، سرخ باديانن سان تري تنبی رهیون آهن، انهن جو نظارو دلکش ۽ دلفرب آهي. ڏنڍ جي ڪناري سان وٺن جون قطارون آهن ۽ هڪ لنبو سبزگاه جو پتو وچان وڃي تو، ۽ ڪنارن کان تارن تي بینل گلاب جي جهالر ائس. گلاب به هن وقت پنهنجي جوانيء جي جوش ۾ تو ڏسجي. خوشبوء ته خير ائس، پر رنگينيء ۾ بيمثال آهي. سورج جي روشنی ۾ صنف نازك، پنهنجا گرم گدبلا بر طرف ڪري، رنگين ۽ سنهي سلڪي لباس ۾ ملبوس، ڪناري ڪناري، خرامان خرامان نظر اچي ٿي. ڏسٹ ۾ ائين پيو اچي ته هي انسان دنيا وما فيها کان بيخبر، پنهنجي عيش عشرت ۾ مستغرق آهن: مگر جيڪڏهن ڪنهن سان تعارف بعد گنتگو ڪجي ٿي ته معلوم ٿئي تو ٿه هن دنيا جي گوناگون امورن ۽ پيچيدگين جي زد کان ڪوبه بيري ن آهي. هر ڪنهن کي هن دار دلبريء ۾ به درد جو ڪونه ڪو قطره دل ۾ آهي. جنگ جو خوف، مالي حالت جي بي ثباتي، هر زندگي جي ضروري شي جي قيمت جي گرانني وغيره، ان جا اسباب آهن. مگر باوجود انهن اندروني انتظارن جي، بيرونني فضا پرسکون نظر اچي ٿي، جا حالت انگلنڊ، فرنس، توزي جرمنيء جي رهاڪن ۾ نظر نٿي آئي. جرمنيء ۾ مون تن ڏينهن ۾ قريباً چهه سؤ ميل موٽر ۾ سفر ڪري، ملڪ جي حالت ڏنڍي. شهرن جي حالت ذري گهٽ تباھيء کي پهتل هئي،

پر بھراڙين جي حالت بدرجها بهتر ۽ پر رونق ڏسٹن ۾ آئي. رائين نديء جي ڪناري، ڏنسبرگ کان فرئٽڪفورت تائين سفر ڪيم. ڪئين ڳوڻ ۽ شهر تن سون ميلن اندر ڏثر. ڪارخانا ۽ ڦڪٽريون گھميس. ماڻهن هر وري جان آيل ڏسجي تي. رات ڏينهن محنت ۾ مستغرق آهن ته وري اڳوڻي اوچ کي پهچن. ڏسجي ائين پيو ته هيء قوم سندس تباھ تيل حالت کي جلد سڌاري، دنيا جي ٻين قومن سان ڪلهو ڪلهي ۾ ڏيئي هلن جي لائق بنجي ويندي. اسان سان به ڏاڍا قرب ڪيائون. جي روپرو ٻڌائيندس. اچ ميلان (اتلي) ڏانهن ريل رستي وجون ٿا. سٽزـرـلـينـدـ جو پيو پـرـفـضاـ شهر لـيزـرنـ ڏـسيـ چـڪـاـ آـهـيونـ. وقت پـرـجي آـيوـ آـهيـ. آـلـپـسـ جـبـلـنـ کـيـ عـبـورـ ڪـريـ، اـچـ شـامـ جـوـ مـيلـانـ پـهـچـنـداـسـونـ. ٻـنـ ڏـينـهنـ رـهـنـ بـعـدـ، رـومـ وـينـداـسـونـ. وـريـ قـاهـرهـ مـانـ پـيوـ دـفعـوـ ٿـينـداـ، 22ـ جـولاـءـ، 9ـ بـجيـ رـاتـ جـوـ ڪـراـچـيءـ اـينـداـسـونـ.

سال 1952 ع

(1)

[پراگ، الکیون هوتل ہر، لنبن مان تار تو موکلی ته 25- اپریل 1952 ع
تی پہچندس، اُتی ملچ.]

(2)

مئبرد

8- جون 1952 ع

مون کی تنہنجو ھئمبرگ مان 5- تاریخ جو لکیل خط پہتو. ڈسٹ ہر اچی تو تے تو اجا فیصلو نہ کیو آهي تے سئٹزرلینڈ وڃین یا اسپین اچین، تو سئٹزرلینڈ اُگی یہی مختصر طور ڏٺو آهي، چار-ینج ڏینهن سئٹزرلینڈ لاءِ ڪجهه ن آهن. اهو ملک نهایت خوبصورت نظارن سان پیرو پیو آهي، انهن کی پوري طرح ڈسٹ لاءِ مهینو کن کپي. جیڪڏهن توکی وقت ٿورو آهي ته بهتر آهي ته اسپین اچي ڏس، جو اُگی ڪونه ڏٺو اٿئي. خدا کي خبر، وري ڪڏهن ڏسین!

تو خط ہر پنهنجي پئسي کپي وڃڻ جو ذکر کیو آهي. جیڪڏهن هن طرف ايندين ته آءه هتي جا خرج برداشت ڪرڻ لاءِ تيار آهيان، ان واسطي انتظار جو ضرور نه آهي. تون مئبرد ہر منہنجو مہمان تي رهج. آءِ ڪوشش ڪندس ته توسان گنجي اسپين جا پيا شہر بہ هلی ڏيڪاريائين، جي مون بہ ن ڏنا آهن. آءِ هتي سفارتخاني کي درست ڪرڻ ہر مشغول آهيان، پر ڪوشش ڪري. وقت بچائي، اسپين جو مکيه حصو توکي ڏيڪاريندسا. اميد ته مٿيون لکڻ توکي اسپين ڈسٹ لاءِ ڪافي حرص ڏياريندو. جیڪڏهن ائين اسپين نه ڈسٹ گھرين، ته گھت ہر گھت مون سان ملڻ ۽ منهن ڏيڪارڻ لاءِ اچ ته ملاقاتون ڪريون. اميد آهي ته رئيس صاحب جڏهن بارسيلونا موئندو ته مون کي ضرور ملندو. هن کي يورپ، مون سان ملڻ کان سوا ن چڏڻ گھرجي. کيس اهو پيغام پهچائج. اميد ته مون کي نا اميد نه ڪندين. ۽ ضرور هيڏانهن ايندين.

(3)

سین سباشین، اسپین
4- آگست، 1952 ع

تنهنجو 27- جولا، جولکيل خط پهتو. ڪيڏو نه ڳشتيءَ ڳارو ۽ رنج
برداشت ڪيم، سولڪڻ اجايو آهي. ڀانيم ته اوھين سند ۾ موٿڻ بعد اتي
ڪمن ۾ ايڏو مشغول ٿي ويا جو وساريءَ ڄڏيو:
نڪو اير نه پيس، نڪواوڻي آئيو!

شكر جو ڪي نينهن جون نوڙيون ۽ قرب جون ڪڙيون هن ڏيهه ۾
اٺڪائي ويا، جنهن ايكانت ۽ اكيلائي ۾ اوھان ڪي فرصت ڏيئي. خط لڪڻ
لا، آماده ڪيو آهي.

اوھان منهنجي مهمانوازيءَ ۽ ان سان گڏ منهنجي ماحول جو ذكر ڪيو
آهي، ۽ دوستن ۽ دشمنن کي ان کان واقف ڪيو آهي. پنهنجي مهمانوازيءَ جو
ذڪر ڪرڻ چڻ ته پاڻيهي پاڻ کي ساراههڻ آهي. باقي منهنجي ماحول جو ذڪر
کهڙي رنگ ڏينگ ۾ اوھان پيش ڪيو آهي، ۽ ان سان ٻڌندڙن جي دل ۽ دماناع
تي ڪھڙو اثر پيو آهي، ان جو قدری فڪر اٿئ. شايد سنتي سوسائٽي، جي
تنگ ۽ تاريڪ ماحول ۾ اهڙي ذڪر جو اثر مورڳو التو نڪري. ليڪن،
بهرحال، "اسين اوراڙ پرين پراڙ، وچون دنگ درباء جو" جي مصدق، مون
پنهنجي زندگيءَ جي واڳ، واليءَ جي وس ڄڏي آهي، اهو ان کي سنواريندو.

پڙهي خوشي تيم ته اوھان جو وقت اسپين ۾ سٺو گذريو. اوھان جيڪي
اشارا ۽ ڪنایا ڏنا آهن، انهن مان معلوم ٿئي تو ته ڪن چتن ۽ چُختڪن جو اثر
توھان جي چٿ تي چهتي ويو آهي. جنهن اندر جي اڪيري ۽ قلب جي اچل سان
اوھان منهنجي ڪن سائين جو نقشو ڪڍيو آهي، ان مان پٽرو آهي ته اندلس
جي ديس ۾ ڪالئون جي لغار اوھان کي لڳي ويل آهي. اسان جو صوفي
سرمست (مسٽر بلوج) ته اوھان جي واڪاڻ کان زيان ٿي نشو بند ڪري. آخوند
پنهنجي شغلن ۾ مشغول آهي. ڪوبلنڊ کي اوھان جي حسن نگاريءَ کان مئبرد
واپس پهچڻ تي آگاهه ڪندس. ڏسان ته اوھان جي حسن پرستيءَ ۽ عشق
طرازيءَ جو کهڙو قدر ڪري ٿي! في الحال هتي وحيد ۽ اسabil ساڻ اٿئ.
اسabil کي اوھان جي مضمون مان واقف ڪيم. خوشيءَ مان ڪپڙن ۾ نه پيئي

ماپي. افسوس آهي ته مغريي مايه نازن کي مشرقي سرمي سينگار جي ڪل
ڪانهي، ورنه اوھين خود سندن ڪارين ڪورين اکرئين ۾ ڪجل جي ڪاني
ڏسي، هوند شاه لطيف جي 'مومل' سان مشابهت ڏيوس:

گجر کي گجميل جون، تارن ۾ تبرون،
هشي حاڪمن کي، زور پريون زبرون،
ڪاك ڪنتيءَ، قبرون، پسو ٻڙديهين جون!
(شاه)

وسيهڙ وارن، ڪنڍن ڪارن جو به هتي خير ڪو قدر آهي. وار ڪيازيءَ
تائين ڪپائي، ڳپرو جوان بنتجڻ هنن کي وڌيڪ پسند آهي. توھان خود ان کي
اهڙو اشارو ڪيو هو، پريپسود ۽ بي اثر. افسوس جو 'گجر' به ساڳيو گس
ورتو آهي، مگر ساڳيءَ حد تائين نه. مون توھان جي مضمون جي مطلب جي
تشريح ڪئي. سُن ۾ پنجي چيائين ته 'جي انهيءَ' وٿ جو مشرق ۾ قدر ۽
قيمت آهي، ته اڄ کان واعدو آهي ته ڪارا ڪاڪل ڪلهن کي ڪمر تائين
ڏسجوا! توھان کي وري ڏسڻ جو شايد موقعو ن ملي، مگر تصوير جي معرفت
پنهنجيءَ تلقين جو جادو اثر جي انداز کي معلوم ڪري سگهندو. ڊسمبر تائين
انتظار ڪڻو پوندو، پوءِ توھان ضرور "حافظ" جي هيءَ مصروع ورد ڪندا:
کي دهد دست اين غرض، يا رب ڪه هم دستان شوند.

خاطرِ مجموعي ما، زلفِ پريشانِ شما.

مائبرد جو ميدان چڏي، سرسيز واديون ۽ سريلند جبل جهاڳي، 12- جولاءُ
تي سين سباشين ۾ پهتو آهيان. فلڪ نما ۽ پُرضا مڪان ۾ مقير آهيان.
پٺ کان ساوا ۽ سرسيز پهاڙ، اڳيان بسڪي جي أبيبٽ جي نيلي پاڻيءَ جون
نهون، ڪناري تي هزارها انسان جي نيم برهنگيءَ جو نظارو، بيئين ۽ بتيلن
جي جهڳمڳ ۽ جهرمن، جوڙي پڻيان جوڙي بغلگير ٿي صبح شام سمنڊ جي
ڪناري تي سير ۽ تفريج، ساز ۽ سرود، رقص ۽ رباب جي هر رات هونگ ۽
هلاچو، قلب جي سکون کي هيٺ متى ڪري چڏين. ڪنهن مهل اچل اچي ٿي ته
ڪطي "حافظ" جي هدایت تي عمل ڪريان. چوي ٿو ته:
دمِ فرصت غنيمت دان و داد خوشدلی بستان،
بسي گرداش ڪند گردون، بسي ليل و نهاد آرد.

ليڪن جڏهن هن دنيا جي ناپاڌاري، انسانن جي تلون مزاجي، حسين
جي بيرخي، ۽ جوانن جي جلد بازي، جو جائز ونجي تو ته شاه لطيف اچيو¹
سامنهون بيٺي ۽ چوي:

پیسی بگاڑھا گل، مтан کا چانکی کی چاری!
ولٹیون وہ وہاتیون، مٹن موریا ڈل
مтан کا چانگی کی چاری!

منهنجي تجربى مون کي ان ڳالهه تي آماده ڪيو آهي. لطيف جي لات هر
وڏي ڏاڻ آهي. گوشى نشيني، ۾ گذارڻ هن زندگي، جي اوڙا هه ۾ اتكڻ کان
گھetto بهتر ڪم آهي. او هان جي جا هدایت آهي؟ - "حافظ" جو چيو ونجي، يا
لطيف" جي نصيحت تي هلچي؟

پير محفوظ صاحب ۽ امداد علي شاه تشريف فرما ٿيا آهن. انهن جي خدمت جو ارادو آهي. کين فرانس جي فردوس سان به روشناس ڪرايو ويندو، چوحوه فرانس جي حد هتان فقط 15 ميل آهي. ماڻونت ايگلڊبو ۽ ماڻونت الايا جو به کين سير ڪرائيو. پلي قدرت جا نظارا ۽ عبرت خيز منظر ڏسي محظوظ ٿين. هتي چار ڏينهن هوندا. اندلس ته نه ڏئائون. نه ته اندلس جي چمن جي چحتسالي ۽ جو قدر پوين ها. تکڑا آهن، پلي انگلیند جي جنت نشان مکانن ۽ محفلن جي لذت وڻن.

سین سباشین، اسپین جي هل استیشن (Hill station) ۽ سُمر رزارت (Summer resort) آهي. بسکي جي اپیست جي ڪناري تي واقع آهي. پُٺ کان جبلن جون قطارون اٿس، جن جي ساوک ۽ سبزي، میوا ۽ گل سچي، فضا کي بهشت بريں بنایو چڏين. پائين جا بیلا، سفیدي جون صفون، فر جا چھڳتا ۽ زمردين فرش، اکين کي تازگي ۽ دل کي فرحت بخشيو چڏين. ازان سواءِ ڪيٽرن ميلن تائين فئڪريون پکڙيون پيون آهن، جن ۾ لوهه، پتل، تامي وغيره ڏاتوءَ مان هر شيء نهي ٿي-جهڙوک مشنري، هشيار، ڪپڙي جون مشينون، مشين گنون، بر، ڪپڙو، صابن، ڪاغذ وغيره. منهنجو مکان شهر واري اپسمنڊ جي وج ۾ ۽ ڪناري تي واقع آهي. سامهون هڪ وسیع بیچ (beach) اٿس، جنهن ۾ سچو ڏينهن زالون، مرد ۽ بار ترندا ۽ ترڳندا نظر اچن ٿا. اچ جنرل فرئنڪو بهتى آيل آهي. هاڻ بیئین جي ريس (race) جو تماشو ڏسيو. گھٺو ڪري ماڻهو

هتي عيش ۽ آرام لاءِ ايندا آهن. شيون سو مهانگيون آهن، پر عشرت جوسپ سامان موجود ۽ ميسر آهي. رڳو خريدار ۾ دم هجي.
اوهين پنهنجي خيريت ۽ ملڪ جي حال احوال کان واقف ڪندا رهندما. هن خط کي سنيالي رکجو. تڪڙ مان لکيو اٿم، اکر خراب ۽ پنو خراب اٿس.
رهي اچجي راتئي، تن وايوڙين وٽان،
جن کي سڪ سرير ۾، گهٽ منجهاڻان گهاء،
لكائي لوڪان، پاٹهي ٻڌن پٽيون.

22- سڀمبر تائين هتي رهندس، پوءِ مئدرد ويندس. پير محفوظ بن ڏينهن بعد ويندو. ڪالهه ماڻونت ايگلڊو ڏسي، حيرت ۾ پئجي ويو.
[نوٽ: پير محفوظ واپس اچي سندس مهمان نوازي ۽ خاطر تواضع جو اهو بدلو ڏنو، جو وزير اعظم خواج ناظم الدين تي، پاڪستان جا سفير ڪھڙا مزا وٺن ٿا، تنهن جو ذكر ڪري، خراب اثر ويهاريائين. هن خط سندس دلي تذبذب جو پتو پوي ٿو: ايسيڪيورن نظريه حيات ۽ استوئيزم نظريه حيات، پئي سامهون اٿس- ڪنهن تي عمل ڪري؟]

(4)

بيوني، فرانس

5- سڀمبر 1952ع

اچ هتان فرانس جي خوبصورت مكان تان خط لکي رهيو آهيان. مون خط لکيا آهن، پر جواب ڪونه پهتو آهي. به- تي خوبصورت جڳهيون گهمي، وري سين سباشين موٽي ويندس. 'ايسبايل' مون سان گڏ آهي. توکي سلام موکلي ٿي.

(5)

سين سباشين

22- سڀمبر 1952ع

ارمان آهي ته منهنجي اڳئين سندي ۾ لکيل خط ۾ جواب نه ڏنو اٿئي، جو خط مون منهنجي خط جي جواب ۾ موکليو هو. شايد پهتو نه اٿئي. مون عيد ڪارڊ بزارتا (فرانس) مان موکليو هو، جو هتان هڪ ڪلاڪ پنڌتني آهي.

تون هتي رهڻ جي زمانى جي مشغولين جو احوال معلوم ڪرڻ چاهيندو هوندين. سين سباشين، اسپين سرڪار جو، اونهاري جي گادي، جو هند آهي، جتي سرڪار سفارتخانن سميت جولا، اگست ۽ سڀپمبر ۾ ويندي آهي. اهو شهر صوبى جو هيد ڪوارٽ آهي، جنهن صوبى جو نالو بسڪ آهي. هي، جاء جبلن ۽ ساوه ڪ جي ڪري خوبصورت ۾ مشهور آهي. هتي طرح طرح جا صوف ۽ پيا ميوات ٿئي تي. شهر بي آف بسڪي (Bay of biskey) جي ڪناري تي اڏيل آهي، جتي عمدو بيج (Beach) سورج جي روشنىء سان وهنجندڙن جي آرام لاءِ موجود آهي. رينگنا نالي پيڙين جون هتي رسون ٿين ٿيون، جن ۾ ماڻهو گھڻي دلچسي وٺن ٿا. فرانس هتان 20 منتن جي پنڌتى آهي، جنهن جي ڪيٽرين ئي خوبصورت ۽ دلچسپ جڳهين کي هتي رهائش جي وقت ۾ ڏٺر اٿر-جهڙو ڪ سينت جين ديلوز، بزرتا، بايان، اوريٽز وغيره. اهو ڳوٽ سڀ بي آف بسڪي تي، فرانس ۾ اڏيل آهن.

جتي ماڻهو تفريح لاءِ ويندا آهن، بزرتا انهن مان سڀ کان وڌي ڪ دلچسپ ۽ پرمنظر آهي. تازو اتي هوتل دي پئليس ۾ (جو نيبوليin سندس اونهاري جي رهائش لاءِ محل اڏيو هو)، ڊيوک ۽ ڊچيس آف وندسر جي اعزاز ۾، فينسى دريس جو انتظار ٿيل هو. آء به ان موقعى تي اتي هوس. ڊيوک ۽ ڊچيس، رهنڌ به اتي ئي هئا. اها عاليشان عمارت خوبصورت ۽ جزادار فرنچر سان سجاييل هئي. ناج جي رات ان کي خوب سينگاري ويو هو. دنيا جا شاهوڪار ان ڏانس ۾ عجيب غريب لباسن ۾ حسو وٺي رهيا هئا. انهيءَ مان يورپ جي خوشحاليءَ جو اندازو ئي سگهييو ٿي.

فرانس کان علاوه، بي آف بسڪي جي اسپين وارين ڪيٽرين اهميت وارين ۽ دلچسپ جاين تي به ويو آهيان. جيئن ته اورين، زروز، همايا، ديوا، ايبار. سڀني جاين تي عيش آرام لاءِ هاليدى تفريح گاهون نهيل آهن. ايبار فئڪرین سان پريو پيو آهي، جتي ڪرڻي سڀ جون مشينون، بائسڪلون، هشيار، عمارتي سامان وغيره نهن ٿا. مطلب ته سارو بسڪ جو صوبو اسپين جي فئڪرین جو مرڪز آهي. مون کي هر هند گهامي ويو ۽ مهمانوازي ڪئي وئي. به هفتا اڳ هڪ شهر، پمپلونا جبل تي، نديءَ جي مثان اڏيل، ڏسٽ جو موقعو مليم، جنهن جي چوداري سبز وادي پكڻي پئي آهي. اوو اسپين جي

نوارا صوبی جو هید کوارتر آهي. کجه ڏينهن تیا ته عیسائین جي مشهور جیزست فرقی جو مرکزي ادارو ڏسڻ ویس. لوپالا ۾ هنن جي مصر جي الازھر یونیورسٹي، جي طریقی تي هڪ وڌي یونیورسٹي نھیل آهي، جا اسلامي ملکن ۾ کرشچنڌي قهلاڻ لاءِ مرکز طور ڪراچي تي.

سین سیاستن یہ پاکستان جی پنجین یوم آزادی، جی موقعی تی هک وڈی دعوت ڈنیر، جتی وزیر، آفیسر، سفیر یہ شہر جی مکیہ ماٹھن کی گھرايو ویو ہو۔ اھو فنکشن نهایت کامیاب تیو۔ سب کنهن کی خبر پیئی تے پاکستان بہ هک اهر ملک آهي۔ ان موقعی تی نکتل فوتو ملاحظی لاءِ موکلیان ٿو۔ مون ہتی بہ 'اسپین یہ پاکستان ڪلچر ائسوئشن' جی شاخ کولی آهي۔ منهنجی ڪلچرل اتیچی، عزیز بلوج، پاکستان جو راڳ عمدی انداز یہ حاضرین کی پدائی گھٹو خوش ڪيو۔ انهیءَ ڪیترن مشرق یہ دلچسپی وندڙن کی پاکستان جی معلومات لاءِ دلچسپی وٺڻ تی راغب ڪيو۔ هتی هک فلاسفہ، دان میراوريٽر جو ذکر ڪرڻ بہ دلچسپیءَ کان خالی نہ ٿيندو۔ هن کی مشرق جی روحانی معلومات حاصل ڪرڻ لاءِ خاص دلچسپی هئی۔ بی هک لیدی بہ سائگئی خیال ڏثر، جنهن جو نالو سیفریتا منیکا آهي، جا چلیءَ جی سفیر پنهنجی گود جی ذيءَ ڪئی آهي۔ باوجود جوان هئڻ جی، مستیزم، تصوف یہ رہبانیت جی گھٹی چاڻ ھیس۔ هوءَ هن فانی دنيا کان عالم جاودانیءَ جی علم حاصل ڪرڻ طرف گھٹو مائل هئی۔

منهنجو خط دگھو تي ويو آهي، تنهن کري ان کي ختم تو کريان. سين
ساشين ۾ قيام جو تائيم جلد پورو تيندو. کيترا سرکاري دفتر مئرد وڃي
رهيا آهن. آء 26- تاريخ هتان نكري، بلبو ڏسي. 27- تاريخ مئرد پهچندس.
خط لکين ته اتي لکج. پنهنجي يورپ جي سياحت جي احوال مان واقف کج.
وحيد ۽ اسائيل جا سلام پيهجن.

(6)

اندلس، سیویا

15-أكتوبر 1952

هن پراظی پست کی خیریاد چئی، ڪادیز رستی، جبرالتر وڃان ٿو. اوهان

سان گڏ جيڪي پراڻا ٿاڻا ۽ ٿاك ڏناسين، اتان آديسي اشي ويا ٿا ڏسجن. نه اهي مچر نه مگريون، نه اهي سڳر ن سهيليون، نه اها رونق ن رنگ، نه اهو دول نه ڏينگ ڏسڻ ۾ آيو. پيا ڪرڻ بعد معلوم ٿيو ته اهي پکي پرواز ڪري، خزان جي خوف کان، اتر طرف وڃي رها ڪو ٿيل هئا. انهن پرديسي پکين جي آمد بهار جي رُت ۽ اونهاري سان چو ٿيل آهي. اپريل ۾ بهار جي فيستا ٽيندي آهي، ان ۾ اهي سڀ رنگ رجندما آهن. حياتي هوندي، ۽ جي ڀاڳ ڀئايو ته اپريل ۾ هي ماڳ نظر مان ڪيدا.

هتي رات هڪ ڪانفرنس ڪري، "اسپين-پاڪستان ائسوسييشن" بريا ڪئي ويئي. اخبارن ۽ ربڊي ذريعي پاڪستان جي خوب پروئگدا ڪئي ويئي. ڪانفرنس نهايت ڪامياب ٿي [عزيز] بلوج صاحب اندلسين کي عجب ۾ وجهي ڇڏيو. وحيد ۽ آخوند مون سان گڏ آهن.

جي بالتر ۾ تارڪ جا ٿاڻا وڃي ڏسنداسون. وري ملاگا مان ٽيندا، ڪارڊوا ۾ منهن وجهنداسون. اوھين خبر نه آهي ته چو خطن جو جواب نٿا موکليو. ڪهڙي ڏنتدي ۾ مشغول آهي؛ طبيعت نيك نه ائم، ته به گشت ڪريان پيو. اللہ سات ڏيندو.

(7)

مئبره

24-آڪتوبر 1952ع

اوھان جا قرب ڀريا ڪاغذ 30- سڀمبر ۽ 8- آڪتوبر جا لکيل پڙهي، تعجب ۾ پئجي ويس ته هڪ سيد سڳورو، نه اسڪول ويو نه ڪاليج ڏنائين ۽ نه ڀونيو رسمي جي ماحول مان واقف، جنهن جو خاندان ۽ ڪتب اچ به پراڻي رسومات جي زنجير ۾ جڪريل آهي، سون فقط ڀورپ جو سير ڪري ٿو، پر دنيا جي مختلف اقوام جي سياسي، معاشرتي ۽ اقتصادي زندگي جي معاشى لاءِ منتخب ڪيو وڃي ٿو!

اپريل، مئي، جون ۽ جولاءَ ته رشيا جي مغربي ڀورپ جي معائي ۽ مطالعي ۾ گذاريائين، مگر حيرت جي حد ن رهي ته آگست ۽ سڀمبر وطن ۾ رهي، وري مشرق جي ڏورانهين، عجب العجائـب ملڪ ۾ وڃي پهتو آهي.

اوهان جي پارن پچن کان اوهان پچيو آهي ته سندن دل یر ان لاءِ چا گذرندو هوندو. بهر حال، اميد اثر ته اوھين جلد واپس وطن وري پچن سان وجي ملندا. اوھين مھرباني ڪري جذبات کان ڪر نه ونندما، بلڪ پنهنجي عقل سليم کي رهبر ڪندا، پرايون ماڙيون ڏسي پنهنجين ڀونگين ڊاهڻ جو ڪر نه ڪندا! بيشڪ پنهنجن تجربن کي عملی جامي پھرائي چي ڪوشش ڪريو. مگر اهڙي طريقي سان، جيئن وقت، مقام ۽ حالات جي تقاضا هئڻ گهرجي. قومون هڪ لمحي یر نه نهنديون آهن- جيئن ڪو زبور کاڻ مان نڪتل سون مان يڪدم نه نهندو آهي، پر ان کي ڪيترين ئي مدارج مان لنگهي، پوءِ زبور جي شڪل وٺڻي پوي ٿي. اوھين به انهن تجويزن کي ذهن ۾ رکي، پنهنجي طرزِ عمل جو پروگرام بنائيenda ته بهتر تيندو. گهر ٻار جو اوهان تي اولين حق آهي، ان کي فراموش نه ڪندا.

آءُ هڪ خط جبرالتر مان لکي چڪو آهيان. جبرالتر، ملاڳا ۽ ڪاردوا جو سير ڪيو اثر. پائي پرتاب ۽ دولت جي پائڻ گھڻي خاطرداري ڪئي. ڪجهه بيچاڪ آهيان، الله شفا ڏيندو. وڌيڪ احوال پوءِ موکليندنس. سينسر جي ڊپ کان هي خط عبدالهادي ۽ جي معرفت موکليان تو.

(8)

پاڪستان ائمسي، مئبرد

18- نومبر 1952ع

اوهان جا چين مان لکيل ٻه خط پهتا هئا، جن جو جواب بروقت ڏنو هوم، جو مليو هوندو. اميد ته هن وقت تائين اوھين وطن پهچي چڪا هوندا. وري سياسي ڪمن ۾ مشغول ٿي ويا هوندا. مستقبل کي استوار ڪرڻ ۾ ڪو سوچي سمجھي قدم ڪشنا. ابهائي ۽ کان ڪر نه ونندما. دين محمد (گورنر) جي رواني ٿيڻ بعد، سنڌ جي سياست يا نظام حڪومت ۾ ڪهڙو ڦير و آيو آهي، ان کان واقف ڪندا. آءُ 8- دسمبر تي لندن ويندنس، جتان هڪ هفتني جي قيام بعد، 16- تاريخ، ڪراچي، روانو تيندنس هڪ ڏينهن قاهره ۾ رهي، 18- تاريخ ڪراچي پهچندس. اميد ته اوهان سان ملاقات جو موقعو ملندو.

جبرالتر، ملاڳا ۽ ڪاردوا جي گشت تان موئڻ بعد زڪام ۽ ڪنگهه جي

تكلیف تی هیم، هاڻ بهتر آهیان. هتی هاڻی سرديءَ منهن ڪدیو آهي. سچ ڪنهن مهل ظاهر ته ڪنهن مهل گر آهي. هن وقت فلئٽ مساواڙ تی وٺي ان ۾ رهان ٿو. پنهنجي گهر جي ماني مس مس ٿي آهي. اسابيل گهر جي انتظام جي حوالی آهي، جيستائين فيميٽي مئبره پهچي. جاءِ ملٹ بعد، خيال آهي ته بارن کي وٺي هيڏانهن اچان. گهر جو انتظام انهن کان سوا نئڪ نه ٿيندو. مهينو ٿيو آهي ته موڪل لاءِ لکيو اٿر، پر اجا جواب ڪونه آيو آهي.

(9)

مسئله

22- نومبر 1952ع

هڪ خط اوهان جي خط کان اڳ لکيو اٿر، جنهن ۾ اوهان جي خاموشيءَ تي افسوس ظاهر ڪيو اٿر. پر ٻن ڏينهن کان اوهان جا په خط مليا، خوشيءَ ۾ نه پئي ماپيس. آخوند، بلوج، وحيد ۽ اسابيل سان انهن خطن جولب لباب بيان ڪيم. الله جي قدرت جي انتظام تي حيرت ۽ عبرت سان غور ڪيم ته ڇا سن، ڇا تکڙ سن جو هڪ باشندو مغرب کان مشرق تائين سير سياحت پيو ڪري. ۽ قومن جي مختلف روایات، تاريخ، تمدن ۽ ترقىءَ جي اپياس ۾ مشغول آهي: پئي پاسي، تکڙ جو هڪ ڳوناثو، اسلامي دنيا جي عظيم المرتب قلمروجي نمائندگي ڪري رهيو آهي! هي سڀ الله جل جلاله جي بي انت قدرت جا ڪيل آهن. هي تجربا جي ٻن ساڳئي خاندان جي فردن کي حاضل ٿيا آهن. سند اسيمبليءَ جي صدارت يا صوبي جي وزارت جي واڳ انهن تجرين اڳيان هچيج آهن. اوهان خود پنهنجي دوران سفر ۾ محسوس ڪيو هوندو ته اسيين پنهنجي ديس ۾ فقط اکين پتل اُن وانگر گهاڻي جي ارد گرد ڦري رهيا هئاسون. بنوي نوع انسان جديد سائنس جي طریقن تي هلي، زندگيءَ جي معیار کي جيتو بلند ڪيو آهي، ان جي تدهن خبر پوي ٿي، جڏهن گهر جي لوڙهي کان ٻاهر نڪري، سمنڊ جهاڳي، ترقى پذير ملڪ ۽ ماحدو ۾ اچي واقعات جو مطالعو ڪجي ٿو. البت، ڏسڻ جون اکيون هئڻ گهرجن. جيڪڏهن فقط عيش عشرت، محبت ۽ مودت، رقص ۽ راڳ جو متمني تجي، ته به دنيا جي هر گوشي ۾ جسماني تفريحات اکيچار موجود ملندا. پر جي زندگيءَ جي عميق بحر ذخار ۾

غوطیزني ڪبی، ته ڪائناں ۽ ان جي انتظامات جي پیچیدگین ۾ دل ۽ دماغ کي توازن ۾ رکي ڪر وٺو پوندو. اوهان کي سیويا جو تجربو آهي: اهڙي هند جو انسان نفسانی خواهشن جو شکار تیڻ گھرندو ته ان جي لهن ۾ لڙهي ويندو. بهرحال، دنيا ۾ توازن رکڻ عقلمندي، جو ڪر آهي.

اوهان سند جي سیاست جو مختصر نقصوچتی، منهنجي معلومات ۾ اضافو ڪيو آهي. سند جو گورنر میان دین محمد روانو تي ويو. میان اميں الدین ڇا ٿو ڪري، اهو ڏسي وٺيو. یوسف هارون سند لاءِ گھڙو پروگرام تيو آهي، ان لاءِ ڪابه پيشنگوئي ڪري نقى سکهجي. اوھين جذبات کان ڪر ن وٺو، پر دماغ ۽ تجربی کان ڪر وئي، پنهنجو نصب العین مقرر ڪريو. پاڪستان جو وجود ۽ استحڪام سڀ کان اول هئڻ گھرجي. صوين جي حقوق جي ورهاست پوءِ ڪبی. پهرين گھر کي مضبوط ڪجي، پوءِ انهيءِ ۾ پيل املاك ۽ سامان جي ورهاست جو فڪر ڪجي. گھر ئي گھر گھنو تي ويو. ته ان ۾ پيل اسباب جي ورهائي جو سوال بي معني چٿيو.

اوهان ڪوبلن جي نقل حرڪت جي پچا ڪئي آهي. ان جو دماغ انگريزي روایات موحبد لب بارم تي وڃي پهتو هو. اسان جي سني برتابه ڪي هن آبائي حق سمجھي، ڪم کان بي اعتنائي ۽ فرض فراموشيءِ جو رويو اختيار ڪيو. اسان انهيءِ ناز برداري، جي بوجي کي برداشت نه ڪري، کيس رخصت ڏني. ان ڪري هوءِ وئي، ۽ ان جي جاءءِ تي اسabil ڪري ڪري رهي آهي. وڌي خاندان سان تعلق هئڻ ڪري، هن ۾ سنجيدگي، برباري ۽ فضيلت آهي. فرض شناسيءِ جو پورو احساس اتس. پنهنجي ڊيونيءِ جو ڪر پوري، خوش اسلوبيءِ سان سرانجام ڏئي تي.

17- ڊسمبر ڏاري انشاء اللہ آءِ ڪراچي، ايندس. جيتريٽيڪ اجا موڪل منظور نه ٿي آهي، پر تکيت وغيره سڀ خريد ڪري چڏيا ائم. اميد ته ڪراچي، ملنداسون.

سال 1953

(1)

حیدر آباد

- فیبروری 1953 ع

18- دسمبر تي، پن مهینن جي موکل وئي، هتي آيل آهيان. انهيء عرصي ھر نياڻيءِ جي شاديءِ جو اهتمام ڪير، ان فرض کان فارغ ٿيس. اوهاز ته خير سان هڪري ٿي سال ھر وري پيو دفعو ڀورپ جو سير ڪيو، چين جو به چڪري هشي آيا، يعني پراڻيءِ دنيا جي پڙتال ذري گھٽ پوري ڪيو. خدا مبارڪ ڪري اوهاز جو سفر! شل لوکن سان له وڃڙ ۽ حقيقتن جو هجوم تو هان جي دماغ جي ساميءِ کي سدو رکي، اٿل- ۽ اٿل کان آجو رکي! سڀالي وات ماز ڪجهه ورجائيجو. پندت ۽ نصيحت جي نيت سان نه، پر حالتن کي هنڊائي، خير خواهيءِ طور عرض ڪريان تو:

هيستائين وزير اعظم پاڪستان ۽ گورنر جنرل سان ملاقات، ڪري چڪو آهيان. يوسف هارون ۽ مير غلام علي خان سان به تبادل خيال ڪيو اتم. ڪھڙي صاحب ۽ قاضي صاحب جي ڪاتا ٿين ڪري، سند جي سياست ۾ ڪي قدر خال ڏسڻ ھر اچي تو. آئيندي اها جاء، راشدي صاحب ڀري، يوسف هارون والاڻي، ۽ مير غلام علي خان گاديءِ ڏئي ٿئي، تنهن جي پروڙ ڪانه ٿي پوي. مئين خانز کي خيال ئي پيا آهن، الیڪشن ڪرڻ جو ڪو تڪڙو ارادو ڪونه تو ڏسجيعن.

منهنجي موکل 15- فیبروریءِ تي پوري ٿيندي، پر گھرو حالتون واپس وڃڻ کان مانع آهي. صحت اسپين ۾ به نه سڌري. ڏهنئي ڪشمڪش ۾ آهيان ته هن عهدي مان ڪو سود ڪونه تو نظر اچي. ڪر جي سُجات بهت خير ڪ ٿي ڏسجي، بلڪ دل پيچن جي روشن آهي. هاڻ پيو سوچيان ته ڇا ڪريان.

اوھين ته خبر نه آهي ته ڪڏهن ملندا. جي تي سگهي ته هڪ دفع ڪراچيءِ ڏانهن ويندي منهڙو ڏيڪاري ويندا. آء ٻ دفعا ڪراچيءِ 'حيدر منزل' تي ويس، پر اوھين غير حاضر هئا. وري شايد 8، 9- تاریخ ڪراچيءِ وجان، وزير اعظم سان دل جا حال ڪريان. جي موتي ويس ته 16- فیبروریءِ روانو ته ويندس. پنهنجي نقل حرڪت جو پروگرام لکندا.

(2)

پونچ سمند مستان، هوائي جهاز مان

20- مارچ 1953 ع

مون سمجھيو ته اوھان سان ملي پوءِ موتي مئدره ڈانهن ويندس. 18- تاريخ جڏهن اوھان جي بنسگلي تي آيس ته امداد پٽايو ته اوھين گشت هر ويا آهيو. آءُ توکي هتان جهاز مان ياد ڪري رھيو آهيان. اچ 2 بجي روم پهچندس. سڀاڻي مئدره پهچڻ جو پروگرام آهي. مون کي ڪراچي، هر معلوم ٿيو ته راشدي صاحب، ڄاموت ۽ بقادار شاه کي منهنجي سامهون پيهن لاءُ زور پيري رھيو آهي. مون کي خبر نئي پوي ته راشدي صاحب مون کي چو سياسي ميدان مان باهر ڪيلن تو گھري. ان ڏس هر جي ڪجهه تون ڪري سگھين ته راشدي صاحب، ڄاموت ۽ بقادار شاه سان ڳالهائج. آءُ پهرين اپريل تي بستر سميت واپس ايندس. ڪراچي، 2- اپريل تي پهچندس. ان وچ هر مهرياني ڪري منهنجي لاءُ ڪجهه ڪندا.

(3)

ڪراچي

12- مئي، 1953 ع

مولٰٰ حکيم عبدالحميد خان، مالک همدرد دواخانه دھلي کي، هوتل ميٽروپول هر، 16- مئي 1953 ع تي سادي ستين بجي شام جو دعوت تي گھرايو آهي. مهرياني ڪري اوھين ان هر اچي شريڪ ٿيندا.

(4)

حيدرآباد

11- آڪتوبر 1953 ع

مير غلام علي خان ائگريڪلچرل ڪميشن جي ميٽنگ 22- آڪتوبر تي رکي آهي. پر 23، 24- آڪتوبر تي شاه لطيف جي سالگره ملهائڻ جو انتظام ڪيل آهي. اسين رات ڏيھن ان ڪر هر مشغول آئيون، 25، 27- آڪتوبر ذاتي مَس واندا ٿينداون. مهرياني ڪري مير کي خط لکي، ميٽنگون پهرين نومبر کان پوءِ

رکائيندا. موقعی لاءِ مضمون لکيو ايندا. ڪتاب مان مضمون پڙهن نیڪ نه تيندو.
ڳائيندڙ وٺيو ايندا.

(5)

ڪراچي
11-آڪٽوبٽ 1953ع

خط پهتو. ڪراچي، اچڻ تي معلوم ٿيو ته اوھين ڳوڻ ڏانهن روانا ٿي
ويا هئا. تهلا مامائي، راك هائوس وارن لاءِ تنبوء جو بندوبست ڪيل آهي.
كين اهڙو اطلاع ڏنو ائم. اوھين حافظ اسحاق، پين ڳائڻن کي ڀت شاهه تي
وٺيو ايندا. انتظام 1951ع جي پيماني تي ڪيو ويو آهي.

سال 1954 ع

(1)

هوتل ائمبیسیدن، نئین دھلي
15- فیبروری، 1954

هتي، دھليء، لشاد امپرومینت ئ گھەت درجي جي گھرن ناھەن واسطى ڈڪٹ- اپرندى ايشيا جي ملکن جي سيمينار ۾ شرڪت ڪرڻ لاءِ آيل آهيان. اها ڪانفرنس اقوام متعدد جي ماتحت ڪونائي ويئي آهي. هن ڪانفرنس ۾ زمين درست ڪرڻ ئ گھر آڏڻ لاءِ دنيا جا بهترین ماهر اچي حسو وٺ وارا آهن. گھرن ناھەن جي مادلن جي نمائش جو به انتظام ڪيو ويو آهي. اهي گھر 700 ربين کان پنجن هزارن ربين تائين خرج سان تيار ڪري سگھبا. نمائش ئ بحث مان توکي گھٺو لطف اچي ها، جو "ڳوٺ سدار" لاءِ تو سند ائگريڪلچرل ڪميشن اڳيان هي سوال آندا هئا. آءُ توسان ڳوٺ سدار تعمير بابت روپرو گفتگو ڪندس ته ڪيئن اسيين پنهنجي پهراڙيءَ کي درست ڪري سگھون ٿا. 17- تاریخ سيمينار پورو ٽيندو، ساڳيءَ شام جو ڪراچيءَ پهچندس. وڌيڪ احوال روپرو ڪبا.

(2)

پاڪستان انترنيشنل جهاز
18- جولاء، 1954

مفت را چه بايد گفت! بن ڏينهن جي ڪانفرنس لاءِ تکيت ملي ويئي. چپر جي سره وانگر (جي هو سند ۾ لهندو آهي، ته به جبل جي سار رکندو آهي)، اسان کي به گرميءَ جي موسم ۾ ولايت جي سير جو خيال جاڳندو آهي. هيءَ آزان P.I.A جي، افتتاحي، جنيوا تائين. 10 بجي رات ڪراچيءَ، ته صبح ويل نيل، ته پنهن جو جنت نشان سئترلنڊ ۾ پهچنداسون. زمانی ڪھڙو نه ڦيرو ڪادو آهي! اڳيون مثال آهي ته:

نارا هليا ننگرين، ڪري بديشڪو ور،
پٽ بديشڪو ويجهڙو، هي به اسان جو گھر.

وپچاري حضرت موسى کي گدھن تي سواري ڪري بيت المقدس پهچڻ ۾ 4 مهينا لڳا. اسان ساڳيو سفر هڪ ڪلاڪ ۾ طي ڪيو- تعجب! بهر حال اسان جي جهاز ۾ چند مقدس هستيون به سوار آهن. جهڙو کھڙو صاحب، سندس نينائي، بيڪم عرفان الله، جهانگير خان وغيره. هي حضرات لينن جي ارض مقدس جا پانڌيڻا آهن. اسين محروم رهجي وياسون. خير، جنيوا ۽ ان جو ماحول به دلچسپيءَ کان خالي نه هوندو. آءٰ 1948ع ۾ پهريون دفعو جنيوا ويو هوس. جتي پاڪستان ديليكشن جو، فرست ورلد هيلٽ ڪانفرنس لاءِ ليبر ٿي ويو هوس.

سال 1955 ع

(1)

حیدرآباد

19- مارچ 1955 ع

ڪراچي، ۾ معلوم ٿيو ته اوھين اچ خير سان آزاد ٿيندا. ڪالهونڪر آرڊرن جو پيرو ڪنيوسون، پر خبر پئجي نه سگهي. اچ جيل جي دروازي تي امداد سان گڏ آيا سون، پر معلوم ٿيو ته اوھان کي هڪ بجي موئر جي رستي سوار ڪري، سن وٺي ويا. ملڻ جي گهڻي خواهش هئي. حال اوھان کي پين خن کان ڪناره ڪشي ڪرڻ گهڙي- جي ٿو ڪراچي- موئي ويندس. اوھان سان اميد ته کي حڪمت سڀاڻ آهي. آءٰ سڀائي ڪراچي، موئي ويندس. اوھان سان اميد ته جلد ملاقات ٿيندي.

(2)

زورق

23- جون 1955 ع

هڪ خط ۽ ڪارڊ هوتل 'والبرون' مان لکيو هو. جو مليو هوندو، ان ۾ ابتدائي احوال لکيو هوم. تپاس کان پوءِ داڪٽر روزي، ضروري سمجھيو تو منهنجي وڌيڪ تپاس ڪرائي باضافطي علاج ڪرائي، ان ڪري اچ مون کي باٿ روم وارو ڪمرو هٿ ڪري، ان ۾ داخل ڪيو اٿس. شايد ڪاڌي سميت 45 فرئنڪ وٺندا. هوتل ۾ به ايترو خرج ٿئي ٿو. باقي داڪٽرن جون فييون ڳانئي ڀڳيون آهن. اجا ٻڌايو ڪونه اتن، پر هڪ ايڪسري جا اڍائي سوئ فرئنڪ ورتا اٿن. مون کان دٻاڙت ٻه هزار گهريانوں، پر في الحال 5 سوئ فرئنڪ ڏنا اٿم. اڳتي ڏسجي ته ڪهڙيون تا طلبون ڪن. روم ۾ بلڪل آرام آهي، سڄي زورق جو نظارو، دندي سميت ڏسڻ ۾ اچي ٿو. سڀ ڳالهه عمدي آهي، پر مهانگائي آهي. خدا ڪري، جنهن ڳالهه لاءِ خرج ڪيو اٿم، سو خرج ۽ سفر صاب پوي.

هاڻ الينڪشنون ختر ٿيون هونديون. اوھان جو چا ارادو آهي: جي ڪڏهن ڀڪو ارادو هجي ته واضح طور لکو ته ان موحجب داڪٽر سان ڳالهائين. خرج

هڪ سوءِ ربيا روزانو، پاڙو تي هزار، جملی ست هزار ربين جو بنڊوبست ڪري، پوءِ سفر لاءِ تياري ڪجو.

(3)

زورق
13- جولاءُ 1955ع

هڪ خط ۽ ڪارڊ روانو ڪيو اثر، پر جواب ڪونه موڪليو. شايد سياسي چڪر ۾ اهڙا جڪڙجي ويا آهيون، جو دوست احباب جي يادگيريءَ لاءِ فرصت به ڪانه اٿو. بهرحال، مون وري به مناسب سمجھيو ته ٿيون دفعو به خط لكان. شايد سينسرا اوهان جا خط گر ڪريو ڇڏي، اهڙو ناحق نه ٿيڻ گهرجي. مون کي زورق ۾ ائي اچ مهينو ٿيو آهي. ذه ڏينهن تپاسڻ ۾ ويا، 20 ڏينهن کن علاج ٿيو آهي، فائدو نه دوا مان، نه آبهوا مان پهتو آهي. آءِ سمجھان ٿو ته خرج ئي برباد ٿيو. منهنجي بيماري پرائي، ويهن سالن جي، سا هڪ يا سوا مهيني علاج سان سڌڻ عبث آهي. مون کي شايد زندگيءَ جا ڏينهڙا ائين گذارثا پوندا. اوهان جو ڪيس به ٻڌو اثر ته آخرى فيصلو نه ٿيو آهي، ان ڪري اوهان جو ڪراچيءَ مان نڪڻ محال پيو ڏسڻ ۾ اچي. آءِ به اوهان جي هتي اچڻ جو آسرو لاهي وينو آهيان. اكيلائيءَ جا ڀوت ڏسي، پوڙهين نرسن جا ٻوٽ پسي، 20- جولاءُ لدبن وڃان تو، اتي ڪونه ڪويار دوست ملي ويندو. وڌيك سفر جو ارادو دينمارڪ، سويبن، جرماني، فرانس، اتللي وغيره طرف وڃڻ لاءِ هوم، پر ان جي خاطري ن آهي. لدبن وجي پروگرام کي آخرin طور ناهيندس ۽ اطلاع ڪندس.

اوھين جواب ڏيو ته يڪدم ڏجو، جي دير سان جواب ڏنوَ ته پاڪستان هاءِ ڪميشن لدبن جي معرفت ڏيندا. جي جواب ڏيڻ مناسب نه سمجھو ته شال خوش هجو- اوھين، ۽ اوهان جي سياست!

- هيسيين تائين، اسپتال مان جند ڇدائى، هڪ ڏينهن نوزرن برجن استاڪ ۽ برن ڏسي آيو آهيان. پرين، انترلاكن ڏسڻ جو ارادو اثر، جتي آلپس جي حڪفون چوٽي ڏسي ايندس. داڪٽ مجي نه مجي، وجي ٻن پوي- ملڪ مولا جو ته ڏسي ونان! ڪمي فقط سائيءَ جي آهي. اكيلو نه روئندو سونهئي، نه

پتیندو نهی. کالهه کی حیدرآباد جا سنتی خواجا ملي ویا. برن گذجي ویاسون. ڏاڍا لطیف جا بیت سبز پهاڙن، آبشارن، ۽ پائین ۽ چنار درختن مان لکھندي ڳائيندا ویاسون. ڏاڍو مزو آيو پنهنجي پولي، ۾ گفتگو ڪرڻ مان. سچا سارا پنج ڇٹا هئاسون. گاڏيءَ ۾ به پنهنجي محفل لڳایو وینا هئاسون. منع هوندي به، سگريتن جي ٿم لڳایو وینا هئاسون- ڇڻ ته سئٽرلنڊ جو سبز خطو خدا اسان لاءِ ئاهيو هو. پر اهي يار به سڀان ويندا. پوءِ نانيءَ جا ڪن وڃي رهندما: "سسيئي ۽ سُور، پتیندا پاڻ ۾" جو مصدق بجي ويندس. خير، اللہ تي ننگ آهي!

سال 1956 ع

(1)

(کارد)

ایویان، فرانس

15- جولاء 1956 ع

18- جولاء جنیوا پهتس. کجه علاج کرايم. اچ ایویان آيو آهیان. آبهوا سنه، پاٹی آبھیات، انسان حور پری، پر "یار من تركی ومن تركی نميدانم" وارو معاملو آهي. باع ھر بینچ تی ویشو آهیان. هک پری وش پاسی ھر ویشي آهي. مشکی پیئی. سکریت ڈنومانس، جو ورتائين. فوتو ورتومانس، اعتراض نه کیائين. ائبریس به نه ڈنی اتس. پر زیان نه آء هن جي سمجھان تی، نه هوء منهنجي سمجھي تی- فقط اشارا آهن! کاش، اوھین اهو تماشو ڈسو ها! دوست کان سوا، اکیلی سفر تی لعنت آهي! گونگو عشق به خواری آهي! سیان برن مان تی وائنا ویندس. اتان غالباً مئبرد ویندس.

(2)

مئبرد

5- آگست 1956 ع

اوھان کي جنیوا ۽ وائنا مان کاره لکيا ائم، اميد ته پهتا هوندا. باوجود سئترلنڊ جي خوشگوار آبهوا ۽ دلپسند ماحول جي اسپین جي پراژن تعلقاتن کشش کيم، جنهن کري آگست ھر اچي هتي پر گھٹ ٿيو آهیان. ائمبسيء وارن چگي آجيان ڪئي آهي.. جنهن کري اطمینان جو وقت پيو گذري. پراژن ڀاڻن کي ڏسيو، حسرت جي نگاهن سان پيو نهارجي. پر نه اهي ماڻهو نه اهو ماحول! اسان جي پراژن هڏن ھر به دمر ڪونهji جو شوق شكار ڪجي.

مئبرد جي میدان ۾ ڪافي وسعت آهي. اکين جو کادو ڪافي آهي، پرجسر ۾ جنبش ڪٿان آٿجي! تنهن کري 'غالب' جي مقولي تي اڪتنا ڪجي تي:
 گو هات مين جنبش نهين آنکھون مين تو دم هي،
 رهني دو ايسي ساغر و مينا ميري آگي!

پراشا يار ڪافي ملن تا. تعجب آهي ته هو اجا تائين هن بندي جي دور سفارت جيتعريف ڪري رهيا آهن. ڇوٽه هن وقت سفارتخاني طرفان ڪا به نقل حرڪت نه آهي. عالم سڪوت ۾، معمولي ڪاغذن جي ڦير گهير ٿي رهي آهي. هيءه هر هڪ ائمبيسي جي ملزم جي وات جي ڳالهه آهي، منهنجي راء نه آهي. عزيز بلوج جي وجڻ بعد، پاڪستان جو ذڪر خير بند ٿي وييو آهي. منهنجو هن لکڻ مان نكته چيني مقصد نه آهي، پر حقيقتن جو اظهار آهي.

آء هتان 14- تاريخ روانو ٿي، نيس پهچندس. جتان 15- شام جو وري جنيوا پهچندس. 17- تاريخ ڏاري انشاء الله ڪراچي پهچندس.

اميدهن ته اوھين ۽ اوھان جو ملڪ سرسبز ۽ آباد هوندو. شال سندڙي سدائين سرسبز ۽ شادات رهي!

(3)

نيس (فرانس)

15- آگسٽ 1956ع

منهنجا اڳيان خط پهتا هوندا، مئبرد ۾ 14 ڏينهن هوس. باوجود آگست جي، آبهوا خوشگوار هئي. ائمبيسي مددگار ۽ ماحول سازگار هو. جيڪا مئبرد ۾ اميد هيم، انهيءه مطابق سڀ سهولتون مهيا ۽ ميسر ٿي ويون. پراشا دوست به ڳولي لڌاسون. گمان هو ته چئن سالن بعد بي اعتنائي جا پردا چڙهي ويا هوندا، پر شايد اسپينين جي خمير ۾ وفاداري جو ڪافي جزو شامل آهي. جنهن ڪري هڪ دفعي دوستي ڳندي ويهن تا ته پوءِ ان کي حتى الامكان نپائڻ جي ڪوشش ڪن تا. هي اصول ڪن خاص شخصن سان تعلق نٿو رکي، پر مون هر هڪ اسپيني دوست مان اهاي قرب ۽ محبت جي چاش چڪي آهي، جا به سال اڳي سفارت جي زماني ۾ ڏئي هيم. زيان به ڪنهن طرح چالو ٿي وئي.

هر ڪو حيران ته زيان تي هيترو عبرو ڪيئن باقي رهيو هو.

ڄام انور علي ۽ پيا دوست به اچي اتي نكتا. گھمن گھڻ ۾ آء سندن ترجمان هوس. هيءه سڀ قرب جي ڳالهه آهي. جنهن جو قلب سان واسطيو آهي. جا شيء پياري هوندي آهي، اها غائبانه به ايترى پسند ايندي آهي، جهڙي حاضرانه. مئبرد ڇڏي پئي پاسي وجڻ جي ضرورت محسوس نه ٿي. فقط

اسکوریال ویاسون، ۽ فلپ اسکندرو جي هوتل ۾ ماني کائي موتي آیاسون.
اسان سیني دک مان مئبرد کي الداع چئي.

ڪالهه هتي پهتو آهيان. بيشڪ، بيج جون بهاريون، هوتلون ۽ برڪ
بازاريون هتي آهن، پر ڪئي آهي اهو اسپين جو گلوسوز؟ ڪئي آهي اها
نراڪت ۽ لطافت؟ ڪئي آهي اها سادگي ۽ سعادت؟ سُرڪ ڏي نهار ته سهڻي،
صورت ڏي نهار ته اروکي! ڇا ڪبو انهيءَ سمند کي، جتي حسن لهريون نشو
هڻي؟ ڇا ڪبو ان پيرت کي، جتي محبت پنهنجو دورو نتي دمائي؟ ڇا ڪبو ان
بازار کي، جنهن ۾ نفاست ۽ نراڪت جو سامان موجود هجي، پروا جي وٺ
عدم موجود هجي؟ هڪ ڏينهن هتي ورهيءَ ئي پيو آهي. جنهن ڪري، اڄ ئي
شام جو جنيوا ويندس، جتان سڀائي 16- تاريخ سوار ئي ڪراچيءَ ويندس.
توهان کي نئين پارتني ثاهڻ جي مبارڪ هجي. مينهن پاڻين هيل ٻڌو اقر
ٿه راڳا ڪري وذا آهن. خدا پيو خير ڪري!
”سائينم سدائين ڪرين، مئي سند سڪار!

سال 1957 ع

(1)

ڪراچي

9- مارچ 1957 ع

[هڪ خط پيرزادي عبدالستار، وزير مغربي پاڪستان، ڏانهن "شاه طيف ڪلچرل ڪميٽي" جي مسئلي بابت لکي، ان جي ڪاپي موڪلي تو ۽ لکي تو ته کيس تاڪيد ڪريان ته ڪميٽي، جي ميٽنگ جلد سڌائي وڃي.]

(2)

ڪراچي (تار)

17- سڀپٽمبر 1957 ع

خدا توتي ۽ تنهنجي سائين تي رحمت جو هٿ ڏري، جو اوھين مارئي، کي عمر سومري جي بند مان آزاد ڪرائڻ لاءِ ڪوشش وٺي رهيا آهي.
 [نوٽ: هي، تار مغربي پاڪستان اسيمبلي، ۾ ون یونٽ کي ختر ڪرائڻ واري نهرا، جي اڪثریت راءِ سان پاس ڪرائڻ بعد موڪلي هئائين.]

سال 1958 ع

(1)

حیدرآباد

1- جنوری 1958 ع

اچ کر تي پيو اثر، ان کري سنپريوري وري و بهي رهيس، پيو سڀ ڪتب اچي تو، سن ۾، امداد جي شاديء تي، پير عالي شاه اچن جو واعدو ڪيو آهي. مخدوم صاحب چاڪ نه آهي، پير صاحب پاڳاري جي اچن جي پڪ نه آهي. ڄاموت محمد علي شاه لاءِ اهڙي جاءِ رکندا، جنهن ۾ باٺ رومر ۽ ڪمود هجي.

(2)

حیدرآباد

29- جنوری، 1958 ع

گهر احوال پتاير ته امداد جي شادي ساڳين تاريخن تي ٿيندي، سڀ ماڻهو تيار تيا آهن. نندا وذا، پنج ايندا، 9، 10- تاريخ پٽ کائي، 11- تاريخ واپس موتندا. ازان سوء منهنجي گهر واري ۽ نياڻي، امداد جي شاديء تي پاڻو ٿي به اچن جو ارادو رکن ٿيون. خبر ڏيندا ته چچ حيدرآباد مان ڪنهن مهل لنگهندى. اسان وڌان ٿي ويندا. منهنجو عيال پنهنجيء جيپ ۾ پاڻو ٿلندو. اسيين سڀ هوند پاڻو ٿلون، پر ننڍڙا ٻار هاڻ تپن ۽ اڙي مان اٿيا آهن. انشاء الله. سن سڀ ايندا سون.

(3)

حیدرآباد

10- اپريل، 1958 ع

رات جو دارالخلافه ۾ انقلاب آيو: به سنتي وزير مرڪزي ڪلينس ۾ منسلڪ ٿيا. کهڙو صاحب وزير دفاع ٿيو، ۽ مير غلام علي خان کان وزارت داخله کسي، جلال بابا کي ڏنائون، جو چپراسين کي پاڪر پائي آفيس ۾ گهڙيو. اها ڪسر نفسي، يا خود نمائي؟

بهرحال، اهو تيو پراٺو قصو: ابي چاڙهي، ادي چاڙهي، مون نه چاڙهي ته
ڪنهن نه چاڙهي. اسان کي چا هڙ حاصل تيو! پڌڻ ۾ اچي ٿو ته کهڙو صاحب
قاضي اڪبر کي به صوبائي وزارت وٺائي ڏئي ٿو، جيتوڻيک هو ميمبر به نه
آهي. کهڙو صاحب مسلم ليگ چڏي ويو. پنهنجن ليفتيوننن کي به لالج ڏيشي،
ليگ، ڇدارائڻ چاهي ٿو. سبحان الله، چا زمانو آهي!

اوچتو پن وزارتني جو پدم ته منهنجي به پُد قري ويئي. مغز چڪر کائڻ
لڳو. پيلڪ سروس جي جاءِ خالي تي آهي. مير صاحب غلام علي خان کي
تنهنجي پاران تار ڪئي اثر ته ميران محمد شاه کي ان لاءِ مدد ڪر. جذبات
جي رو ۾ اچي، اها تاز اوهان جي اجازت کان سوءِ هتان ڪئي اثر. اڳي ائين
نه ڪيو اثر. تار ڪري پوءِ پچتايرو. معافي طلب آهيان!

عبدالستار صاحب پيرزادوي "لطيف ڪلپرل سينئر" جي ميٽنگ 14- اپريل
تي، سادي پنجين بجي، ڪراچيءَ ۾ رکي آهي. اوھين ميٽنگ ۾ طرور شريڪ
ٿيندا. اها ميٽنگ ملتوي ٿي ته ڪم رهجي ويندو.

(4)

ڪراچي

12- اپريل 1958ع

ڪالمه اوهان کان موڪلاٽي هتي پهتو آهيان. اڄ شام جو مير صاحب ۽
كهڙي صاحب سان ملنديس. پر منهنجو اثر ڪونه پوندين- اهڙا ڪيئي آزمودا
اثر- جيستائين ڪو اهڙو ماڻهو نه چوندين، جنهن ۾ ڪڏهن هنن جو به
ڪم پوندو هجي. جي ڪڏهن اوھين هڪ ڏينهن لاءِ هتي اچي سگهو ته تمام
سنو ٿيندو. اچي لطيف ڪلپرل ڪميٽي، جي ميٽنگ ۾ به شركت ڪريو.
پير صاحب پاڳارو سڀائي ايندو. ڄاموت محمد علي شاه به ايندو.

(5)

حيدرآباد

[پيرزادوي عبدالستار، وزير مغربی پاڪستان، کي تار ڪيائين ته ڏهه
هزار ربيا شاه لطيف جي ميلي لاءِ ڪافي رقم نه آهي، پا 15 هزار ربيا منظور

کیا وجن. ان تار جی کاپی موکلی، تاکید کری تو ته پیروزادی کی چئی،
وڌیک رقر منظور کرايان.]

(6)

سعدو شریف، سوات ہوتل

15- سیپتیمبر 1958 ع

اخبار ھر پڑھیر ته مولانا پاشانی ۽ خان بادشاہ سان ملي، اوھین موتی
سن ویا آھيو. آرام جي اوھان کي گھٹھی ضورت آهي. هاثی اوھان جي هذ ۽
جسر پر اها طاقت نه ھوندي، جا 5-10 سال اڳي هئي. تازي گھوڙي کي به ڏڀن
ھر ساهي ڏبھي آهي. تدهين جوهر ڏيڪاريندو، نه ته اوچتو گودا کوڙي ويهندو.
سڳيو مثال مون سان به لاڳو ٿئي تو.

20- ڏينهن شاه لطيف جي ميللي جو ٿک پڃي، تازو توانو ٿي، پوءِ
موتندنس. هتي آبهوا ۽ موسر ڪا خاص خوشگوار نه آهي، بلڪ گرمي آهي، پر
ماحول پُرسکون آهي. پنيون ٻارا، نديون نالا، واديون ۽ هريالا ڏسيو، نيش پيا
ثرن. ڪراچي، جي بري شهر ھر، سوء گھر جي لان جي، بي سيزي نظر نه ايندي،
ان کان هي، هزار دفعا بهتر منظر آهي. اجا به موئر يا جيپ هجي ته پوءِ گھٺائي
مکان ڏسي سگهجن ٿا، جتي روح جي راحت ۽ قلب جو اسباب مهيا ٿي
سگهي تو، ور مون کي اها سهولت ميسر نه آهي. بهرحال، ڪجهه وقت هتي
گذريو آهي، ڪجهه گذريو ويندو. اميد ته اهل عيال ۽ اوھان محبن کي اچي
اکين سان ڏسي خوش ٿيندنس. 25- تاريخ سوات چڏڻ جو ارادو آهي، خان
بادشاہ کي ڪوئيتا ۾ گرفتار ڪري وري چڏي ڏناون، اين چه بو العجب
است!

سال 1959 ع

(1)

(جیل ۾ موكیل)

حیدر آباد

18 جون 1959 ع

کنهن جنهن نینهن نداه، مون وانجهائيندي نه ورو،
جيڪي پوءِ ڪنداه، سو جانپ ڪريو جيئري.

حيرت جي حد نه رهي، جڏهن تپاليءُ اوهان جو پرزو ڏنر- مختصر پر
مائيدار، چڻ مارئيءُ جو پيغام، ڪوت ڪتي، پٽيون ڀجي، آڪاس تان اڏامي،
اباڻن وٽ آيو آهي. اباڻن جو جواب هن کان سواءِ چا ٿي سگهي تو. شاه لطيف
جي لفظن ۾:

مرَ کي روءِ مرَ کي رَ، نَ کي ڪر دانهون،
سُتي لوڪ لطيف چئي، پئي ڪنج ٻانهون،
لتءِ جت لاڳون، سو ملڪ پسنديئن مارئي!

فقط اوهان جي صحت جو انتظار رهي تو. خدا شال اوهان کي جسماني
صحت ۽ روحاني عافيت بخشي، آمين!

آءِ 27- فيبروريءِ کان بيصار گذاريابان تو. دم وڌي ويو آهي. پٽ بلڪل
خراب آهي. علاج ڪري ٿكجي پيو آهيان. جي اجازت ملي ته ولايت ويندس.
شاه لطيف ۽ ان سان متعلق ڳالهين بايت خيال اوهان کي نه هوندو ته
پئي ڪنهن کي هوندو. مگر: ”هڪڙي بندي من ۾، پي جا ڪري اللہ.“
’ڪلچرل بورڊ‘ جي تشڪيل قيرائي ويئي آهي. نئون بورڊ به مهيني کن کان
وجود ۾ آيو آهي. ان مان پيرزادو، آءِ ۽ اوھين خارج ڪيا ويا آهيو. پيرزادي
جي جاءه تي ڪمشنر حيدرآباد کي چيئرمين مقرر ڪيو ويو آهي. مير علي نواز
خان ۽ مستر حنيف صديقي ان تي ميمبر آهن. هن ميللي جو انتظام به اهو بورڊ
ڪندو. ”لطيف يادگار ڪميٽي“، جنهن جو آءِ چيئرممن آهيان، جا هميشه ميللي
جو انتظام رکندي هئي، ان جو هاڻ واسطو ڪڍيو ويو آهي. سچو انتظام

آفیشل هوندو. اسان جون اکیون ڈدیون، خدا ڪري لطیف جي پیغام کي دنيا جي هر گوشی یہ مشتھري ٿئي. تي لک ریبا ڪلچرل سینٹر جي بلبنگن لا، پیا به مليا آهن. اسان ته في الحال گوشی نشيني اختيار ڪرڻ جو ارادو ڪيو آهي. جي وڃبو ته فقير ٿي وڃبو، نه امير ٿي. خدا اوهان کي خوش آباد رکي!

(2)

(ڪارڊ- جيل ۾)

ایست بورن

13- اگسٽ 1959ع

[ایست بورن مان، خوش خير عافيت پيچڻ لا، ميران محمد شاه، بيبى شمس النهار، اسدالله شاه تڪائي، مخدوم محمد زمان طالب المولا، محمد حسين شاه نقوي جو فرزند، ڪارڊ موڪلين ٿا.]

(3)

حيدرآباد

12- سپٽمبر 1959ع

توهان کي معلوم هوندو ته آء لندين منهنجي، ڀائڻي، بيبى شمس النهار کي، جا بيمار هئي، ڏسڻ لا، ويو هوس. مخدوم صاحب به هليو هو. اتي نقى صاحب ۽ عزيز بلوچ صاحب به مليا هئا، جن سلام ڏنا اٿو. اوهان کي ایست بورن مان گڏجي ڪارڊ موڪليو هوسين، پهتو هوندو. هتي برساتون اجا پيون پون. دمر ٿي پيو اثر. بنگلوي تي ڪراچي، ويو هوس. ندين شاهن مان پهر ڪانه هئي. خليفى آچر کان خبرون پيچي آيس. طبيعت جو احوال ڏيندا ته ڪيئن آهي.

(4)

حيدرآباد

1- دسمبر 1959ع

اج اخبار ۾ پڙھيم ته والده جي بيماري ڪري سرڪار اوهان کي پئرول تي ڳوٺ ڇڏيو آهي. آء هوند اوهان وٽ اچان ها، پر بيمار آهيان.

(5)

حیدرآباد

28- دسمبر 1959 ع

اسین سپ بنيادي جمهوريت جي چونبن یر حسو وئي رهيا آهيون. اسان جي ڪتب جا چند نوحوان اليڪشن ہر لئي رهيا آهن. الحمدله، په-ٽي ڪامياب به تيا آهن. قمر الزمان ڪالهه ڪئتمينت یہ ڪامياب ٿيو آهي. پهرين جنوريءَ تي حاجي غلام احمد شاه اليڪشن لئي رهيو آهي. کوسا ووتر چون ٿا ت جي. ايرو. سيد جا فرزند جيئن چوندا، ان طرف ووت ڏينداون. سندن ماڻهو وٺڻ لاءِ هي خط موڪلجي تو.

سال 1960 ع

(1)

حیدرآباد

12- جنوری 1960 ع

سن یه درگاه شاه حیدر علیه جی میلی تی اچھ جو شوق ائم. ان موقعی تی اپھی روح رهاظ کبی. خدا ڪري، منهنجي طبیعت استوار رهی. پیری، جا آثار مختلف روپن یه ظاهر ٿيو پون. ڪنھن ڪمر جو درد، ڪنھن بدهاضمو، ڪنھن پیشان یه حرڪت۔ اھي سڀ حالتون بستري گول ڪرڻ جا اهڃاڻ آهن: ”جرس فرياد مي دارد ڪ بر بنديد محملها!“ خدا ڪري، اوھين با عيال خوش هجو!

اوھان کي پنهنجي گام مان پاھر نکرڻ تي بندش پيل آهي، پر الحمد لله، پنهنجن ٻچن سان، پنهنجي وطن یه مقير آهي: هن وقت فرصت به ائو ۽ آرام جو موقعو به ائو: ڪجهه روح جا رنگين جذبات ۽ خيال قلمبند ڪري سگھون تا. واقعات ته پيا به ظاهر پيا ڪندا، پر روحاني تاثرات ڪو ڪو شخص تحرير ڪري سگھندو. بهر حال، قلم یه جو آيو، لکي وينو آهيان. وڌيڪ احوال روپرو ڪبا.

(2)

حیدرآباد

20- فبروري 1960 ع

31- جنوري، اوھان وٽ موسيقي مجلس یه شامل تي، پهرين، تاريخ حيدرآباد پهتو آهيان. ان بعد اک جي آپريشن ڪرائي ائم. ان کي 15- ڏينهن تيا آهن. تازو فيلڊ مارشل محمد ايوب خان جي صدارت جي چونڊ جو جشن مليايو ويyo. سارو شهر چراagan هو. پر اکين جي تحکيل ڪري ڪنهن به تقریب یه شامل تي نه سگھيو آهيان.

(3)

حیدرآباد

27- مارچ 1960 ع

آء، ڪراچي، ويyo هوس. امداد سان مليس، جنهن ٻڌايو ته اوھان جي

طبيعت وري خراب تي پيئي هئي. هاڻ نيك تيا آهيyo. آء به اڻ چاك، اڏ بيمار آهيان. پيرى ويڙهي ويل آهي:

"وليـن جـيـئـن وـرـيـامـ، گـونـدرـ غـمـ پـرـينـ جـاـ!"

19- مارچ 1960ع تي، 61 سال گذاري، 62 سال ۾ پير پاتو اتر. ٿوري بـرـتـ دـيـ سـيـرـيـ منـهـنجـيـ عـزـيزـنـ ڪـئـيـ. 60 سـالـ گـذـرـ ٿـيـ وـڏـوـ جـشـنـ ڪـيوـ هـئـائـونـ. ڪـتابـچـوـ چـپـاـيوـ هـئـائـونـ، جـوـ توـكـيـ موـكـلـينـسـ.

(4)

حـيدـرـآـبـادـ

18- جـولـاءـ 1960ع

هـڪـ مـيـتـنـگـ "شاـهـ لـطـيفـ مـيمـورـيلـ ڪـائـونـسـلـ" جـيـ، 13- آـگـسـتـ 1960ع
تيـ، منـهـنجـيـ جـاءـ تـيـ ڪـئـيـ تـيـ، جـتـيـ فـيـصـلـوـ ٿـيوـ 17- دـسـمـبرـ 1960عـ تـيـ سـنـدـ
يونـيـورـسـٽـيـ ۾ـ شـاهـ لـطـيفـ جـيـ وـرـسـيـ مـلـهـائـيـ وـجـيـ. مـهـربـانـيـ ڪـريـ انـ لـاءـ
مضـمونـ موـكـلـيـ مـددـ ڪـنـداـ.

(5)

حـيدـرـآـبـادـ

21- سـيـپـيـمـبـرـ 1960ع

دعـوتـنـامـوـ شـاهـ لـطـيفـ جـيـ وـرـسـيـ ۾ـ شـرـكـتـ ڪـرـڻـ لـاءـ موـكـلـيـوـ هوـسـينـ.
اوـهـينـ بـنـدـشـ ڪـريـ اـچـيـ نـ سـگـهـياـ. بـروـهـيـ صـاحـبـ جـيـ تـقـرـيرـ بـصـيرـتـ اـفـروـزـ
هـئـيـ. ڀـڳـتـ مـولـچـنـدـ بـيشـڪـ پـاـڻـ مـلـهـاـيوـ. لـيلاـ چـنيـسرـ جـوـ درـامـوـ سـيـنـيـ ڪـيـ پـسـندـ
آـيوـ. شـاهـ لـطـيفـ جـيـ لـفـظـنـ ۾ـ تـيـارـ ڪـيلـ هيـ پـهـريـونـ استـيـجـ درـامـوـ هوـ، جـنهـنـ ۾ـ
چـوـڪـڻـ ۽ـ چـوـڪـرـينـ پـاـرتـ وـرـتوـ.

30- تاريخـ فيـلـدـ مـارـشـلـ محمدـ ايـوبـ خـانـ سـانـ منـهـنجـيـ مـلاـقاتـ تـيـ. شـاهـ
لـطـيفـ جـوـ ذـكـرـ هـليـوـ. جـيـ لـطـيفـ.

(6)

ڪـراـجيـ

2- آـڪـتوـبـرـ 1960ع

خطـ اوـهـانـ جـوـ پـهـتوـ. مـهـربـانـيـ. اـميدـ تـهـ اوـهـانـ جـيـ طـبـيـعـتـ ذـراـ سـتـرـيـ
هـونـديـ. مـونـ کـيـ دـمـ تـيـ پـيـوـ آـهيـ. خـصـوصـاـ ماـكـ پـوـڻـ ڪـريـ. وجـانـ ٿـوـ وـڏـيـڪـ

پڏو ڏيندو. عمر جي تقاضا ۽ صحت جي ناهمواري.... آخر هلبو! اهو کي
ڪجي، جي بيءَ دنيا ۾ ڪر اچي.

"وڃڻ تمت پيومر، جت هلن ناه حسن ری!"

تيو ڏينهن سند مدرسی جي پلئيتنر جبلی هئي. آءُ سند مدرسی جو
شاگرد آهيان، سو وڃي جشن ۾ شريڪ ٿيس. صدر پاڪستان افتتاح ڪيو.
اتکل 5 هزار ماڻهن کي دعوت هئي. ڪافي هجوم هو. رات وري لطيف ڏي
ملهايو ويو. مون کي صدارت جي ڪرسٽي ڏنائون. سوشيلامهٽائي، روپينا،
ابراهيم، نارو ڀڳت ۽ مهراج مولچند ڳايو. مهراج جو چڱو اثر ٿيو. ليلان-
چنيسر جو استيچ تي فيچر پيش ڪيو ويو. جو منهنجو مرتب ڪيل هو. بروهي
صاحب جي تقرير لکيل نه آهي، باقي رڪارڊ ڪئي ويئي هئي. گھشن ماڻهن
جي تقاضا آهي ته استينو گرافر کان رڪارڊ تان لڪارائي، چبارائي، وراهجي.
ان ۾ مکيءِ ڳالهه هيءَ هئي ته "جيئن ته لطيف جي لات منهنجي ڪن ۾ ماءِ جي
کيير سان گڏ پيئي آهي، تنهن ڪري منهنجي رڳ رڳ مان اها لات ڪارفرما
رهي تي: جيڪڏهن آءُ اهو اعتقاد رکان ها ته بيءَ جوڻ ۾ وري دنيا ۾ ايندس،
يءَ يونانيين وانگر فرشتا مون کان پڻ ته پيو دفعو دنيا ۾ چا ٿيڻ گهرين ٿو، ته
آءُ چونديس ته آءُ وري به سنتي ٿيڻ گهران ٿوا"

متياري سيدن جو شعرو، پجا ڪرائي، ڪاپي ڪرائي بعد اوهان کي
موڪليندس.

(7)

حيدرآباد

12- دسمبر 1960 ع

متياري سيدن جي شجري کي ڪٺو ڪري لکڻ جو نيك ڪر اوهان هت
۾ ڪنيو آهي. خدا اوهان کي اجرلو ڏيندو. اسان جي خانداني تاريخ ۾ اوهان جو
نالو حرف زرين ۾ لکيو ويندو.

شعرو ڪاپي ڪرائي، جلد موڪليندس.

تڪر کي زنده ڪڙ گهرون تا، ڏسون مُردا ڪيئن تا زنده تين.

سال 1961 ع

(1)

جاوید ڪلينك، ڪراچي

7- جنوري 1961 ع

اوهان جو خط نئين سال جي پهرين تاریخ پهتو. راثي وٽان نئون نياپو آيل هو. اسان وٽ هينئر قاضي اسدالله شاه صاحب جون سِکون سندس پوتوا اسدالله شاه لاهي تو. علم ادب سان دلچسپي رکندر آهي. لنبن جي ايدائي سالن جي قيام ۽ تربیت سندس معلومات، فهر ۽ ادراك، سوشل معیار ۽ زندگي ۽ جي اصولن جي ڄاڻ ۾ گھٺوا اضافو ڪيو آهي. مون کي سندس صحبت مان حظ حاصل ٿيندو آهي. پاڻ بمع ڀاء شبير علي شاه ۽ سوئت امداد علي شاه جي، 4، 5- فيبروري ٿي سن اچڻ گھرن تا، جي اوھين اتي هجو ته اطلاع ڏجو ته پهچي وڃن.

آءٰ ڪالهه کان اسپٽال ۾ داخل ٿيو آهيان. منهنجي طبعيت اجازت ڏني ته اچي حاضر ٿيندنس.

شجري جي ڪاپيءَ ڪرڻ لاءِ ماڻهو رکيو اٿئون.

(2)

حيدرآباد

21- جنوري 1961 ع

هانڻ ڳوٹ آيل آهيان. اسان جي سن اچڻ جي پروگرام ۾ ڪجهه تبديلي آئي آهي. منهنجي والد جي تاريخ وفات وسري ويل هئي، جا 5- فيبروري 1950 ع آهي. ان تاريخ تي مقبري تي ويندا آهيون. ان ڪري، هانڻ 7- فيبروري سن اينداسون. اسدالله شاه، شبير علي شاه، امداد علي شاه، غلام رسول شاه، شمس العارفین شاه، انهيءَ 'ڊيليكيشن' جا ميمبر هونداسون. جينپ موکلي سگھو ته بهتر.

(3)

حیدرآباد

- فیبروری 1961ع

اوہان جو خط 28-جنوري، جو لکيل، 31-جنوري، تي پهتو. مون به پڙهي اطينان حاصل ڪيو. شام جو اسان جي روزاني ڪجهري، هر نوحوانن کي پڙهي ٻڌايو ويو. اوہان منهنجي اچڻ لاءِ اصرار ڪيو آهي، سو پڙهي جواب چوڻ لڳا ته پورها ضرور پورهن کي جوانن تي ترجيح ڏيندا. بهر حال، کين اوہان جي ملن جو شوق ڪافي آهي، تنهن ڪري باوجود نوكرين جي به، موڪلون وئي، اوہان جي در دولت تي پهچندا. البت وڌيڪ خوشي تي جو اوہان خط ۾ سواري، جو لکيو آهي. خدا ڪري، سواري ميان يار محمد شاه جو پراٺو فوره (موتر) نه هجي، نه اسان جو مڙهه به رُلي وڃڻ جو احتمال آهي! جيڪڏهن ڪا نئين سواري ملي ته واه، نه ريل بهتر آهي. دل ڏاڍو چوي تي ته آء به اچان، پر ضعف ڪمال آهي. شايد اوہان وٽ هن کان بعد اچڻ مشڪل ٿي پوي. الله تي ننگ آهي. بدن هر سيء گھڻو اثر. ٿوري ٿڌ به سهي نتو سگهان. دم ان کان سوا، آهي. پيريء جون سڀ نشانيون موجود آهن. ڪوشش ڪنداسون ته پنههن جو پهچي وجون. اسان سان چون-چون مرييو آهي. ست ڄطا آهيون. مولچند سکرنڊ واري جي راڳ ٻڌڻ جو شوق آهي.

(4)

حیدرآباد

- فیبروری، 1961ع

اسين ٿپڙ ٻڌي، مڪمل تياري ڪري، فقط سواري، جي انتظار ۾ وڃناسون. اهو خيال هو ته جيڪڏهن موزون موتر سواري، لاءِ سن مان نه آئي ته ڪرائي تي ڪري به سن ضرور اينداسون. اوچتو اوہان جو پيغام آيو. اوہان جو خط ڏنائين، جنهن جي پڙهن سان سنگت کي محسوس ٿيو ته پورهن جي صحبت ڪنهن وقت ڪارائتي ۽ بعضي دلچسپ ٿئي تي، پر هميشه هنن تي ڀاڙڻ به غير معقول ٿيندو. مون کان سوا، پين کي پروگرام جي منسوخ ٿين جو گھڻو ڏڪ ٿيو.

شجرو تيار تي چڪو آهي، باقي ولين جون ڪرامتون ۽ پيا احوال درج نه ڪرايا اٿئون. اهي اوهان کي ڏيڪاري، پوءِ ضروري اقتباس ڪبو. في الحال اسان جو اچڻ نه ٿيو، جنهن لاءِ مکيه مانع رستن جي بارش ۽ اوهان جي طبع جي ناسازگي چٺبو، ورنه اسان جا جوان ڪيشن به اچي نڪرن ها. هنن جي رڳن ۾ گرم خون روان ۽ دوان آهي، تنهن ڪري سياري جي هنن کي پرواوه نه آهي. سندن موڪل 12- فيبروريءَ تي پوري ٿيندي. اپريل تائين امتحان هوندا. مئي ۾ واندا ٿيندا: تيستائين سرديءَ مان گرمي تي ٽيندي. پيو به الله کي معلوم:

”واڳ ڏطي تنهنجي وس، آءُ ڪا پاڻ وهشي“

منهنجا هيٺ صحيح ڪندڙ، مٿين خيالن جا آهن:

- (1) اسدالله شاه (2) شبیر علي شاه ‘هاتف’ (3) غلام رسول شاه
‘سوز’ (4) امداد حسيبي.

(5)

حيدرآباد
12- آڪٽوبر 1961ع

ماستر عنایت الله، ادبی بورڊ وارو، آيو. ان کي ”تذكرة الشعراء تڪڙ“ جو ڪتاب، اسدالله شاه کان وٺي، مارڪ ڪري ڏنو اثر. ان ۾ حاجي عبدالحڪيم شاه جو ذڪر به آهي، ليڪن ڏاڏي ميران محمد شاه ۽ قاضي اسدالله شاه جو تفصيلوار ذڪر ڏنل آهي. حقيقت ۾ اهي به شخص تڪڙ جي خاندان هن نمایان هستيون هئا. ان کان پوءِ اڳر باهرين، دنيا جي احاتي کي ملحوظ رکبو ته هي بندو به تڪڙ جي باشندين ۾ مخصوص حيشيت رکي ٿو. هنن کان بعد تڪڙ نه رهي آهي. شهر سچو سر، ڪلر ۽ بيروزگاريءَ ڪري تباھه ٿي ويو آهي. گهڻا لڏي وڃي شهن ۾ وينا آهن، علي اصغر شاه جو احوال سندس فرزند غلام حسين شاه کان لکايل آهي، اهو ڪافي آهي. اميد ته ڪتاب جي مختلف مرحلن کان واقف ڪندا ايندا.

آءُ 18- آڪٽوبر تي ڪراچيءَ وجڻ جو ارادو رکان ٿو.

سال 1962 ع

(1)

حیدرآباد

1962 ع

اچوکيءَ " عبرت" مان معلوم تيو ته اوهان جي والده اوهان کي داغ مفارقت ڏيئي پئي جهان ڏي راهي تي ويئي. خدا کيس جوارِ رحمت عطا فرمائيءَ ئه اوهان کي صبرِ جميل بخشي!
 آءَ ۽ پنهنجي بيبي (baby) اچون ها، پر بيمار هئڻ ڪري اچي نٿا سگهون. ان ڪري، عذر خواهيءَ لاءَ هي خط موڪليون ٿا.

(2)

حیدرآباد

16- مارج 1962 ع

هت ڏکي ٿو، اکر خراب آهن، معاف ڪندا. اوهان پنهنجي طبعيت جي ناسازيءَ کان مطلع ڪيو آهي. خدا ڪري، تندرست تنومند هجو! گھر ۾ لڳاتار ويهن ڪري ان تي اثر پوندو هوندو، ته رب جو شکر آهي جو پرائي نه، پر پنهنجي گھر ۾ محفوظ آھيو!
 وڃارا وايدو، سدا شاڪر سور سين،
 تائزين هئي توار، اوري ڪن نه آسرو.
 آءَ پنجن مهينن کان لاڳيتو بيمار آهيان. اوهان وت فاتح خوانيءَ لاءَ اچي نه سگھيو آهيان. جيڪڏهن آبهوا موافق رهي ته غالباً مارج جي 22- تاريخ سن ايندس. جيپ استيشن تي موڪليندا.

مير (غلام علي) ۽ ڪرنل (حیدر) جي الیڪشن طرف اوهان اشارو ڪيو آهي. مون کي خبر آهي ته اوهين ڪنهن جو طرف ڪونه ٿا وٺو. پر حق جو ڪلمو چوندا ته سند جي پبلڪ لائيف کي جيتو مير غلام علي خان ڪريٽ (Corrupt) ڪيو آهي، اوترو پئي ڪنهن به نه ڪيو آهي! هن جو سارو خزانو حاڪمن جي ضيافت ۽ شكارن تي خرج ٿيو آهي. هڪ پائي به اسڪول يا

اپیتال یه خرچ ن کئي اتس. وزارت ئامارت پاڻ ۽ سندس پاڻ لاء وٺنچ واسطي تamar طاقتون صرف ڪيائين. اها ڪريشن جي مانا پولي (Manapolly) هاڻ ختم ٿيڻ گهرجي.

(3)

حيدرآباد

12-نومبر 1962 ع

اميده اوهان پنهنجي وطن یه گھشورهي سکون دل حاصل ڪيو هوندي ۽ ڪجهه طبعزاد لوريچر به پيدا ڪيو هوندو، جو شايد طباعت هيٺ اچي وڃي. جيڪڏهن انهيء لوريچر کي منهنجي هوندي چپايو ته نهايت چڱو.

آء گذريل هفتني کان ڪراچيء ويل هوس. آء ۽ منهنجي اهليه رات جو اچي اوهان جي بنگلي تي ترسندا هئاسون. اهڙيء طرح هڪ هفتون گذرري ويو. انهيء عرصي یه اوهان جي نياتين اسان پورڙهن ڪراڙن جي جا خدمت ڪئي، ان جي تعريف ڪري نه سگهي. صالح ماڻ جو اولاد به صالح ٿيندو آهي. تنهن ڪري، هي خط پنهنجي ۽ اهليه جي طرفان شڪري جو موڪليان ٿو. نه رڳو خدمت ڪيائون، پر سوڪڙيون پاڪڙيون به ڏنائون.

اوهان جي جاء جوانيء یه ڪر نه آئي ته پيريء یه ته آئي!

سال 1963 ع

(1)

حیدرآباد

17- اپریل 1963 ع

اوهان جو خط گھٹی عرصی کان پهتل آهي، پر زمانی جي ايدين الجنن هر مستغرق آهيان جو دل جون تاکيون کولي احوال لکن ڈانهن رغبت نشي ٿئي. آء سياري ۾ پ دفعا بيماري وري صحتياب ٿيو آهيان. سچوسيارو ڪونين اندر گذاريوا اٿر. دم جي بيماري، ققئن جي فعل کي زائل ڪري چڏيو آهي. پ- ٿي ڪلاڪ ڪر ڪر ٻعد تڪجيو پوان. اسان سوء، باقي دنيا ۾ سائي ڙال هي، اها به بيماري پيئي آهي. جڏهن حڪير سعيد جي علاج مان صحتياب ٿي ته وري اک خراب ٿي پيس. خدا شفا بخشيندسا! پ هماه حياتي، جي شاهراه جي پويي منزلن کي طي ڪرڻ جي جدو جهد ڪري رهيا آهيون: ڏسجي ته ڪير اڳي، ڪير پو! باوجود بيمارين ۽ پين مال ۽ گھرو نا اتفاقين جي، زندگي، جي ڪشتى، زمانی جي حوادث جي ٿقئن جو مقابلو ڪندي، گذرندى رهي ٿي.

پيزني تامار ڏڪر جوانی مين ڪت گئي،
کيا رات ٿي ڪا ڀڪ ڪهاني مين ڪت گئي!

اوهان ڪڏهن نه وسريا آهي، نه وسرندا. خطن جي ديرمدار تي اسان جي قلب جي ڪادي جو وزن نه وٺندا، سدائين ياد آهي. ڪراچي، هلن ٿئي ته اطلاع ڏيندا ته ڪوشش ڪري اپي ملانو.

سنڌي ادبی بورڊ جو ڪر، باوجود بيماري، جي، باقاعدي ڪندو رهان ٿو. مخدوم صاحب جي مدد آهي. حسام الدین شاه معاون آهي. محمد ابراهيم جوبي لا، نهراء، پاس ڪري سرڪار کي موڪليو اٿئون، ڏسجي ته چا ٿو ٿئي. وڏي نوازش جو پنهنجي تذكرى ۾ مون کي ڪافي جاء ڏني اٿو. اهو ڪتاب سنڌ جي سياسي تاريخ ٿي ليڪبي.

محمد عالر شاه ڏاڻاهيء، جو حال ڪونه ٿو ملي. هو سدائين ناري ۽ ٿر جو گشت ڪندو هو. پير صاحب پاڳاري جو خليفو هو. چانهه جو سخت عادي

هو. ڪتلی همیشہ ساڻ هوندي هيں. اڪثر راچوڻا فيصلا ڪندو هو. ان ڪري
راچن ۾ مجيٽا گهڻي هوندي هيں.

(2)

حيدرآباد
6 جولاء، 1963ع

ڪيترا ڏهاڙا ٿي ويا آهن، مگر او هان و تان احوال نه آيو آهي:
”نڪو خبر نڪو خواب، نڪو اوئي آئيو!

ٿپال جي تڀائپ ۽ رائڙن جي روندائي، شايد چئين چپاتين کي چپاڙيو
ڇڏين. لڳار، قاصد هت خط موڪلجي تو. ملن الاجي ڪڏهن ٿيندو. او هان جو
پاهر نڪرڻ بین جي اختيار ۾ آهي. آء هلڻ کان معذور آهي، دوائون گهڻيون
کيون اٿر، پر بيسود:

جان جان ڪري طبيب، دارون هن درد جا،
سي هڻيو هٿ حبيب، اکوڙيو اڌ ڪري!

جڏو جي ٻيو جياريان. حڪير محمد سعيد جو علاج جاري آهي. سڀائي
هالن وجان ٿو. مخدوم صاحب جي پڻي وفات ڪري ويشي آهي. حسام الدين
شاه ايندو ته ادبی بورڊ جي ترقی ۽ لاڳ جو ٻيون رتبيون. آء سڀڪريتري جي
عهدي تان استعيفا ڏيان ٿو. جو جي صاحب ديل چارج وٺندو. خدا ڪري ته بورڊ
من هن جي هٿان بچي وڃي. او هين هجو ها ته بورڊ جي ڳالهه ٿي پي هجي ها،
پر اهو وقت اجا پري آهي. سند جو الله تي ننگ آهي. دعا ڪجو، دين ايمان ۽
عزت سان لاذلو ٿئي!

(3)

ڪراچي
24 آگسٽ، 1963ع

دمشكى، ايترو ستايير جو ڪراچي، اچھو ٻير: هاڻ اهو حال آهي جو
سنئون قدم بنا سهڪڻ جي ڪڻي نتو سگهان. جڏهن لندين ۾ مخدوم صاحب
سان گڏجي ويو هوس، تڏهن کان سگريت ڇڏي ڏنو اٿر. پوءِ به خبر نه آهي، چو

ققڑ خراب تي پيو آهي. کالهه داکتر قاسر، ڪرنل شوکت ۽ ڪرنل شاه مون کي تپاسيو، ۽ ساڳي ڦقڙ جي مستقل خراب ٿيڻ جي راءِ ڏني. دوا تجويز ڪئي اتن، پر اها سمجھو ته عارضي آهي. موئر جي خراب ٿيل مشين وري نئين ٿي نه سگھندي. پنج ڏينهن هتي علاج ڪري، وري حيدرآباد ويندس. حيدرآباد جو حال هي آهي جو منهنجو ننديو ڀاءِ محمد قاسر شاه سمجھي ٿو ت منهنجو ڀاءِ مئو ويشو آهي: متان سندس ملکيت مان پا وارث- وڌي نياڻي ۽ زال- به حسو وٺن، تنهن ڪري هيٺر ٿي مون کي تڳ ڪرڻ شروع ڪيو اتس. فصل تي زوريءَ قبضي ڪرڻ جو خيال اتس گهر ۾ منهنجو سوشل بائڪات ڪيو اتن- يعني ن پاڻ ڳالهائي، ن سندس تعلق جو ماڻهو ڳالهائي. هي آهي نتيجو! قاسر شاه کي نياائي، سانيدي، سندس اولاد کي به نپائي ساندي وڏو ڪير. اوھين بند ٿيا وينا آهيـو- ڪهڙي ڪر جا! جي آزاد هجو ها ت ڪجهه ن ڪجهه اچ ڪر اچو ها، جيئن منهنجي ابتدائي سياسي زندگيءَ ۾ ڪارآمد ٿيا هئا. اوھان اڳي خط ۾ اٽستيءَ طرح توک هنئي آهي، مگر اهي ٿوکون جيئن اڳي برداشت ڪيون اٿر، تيئن هيٺر به برداشت ڪندو ايندس. منهنجي اوھان سان شخصي محبت رهي آهي ۽ ن سياسي: اها محبت اميد ته قبر تائين قائز رهندي. آءُ ۽ اوھين ڪهڙيءَ حالت ۾ به هجون، باوجود سياسي اختلاف راءِ جي، شخصي محبت هميشه قائز پئي رکي اٿئون. منهنجي هميشه دعا رهي آهي ته خدا ڪري اوھين آزاد ۽ خوش هجو!

(4)

آخری خط
حيدرآباد
26- آڪٽوبر 1963ع

خط اوھان جو ميان يار محمد شاه هئان مليو. وري شاه صاحب ڪونه ڏسڻ ۾ آيو. سندس ڪر لاءِ ڪوشش وٺبي. ڪاميابي الله جي هئ ۾ آهي. نور چشم امداد ڪالهه آيو، منهنجي حالت روپرو ڏئائين. مطلب ته دم زور وٺي ويو آهي ۽ ضعف وڌندو وڃي ٿو، جنهن ڪري گذريل پارهن ڏينهن کان گهر ۾ ويشو آهيان. ادبی بورد جي ميٺنگ ۾ به شامل ٿي ڪونه سگھيس. دعا ڪندا،

الله شفایابی بخشی، ڪنهن جو محتاج نه ڪري!
 جنهن صورت ۾ اوھین هن وقت سند جا تاريخدان سدجي سگھو ٿا۔
 خصوصاً خاندان متاري جا۔ منهنجي راء آهي ته اوھين پنهنجين تحريرن کي
 ڪتابي صورت ڏيڻ کان اڳ، مختلف مضمون جي شڪل ۾، اسان جي خاندان
 جي چند شخصيت بنسبت مضمون لکي اخبارن ۾ شائع ڪرايو ته عوام جي
 معلومات ۾ اضافو ٿئي، ۽ اوھان جيڪو تاريخ نويسي، جو ڪم هٿ ۾ کنيو
 آهي، ان جو ب عوام کي اندازو لڳي. انهيءَ ڏس ۾ قاضي اسدالله شاه 'فدا'
 جو نالو پيش ڪندس، چوٽهه، منهنجي خيال ۾، جن ماڻهن جي هن سڀرستي
 ڪئي هئي، اهي به کيس وساري وينا آهن. مهرباني ڪري پنهنجي، راء ۽
 احوال کان واقف ڪندا. حيدرآباد ڪڏهن ايندا؟ ڪراچي، ڪڏهن ويندو؟ ملنـ
 جي گهڻي خواهش آهي. دعا سلام سڀني جا قبل ڪندا.
 - ميران محمد شاه

[نوٽ: هيء سندس پويون خط هو. ان جو جواب کيس
 موڪليو هوم ته مون کي، بيماريء کان سوا، اجازت سان
 به ٻاهر نڪڻ جي اجازت نه هئڻ ڪري، حال ملڻ جو
 امكان ڪونه آهي. ڪتاب لکڻ جو تفصيل موڪليو
 هيومانس-غلام مرتضي]



سید غلام مرتضی شاھ سید محمد شاھ سنائي

عرف

جي. اي. سيد صاحب

- هن ڪتاب جو لائق مصنف: سندس جنر 17- جنوري 1904ع تي، ڇنچر ڏينهن، سن جي ڳوٺ ۾ ثيو.
پاڻ متياري سيدن مان، سيد شاھ حيدر عليه الرحمة جي اولاد مان چوڏهون نمبر سجاده نشين هو. تعليم مكانی طرح ورتائين.
14 ورهين جي عمر ۾ سن جي شهر ۾ "انجمن مسلمين سن" برپا ڪري، شادي، غميء ۽ بین رسمن جي اصلاح ڪرايائين.
مارچ 1924ع ۾، سند جي سيدن جي تعليم، معاشرتي اصلاح ۽ تنظيم لاء سن ۾ متياري سادات ڪانفرنس سڌائي، "انجمن سادات متياري" قائم ڪرايائين.

آڪٽوبر 1925ع ۾، ڪراچي ضلعي جي "آبادگار ۽ زميندارن جي ائسوسيشن" برپا ڪرڻ ۾ سيد محمد جعفر خواجہ سان گڏ مکيء حصو ورتائين.
1926ع ۾، ڪراچي ضلعي لوڪلبورڈ ۽ اسڪولبورڈ جي ميموري، وقت سن جي ڳوٺ ۾ زنانه اسڪول، انگريزي ڪلاس ۽ شبينه اسڪول قائم ڪرايائين.

1926ع کان، سید حیدر علیہ الرحمت جی درگاہ جی سالیانی میلی جی موقعی تی، محال مانجھندن جی تعلیمی ترقیء ئے معاشرتی اصلاح لاء کانفرنس سدائیں جو دستور وذائین، ۽ سنڌ جی میلن کی اھریء طرح کتب آئٹ لاء نھرائے پاس کرایائين.

1928ع، ضلعی لوکل بورڈ ڪراچیء جی پریزیڈنٹ چوندجھ بعد، ڪراچی ضلعی ۾ ڳوٹ سدار هلچل شروع ڪرائي، ساري ضلعی ۾ جلسا سدائی، ان جو پریجار ڪرایائين.

ڪراچی ضلعی لاء ھینيون جماعتون نھرائی، انهن ذريعي سماجي خدمت کيائين:

1- ڪراچی، ضلع ڳوٹ سدار ائسوسيشن صدر: جمشید ميهتا

سيڪريٽري: پاڻ

صدر: مسز مومني ميهتا

2- زالن جي بهتریء لاء جماعت

سيڪريٽري: مس آدوائي

صدر: حاجي مير محمد بلوج

3- مالدارن جي بچاء لاء ائسوسيشن

سيڪريٽري: پاڻ

صدر: جمشید ميهتا

4- ڪو آپريتو انسٽيٽيوٽ

سيڪريٽري: پاڻ

صدر: جمشيد ميهتا

5- مير بحرن جي حقن جي حفاظت لاء جماعت

سيڪريٽري: پاڻ

صدر: سيد حاجي عبدالرحيم شاه

6- زميندار ۽ آبادگار جماعت

سيڪريٽري: پاڻ

1930ع ۾، سيد ميران محمد شاه سان گنجي، شاه عبداللطيف پئائيء جي ميلی جي موقعی تی، ادبی ۽ ثقافتی کانفرنسون ڪوئائڻ جي شروعات کيائين. ڪراچيء کان ڪوتري رستو ٻڪو ڪرایائين ۽ ڪراچي لوکل بورڊ بلبنگ، جنهن ۾ هن وقت ريدبيو پاڪستان ڪراچي آهي، نھرائين.

1930ع ۾، ميربور خاص ۾ "سنڌ هاري کانفرنس" سدائیائين، جنهن جي استقباله ڪاميٽي، جو پاڻ چيئرمين هو. کانفرنس جي صدارت جمشيد ميهتا ڪئي، اتي سنڌ هاري ڪاميٽي، جو بنیاد وڌو ويو. ان جا پهريان عهديدار هي هئا: پرنسپال

گوکلی، صدر: چیشم پرسار، شیخ عبدالمحیجید ۽ جی، ایر، سید سکیرتی هئا.
1936ع کان 1930ع تائین، خانبهادر عظیم خان ۽ جمشید میهتا سان
گڏ، ڪوآپریتو تحریڪ ۾ ڪر ڪیائين. سند ۾ چیشم پرسار سان گڏ
”صوفی سماڱم“ مجلسن سدائڻ جو دستور وڌائين.

1931ع کان سند ۾ دیسی هنرن کي زور وڌائڻ ۽ کادی تحریڪ کي زور
وڌائڻ لاءِ دیسی نمائشن کي قائم ڪرڻ ۾ حسو وڌائين.
1940ع ۾، سند سرڪار جي وزیر تعليم، انڊسٽریز ۽ لیبر ٿيڻ بعد،
هيٺيان ڪر ڪيائين:

(1) سند ۾ جدا یونیورسٹي قائم ڪرڻ لاءِ میران محمد شاه جي صدارت
هیٺ ڪميٽي مقرر ڪيائين.
(2) دسمبر 1944ع ۾ حیدرآباد ۾ گڏ ٿيل ”سند تعليمي ڪانفرنس“ ۾
خاص حسو ۽ دلچسپي وڌائين.

(3) سندی ادب کي زور وڌائڻ لاءِ ”سندی ادبی صلاحڪار بورڊ“ میران
محمد شاه جي چيئرميني ۾ قائم ڪيائين، جنهن جو سیڪريٽي عثمان علي
انصاری هو، جو پوءِ غلام نبي پناڻ جي تعليمي وزيري جي ڏينهن ۾ وڌي،
1951ع ۾ ”سندی ادبی بورڊ“ نالي سان سدجن لڳو.

(3) اسکولن ۾ راڳ، رقص، مصوريءِ جي تعليم کي زور وڌائڻ لاءِ
ڪميٽي مقرر ڪيائين.

(4) سیڪنڊري تعليم جي زور وڌائڻ لاءِ ڪميٽي مقرر ڪيائين، جا آخر
بدلجي ”سیڪنڊري ايدبیو ڪيشن بورڊ“ جي صورت اختيار ڪري وئي.

(5) ماڻهن طفان اسکولن ۾ زوري مذهبی تعليم رائج ڪرڻ جي سوال
تي غور ڪرڻ لاءِ هڪ ڪميٽي علامه آء. آء. قاضيءِ جي صدارت هیٺ قائم
ڪيائين، جنهن سفارش ڪئي ته (تدهوڪي صورتحال ۾) مذهبی تعليم جو
اسکولن ۾ رواج فائدي بدراڻ نقصان جو ڪارڻ بشيو.

(6) مزورن جي آرام ۽ ڪر جي وقت جي عرصي مقرر ڪرڻ لاءِ قانون
پاس ڪرایائين.

(7) ”اندین نيشنل پلائينگ ڪميشن“ (پنڊت جواهر لعل نھروءِ جي
صدارت ۾ قائم ٿيل) تي ڪر ڪيائين.

سنڌي ادبی بورد "جي ورڪنگ ڪميٽي" تي چيئرمين طور 1953ع کان
1958ع تائين ڪم ڪيائين.

"شاه لطيف ڪلچرل بورد" قائم ڪرايي، ان تي ميمبر طور ڪم
ڪيائين. شاه لطيف جي درگاه تي ثقافتی مرڪز جي تجويز تيار ڪري، ان
کي بحال ڪرايي ۾ سندس مکي هٿ هو.

هيٺيان ڪتاب تصنيف ڪيا اٿس، جن مان ڪي چڀجي ويا آهن ۽ ڪي
اڃا نه چڀجي سگهيا آهن:

- 1- محال مانجهندن جو تعليمي ۽ تنظيمي پروگرام (چپيل)
- 2- پاڪستان قائم ٿيڻ لاءِ دليل- ترجمو (چپيل)
- 3- جديشري کان انتظامي ڪاتي کي جدا ڪرڻ- (علي محمد شاه
راشدي، جي مدد سان لکيل) (چپيل)
- 4- جنب گذاريءُ جن سين- ٻه چاپا- ٻن جلدن ۾ (چپيل، جنهن ۾ 167
مکيءُ ماڻهن جي حياتيءُ جا احوال آيل آهن).
- 5- پاڪستان ۽ مسلمان- ترجمو (چپيل)
- 6- سنڌ جا سورما (چپيل)
- 7- سنڌ جي بمبيءُ کان جدائي (چپيل)
- 8- ساهڙ جا سينگار- علام آء. آء. قاضيءُ جا خط (چپيل)
- 9- سنڌي ڪلچر (چپيل)
- 10- بزم صوفياءُ سنڌ جا خطبا (چپيل)
- 11- چونڊ سياسي مضمن ۽ تقريرون 1962ع (چپيل)
- 12- پنهنجي ڪھائي پنهنجي زباني- خاكو (چپيل)
- 13- جديد عاليٰ سياست (چپيل)
- 14- اڄ پڻ چكيم چاك (چپيل)
- 15- پيغام لطيف (چپيل)
- 16- شاه عبداللطيف ڀٽائيءُ جون ڪافيون (چپيل)
- 17- رهاث: سيد ميران محمد شاه جا سندس ڏانهن لکيل خطن مان
چونڊيل خطن جو مجموعو- ٻه چاپا (چپيل)
- 18- سيد علي محمد شاه راشدي جا سندس ڏانهن لکيل خطن مان

- چونبیل خطن جو مجموعو (چپیل)
 19- پیغام لطیف (درست تیل صورت ہر) (چپیل)
 20- پنهنجی کھاثی پنهنجی زبانی: 5 جلد ہر (پھریون جلد چپیل باقی جلد اٹ چپیل)
 21- جیئن ڈنو آ مون (چپیل، سندھی ہر ضبط تیل یا اردو ترجمو ملندر)
 22- موجودہ سیاسی مسئلا: قومیت، زیان، مسلم لیگ یا سندھ جی مسئلن تی مضمون (چپیل)، جیکو پوء ضبط ہیو.
 23- نئین سند لا جدوجہد- سندھی یا انگریزی (بندش پیل چپیل)
 24- موجودہ سیاسی مسئلا (بندش پیل چپیل)
 25- دیار دل یا داستان محبت (بندش پیل چپیل)
 26- جدید سیاست جا نو رتن (بندش پیل چپیل)
 27- ادبی مضمون (اٹ چپیل)
 28- اسلامی سربراہی کانفرنس- تبصرو (اٹ چپیل)
 29- جناح سان لکپڑہ (اٹ چپیل)
 30- سند یہ هند جی مک سیاستدان یہ عالمن جا خط (اٹ چپیل)
 31- تاریخ متعلوی سادات بمع شجرہ (اٹ چپیل)
 32- محمد امین کوسی جی خطن جو مجموعو (اٹ چپیل)
 33- سند جی سایا جاہ (اٹ چپیل)
 34- متیاری یہ سنائی سیدن جی تاریخ یہ شجرا (اٹ چپیل)
 35- پنهنجی مکیہ سیاسی مضمون جو مجموعو (اٹ چپیل)
 36- پنهنجن مکیہ ثقافتی مضمون جو مجموعو (اٹ چپیل)
 37- حالات حاضرہ تی مضمون: مذہب، ثقافت، جدائی جا کارڈ، مستقل وغیرہ (اٹ چپیل)
 یہ پیا کیئی مضمون یہ کتابچا، کی چپیل یہ کی اجا اٹ چپیل آهن.